

بچوں کیلئے نت نئے لطیفوں اور پہیلیوں کا منفرد مجموعہ

انمول لطفے

بچوں کیلئے ایک نایاب تحفہ

اطائف، پہیلیاں، ذہنی آزمائشیں، مختلف موضوعات پر مبنی معلومات عامہ اور ذہنی استعداد بڑھانے کے لئے انگریزی الفاظ بمعہ اردو معنی



قرآن پاک

- ☆ قرآن کا مطلب ہے ”پڑھی جانے والی کتاب“
- ☆ قرآن پاک کا موضوع ”انسان“ ہے
- ☆ ابتدا میں قرآن پاک پتھروں، کھجور کے چوڑے پتوں، اونٹ کے شانے کی چوڑی ہڈیوں اور چمڑے پر لکھا جاتا تھا
- ☆ قرآن پاک کی حفاظت کا ذمہ خود اللہ تعالیٰ نے لیا ہے
- ☆ قرآن پاک کی پہلی باقاعدہ درس گاہ ”مسجد نبوی“ ہے
- ☆ قرآن پاک کی پہلی وحی غار حرا میں نازل ہوئی
- ☆ قرآن پاک کے نزول کی مدت تقریباً 22 سال 5 ماہ اور 14 دن ہے
- ☆ صبح کے وقت قرآن پاک کی تلاوت کی سب سے زیادہ فضیلت ہے

شاگرد (ریاضی کے استاد سے) : ”جناب! انگلش پڑھانے والے استاد انگلش میں، اردو والے استاد اردو میں اور عربی والے عربی میں گفتگو کرتے ہیں۔ آپ بھی ریاضی میں بات کیا کریں۔“

استاد : ”مجھ سے تین پانچ مت کرو، ساری چار سو بیسی نکال دوں گا، چلو نو دو گیارہ ہو جاؤ ورنہ ایسا ماروں گا کہ ایک کے دو دو نظر آئیں گے۔“

ایک شخص : ”میں M.A پاس ہوں۔“

دوسرا شخص : ”میں پوری A.B.C. پاس ہوں۔“

ایک آدمی کے پاؤں بہت بڑے تھے اور نظر بھی کمزور تھی ایک بار وہ اپنے نوکر کے ساتھ جوتا خریدنے گیا۔ مگر جوتے کا بڑے سے بڑا سائز بھی اس کے پورا نہ آیا۔ اچانک ایک جوتا اس کے پیر میں پورا آ گیا تو وہ خوشی سے چیخا۔ ”ارے فضلو! یہی جوتا خرید لو، ہمارے پاؤں میں بالکل ٹھیک آ گیا ہے۔“

فضلو نے کہا ”مگر سرکار! آپ نے تو پاؤں میں جوتے کے ڈبے پہن رکھے ہیں۔“

ایک صاحب کے گھر میں چور گھس آیا۔ ان صاحب نے بہت ہمت اور ہوشیاری سے کام لے کر چور کی کپٹی پر پستول رکھ کر اس کے ہاتھ اوپر کرادئے اور اس کا منہ دیوار کی طرف کروا دیا۔

ابھی وہ سوچ ہی رہے تھے کہ اب کیا کیا جائے کہ ان کا بیٹا پانی کا ایک گلاس لے کر آیا اور بولا۔

”ابو! پستول میں پانی بھر لیں یہ پانی کے بغیر نہیں چلتا۔“

ہوشیاری سے Cleverly چیخا Cried نظر Eye-sight گفتگو Talk

ایک دفعہ ایک بولنے والے طوطے کی نیلامی ہو رہی تھی، طوطا ایک کونے میں رکھا ہوا تھا بولی لگنے لگی۔

ایک آدمی نے کہا: ”3 ہزار روپے“ دوسرے نے کہا: ”5 ہزار روپے“۔

پہلے آدمی نے کہا: ”10 ہزار“، ایک کونے سے آواز آئی: ”20 ہزار روپے“۔

پہلے آدمی نے دوبارہ کہا: ”25 ہزار روپے“، دوبارہ کونے سے آواز آئی: ”30 ہزار روپے“۔

پہلے آدمی نے دوبارہ کہا: ”40 ہزار روپے“۔

اور طوطا نیلام ہو گیا گھر آ کر مالک نے کوشش کی کہ طوطا بولے لیکن طوطا نہیں بولا۔

تنگ آ کر وہ اسے دوبارہ پہلے مالک کے پاس لے گیا اور کہا: ”یہ طوطا بولتا نہیں ہے“۔

پہلے مالک نے جواب دیا: ”یہ کیسے نہیں بولتا، یہی تو تمہارے ساتھ بولی لگا رہا تھا“۔

لڑکا (ڈاکٹر سے): ”کیا آپ کے پاس درد کی دوا ہے؟“۔

ڈاکٹر: ”درد کہاں ہو رہا ہے؟“۔

لڑکا: ”ابھی درد نہیں ہو رہا ٹھہر کر ہوگا کیونکہ ابا جان رزلٹ دیکھ کر آتے ہی ہوں گے“۔

عامر (ناصر سے): ”کیا تم انگریزی جانتے ہو؟“۔

ناصر: ”ہاں، اگر اردو میں بولی جائے“۔

ایک کرکٹ ٹیم ایک دفعہ انگلینڈ کے دورے پر گئی تو ایک بولر ایک جرمن ہوٹل میں کھانا کھانے گیا مگر بد قسمتی سے اسے

جرمن زبان نہیں آتی تھی۔ اس نے مینوبک پر لکھی ہوئی آٹھویں ڈش کے لئے کہا بیرا وہ ڈش لے آیا۔

اس طرح کئی روز ہو گئے بولر ایک ڈش بار بار کھا کر اکتا گیا۔ ایک دن اس نے سب سے آخر والی ڈش پر انگلی رکھی اور

بیرے کو لانے کے لیے کہا تو بیرے نے مسکراتے ہوئے کہا: جناب! یہ ہمارے ہوٹل کے مالک کا نام ہے۔

بار بار Again and again بد قسمتی Unluckily درد Pain نیلامی Auction

ایک بھکاری نے بس سٹاپ پر کھڑے ہوئے ایک آدمی سے کہا : ”ایک روپے کا سوال ہے بابا۔“
اس شخص نے جواب دیا : ”ٹماٹر کھاؤ۔“

بھکاری نے پھر اس آدمی سے کہا : ”ایک روپے کا سوال ہے بابا۔“
اس شخص نے پھر جواب دیا : ”ٹماٹر کھاؤ۔“

بھکاری نے ساتھ کھڑے دوسرے آدمی سے پوچھا : میں اس سے ایک روپیہ مانگتا ہوں اور یہ کہتا ہے کہ ٹماٹر کھاؤ۔“
اس آدمی نے جواب دیا : ”دراصل یہ تو تला ہے یہ کہتا ہے کہ کما کر کھاؤ۔“

باپ (بیٹے سے) : ”تم بڑے ہو کر کیا بنو گے؟“

بیٹا : ”ابا جان! میں بڑا ہو کر پائلٹ بنوں گا۔“

باپ (خوش ہو کر) : ”مگر ہمیں کس طرح معلوم ہو گا کہ ہمارا بیٹا کون سا ہوائی جہاز چلا رہا ہے۔“

بیٹا (سوچتے ہوئے بولا) : ”ابا جان! جب میں اپنے گھر کے اوپر سے گزروں گا تو صحن میں بم ماروں گا تو سمجھ لینا کہ آپ کا بیٹا ہوائی جہاز چلا رہا ہے۔“

ایک شخص نے ملا نصیر الدین سے کہا : ”میری آنکھ میں درد ہے کچھ علاج بتائیے۔“

ملانے جواب دیا : ”میرے دانت میں درد تھا میں نے نکلوا دیا، تم بھی ایسا کرو درد جاتا رہے گا۔“

شوہر (بیوی سے) : ”بیگم! آج میرے دوست شام کے کھانے پر آرہے ہیں۔ تم جلدی سے یہ سامان جوتے،

گھڑی، گل دان اور چھڑیاں وغیرہ چھپا دو۔“

بیوی : ”وہ کیوں، کیا آپ کے دوست چور ہیں؟“

شوہر : ”یہ بات نہیں، میں ڈرتا ہوں کہیں وہ لوگ اپنی چیزیں نہ پہچان لیں۔“

جلدی سے Hurriedly صحن Courtyard دراصل Infact بھکاری Beggar

ایک سیاح پہلی مرتبہ پاکستان میں آیا۔

ایک پھل کی دکان پر جا کر اس نے کیلے کی طرف اشارہ کرتے ہوئے پوچھا : ”یہ کیا ہے؟“۔

دکان دار نے جواب دیا : ”یہ کیلے ہیں“۔

سیاح کہنے لگا : ”ہمارے ملک میں تو ڈھائی ڈھائی فٹ لمبے کیلے ہوتے ہیں“۔

پھر اس نے سیب کی طرف اشارہ کر کے پوچھا۔

دکان دار نے جواب دیا : ”یہ سیب ہیں“۔

سیاح جھٹ بولا : ”ہمارے ملک میں تو پانچ پانچ کلو کے سیب ہوتے ہیں“۔

پھر اس نے تربوز کی طرف اشارہ کیا تو دکان دار عاجزی سے بولا : ”جناب! یہ انگور ہیں“۔

ایک کنجو بس باپ اپنے بیٹے کی کامیابی پر خوش ہو کر کہنے لگا : ”بیٹا جو مانگنا ہے مانگو“۔

بیٹے نے فوراً کہا : ”ابا جان! مجھے ایک منٹ سوچنے کے لئے دیں“۔

باپ : ”ٹھیک ہے بیٹا سوچ لو“۔

بیٹا کچھ دیر سوچنے کے بعد : ”ابا جان! مجھے ایک موٹر سائیکل لے دیں“۔

کنجو بولا : ”بیٹا! تم نے سوچنے کے لئے ایک منٹ مانگا تھا وہ میں نے تمہیں دے دیا تھا اب عیش کرو“۔

تین دوست گپیں لگا رہے تھے پہلا دوست بولا : ”کل میں جنگل میں گیا میں نے تین شیر دیکھے میں نے ان کو ایک

لائن میں کھڑا کیا اور گولی ماری وہ تینوں مر گئے“۔

دوسرا دوست : ”کل میں جنگل میں گیا تو میں نے دو شیر کھڑے دیکھے میں نے ان کو بندوق دکھائی وہ وہیں مر گئے“۔

تیسرا دوست : ”کل میں نے جنگل میں صرف ایک شیر کھڑا دیکھا میں نے اس سے کہا کہ تم جنگل کے بادشاہ ہونے

کے باوجود ننگے پاؤں پھر رہے ہو وہ شرم کے مارے وہیں مر گیا“۔

عیش کرو Make merry عاجزی سے Humbly تربوز Watermelon سیاح Tourist

دنیا میں سب سے عظیم

- ☆ دنیا میں سب سے عظیم نام اللہ تعالیٰ کا ہے
- ☆ دنیا میں سب سے عظیم شخصیت حضرت محمد صلی اللہ علیہ وآلہ وسلم ہیں
- ☆ دنیا کا سب سے عظیم مذہب اسلام ہے
- ☆ دنیا کی سب سے عظیم کتاب قرآن پاک ہے
- ☆ دنیا کا سب سے عظیم شہر مکہ مکرّمہ ہے
- ☆ دنیا کی سب سے عظیم دعوت اذان ہے
- ☆ دنیا کی سب سے عظیم عبادت نماز ہے
- ☆ دنیا کا سب سے عظیم اور بڑا اجتماع حج مبارک ہے
- ☆ دنیا کی سب سے عظیم قوم مسلمان ہیں
- ☆ دنیا کی سب سے عظیم زبان عربی ہے

ایک لڑکا ہانپتا ہوا ڈاکٹر صاحب کے پاس آیا اور کہنے لگا

”ڈاکٹر صاحب! لگتا ہے کہ میں اندھا ہو گیا ہوں۔“

ڈاکٹر صاحب نے اس کی آنکھوں کا معائنہ کیا اور لڑکے سے

کہا: ”صاحبزادے! آپ کی آنکھیں تو بالکل ٹھیک ہیں“

لڑکے نے کہا: ”تو پھر مجھے اخبار میں اپنا رول نمبر کیوں

دکھائی نہیں دے رہا۔“

استاد (شاگرد سے): ”تمہارا لباس کس چیز سے بنا ہے۔“

شاگرد: ”جناب! ابا جان کے بڑے لباس کو چھوٹا کر کے۔“

ایک لیڈر کو تقریر کرنے سے پہلے مائیک درست کرنے کی عادت تھی۔

ایک بار الیکشن کے دنوں میں ان کے مخالفوں نے اُن کے مائیک میں کرنٹ چھوڑ دیا۔

تقریر کرنے کے لیے لیڈر سٹیج پر آیا اور حسب عادت جوش میں آکر مائیک کو ہاتھ لگایا تو

لیڈر کی چیختی ہوئی آواز آئی ”بھائیو اور بہنو! ہائے میں مر گیا۔“

تین دوست آپس میں اس بات پر بحث کر رہے تھے کہ وہ پیسے کو کوئی اہمیت نہیں دیتے اور پیسے کو ہاتھ کا میل سمجھتے ہیں۔

ایک دوست نے جیب سے سو روپے کا نوٹ نکالا اور اسے جلا کر راکھ کر دیا۔

دوسرا دوست یہ دیکھ کر ہنسا اور جیب سے پانچ سو روپے کا نوٹ نکالا اور اسے جلا دیا۔

تیسرے دوست نے یہ دیکھ کر قہقہہ لگایا اور کہا بس! اتنی سی ہمت اب مجھے دیکھو اور جیب سے چیک بک نکالی، چیک

پردس ہزار کی رقم لکھی، چیک پر دستخط کئے اور آگ لگادی۔

Examination معائنہ

Dress لباس

Habit عادت

Discuss بحث کرنا

ایک بوڑھی ان پڑھ عورت گھر میں اکیلی بیٹھی ہوئی تھی کہ دروازے پر دستک ہوئی۔

بوڑھی عورت نے پوچھا: ”کون ہے؟“ باہر سے جواب آیا: ”ڈاکیا۔“

بوڑھی عورت بولی: ”کہو بیٹا کیا خبر ہے۔“

ڈاکیا بولا: ”آپ کے لیے خوش خبری ہے آپ کا بیٹا امریکہ سے سنڈے (اتوار) کے دن آ رہا ہے۔“

بوڑھی عورت پہلے تو خوش ہوئی لیکن پھر روتے ہوئے بولی: ”لوگوں کے بیٹے جہاز پر آتے ہیں۔ لیکن میرا بیٹا بیچارا

”سنڈے“ پر آ رہا ہے۔“

ایک سپاہی میدان جنگ میں اپنے افسر کے ساتھ ہی رہتا تھا جنگ ختم ہوئی تو افسر نے خوش ہو کر سپاہی کو شاباش دی اور کہا

”جوان تم بڑے وفادار سپاہی ہو جنگ کی حالت میں بھی میرے ساتھ رہے۔“

سپاہی نے سنجیدگی سے جواب دیا ”سر! میری امی کی نصیحت تھی کہ جنگ کی حالت میں افسر کے ساتھ ساتھ رہنا کیونکہ

جنگ میں افسر کم مرتے ہیں۔“

ایک دفعہ جواہر لعل نہرو نے قائد اعظم سے پوچھا: ”جناب یہ کیا ماجرا ہے کہ جب میں الٹا کھڑا ہوتا ہوں تو میرے جسم کا

خون میرے سر میں جمع ہو جاتا ہے مگر جب میں سیدھا کھڑا ہوتا ہوں تو وہ پاؤں میں جمع کیوں نہیں ہوتا۔“

اس پر قائد اعظم نے نہایت عقل مندی اور حاضر جوابی سے کہا: ”جو چیز خالی ہوگی خون تو اسی میں جمع ہوگا۔“

ایک بھکاری آم والے کی دکان پر گیا اور اس سے کہنے لگا: ”اللہ کے نام پر ایک آم دے دو۔“

دکان دار نے ایک خراب سا آم بھکاری کو دے دیا پھر بھکاری نے پانچ کانوٹ نکالا اور بولا: ”اس کے بھی آم دے دو۔“

دکان دار نے ایک اچھا سا آم اٹھا کر بھکاری کو دے دیا۔

بھکاری بولا: ”اللہ میاں! دیکھ لے اس شخص نے تجھے کیا دیا ہے اور مجھے کیا دیا ہے۔“

Knock دینا دستک

Acclaim شہاباش دینا

Gather جمع ہونا

Beggar بھکاری

ایک دیہاتی کسی فیشن ایبل ہوٹل میں گیا اور چائے پینے کی خواہش ظاہر کی ویٹر چائے کی چھوٹی سی پیالی میں چائے لے آیا جو دیہاتی نے ایک گھونٹ میں ختم کر دی۔ اور ویٹر سے مخاطب ہوا ”بھئی! میٹھا ٹھیک ہے اب چائے لے آؤ۔“

پولیس کے سپاہی نے اپنی چھڑی سے ملزم کی طرف اشارہ کرتے ہوئے انسپکٹر سے کہا۔
 ”جناب! اس چھڑی کے سرے پر انسان نہیں شیطان کھڑا ہے۔“
 ملزم (حیرانی سے) ”حضور! اس سے یہ بھی پوچھ لیجیے کہ کس سرے پر؟“

ایک گھر کا مالک فوت ہو گیا اس گھر کی عورتیں روتے ہوئے کہنے لگیں ”ہائے تو کہاں چلا گیا، جہاں نہ روٹی ہے نہ پانی، نہ نوکر ہے نہ چاکر، نہ ہوا ہے نہ روشنی۔“
 اتنے میں ایک عورت کہنے لگی ”میں دیکھتی ہوں کہیں وہ ہمارے گھر تو نہیں چلا گیا ہے۔“

ساجد (نوید سے): ”تم نے پرچہ کیسا دیا؟“
 نوید: ”کیا بتاؤں یا ربس سارا خالی دے کر آیا ہوں، اچھا ساجد ”تم سناؤ پرچہ کیسا ہوا؟“
 ساجد: ”بھئی! آخر تمہارا دوست ہوں خالی پرچہ دے کر آیا ہوں۔“
 نوید: ”ارے! ارے! غضب ہو گیا، سر سمجھیں گے کہ ہم دونوں نے نقل کی ہے۔“

ایک دفعہ دو خواتین ایک پارک میں بیٹھی باتیں کر رہی تھیں کہ ایک بچہ سائیکل پر سوار ان کے سامنے سے گزرا اور بولا
 ”امی! دیکھیں میں ایک ہاتھ کے بغیر سائیکل چلا رہا ہوں۔“
 تھوڑی دیر بعد وہ سائیکل چلاتا ہوا آیا اور بولا: ”امی! دیکھیں میں دونوں ہاتھوں کے بغیر سائیکل چلا رہا ہوں۔“
 کچھ دیر گزری تو وہ بچہ روتا ہوا آیا اور بولا: ”امی! دیکھیں میں دو دانتوں کے بغیر سائیکل چلا رہا ہوں۔“

Desire خواہش Satan شیطان Copy نقل کرنا Without کے بغیر

استانی (شاگرد سے) : ”تم کل اسکول نہیں آئیں حالانکہ تمہارے والدین آئے تھے۔“
 شاگرد : میڈم ”دراصل ابو کہتے تھے کہ میں تمہیں اسکول چھوڑا تاہوں اور امی کہتی تھیں کہ میں تمہیں اسکول چھوڑاؤں
 گی اسی جھگڑے میں وہ تو اسکول آگئے اور مجھے گھر چھوڑ آئے۔“

ایک لڑکے کا امتحان ہوا تو اسے کچھ بھی یاد نہ تھا لہذا اس نے پرچے پر لکھ دیا۔
 ~ خزانے کی کنجی تیرے پاس ہے
 اگر پاس کر دے تو کیا بات ہے۔
 ماسٹر صاحب نے پرچے واپس کئے تو اس کے پرچے پر لکھا تھا۔
 ~ کتابوں کی گٹھڑی تیرے پاس تھی
 اگر یاد کرتا تو کیا بات تھی

ایک مریض گھبرایا ہوا ڈاکٹر کے پاس آیا اور بولا : ”ڈاکٹر صاحب! رات کو میں نے خواب میں دیکھا کہ میں نے ایک
 بہت بڑا تر بوز کھایا ہے۔“
 ڈاکٹر نے اسے تسلی دیتے ہوئے پوچھا : ”تو اس میں پریشانی کی کیا بات ہے؟“
 مریض نے فوراً کہا : ”جناب! پریشانی کی بات یہ ہے کہ جب میں صبح سو کر اٹھا تو بستر پر میرا تکیہ غائب تھا۔“

ایک صاحب نے پانچ سو روپے والے دو انعامی بانڈ خریدے۔ بانڈ کا نتیجہ آنے پر اُس نے اپنے بیٹے سے کہا۔
 ”ارے پو! فرسٹ اور سیکنڈ پرائز میں نمبر دیکھنا۔“
 بیٹے نے نتیجے کے نمبروں سے بانڈ کے نمبر ملائے اور کہا ”ابو! بینک والوں نے ہمارے بانڈ کے چھ کے چھ نمبر بدل
 دیئے ہیں۔“

Though حالانکہ

Therefore لہذا

Dream خواب ہونا

Result نتیجہ

گاہک نے روسٹ ران کا آرڈر دیا تو بیرے نے مودب ہو کر پوچھا : ”جناب!“ ”اس کے ساتھ کچھ اور پسند کریں گے“
گاہک بولا : ”ہاں! اگر ران پچھلے ہفتے جیسی ہے تو ساتھ درانتی بھی لیتے آنا۔“

ایک لڑکانیا انگلش میڈیم سکول میں داخل ہو۔ وہ انگلش میں بہت کمزور تھا ایک روز وہ بارش کی وجہ سے اسکول نہ جاسکا۔
اگلے دن استاد نے سکول نہ آنے کی وجہ پوچھی تو اس نے وجہ کچھ یوں بتائی۔
”مائی ڈیرسر! وین آئی کم، واٹر واٹر واز گھٹنے گھٹنے، رین واز چھم چھم چھم، مائی لیگ سلپڈ ان دی گڑھا اینڈ آئی ایم
دھڑام دی سیم گڑھا، ان دس صورت حال سر، یو سے ہاؤ آئی کم۔“

ڈاکو ریل کے ڈبے میں مسافروں کو لوٹ رہے تھے۔
ایک مسافر سے ایک ڈاکو نے کہا : ”جو کچھ تمہارے پاس ہے جلدی سے نکالو۔“
مسافر : ”ذرا آہستہ بولو بھائی صاحب! میرے پاس تو ریل کا ٹکٹ بھی نہیں ہے۔“

ماں ناصر سے : ”بیٹا! میں نے تمہیں رضوان کے ساتھ کھیلنے سے منع کیا تھا کہ برے بچوں کے ساتھ نہیں کھیلنا چاہئے۔“
قاسم بولا : ”امی میں کیسا بچہ ہوں؟“
ماں : ”تم تو بہت اچھے بچے ہو۔“
قاسم : ”پھر امی! رضوان تو میرے ساتھ کھیل سکتا ہے نا؟“

ایک فلمی اداکار نے اپنے بیٹے سے اس کی پروگریس رپورٹ لیتے ہوئے کہا : ”بیٹا! مجھے یقین ہے کہ تم نے امتحان میں
نمایاں کامیابی حاصل کی ہوگی۔“
بیٹے نے جواب دیا : ”بالکل ابوا! اسکول والے مجھے مزید ایک سال کے لئے اسی کلاس میں سائن کرنا چاہتے ہیں۔“

یقین Sure منع کرنا Forbid لوٹنا Rob وجہ Cause

پاکستان

- ☆ پاکستان کا لفظ سب سے پہلے چوہہ کی رحمت علی نے اپنے پمفلٹ ”اب یا کبھی نہیں“ لیا
- ☆ ”پاکستان کا مطلب کیا..... لا الہ الا اللہ“ کا نعرہ سیالکوٹ کے پروفیسر اصغر سودائی کی تخلیق ہے
- ☆ پاکستان ایک نظریاتی مملکت ہے جس کی بنیاد اسلامی نظریہ حیات پر رکھی گئی ہے
- ☆ پاکستان کا لفظ پنجاب سے ”پ“ افغان (سرحد) سے ”ا“ کشمیر سے ”ک“ سندھ سے ”س“ اور بلوچستان سے ”ان“ ملا کر بنا
- ☆ پاکستان کے لغوی مطلب ”پاکیزگی کا وطن“ ہے
- ☆ پاکستان کی تاریخ کی ابتدا اسی وقت ہو گئی تھی جب پہلے مسلمان نے برصغیر میں قدم رکھا تھا
- ☆ قائد اعظم محمد علی جناح نے پہلی بار ”پاکستان زندہ باد“ کا نعرہ آل انڈیا ریڈیو سے 3 جون 1947ء کو لگایا تھا
- ☆ پاکستان کے پہلے شہید کا خطاب لدھیانہ کے خواجہ محمد صدیق کو ملا

گا ہک (دکاندار سے) : ”آج کے بعد اگر میرا کتا بھی آئے تو تمہیں اس کی عزت کرنا ہوگی۔“
دکاندار : ”بہت بہتر جناب! آپ کا کتا بھی آیا تو میں سمجھوں گا کہ جناب ہی تشریف لائے ہیں۔“

بادشاہ نے اپنے مسخرے ملازم سے کہا ”رات میں نے خواب میں دیکھا کہ تم گندے پانی میں ہو اور میں شہد میں نہا رہا ہوں۔“
مسخرے نے فوراً جواب دیا : ”حضور! میں نے بھی خواب میں دیکھا کہ آپ مجھے اور میں آپ کو چاٹ رہا ہوں۔“

ایک بوڑھا اسکول گیا اور استاد سے کہا ”میرا پوتا خرم یہاں پڑھتا ہے میں اس سے ملنے آیا ہوں۔“
استاد : ”جناب! وہ ابھی مجھ سے چھٹی لے کر آپ کے جنازے پر گیا ہے۔“

امی (عاصم سے) : میں تمہیں ایک کام کے لئے بازار بھیجنا چاہتی ہوں۔
عاصم بولا : امی جان! میں اس وقت بہت تھکا ہوا ہوں، نہیں جاسکتا۔
امی : میں تمہیں مٹھائی کی دکان تک بھیجنا چاہتی ہوں۔
عاصم (خوش ہو کر) : امی جان! وہ تو زیادہ دور نہیں ہے۔
امی : مٹھائی کی دکان کے پاس ہی ایک جھاڑو والا بیٹھا ہے اس سے ایک جھاڑو لے آؤ۔

عزت کرنا Respect

شہد Honey

جنازہ Funeral

جھاڑو Mop

باپ (بیٹے سے) : ”تم نے تاریخ میں کم نمبر کیوں لیے ہیں۔“
 بیٹا : ”ابو! تاریخ کے پرچے میں زیادہ تر سوالات ایسے پوچھے گئے تھے جو میری پیدائش سے بھی پہلے کے تھے۔“

استاد (امجد سے) : بتاؤ تمہارا قلم کہاں ہے؟

امجد : سر! وہ تو میں گھر بھول آیا ہوں۔

استاد : واہ بھئی واہ تمہارا تو وہ حال ہے کہ سپاہی جنگ کو جائے اور بندوق پاس نہیں

امجد : سر آپ نے سنا نہیں کہ کافر ہے تو شمشیر پہ کرتا ہے بھروسا

مومن ہے تو بے تیغ بھی لڑتا ہے سپاہی

چڑیا گھر کے دو ملازم بیٹھے رو رہے تھے ایک آدمی نے ان سے پوچھا : ”ارے بھئی تم رو کیوں رہے ہو۔“

ایک ملازم نے آنسو پونچھتے ہوئے بتایا : ”ہمارے چڑیا گھر کا ہاتھی مر گیا ہے۔“

اس آدمی نے کہا : ”اچھا تو تمہیں اس سے بہت محبت ہوگی۔“

ملازم نے روتے ہوئے کہا : ”نہیں، محبت تو نہیں تھی لیکن ہمارے مالک نے ہمیں اس کی قبر کھودنے کا حکم دیا ہے۔“

ایک بیمار بچے کو اس کا باپ ڈاکٹر کے پاس لے گیا ڈاکٹر نے دل کی حالت دیکھنے کے لئے لڑکے کے سینے پر آلہ لگایا اور

کہا : ”بیٹے ذرا دس تک گنتی گنو۔“

لڑکا گھبرا کر بولا : ”ابا جان! آپ تو کہتے تھے مجھے ہسپتال لے جائیں گے مگر یہ تو اسکول ہے۔“

اقبال (احمد سے) : ”دنیا کا سب سے طاقتور انسان کون ہے؟“

احمد : ”ٹریفک کا سپاہی جو صرف ایک ہاتھ کے اشارے سے سینکڑوں گاڑیاں روک لیتا ہے۔“

گنتی گنو Count آنسو Tear بھروسا کرنا Depend بھول جانا Forget

آثار قدیمہ کا ایک ماہر پرانی چیزوں کی تلاش میں شہر شہر اور گاؤں گاؤں گھومتا پھر رہا تھا۔ ایک چھوٹے سے گاؤں کی چھوٹی سی دکان پر اس کو ایک نادر و نایاب پیالہ نظر آیا جس میں دکاندار کی بلی دودھ پی رہی تھی۔ اس نے سوچا اگر دکاندار سے پیالہ مانگا تو وہ پیالے کی اہمیت کو سمجھ جائے گا اور زیادہ قیمت وصول کرے گا۔ بچے نے بہت اصرار سے 5 ہزار روپے میں بلی خرید لی۔

بلی خریدنے کے بعد اس نے دکاندار سے کہا: ”بھائی صاحب! یہ پیالہ بھی دے دو کیونکہ بلی اس پیالے کی عادی ہے۔“ دکاندار بولا: ”میاں! بے وقوف کسی اور کو بنانا اس پیالے ہی کی وجہ سے میں اب تک درجن بھر بلیاں بیچ چکا ہوں۔“

دنیا بھر کے سائنسدان ایک ایسا کمپیوٹر بنا رہے تھے جو کہ ہر سوال کا جواب دے سکتا تھا بالآخر وہ اپنی کوششوں میں کامیاب ہو گئے۔ ٹیم کے سربراہ نے پہلا سوال کیا: ”یہ دنیا کیسے بنی۔“ جواب ملا: ”گینزبرک آف ورلڈ ریکارڈ دیکھیں۔“

ایک آدمی کو موسیقی کا نیا نیا شوق ہوا تو وہ بازار سے ایک نیا پیانو خرید لیا اور رات کے ایک بجے مشق کرنے لگا اس آدمی کے پڑوسی کو غصہ آ گیا اور اس نے موسیقار کے گھر کی تمام کھڑکیاں توڑ دیں۔ نیا موسیقار اس وقت چپ ہو گیا۔ صبح اس نے اپنے پڑوسی سے کہا ”جناب! اگر آواز کم آرہی تھی تو مجھے بتا دیا ہوتا میں خود ہی کھڑکیاں کھول دیتا۔“

دو بچے فرنیچر اٹھانے میں اپنے والدین کی مدد کر رہے تھے کہ ان کے والد نے دیکھا کہ ایک بچہ کپڑوں کی الماری اٹھانے کی کوشش میں پسینے سے شرابور ہے۔

والد نے بچے کو مخاطب کر کے کہا: ”میں نے تم سے کہا تھا کہ الماری اٹھانے میں اپنے بھائی کی مدد لے لینا مگر تم اکیلے اٹھانے کی کوشش کر رہے ہو، آخر کیوں؟“

بچے نے جواب دیا: ”ابو! بھائی مدد کرتا رہا ہے وہ الماری کے اندر بیئر سنبھالے کھڑا ہے۔“

Wander گھومنا

Insist اصرار کرنا

Neighbour پڑوسی

Help مدد کرنا

ایک صاحب حجام کی دکان پر بیٹھے بال کٹوا رہے تھے کہ اچانک آواز سنائی دی۔ ”امجد صاحب آپ کے گھر میں آگ لگ گئی ہے۔“

وہ صاحب یہ سنتے ہی اچھل کر کھڑے ہوئے اور حجام کو دھکا دے کر پرے کیا اور دکان میں داخل ہونے والے آدمی کو دھکا دیا اور باہر پہنچ گئے، باہر جا کر اور تیزی سے بھاگے اور سامنے ایک ریڑھی والے کی ریڑھی سے ٹکرائے اور ریڑھی الٹ دی اور خود بھی زمین پر جا گرے۔

اس کے بعد جھینپتے ہوئے اٹھے اور کہنے لگے : ”حد ہو گئی بھئی، بھلا میرا نام امجد کب ہے؟“۔

ڈاکٹر (مریض سے) : ”تم دودھ پینے سے بہت جلد صحت مند ہو جاؤ گے۔“

مریض : ”مگر ڈاکٹر صاحب! میرے ایک دوست نے دودھ پینا شروع کیا تو وہ بہت بری موت مرا۔“

ڈاکٹر : ”وہ کیسے؟“۔

مریض : ”جناب! وہ دودھ پی رہا تھا کہ بھینس اس کے اوپر بیٹھ گئی۔“

ایک صاحب بڑی تیزی سے گھر میں داخل ہوئے اور اپنی بیگم کو کمرے میں لے جا کر بولے۔

”بیگم دروازے اور کھڑکیاں سب بند کر دو، کھڑکیوں کے پردے بھی گرا دو اور لائٹ بند کر دو۔“

بیگم نے ان کے حکم کی تعمیل کی تو وہ صاحب اپنی بیوی کو کونے میں لے گئے اور کلائی آگے کرتے ہوئے بولے۔

”دیکھو بیگم! میری نئی گھڑی اندھیرے میں کیسے چمک رہی ہے؟“۔

ایک لڑکا ایک گدھے کو کان سے پکڑ کر لے جا رہا تھا۔ ایک سپاہی کو شرارت سوچھی اس نے لڑکے سے کہا

”ارے تم اپنے بھائی کو کان سے پکڑ کر کیوں لے جا رہے ہو۔“

لڑکا بولا ”جناب! اس لئے کہ یہ کہیں پولیس میں بھرتی نہ ہو جائے۔“

شرارت Mischief لائٹ بند کرنا Switch off صحت مند Healthy چھینتے ہوئے Snatching

دو احمق رات کو کہیں جا رہے تھے۔ ایک کے ہاتھ میں بیٹری تھی۔
 بیٹری والا احمق بولا : ”یار! میں بیٹری روشن کرتا ہوں تم روشنی کو پکڑ کر آسمان پر چلے جاؤ۔“
 دوسرا احمق بولا : ”واہ! واہ! مجھے پاگل بناتے ہو، میں ابھی آدھے راستے میں ہی ہوں گا اور تم روشنی بند کر دو گے اور
 میں نیچے گر جاؤں گا۔“

نج (مجرم سے) : ”میں نے پہلے بھی تمہیں کئی بار ملزم کی حیثیت سے عدالت میں دیکھا ہے۔“
 مجرم : ”یہ جناب کی قدر دانی ہے ورنہ اس زمانے میں کون کسی کو یاد رکھتا ہے۔“

استاد (شاگرد سے) : ”بتاؤ کہ لیٹنے اور سونے میں کیا فرق ہے؟“
 شاگرد : ”جناب! لیٹتے وقت ہم اپنے ہوش و حواس میں ہوتے ہیں جبکہ سوتے وقت ہوش و حواس میں نہیں ہوتے۔“
 استاد (دوسرے شاگرد سے) : ”اب تم اسی سوال کا جواب دو۔“
 شاگرد : ”جناب! لیٹتے وقت ہم آنکھیں کھول بھی سکتے ہیں اور بند بھی کر سکتے ہیں جبکہ سوتے وقت ہماری آنکھیں
 مسلسل بند ہوتی ہیں۔“
 استاد (تیسرے شاگرد سے) : ”اچھا اب تم جواب دو۔“
 شاگرد : ”جناب! یہ دونوں تو بالکل پاگل اور بدھو ہیں اصل فرق تو یہ ہے کہ ہم سونے کے لیے لیٹ تو سکتے ہیں لیکن
 لیٹنے کے لیے سو نہیں سکتے۔“

ایک دیہاتی پہلی بار بس میں سوار ہوا۔ بس جب منزل کے قریب پہنچی تو ایک درخت سے جا ٹکرائی۔
 دیہاتی آگے بیٹھا تھا، اس لئے اسے زیادہ چوٹیں آئیں وہ ہمت کر کے کھڑا ہوا اور ماتھے سے خون پونجھتے ہوئے
 ڈرائیور سے کہنے لگا ”کیوں بھائی! جہاں درخت نہیں ہوتے وہاں آپ کیسے بس روکتے ہیں؟“

پاگل بنانا Befool

قدر دانی Honour

ہوش و حواس Senses

پونجھنا Wipe

کپٹن راجہ محمد سرور شہید (نشان حیدر)

☆ سب سے پہلے نشان حیدر حاصل کرنے والے پاک فوج

کے مایہ ناز سپوت کپٹن راجہ محمد سرور شہید ہیں

☆ آپ 10 نومبر 1910ء کو تحصیل گوجر خان کے گاؤں

سنگوری میں پیدا ہوئے

☆ آپ نے ابتدائی تعلیم چک نمبر 299 فیصل آباد میں حاصل کی

☆ آپ نے اپنی فوجی زندگی کا آغاز 15 اپریل 1929ء کو

سپاہی کی حیثیت سے کیا

☆ آپ نے ”اڑوی پہاڑی“ کے مقام پر شہادت کا عظیم مرتبہ

پایا

☆ آپ جب بھی رخصت پر گھر آتے تو ”گولڑہ شریف“ اور

”کلیام شریف“ ضرور حاضری دیتے

☆ آپ علامہ ڈاکٹر محمد اقبال کے اردو کلام ”بانگ درا“ اور

”بال جبریل“ کا خاص طور پر مطالعہ فرماتے تھے

☆ نشان حیدر کا اعزاز آپ کی شہادت کے اڑھائی سال بعد

آپ کی اہلیہ نے فیلڈ مارشل محمد ایوب خان سے وصول کیا

ایک دفعہ ایک چور کسی آدمی کے گھر ریڈیو چوری کرنے گیا۔

اس نے ایک الماری میں ریڈیو پڑا ہوا دیکھا۔

جب اس نے ریڈیو چلایا تو اس میں یہ گانا لگا ہوا تھا۔

”چور چور چور، مچایا میں نے شور“۔

چور نے ریڈیو زمین پر مارا اور بولا ”کبخت! تو نے بھی مجھے

دیکھ لیا اور شور مچانے لگا“۔

بیوی: ”میرا تو گرمی کی شدت سے دماغ جل رہا ہے“۔

میاں: ”میں بھی کہوں یہ بھوسا جلنے کی بو کہاں سے آ رہی ہے“

بھکاری (آدمی سے): ”بھائی دو روپے کا سوال ہے“۔

آدمی: ”صرف دو روپے ہی کیوں؟“۔

بھکاری: ”میں آدمی کی اوقات دیکھ کر ہی بات کرتا ہوں“۔

استاد (شاگرد سے): ”پانی پانی ہونا“ کا جملہ بناؤ۔

شاگرد (معصومیت سے): میں نے برف کا ٹکڑا دھوپ میں رکھا تو وہ پانی پانی ہو گیا۔

ایک لیڈر جس کا بد قسمتی سے بایاں کان کٹا ہوا تھا، بڑے جوشیلے انداز میں تقریر کرتے ہوئے کہا:

”میں قوم کے لیے اپنی جان بھی قربان کرنے کے لیے تیار ہوں“۔

مجمع میں سے آواز آئی: ”جناب! کان کٹے جانور کی قربانی جائز نہیں“۔

قربان کرنا Sacrifice بد قسمتی سے Unluckily پانی پانی ہونا Melt شور Noise

ایک شہرت یافتہ وکیل ایک ملزم پر بڑی سخت جرح کرتے ہوئے کہہ رہا تھا ”بس! بس! زیادہ باتیں مت بناؤ میں ہاں یا نہیں میں مختصر جواب چاہتا ہوں۔“

ملزم نے پہلے تو ضبط کرنے کی کوشش کی لیکن جب تیسری یا چوتھی مرتبہ اسے جواب کے دوران میں ٹوکا گیا تو اس نے کہا۔ ”جناب! یہ ضروری تو نہیں کہ ہر بات کا جواب ہاں یا نہیں میں دیا جائے کئی باتوں کا جواب ہاں یا نہیں میں نہیں دیا جاسکتا۔“

وکیل : ”یہ بھلا کیسے ہو سکتا ہے، تم مجھ سے ہاں یا نہیں میں جواب لے سکتے ہو، سوال کر کے دیکھو۔“

ملزم : ”بہت بہتر جناب! پھر ایک لمحہ سوچے بغیر اس نے پوچھا ہاں تو محترم اتنا بتائیے کیا آپ اب بھی اپنی بیوی کو مارتے پٹتے ہیں۔“

ایک صاحب کو بڑی فکر تھی کہ ان کا بیٹا بڑا ہو کر کیا بنے گا۔ انہوں نے ایک ماہر نفسیات سے پوچھا۔ ماہر نفسیات نے مشورہ دیا ”کہ آپ اپنے بچے کو کمرے میں بٹھا دیں اور مندرجہ ذیل اشیاء اس کے سامنے رکھ دیں۔ ایک کتاب، ایک نوٹ اور ایک سیب، اگر وہ سیب کھائے گا تو اس کا مطلب ہے کہ وہ زراعت میں دلچسپی رکھتا ہے اگر وہ نوٹ اٹھائے گا تو اس کا مطلب ہے کہ وہ تاجر بنے گا اور اگر کتاب پڑھنا شروع کر دے تو اس کا مطلب ہے کہ وہ ادب سے دلچسپی رکھتا ہے۔“

ان صاحب نے ایسا ہی کیا اور بچے کو کمرے میں بٹھا دیا اور اسے چوری چھپے دیکھنے لگا بچے نے نوٹ جیب میں رکھا کتاب پڑھنے لگا اور سیب کھانا شروع کر دیا یہ کیکر وہ صاحب بڑے پریشان ہوئے اور سارا ماجرا ماہر نفسیات کو بتایا۔

ماہر نفسیات نے اسے تسلی دیتے ہوئے کہا ”آپ فکر مند نہ ہوں آپ کا بیٹا بڑا ہو کر سیاست دان بنے گا۔“

بچہ (ماں سے) : امی! آپ منے کو کیا پلا رہی ہیں؟

ماں : بیٹے! دو پلا رہی ہوں تاکہ منے کے دانت جلدی آجائیں۔

بچہ : امی جان! پھر تو دادی اماں کو بھی یہ دو پلائیں تاکہ ان کے دانت بھی نکل آئیں۔

کوشش کرنا Try

ٹوکنا Interrupt

دلچسپی Interest

فکر مند ہونا Worry

گا ہک: ”میں پچھلے سال بھی اسی شہر میں آیا تھا کاش میں اس وقت ہی آپ کے ریسٹوران میں آ گیا ہوتا۔“
 مالک: ”بہت شکریہ جناب! آپ کو ہمارا ریسٹوران پسند آیا۔“
 گا ہک: ”پسندنا پسند کو چھوڑیں، میں یہ اس لئے کہہ رہا ہوں کہ جو مچھلی آپ نے مجھے کھلائی ہے اگر میں پچھلے سال آ گیا ہوتا تو کم از کم مجھے تازہ تول جاتی۔“

ایک کنجوس آدمی اپنے بچے کو کسی تفریح گاہ میں لے گیا اور اس سے پوچھا: ”گڈو بیٹا! ایک اور آسکریم کھاؤ گے؟“
 گڈو نے حیرت سے کہا: ”لیکن ابو! ابھی تو آپ نے مجھے کوئی آسکریم نہیں کھلائی ہے۔“
 کنجوس آدمی بولا: ”یاد کرو، جب پچھلے سال ہم یہاں آئے تھے تو میں نے تمہیں ایک آسکریم کھلائی تھی۔“

لطیف (اسد سے): ”آج ایک دوست نے میری بڑی بے عزتی کی۔“

اسد: ”وہ کیسے؟“

لطیف: ”وہ مجھے پوچھنے لگا کیا تمہیں گانا آتا ہے۔“

اسد: ”مگر اس میں بے عزتی والی کیا بات ہوئی؟“

لطیف: ”بھئی! اس نے یہ بات کافی دیر میرا گانا سننے کے بعد کہی تھی۔“

ایک جہاز میں ایک بچہ، ایک بوڑھا اور ایک سائنسدان سفر کر رہے تھے۔ پائلٹ نے انہیں کہا آپ نیچے اتریں کیونکہ جہاز میں بم ہے اس وقت جہاز میں 4 پیراشوٹ تھے۔ ایک پائلٹ کا باقی تین میں سے ایک پیراشوٹ خراب تھا۔ سائنسدان جلدی سے بولا: ”دنیا کو میری ضرورت ہے لہذا میں جا رہا ہوں“ وہ چلا گیا۔
 بوڑھا بچے سے بولا: ”تم بھی چلے جاؤ کیونکہ تمہیں ابھی بڑا آدمی بننا ہے میں تو بوڑھا ہوں۔“
 بچہ بولا: ”جناب! آپ بھی چلیں دو پیراشوٹ موجود ہیں کیونکہ جلدی میں سائنسدان میرا سکول بیگ لے گیا ہے۔“

کنجوس Miser

بے عزتی ہونا Dishonour

خراب Out of order

ضرورت Need

ایک دفعہ تین دوست کھانا کھانے باہر گئے، اتنے میں گھٹا چھا گئی انہوں نے فیصلہ کیا کہ ایک کو چھتری لانے بھیجا جائے چنانچہ ایک دوست چلا گیا مگر اس نے ایک شرط رکھی کہ میرے آنے تک کوئی کھانے کو ہاتھ نہ لگائے کافی دیر تک جب وہ نہ آیا تو دونوں نے فیصلہ کیا کہ اب کھانا کھا لینا چاہیے جیسے ہی انہوں نے کھانے کی طرف ہاتھ بڑھایا تو دروازے کی اوٹ سے آواز آئی ”خبردار! اگر کھانے کو ہاتھ لگایا تو میں چھتری لینے نہیں جاؤں گا۔“

ایک دیہاتی کسی شہر میں آیا اور آکر عمارتیں گننے لگا وہاں سے ایک ٹھگ کا گزر ہوا۔ وہ ٹھگ دیہاتی سے کہنے لگا: ”جلدی بتاؤ تم نے کتنی عمارتیں گنی ہیں۔“ دیہاتی بولا: ”پانچ۔“

ٹھگ نے کہا: ”فوراً پانچ روپے نکالو“ دیہاتی نے پانچ روپے اسے دے دیئے۔ پھر دیہاتی کے پاس ایک شخص آیا اور کہنے لگا: ”وہ آدمی تو تم کو بے وقوف بنا رہا تھا۔“ دیہاتی بولا: ”بے وقوف تو میں نے اسے بنایا ہے میں نے دس عمارتیں گنی تھیں اور پیسے پانچ کے دیے ہیں۔“

خاتون (دکاندار سے): ”آپ نے بھیگے آدمی کو دکان میں ملازم کیوں رکھا ہوا ہے؟“ دکاندار: ”محترمہ! اس طرح چوری کا امکان کم ہو جاتا ہے۔“ خاتون: ”وہ کس طرح؟“ دکاندار: ”گاہک کو پتہ نہیں چلتا کہ وہ کس طرف دیکھ رہا ہے۔“

امتحان قریب آرہے تھے۔ اشفاق نے تاریخ کی کتاب کھولی اور مطالعے میں مصروف ہو گیا۔ ڈیڑھ گھنٹے تک وہ کتاب پڑھتا رہا پھر اس کا دل اکتا گیا اس نے کتاب میز پر رکھ دی اور منہ میں بڑبڑایا۔ ”ہونہر بھلا یہ بھی کوئی مضمون ہے دو صفحات کے بعد کوئی بھی زندہ نہیں رہا۔“

Back اوٹ

Swindler ٹھگ

Busy مصروف

Grumble بڑبڑایا

ایک سیاح ایک گائیڈ کے ساتھ چڑیا گھر کی سیر کر رہا تھا۔ جب وہ ایک ایسے پنجرے کے سامنے پہنچے جس میں ایک شیر اور بکری اکٹھے بند تھے تو سیاح کو سخت حیرت ہوئی اور وہ گائیڈ سے بولا ”واہ! واہ! پُر امن بقائے باہمی کی یہ بے نظیر مثال ہے لیکن یہ ممکن کیسے ہوا؟“۔

گائیڈ نے جواب دیا ”وہ اس طرح کہ ہم ہر روز ایک نئی بکری شیر کے پنجرے میں ڈال دیتے ہیں“۔

رات کے وقت ایک بچہ بہت چیخ چیخ کر رو رہا تھا۔ اُس کی دادی نے بچے کی ماں سے کہا۔
”بہو! تم اسے لوری دے کر سلا کیوں نہیں دیتیں“۔

بچے کی ماں لوری دینے لگی تو اوپر والے فلیٹ سے آواز آئی ”اس سے تو بہتر ہے کہ بچے ہی کو رونے دو“۔

سڑک پر ایک بڑا سا پتھر پڑا تھا جس پر لکھا تھا : ”جس شخص کو قسمت آزمانا ہو وہ یہ پتھر اٹھا کر دیکھے“۔
ایک آدمی نے پتھر اٹھایا تو نیچے لکھا تھا : ”پتھر واپس رکھ دو تم جیسے اور بھی بے وقوف آتے ہوں گے“۔

ایک پاگل مینار پر چڑھ کر چھلانگ لگانے لگا۔ لوگوں نے دیکھا تو اس کو نیچے اتارنے لگے لیکن پاگل کو کسی کی بات سمجھ میں نہیں آتی تھی۔ اتنے میں ایک اور پاگل وہاں آپہنچا جب اس نے اوپر دیکھا تو جیب میں سے قینچی نکال کر بولا۔
”نیچے اترتے ہو یا میں مینار کو نیچے سے کاٹ دوں“ یہ سن کر پہلا پاگل چپ چاپ نیچے اتر آیا۔

حسن (شانی سے) : ”تمہارے گھر میں سب سے قیمتی چیز کیا ہے؟“۔

شانی : ”مٹھائی.....“۔

حسن (حیرت سے) : ”وہ کیسے؟“۔

شانی : ”گھر میں جب بھی مٹھائی آتی ہے تو امی اسے الماری میں چھپا دیتی ہیں“۔

Lull لوری

Try قسمت آزمانا

Jump چھلانگ لگنا

Hide چھپنا

زمین

- ☆ زمین سورج سے فاصلے کے اعتبار سے تیسرا سیارہ ہے
- ☆ سورج سے زمین کا فاصلہ 9 کروڑ 30 لاکھ میل ہے
- ☆ زمین کا کل رقبہ 19 کروڑ 69 لاکھ 40 ہزار مربع میل ہے
- ☆ زمین کے 30 فیصد رقبے پر خشکی ہے اور 70 فیصد رقبہ پانی سے گھرا ہوا ہے
- ☆ زمین اپنے محور پر 23.4 ڈگری کے زاویہ پر ایک ہزار میل فی گھنٹہ کی رفتار سے گھومتی ہے
- ☆ زمین اپنے محور کے گرد 24 گھنٹوں میں ایک چکر مکمل کرتی ہے اس کی گردش کے باعث دن رات وجود میں آتے ہیں
- ☆ سورج کے گرد زمین کا ایک چکر 365 دنوں 60 گھنٹے 9 منٹ اور 54 سیکنڈ میں مکمل ہوتا ہے
- ☆ زمین کے اوپر 1600 میل تک ہوا پائی جاتی ہے
- ☆ ماہرین کے مطابق زمین کی عمر تقریباً 4 سے 5 ارب بلین سال ہے

استاد (شاگرد سے) : ”جنگلات کسے کہتے ہیں؟“۔

شاگرد : ”جناب جو جنگلاتوں سے لڑی جائے اسے جنگلات کہتے ہیں۔“

جج (ملزم سے) : ”تمہیں پتہ ہے کہ تم جھوٹ بولو گے تو کہاں جاؤ گے؟“۔

ملزم : ”دورخ میں.....“۔

جج : ”سچ بولو گے تب.....“۔

ملزم : ”جی ! جیل میں۔“

کنجوس باپ نے اپنے بیٹے سے کہا : ”بیٹے کیا کر رہے ہو؟“ بیٹا : ”کچھ نہیں پاپا۔“

باپ : ”تو کچھ لکھ رہے ہو گے؟“۔

بیٹا : ”جی نہیں پاپا۔“

باپ (غصے سے) : ”تو پھر تم چشمہ اتار کیوں نہیں دیتے تمہیں فضول خرچی کی عادت پڑ گئی ہے۔“

ایک شخص بہت عبادت گزار تھا ایک روز وہ نفل پڑھ رہا تھا اور اس کے دوست پاس بیٹھے باتیں کر رہے تھے۔

ایک نے کہا : ”یہ بہت نیک ہے۔“

دوسرے نے کہا : ”بہت نمازی بھی ہے۔“

تیسرا بولا : ”تلاوت بھی کثرت سے کرتا ہے“ وہ یہ باتیں سن کر نماز توڑ کر بول اٹھا : ”یار ! میں حاجی بھی ہوں۔“

Tell a lie جھوٹ بولو

Extravagant فضول خرچ

Recitation تلاوت

Talks باتیں

طیب (کا مران سے) : ”میرے ابو بہت طاقتور ہیں۔“

کا مران : ”وہ کیسے؟“

طیب : ”میری دادی کہتی ہیں کہ بچپن میں تمہارے ابا جب رویا کرتے تھے تو سارا گھر سر پر اٹھا لیتے تھے۔“

ایک آدمی (دوسرے سے) : ”ہمارے گاؤں میں کھدائی کے دوران میں ٹیلی فون کے تار ملے ہیں جس سے معلوم ہوتا ہے کہ ہمارے گاؤں میں ٹیلی فون ایک ہزار سال پہلے بھی تھا۔“

دوسرے نے کہا : ”تم ٹیلی فون کی بات کرتے ہو ہمارے گاؤں میں ایک ہزار سال پہلے وائرلیس سسٹم بھی تھا۔“

پہلا آدمی : ”وہ کیسے؟“ دوسرا آدمی : ”وہ اس طرح کے ہمیں کھدائی کے دوران کوئی تار نہیں ملا۔“

دو آدمی آپس میں جھگڑ رہے تھے۔ ایک نے کہا ”میں اتنے زور سے مکامروں کا کہ تیرے چونتیس دانت نکال دوں گا“ پاس سے ایک شخص گزر رہا تھا یہ سن کر بولا : ”بھئی دانت تو بتیس ہوتے ہیں اور تم چونتیس کہہ رہے ہو۔“ وہ شخص بولا : ”مجھے امید تھی کہ تم بچ میں ضرور بولو گے اس لئے میں نے دو دانت بھی شامل کر لئے تھے۔“

بچہ (باپ سے) : ”ابو! جب آپ فیل ہو جاتے تھے تو دادا جان آپ کے ساتھ کیا سلوک کرتے تھے۔“

باپ : ”بیٹے وہ میری خوب پٹائی کرتے تھے۔“

بچہ : ”اور جب دادا جان فیل ہوتے تھے تو؟“

باپ : ”ان کے والد صاحب ان کا سر پھوڑ دیا کرتے تھے۔“

بچہ (معصومیت سے بولا) : ”ابا جان میں امتحان میں فیل ہو گیا ہوا اگر آپ مجھ سے تعاون کریں تو یہ خاندانی دہشت گردی ہمیشہ کے لئے ختم ہو سکتی ہے۔“

طاقتور Strong

کھدائی Digging

جھگڑنا Quarrel

سلوک کرنا Treat

کسٹم آفیسر (ایک آدمی سے) : ”میں نے بہت دفعہ تمہارے ٹرک کی تلاشی لی مگر کچھ برآمد نہ ہوا، تم کیا کاروبار کرتے ہو؟“
 آدمی : ”جناب! میں اسمگلنگ کرتا ہوں۔“
 کسٹم آفیسر : ”مگر کبھی کچھ برآمد تو نہیں ہوا، تم کیا اسمگل کرتے ہو؟“
 آدمی : ”ٹرک۔“

ڈاکٹر (اپنے دوست سے) : یار! میں نے دو ماہ پہلے کلینک کھولا تھا مگر تم ابھی تک میرے کلینک پر نہیں آئے؟
 دوست نے پوچھا : ”بھئی! آپ کا کلینک کہاں ہے؟“
 ڈاکٹر : ”بڑے قبرستان کے قریب۔“
 دوست : ”اچھا! اچھا! وہ نیا قبرستان جو آپ کا کلینک کھلنے کے بعد بنا ہے۔“

اخبار میں ایک مرتبہ اشتہار شائع ہوا کہ ایک میوزک کمپنی کو میوزک گروپ کے لئے نو جوانوں کی ضرورت ہے جن میں درج ذیل خوبیاں ہوں۔
 ”بے تکی شاعری، بے سری آواز، گانا گاتے وقت عجیب و غریب حرکات اس کے علاوہ آپ کے پاس پھٹی پرانی جینز کی پینٹ ہونا لازمی ہے۔ تعلیم، تجربے، عمر اور اچھی آواز کی کوئی قید نہیں ٹیڑھے میڑھے نو جوان فوری رابطہ کریں۔“
 پتہ برائے رابطہ : اچھل کود گروپ، طبلہ کالونی، گٹار محلہ، پیانو روڈ، والکن شہر۔

بحری جہاز کے سفر میں ایک مسافر بہت گھبراتا تھا اور مسلسل پریشان تھا۔ آخر کار اسٹیورڈ نے اسے تسلی دیتے ہوئے کہا۔
 ”سر! بے شک ہم گہرے سمندر کے وسط میں ہیں لیکن زمین ہم سے صرف دو میل کے فاصلے پر ہے۔“
 مسافر نے بے یقینی سے پوچھا : ”صرف دو میل کے فاصلے پر.....؟“
 اسٹیورڈ : ”جی ہاں! صرف دو میل نیچے سمندر کی تہ ہے۔“

استاد (شاگرد سے) : ”ہاتھی اور گھوڑے میں کیا فرق ہے؟“
 شاگرد : ”جناب! گھوڑے کے ایک طرف دم ہوتی ہے جبکہ ہاتھی کے دونوں طرف۔“

مالک مکان (کرائے دار سے) : 6 ماہ کا کرایہ باقی ہے جبکہ آپ صرف 3 ماہ کا کرایہ دے رہے ہیں۔
 کرائے دار : اسی کو غنیمت جان کر رکھ لو۔ آپ کے مکان میں سارا دن چوہے دوڑ لگاتے رہتے ہیں۔
 مالک مکان : کیا آپ 1500 روپے ماہانہ میں چوہا دوڑ کی بجائے گھوڑا دوڑ دیکھنا چاہتے ہیں۔

ایک بوڑھا آدمی کسی حویلی میں کام کرتا تھا۔ ایک دن اس کے مالک نے اس سے کہا : بابا! اگر کوئی آئے تو اُسے کہنا کہ
 گھوڑے کو گھاس نہیں، کار میں تیل نہیں، سائیکل میں ہوا نہیں اور صاحب گئے ہیں آفس۔
 تھوڑی دیر بعد ایک آدمی آیا اور اس نے پوچھا : ”صاحب کہاں ہیں؟“
 نوکر نے جواب دیا : ”گھوڑے میں تیل نہیں، کار میں گھاس نہیں، صاحب میں ہوا نہیں اور سائیکل گئی ہے آفس۔“

دو آدمی ایک الماری کو سیڑھیوں کے ذریعے اوپر لے جا رہے تھے۔ لیکن الماری اوپر نہیں جا رہی تھی۔ تنگ آ کر نیچے
 والے آدمی نے کہا : ”لگتا ہے آج ہم کسی صورت میں بھی اسے اوپر نہیں لے جاسکتے۔“
 اوپر والے آدمی نے حیرانی سے کہا : ”اوپر.....؟ میں تو سمجھا تھا اسے نیچے لے کر جانا ہے۔“

دو بھائی چند لڑکوں سے مار کھا کر گھر پہنچے تو ان کے ابو نے ان سے پوچھا : ”تمہیں مارنے والے کتنے لڑکے تھے؟“
 بڑے بھائی نے کہا : ”ابو! آٹھ لڑکے تھے۔“ چھوٹے بھائی نے کہا : ”نہیں ابو! چار لڑکے تھے۔“
 ان کے ابو نے چھوٹے بھائی سے پوچھا : ”وہ آٹھ کہہ رہا ہے تم چار کیوں کہہ رہے ہو؟“
 چھوٹے بھائی نے معصومیت سے جواب دیا : ”ابو! دراصل میری ایک آنکھ بند تھی اس لئے مجھے چار ہی نظر آئے تھے۔“

حیرانی Wonder سیڑھیوں Stairs غنیمت Boon فرق Difference

ایک یہودی، ایک امریکی اور ایک برطانوی لندن کے ایک گرجا گھر کی سیر کو گئے وہاں اندرونی دیواروں پر بہت سے ہیرے جڑے ہوئے تھے۔ تینوں جب گرجے سے باہر آئے تو برطانوی نے کہا: ”اف! کتنے پیارے ہیرے تھے دل چاہتا تھا کہ انھیں دیوار سے اتار لوں۔“ امریکی نے کہا: ”میں نے تو ہیرے اتار بھی لئے ہیں۔“ یہودی نے مسکرا کر کہا: ”لیکن وہ اس وقت تمھاری جیب سے میری جیب میں آچکے ہیں۔“

اسد (شرجیل سے): ”میں نے ایسا مشروب بنایا ہے جسے پیتے ہی آدمی سچ بولنے لگتا ہے۔“ شرجیل (پی کر): ”آخ! یہ تو تیل ہے۔“ اسد: ”دیکھا تم نے سچ بولا، یہ واقعی تیل ہے۔“

ایک شخص بچے کا ہاتھ تھامے حجام کی دکان میں داخل ہوا۔ اس نے بال کٹوائے پھر شیونوائی، ناخن ترشوائے پھر بچے کو کرسی پر بٹھا کر حجام سے کہا: ”منے کے بال کاٹو میں سودا سلف لے کر آتا ہوں۔“ حجام بچے کے بال کاٹنے کے بعد کافی دیر تک اس شخص کا انتظار کرتا رہا لیکن وہ شخص نہ آیا آخر حجام نے تنگ آ کر بچے سے کہا: ”معلوم نہیں تمھارے ابو کہاں چلے گئے ہیں؟“ بچے نے کہا: ”وہ میرے ابو نہیں تھے میں تو گلی میں کھیل رہا تھا۔ انھوں نے مجھ سے کہا کہ آؤ میں تمھارے بال مفت میں کٹوادوں۔“

ایک بچہ گلی میں کھڑا رو رہا تھا کہ ایک بڑے میاں ادھر سے گزرے۔ انہوں نے بچے کو حوصلہ دیتے ہوئے کہا: ”بیٹے! اگر میں تمھاری جگہ ہوتا تو یوں نہ روتا۔“ بچے نے معصومیت سے جواب دیا: ”باباجی! مجھے تو اسی طرح رونا آتا ہے آپ کا جس طرح جی چاہے رو لیں۔“

مشروب Drink

ناخن Nail

سودا سلف Grocery

حوصلہ Encourage

شہد کی مکھی

- ☆ شہد کی مکھی کا قرآن پاک میں تذکرہ ہے۔
- ☆ شہد کی مکھی کی پانچ آنکھیں ہوتی ہیں۔ تین چھوٹی آنکھیں سر پر اور دو بڑی آنکھیں پہلوؤں پر ہوتی ہیں۔ دو بڑی آنکھوں سے مکھی کو چیزیں بڑی اور قریب نظر آتی ہیں
- ☆ سائنسدانوں نے سب سے زیادہ تجربات شہد کی مکھی پر کئے ہیں
- ☆ شہد ہزاروں سال تک خراب نہیں ہوتا۔ قدیم فرعونوں کے مقبروں سے جو شہد ملا ہے وہ آج بھی کھانے کے قابل ہے
- ☆ شہد کے چھتے میں تقریباً پچاس ہزار سے ڈیڑھ لاکھ تک مکھیاں رہتی ہیں
- ☆ شہد کی مکھیاں چھتے کے خانے مسدس شکل میں بناتی ہیں یہ تمام خانے لمبائی، چوڑائی اور گہرائی میں بالکل برابر ہوتے ہیں
- ☆ شہد کی مکھیاں اپنے چھتے کے درجہ حرارت کو کمال مہارت سے برقرار رکھتی ہیں یہ اپنے پروں سے ہوا پیدا کر کے شہد کو گاڑھا اور چھتے کو ٹھنڈا رکھتی ہیں۔
- ☆ صرف 450 گرام شہد بنانے کے لئے شہد کی مکھیاں پھولوں سے چھتے تک ایک کروڑ چکر لگاتی ہیں۔

ایک دیہاتی کو انگریزی پڑھنے کا بے حد شوق تھا۔

وہ ایک استاد کے پاس انگریزی پڑھنے لگا۔

پہلے دن استاد نے اسے صرف تین لفظ سکھائے

”لیس، نو، ویری گڈ“۔

خدا کا کرنا ایسا ہوا وہ اسی دن کسی چوری کے الزام میں پکڑا گیا۔

تھانیدار نے اس سے پوچھا: ”چوری تم نے کی ہے؟“۔

دیہاتی بولا: ”لیس“۔

تھانیدار نے کہا: ”چرایا ہوا مال واپس کر دو“۔

دیہاتی بولا: ”نو“۔

تھانیدار (غصے سے): ”اسے فوراً لاک اپ میں بند کر دو“۔

دیہاتی بولا: ”ویری گڈ“۔

ماں: ”نعیم! تم کتے کی دم کیوں کھینچ رہے ہو؟“۔

نعیم: ”امی جان! میں نے تو صرف دم پکڑ رکھی ہے کھینچ

تو وہ خود رہا ہے“۔

ایک پروفیسر صاحب اپنی بیگم کے ساتھ کار میں جا رہے تھے کسی وجہ سے ان کو ایک دم بریک لگانا پڑی پیچھے سے آنے والی ایک وین ان کی کار سے ٹکرائی۔

وین کا ڈرائیور ٹیش کے عالم میں ان کے پاس آیا اور کہنے لگا: ”احق، بے وقوف، گدھا“۔

پروفیسر نے اسکی بات ختم ہونے پر بڑے اطمینان سے جواب دیا: ”اور مجھے پروفیسر ارشاد احمد کہتے ہیں“۔

احق Foolish کھینچنا Pull چوری Theft سکھانا Teach

استاد نے کلاس سے پوچھا : ”کوئی بتا سکتا ہے کہ دنیا میں کتنے براعظم ہیں؟“
 ایک لڑکا کھڑا ہو کر بولا : ”جناب! تین براعظم ہیں۔“
 استاد (حیرانی سے) : ”اچھا! بتاؤ کون کون سے ہیں۔“
 لڑکا : ”مغل اعظم، قائد اعظم اور میرا چھوٹا بھائی محمد اعظم۔“

برطانوی وزیراعظم چرچل کو ایک دفعہ 9 بجے جلسہ عام سے خطاب کرنا تھا وقت بہت کم تھا وہ جلدی سے ایک ٹیکسی والے کے پاس آئے اور جلسہ گاہ تک لے جانے کے لیے کہا۔
 ٹیکسی ڈرائیور بولا : ”جناب! مجھے پورے 9 بجے چرچل کی تقریر سننی ہے اس لیے میں آپ کو نہیں لے جاسکتا۔“
 چرچل یہ سن کر بہت خوش ہوئے اور ایک پونڈ نکال کر اسے انعام دیا۔
 ٹیکسی ڈرائیور بولا : ”آپ بہت اچھے ہیں چرچل اور اس کی تقریر جائے جہنم میں، پہلے! میں آپ کو چھوڑ آؤں۔“

اسکول میں داخلے کے لیے بچوں کے انٹرویو ہو رہے تھے۔ جب ایک چھوٹے سے بچے کی باری آئی تو میڈم نے اسے سامنے والی کرسی پر بٹھایا بچے کی ماں فوراً اٹھ کر میڈم کے پیچھے کھڑی ہو گئی۔
 میڈم نے بچے سے پوچھا : ”دو اور دو کتنے ہوتے ہیں؟“
 ماں نے فوراً انگلیوں سے چار کا اشارہ کیا تو بچے نے جواب دیا : ”چار۔“
 پھر میڈم نے پوچھا : ”تین میں سے دو نکالیں تو کتنے بچیں گے؟“
 ماں نے پھر ایک انگلی کھڑی کر کے دکھائی تو بچے نے جواب دیا : ”ایک۔“
 میڈم نے بچے کو شاباش دی اور پھر پوچھا : ”اچھا دو میں سے دو نکالیں تو کتنے بچیں گے؟“
 ماں نے فوراً انگلی اور انگوٹھے کی مدد سے ایک گول دائرہ بنا کر صفر کا اشارہ کیا۔
 بچے نے اشارہ دیکھ کر جواب دیا : ”سورخ۔“

Meeting place جلسہ گاہ Speech تقریر Hell جہنم Circle دائرہ

استاد (شاگرد سے) : بوتھم کا کیا مطلب ہے؟

شاگرد : جناب! بوتھم میں آدھے پنجابی کے لفظ ہیں اور آدھے فارسی کے۔ پنجابی میں ”بوتھ“ کا مطلب ہے ”منہ“ اور فارسی میں ”م“ کا مطلب ہے ”میرا“۔
اور اس طرح ”بوتھم“ کا مطلب ہوا ”میرا منہ“۔

ایک اینٹی (دوسرے سے) : ”یار! آج میری سالگرہ ہے اس لیے میں نہانا چاہتا ہوں۔“
دوسرا : ”تم کیا ہر سالگرہ پر نہاتے ہو؟ ابھی پچھلے سال تو نہائے تھے؟“
پہلا : ”بھئی کیا کروں صاف ستھرا رہنے کی عادت جو پڑ گئی ہے۔“

ایک شخص ٹیلی ویژن پر ایک پروگرام دیکھ رہا تھا اور ساتھ رو بھی رہا تھا اسی دوران میں اُس کا ایک دوست اس سے ملنے آیا اور رونے کی وجہ دریافت کی تو اس نے بتایا : ”میرا انعام نکل آیا ہے۔“
اُس کے دوست نے کہا : ”یہ تو بہت خوشی کی بات ہے مگر تم کیوں رو رہے ہو؟“
اس شخص نے کہا : ”میں اس لیے رو رہا ہوں کہ یہ پروگرام ڈاکو بھی بہت شوق سے دیکھتے ہیں۔“

ایک بہرا ایک دکان پر گیا اور اُس نے دکاندار سے ایک گلاس کی قیمت پوچھی۔ اتفاق سے دکاندار بھی بہرا تھا۔
دکاندار نے کہا : ”یہ گلاس پانچ روپے کا ہے۔“
گاہک نے کہا : ”میں یہ نہیں معلوم کر رہا ہوں کہ یہ کتنے کا ہے قیمت بتاؤ۔“
دکاندار نے جھلا کر کہا : ”پانچ کا ہے۔“
گاہک سمجھ کر بولا : ”تین کا ہوگا پانچ کا نہیں۔“
دکاندار نے غصے سے کہا : ”تین کا نہیں کتنے کا ہے۔“

Habit عادت Prize انعام Pleasure خوشی Glass گلاس

نماز کے بعد لوگ مسجد سے نکل کر جوتے پہن رہے تھے۔ ایک صاحب نے ساتھ والے شخص سے پوچھا۔
”معاف کیجئے گا، کیا آپ کا نام انور خان ہے؟“

دوسرے صاحب نے جواب دیا: ”جی نہیں، میرا نام آصف ہے۔“
پہلے صاحب بولے: ”لیکن آپ انور خان کا جوتا پہن رہے ہیں اور اتفاق سے انور خان میرا ہی نام ہے۔“

ایک خاتون نے انتہائی پریشانی کے عالم میں ایک پولیس آفیسر سے کہا۔
”دیکھیں جناب! ایک ہفتہ ہو گیا ہے میرے شوہر آلو خریدنے گئے تھے۔ لیکن ابھی تک واپس نہیں آئے۔“
پولیس آفیسر نے اطمینان سے جواب دیا ”تو محترمہ! آپ نے ضرور آلو ہی پکانے ہیں کوئی اور سبزی پکالیں۔“

ایک آدمی نے اپنے ڈاکٹر دوست سے پوچھا: ”تم جس مریض کو بھی دیکھتے ہو سب سے پہلے یہی پوچھتے ہو کہ رات کو
تم نے کیا کھایا تھا، اس کی کیا وجہ ہے؟“
ڈاکٹر صاحب نے مسکرا کر جواب دیا: ”اس سے مریض کی مالی حیثیت کا پتہ چلتا ہے۔“

بیٹا (باپ سے): ”ابو! دودھ کے برتن میں چوہا گر گیا ہے۔“
باپ: ”پھر تم نے کیا کیا؟“
بیٹا: ”ابو میں نے برتن میں بلی چھوڑ دی ہے۔“

ایک بھکاری بنک کے دروازے سے اندر داخل ہونا چاہتا تھا کہ چوکیدار نے اسے روک لیا اور کہا: ”جاؤ بابا! معاف کرو“
بھکاری نے چوکیدار کو حقارت سے گھورتے ہوئے کہا: ”بیوقوف! میں یہاں بھیک مانگنے نہیں آیا بلکہ اپنے اکاؤنٹ
میں دس ہزار روپے جمع کرانے آیا ہوں۔“

معاف کرنا Forgive اطمینان Peacefully پریشانی Disturbed اتفاق سے By chance

ایک جنگل میں شیر کی شادی ہو رہی تھی جب برات چلنے لگی تو اچانک ایک چوہا برات کے آگے آگے ناپنے لگا۔ شیر نے اس سے پوچھا : ”بھئی تم کیوں ناچ رہے ہو یہ کسی چوہے کی شادی تو نہیں ہے؟“۔
چوہے نے کہا : ”شادی سے پہلے میں بھی شیر ہوا کرتا تھا“۔

ایک بچہ پہلے دن سکول جا رہا تھا باپ نے اسے نصیحت کی ۔ ”بیٹا! وہاں جا کر میٹھی میٹھی باتیں کرنا“۔
بچہ سکول پہنچا تو استاد نے پوچھا : ”تمہارا نام کیا ہے؟“۔
بچے نے جواب دیا : ”لڈو“۔

استاد نے پوچھا : ”تمہارے والد کا کیا نام ہے؟“۔

بچے نے جواب دیا : ”گلاب جامن“۔

استاد نے پوچھا : ”تمہاری امی کا کیا نام ہے؟“۔

اس نے جواب دیا : ”برفی“۔

استاد نے غصے سے پوچھا : ”تم رہتے کہاں ہو؟“۔

بچے نے فوراً جواب دیا : ”مٹھائی کے ڈبے میں“۔

عابد (آصف سے) : ”بارش کیسے ہوتی ہے؟“۔

آصف : ”جب بادل زمین پر کوئی مزیدار چیز دیکھتے ہیں تو ان کی رال ٹپکنے لگتی ہے“۔


میزبان (مہمان سے) : ”محترمہ ! ایک سموسا اور کھا لیجئے“۔

مہمان : ”نہیں ! میں پہلے ہی دو کھا چکی ہوں“۔

میزبان : ”کھائے تو آپ نے چار ہیں لیکن گن کون رہا ہے“۔

ذہانت آزمائیں

پیارے بچو! ان 7 دیاسلائوں کو
بغیر توڑے 24 توہنا کر دکھائیں



نانی (عارفہ سے) : ”اگر ہم سو میں سے گیارہ نکال دیں تو کیا بچے گا۔“

عارفہ : ”نانی اماں! میں۔“

نانی (حیرت سے) : ”تم کیسے؟“

عارفہ : ”میں ہی تو آپ کی نواسی ہوں۔“

ایک دیہاتی پہلی بار جہاز میں سوار ہوا اور پائلٹ سے بولا ۔

”چلو بھئی! چلتے کیوں نہیں۔“

پائلٹ نے غصے سے کہا : ”یہ گاڑی نہیں، ہوائی جہاز ہے۔“

دیہاتی نے پوچھا : ”اس میں تیل تو پورا ہے نا؟“

پائلٹ : ”کیوں! تمہیں تیل کی کیا فکر ہے۔“

دیہاتی : ”اوپر جا کر تیل ختم ہو گیا تو تم کہو گے، چلو نیچے اتر کر دھکا لگاؤ۔“

ایک بیوقوف (دوسرے سے) : ”دیکھو! تمہارے ناک پر کبھی بیٹھی ہوئی ہے۔“

دوسرا بیوقوف : ”کوئی بات نہیں، کسی دن موقع ملا تو میں بھی اس کی ناک پر چڑھ جاؤں گا۔“

ایک درزی اپنے گاہکوں کو لطیفہ سنایا کرتا تھا۔ جب اس کا گاہک لطیفہ سن کر لوٹ پوٹ ہو جاتا تو درزی تیزی سے کپڑا

کاٹ کر چھپا دیتا، ایک دن ایک گاہک آیا درزی نے اسے لطیفہ سنایا اور چالاکی سے کچھ کپڑا بچا لیا۔

گاہک بولا : ”جناب! ایک اور لطیفہ سنائیں۔“

درزی نے پھر ایک اور لطیفہ سنایا اور پھر کچھ کپڑا بچا لیا۔ اب وہ گاہک پھر بولا : ”ایک لطیفہ اور سنا دیں۔“

درزی بولا : ”محترم! میں لطیفہ تو سنا دوں گا، مگر آپ کی قمیض چھوٹی ہو جائے گی۔“

Worry فکر

Push دھکا لگاؤ

Climb چڑھ جاؤں

Enjoyed لوٹ پوٹ

ایک دوست (دوسرے سے) : ”تمھاری امی کو کیسے معلوم ہوا کہ تم نے منہ نہیں دھویا؟“
دوسرے نے معصومیت سے جواب دیا : ”میں صابن بھگوننا بھول گیا تھا۔“

نئی نویلی دلہن نے جلا ہوا گوشت شوہر کے سامنے رکھا تو اس نے کھانے سے ہاتھ کھینچ لیا اور کہا۔
”بیگم! گوشت کا ذائقہ کچھ عجیب سا ہے۔“
بیوی نے پوچھا : ”کیوں، کیسا ہے؟“
شوہر نے جواب دیا : ”جیسے جلا ہوا چمڑا ہو۔“

بیوی نے منہ بنا کر جواب دیا : ”لَا حَوْلَ وَلَا قُوَّةَ! آپ نے بھی کیسی کیسی چیزیں چکھ رکھی ہیں۔“

بیٹا (ماں سے) : ”امی! امی! میں نے آج ٹیسٹ میں اچھے نمبر لیے ہیں مگر سارے لڑکوں کو انڈے ملے ہیں۔“
ماں : ”بیٹے تم نے نمبروں کا کیا کرنا تھا، تم بھی انڈے لے آتے تو کم از کم ناشتا تو ہو جاتا۔“

استانی (بچوں سے) : ”ایسے جانور کا نام بتاؤ جو بہت تیزی سے بڑھتا ہے؟“
ایک بچے نے کھڑے ہو کر کہا : ”مچھلی۔“
استانی : ”شباباش! کیا تم اس کے بڑھنے کی رفتار بتا سکتے ہو؟“
بچہ : ”جی ہاں مس! پچھلے ہفتے ابو جان نے ایک مچھلی پکڑی تھی، اس کا ذکر کرتے ہوئے وہ روزانہ دو تین انچ کا اضافہ کر دیتے ہیں اور ابھی اسی رفتار سے اضافہ جاری ہے۔“

کمپنی کے معائنے کے دوران ڈائریکٹر نے ایک کلرک سے پوچھا ”آپ کب سے یہاں کام کر رہے ہیں۔“
کلرک نے جواب دیا ”جناب جب سے آپ کو ہال میں آتے دیکھا ہے۔“

معصومیت سے Innocently

بھگونا Soak

چکھنا Taste

پکڑو۔ پکڑنا Catch

دو بہن بھائی کھیل رہے تھے۔ بھائی نے کہا: ”آؤ ہم ریڈیو کا کھیل کھیلیں۔“

بہن: ”میں ریڈیو پر کہانی سناؤں گی۔“

بھائی: ”نہیں، تم اناؤنسر بنو میں کہانی سناؤں گا۔“

بہن (کچھ دیر سوچتے ہوئے): ”اچھی بات ہے، یہ ریڈیو پاکستان کراچی ہے اب ہمارا آج کا پروگرام ختم ہوتا ہے۔“

افسر (ملازمت کے امیدوار سے): ”تمہارا نام؟“

امیدوار: ”جی! عبدالرشید اداس زخمی۔“

افسر (غصے سے): ”مختصر نام بتایا کرتے ہیں۔“

افسر (دوسرے امیدوار سے جس کا نام بوٹا تھا): ”تمہارا نام؟“

دوسرے امیدوار نے کہا: ”جی! بوٹ۔“

انور (اکبر سے): ”آج کے بعد میں یہ سُرخ رنگ کے کپڑے نہیں پہنوں گا۔“

اکبر: ”وہ کیوں بھئی؟“

انور: ”آج صبح جب میں بس سٹاپ پر بس کا انتظار کر رہا تھا تو مجھے جمائی آئی۔ جب جمائی لینے کے لیے میں نے منہ

کھولا تو کسی نے مجھے لیٹر بکس سمجھ کر میرے منہ میں خط ڈال دیا۔“

ایک شخص سائیکل پر جا رہا تھا کہ اچانک آگے ایک بوڑھا آگیا۔ سائیکل اس سے ٹکرائی اور وہ گر پڑا۔

بوڑھے کو چوٹ بھی آئی۔ بوڑھے نے اٹھ کر اپنی جیب میں ہاتھ ڈال کر ایک روپیہ نکالا اور سائیکل والے کو دے دیا۔

سائیکل والے نے حیرت سے کہا: ”باباجی! میں نے ہی ٹکر ماری اور آپ روپیہ بھی مجھے ہی دے رہے ہیں۔“

بوڑھے شخص نے کہا: ”نہیں یہ بات نہیں، میں جب بھی شہر آتا ہوں تو ایک اندھے کو ایک روپیہ ضرور دیتا ہوں۔“

چوٹ Hurt جمائی لینا Yawn انتظار کرنا Wait سنا Tell

قرآن پاک میں تعداد

- ☆ قرآن پاک میں کلمات کی کل تعداد 86430 ہے
- ☆ قرآن پاک میں حروف کی کل تعداد 323760 ہے
- ☆ قرآن پاک میں آیات کی کل تعداد 6666 ہے
- ☆ قرآن پاک میں نقاط کی کل تعداد 105684 ہے
- ☆ قرآن پاک کے 30 پارے اور 7 منزلیں ہیں
- ☆ قرآن پاک کی 114 سورتیں اور 540 رکوع ہیں
- ☆ قرآن پاک میں 14 سجدہ تلاوت ہیں
- ☆ قرآن پاک کے ہر حرف کی تلاوت پر 10 نیکیاں ملتی ہیں

ایک مکان کے دروازے پر ایک بچہ اچھل اچھل کر کال بیل کا بٹن دبانے کی کوشش کر رہا تھا۔ مگر ہر بار نا کام ہو جاتا تھا۔ قریب ہی ایک بزرگ کھڑے یہ تماشا دیکھ رہے تھے۔ ان سے رہا نہ گیا انہوں نے تین چار مرتبہ گھنٹی کا بٹن دبایا۔ اور بچے سے کہا۔

”بس بیٹے! اب تمہارا کام ہو گیا ہے۔ کوئی اور کام ہے تو بتاؤ“
بچہ بولا: ”باباجی! اب تیزی سے میرے پیچھے بھاگیں ورنہ ہم دونوں کی پٹائی ہو جائیگی۔“

ایک دوا فروش مجمع میں اپنی دوا کی بڑی تعریف کر رہا تھا۔ وہ کہہ رہا تھا۔
”حضرات! میں یہ دوا بیس سال سے فروخت کر رہا ہوں یقین کریں آج تک کسی نے کوئی شکایت نہیں کی۔“
مجمع میں سے آواز آئی: ”مردے شکایت نہیں کیا کرتے۔“

ایک مسافر بغیر ٹکٹ سفر کر رہا تھا۔ ٹکٹ چیکر نے اس سے کہا: ”بھائی صاحب ٹکٹ دکھائیں۔“
مسافر: ”آپ کو یہ کام کرتے ہوئے کتنا عرصہ ہو گیا ہے؟“
ٹکٹ چیکر: ”جناب! دس سال۔“
مسافر: ”تو آپ نے دس سالوں میں آج تک ٹکٹ ہی نہیں دیکھا؟“

ایک دوست (دوسرے سے): ”بگلا ایک ٹانگ پر کیوں کھڑا رہتا ہے؟“
دوسرا دوست: ”اس لئے کہ اُسے پتہ ہے اگر دوسری ٹانگ بھی اٹھائی تو وہ گر جائے گا۔“

بگلا Seagul شکایت Complaint بھاگنا Run اچھلنا۔ اچھل کود Jumping

ایک شیر جنگل میں سو رہا تھا کہ ایک بندر کا ادھر سے گزر ہوا۔ جنگل کے بادشاہ کو سوتے دیکھ کر بندر کو شرارت سوچھی وہ شیر کو ایک تھپڑ مار کر بھاگ نکلا۔ شیر کی آنکھ کھل گئی اور وہ اس کے پیچھے بھاگا بندر بھاگتا ہوا ایک پارک میں گھس گیا۔ جہاں لوگ اخبار پڑھنے میں مصروف تھے بندر نے بھی اخبار پکڑا اور ان کے درمیان بیٹھ گیا

اتنے میں شیر ہانپتا ہوا وہاں پہنچا اور بندر کے قریب کھڑا ہو کر پوچھا: ”کیا تم نے یہاں کوئی بندر دیکھا ہے؟“ بندر اخبار کے پیچھے سے بولا: ”تم اس کے بارے میں تو نہیں پوچھ رہے جو شیر کو تھپڑ مار کر بھاگا ہے“ یہ سن کر شیر کے ہاتھ پاؤں پھول گئے اس نے گھبراہٹ کے عالم میں کہا: ”کیا یہ خبر اخبار میں شائع ہو گئی ہے؟“

بیٹے کا زلٹ دیکھ کر باپ نے غصے سے گرجتے ہوئے کہا۔

”خدا کی پناہ! یہ زلٹ ہے تمہارا؟۔ پچیس بچوں کی کلاس میں تم آخری نمبر پر آئے ہو۔“

بیٹے نے معصومیت سے جواب دیا ”ابو! کیا ہمیں شکر نہیں کرنا چاہیے کہ کلاس میں بچے پچیس سے زیادہ نہیں تھے۔“

ایک پروفیسر صاحب اپنی بیوی بچوں سمیت ریل میں سفر کر رہے تھے کہ سامان دیکھ کر بولے۔

”کیا ہی اچھا ہوتا کہ ہم اپنے ساتھ کھانے کی میز بھی لے آتے بچے آرام سے کھانا تو کھا لیتے۔“

بیوی حیران ہو کر بولی: ”کبھی کسی کو ریل میں میز پر کھانا کھاتے ہوئے دیکھا ہے؟ مگر تم اتنا پریشان کیوں ہو رہے ہو؟“

پروفیسر صاحب نے جواب دیا: ”اس لئے کہ میں ریل کے ٹکٹ کھانے کی میز پر ہی چھوڑ آیا ہوں۔“

ایک نوجوان شاعر جب پہلی بار مشاعرے میں عینک لگا کر آیا تو ایک بوڑھے شاعر نے اسے دیکھ کر کہا۔

”عینک لگا کر تم بالکل بجو لگتے ہو۔“

نوجوان شاعر بولا: ”اگر میں عینک اتار دوں تو پھر آپ مجھ کو بجو لگیں گے۔“

چچا جان نے غصے میں آ کر بھتیجے کی چھڑی سے خوب پٹائی کر دی، وہ رونے لگا چچا جان نرم لہجے میں بولے
 ”برخوداریہ مار نہیں ہے بلکہ میں تمہاری بھلائی اور محبت کیلئے یہ سب کچھ کر رہا ہوں۔“
 بھتیجا سسکتا ہوا بولا ”کاش میں آپ کی محبت کا جواب بھی محبت سے دے سکتا۔“

ایک ان پڑھ بوڑھا کسی پڑھے لکھے شخص کے پاس جا کر کہنے لگا
 ”حاکم کے نام میری طرف سے ایک خط لکھو اور اسے میری بری حالت کے متعلق آگاہ کرو۔“
 وہ شخص خط لکھ چکا تو بوڑھے نے کہا : ”ذرا پڑھ کر سناؤ۔“
 اس شخص نے خط پڑھ کر سنایا تو بوڑھا پھوٹ پھوٹ کر رونے لگا۔
 اس شخص نے پوچھا : ”کیا بات ہے تم رویوں رہے ہو؟“
 ”بوڑھا بولا : ”بیٹا! مجھے خود معلوم نہ تھا کہ میری حالت اتنی زیادہ خراب ہے۔“

ایک ڈاکٹر (دوسرے سے) : ”تمہارا مریض صحت یاب ہو گیا ہے اب تم اس قدر پریشان کیوں ہو؟“
 دوسرا ڈاکٹر : ”دراصل پریشانی اس بات کی ہے کہ اب تک یہ پتہ نہ چل سکا ہے کہ وہ کس دوا سے صحت یاب ہوا ہے۔“

ایک صاحب اپنے بیٹے کو بانسنگ کے گر سکھار رہے تھے ان کے ایک دوست نے اعتراض کیا اور بولے
 ”اگر تمہارے بیٹے کا سامنا کسی طاقتور لڑکے سے ہو گیا جو بانسنگ بھی جانتا ہو تو پھر؟“
 اس صاحب نے جواب دیا : ”یہ بات بھی میں نے سوچی تھی اس لئے بانسنگ کے ساتھ ساتھ اسے تیز دوڑنا بھی سکھار رہا ہوں؟“

استاد (بچوں سے) : ورلڈ کپ کے معنی کیا ہیں؟

ایک بچہ کھڑا ہوا اور کہنے لگا : سر! ورلڈ کے معنی ہیں ”دنیا“ اور کپ کے معنی ہیں ”چائے پینے کا پیالا“ یعنی دینا چائے کا پیالا

استاد (شاگرد سے) : ”زمین کے گول ہونے کے تین اصول بیان کرو۔“

شاگرد : ”جناب! آپ کہتے ہیں کہ زمین گول ہے، ابو کہتے ہیں کہ زمین گول ہے، جبکہ میرا خیال بھی یہی ہے کہ زمین گول ہے لہذا ہم تینوں اصولی آدمی ہیں اس لئے زمین گول ہے۔“

عورت (بھکاری بچے سے) : ”تمہیں شرم نہیں آتی بھیک مانگتے ہو، تم جیسے بچے کو سکول جانا چاہئے۔“
بھکاری بچہ بڑی معصومیت سے بولا : ”بی بی! میں سکول بھی گیا تھا مگر کسی نے ایک روپیہ بھی نہیں دیا۔“

ایک انگریز نہر میں ڈوبتے ہوئے مدد کے لئے پکار رہا تھا۔ ایک دیہاتی کا وہاں سے گزر رہا تو اس نے انگریز کو کھینچ کر نہر سے باہر نکالا اور ڈوبنے سے بچا لیا۔

انگریز نے دیہاتی سے کہا : "Thank You Very Much"
دیہاتی بولا : ”ابھی پورے ڈوبے نہیں تھے کہ مگر مجھ بھی دیکھ لیا۔“

ایک صاحب بازار سے گزر رہے تھے کہ ایک جگہ رک گئے۔ سامنے جام کی دکان پر بورڈ پر لکھا تھا
”صرف دس روپے میں بال کٹوائے۔“

ان صاحب نے سوچا کہ آج کل کے دور میں اتنے کم پیسوں میں حجامت کیسے ہو سکتی ہے
پھر قریب سے گزرتے ہوئے ایک راہ گیر سے پوچھا تو اس نے کہا ”اس دکان کے برابر والی دکان کا بورڈ بھی پڑھ لیجے“
براہروالی دکان کے بورڈ پر لکھا تھا ”دس روپے میں کٹوائے گئے بال یہاں درست کئے جاتے ہیں۔“

ماں (بیٹے سے) : بیٹا! یہ چیخ اور پلیٹ صبح صبح کہاں لے کر جا رہے ہو؟

بیٹا : امی جان! ابو نے کہا تھا کہ صبح کے وقت تازہ ہوا کھانا صحت کے لیے مفید ہے وہی کھانے جا رہا ہوں۔

حجامت بنانا Shave ڈوبنا Drown شرم Shame زمین Earth

دنیا اور پاکستان

- ☆ اسلام آباد کی فیصل مسجد، کراچی کی مسجد طوبی، لاہور کی مسجد شہداء اور رحیم یار خان کی مسجد بھونگ کا شمار دنیا کی خوبصورت مساجد میں ہوتا ہے
- ☆ لاہور ہائی کورٹ کے جج مسٹر جسٹس محمد الیاس کو دنیا کے سب سے کم عمر جج بننے کا اعزاز حاصل ہے آپ 20 سال 9 ماہ کی عمر میں جج بنے
- ☆ انسان کے ہاتھوں بویا ہوا دنیا کا سب سے بڑا جنگل چھانگاماںگ پاکستان میں ہے
- ☆ دنیا کا سب سے بڑا قلعہ ”رانی کوٹ“ (سندھ) پاکستان میں ہے
- ☆ دنیا کا سب سے بڑا نہری نظام پاکستان کا ہے اس کی لمبائی 40 ہزار میل ہے
- ☆ دنیا کا سب سے لمبا بیراج ”سکھر بیراج“ پاکستان میں ہے یہ دریائے سندھ پر واقع ہے اس کی لمبائی تقریباً 1 میل ہے
- ☆ دنیا کا سب سے بڑا ڈیم ”تریبلا ڈیم“ پاکستان میں ہے
- ☆ دنیا کی دوسری بلند ترین چوٹی ”کے۔ٹو“ (سکردو، شمالی علاقہ جات) پاکستان میں ہے اس کی بلندی 28250 فٹ ہے

ایک شخص (دوسرے سے) : جب میں بولتا ہوں تو چیختے گدھے بھی خاموش ہو جاتے ہیں۔

دوسرا بولا : وہ سوچتے ہوں گے کہ چلو اپنے کسی اور بھائی کو بھی بولنے کا موقع دینا چاہئے۔

ایک پڑوسن نے دوسری پڑوسن سے ایک کتاب پڑھنے کے لیے مانگی تو اس نے کہا ”بہن! میں کتاب دیا نہیں کرتی آپ جتنی دیر چاہیں یہاں بیٹھ کر پڑھ لیں۔“

چند روز بعد دوسری پڑوسن پہلی کے گھر گئی اور جھاڑو مانگا پہلی نے کہا : ”بہن میں کسی کو جھاڑو دیا نہیں کرتی آپ کو جتنی جھاڑو دینا ہو یہاں میرے گھر میں ہی دے لیں۔“

ایک فوجی نے گھر پر فون کیا اور پریشان لہجے میں کہا ”امی جان! میرا کورٹ مارشل ہو گیا ہے۔“

ان پڑھ ماں نے خوش ہو کر کہا ”بیٹا مبارک ہو، اللہ نے چاہا تو جلد ہی فیلڈ مارشل بھی بن جاؤ گے؟“

ایک شخص نے اپنے دوست کو اپنے گھر کی دسویں منزل پر دعوت دی اگلے دن جب اس کا دوست بڑی مشکل سے سیڑھیاں چڑھتا ہوا پہنچا تو اس شخص کے گھر کے دروازے پر یہ عبارت لکھی تھی : ”دیکھا میں نے تمہیں بے وقوف بنایا۔“ اس کا دوست غصے میں وہاں لکھ گیا : ”میں تو یہاں آیا ہی نہیں۔“

بے وقوف بنا Befool مبارک دینا Congratulate پڑوسن Neighbour گدھے Donkey

فہد انٹرسائنس کا طالب علم تھا وہ تمام مضامین اچھے نمبروں سے پاس کر لیا کرتا تھا لیکن فزکس کے مضمون میں اکثر فیل ہو جاتا ایک دن کالج کے پرنسپل نے اس سے سوال کیا

”میاں کیا بات ہے؟ تمام مضامین میں تو تمہارے نمبر بہت اچھے ہیں، لیکن فزکس میں کیوں فیل ہو جاتے ہو؟“

فہد نے برجستہ جواب دیا ”جناب میں فزیکل کمزور ہوں۔“

--

گاہک (دکاندار سے) : مجھے شبلی اور مرزا غالب کے خطوط چاہئیں۔

دکاندار (پریشانی سے) : جناب! سامنے پوسٹ آفس ہے وہاں سے پتہ کریں۔

ایک لڑکی رو رہی تھی اس کی سہیلی نے پوچھا : تم کیوں رو رہی ہو؟

لڑکی بولی : میری مرغی مر گئی ہے۔

سہیلی نے کہا: میرے دادا جب فوت ہوئے تھے تو میں نہیں روئی تھی، تم تو صرف اپنی مرغی کی وجہ سے رو رہی ہو۔

لڑکی نے جواب دیا: میری مرغی انڈے دیتی تھی، تمہارے دادا جان تو انڈے نہیں دیتے تھے۔

ایک بچہ دیر سے سکول پہنچا تو استانی نے کہا : ”تمہیں معلوم ہونا چاہئے کہ سکول کا وقت آٹھ بجے شروع ہوتا ہے۔“

بچے نے جواب دیا : ”مس! وقت کی پابندی بہت ضروری ہے آپ میرا انتظار نہ کیا کریں بلکہ پڑھائی شروع کر دیا کریں“

تین دوست گپیں ہانک رہے تھے

پہلا بولا : یار! ہمارے ملک میں تو اتنی گرمی پڑتی ہے کہ لوگ ایئر کنڈیشنڈ چلا کر سوتے ہیں۔

دوسرا بولا : ہمارے ملک میں اتنی گرمی پڑتی ہے کہ لوگ دن میں دس بار نہاتے ہیں۔

تیسرا بولا : ہمارے ملک میں تو اتنی گرمی پڑتی ہے کہ لوگ فریج میں رہتے ہیں۔

نہانا۔ نہاؤ Take bath دادا جان Grand father خطوط Letters مضامین Subjects

ایک دیہاتی کسی کے گھر مہمان گیا وہ بار بار قالین پر تھوک رہا تھا میزبان نے دیکھا تو نوکر سے کہا : ”اگلدان لاؤ۔“
 نوکر اگلدان لے آیا اور دیہاتی کے منہ کے آگے کیا تو دیہاتی نے اسے پرے ہٹا کر پھر قالین پر تھوک دیا نوکر اگلدان لے کر
 دوسری طرف آیا تو اس نے پھر پیچھے ہٹا کر دوبارہ قالین پر تھوک دیا۔
 آخر تنگ آ کر دیہاتی بولا : ”اوئے اوئے! اسے پرے کرو نہیں تو میں اس کے اندر ہی تھوک دوں گا۔“

ایک چور (دوسرے سے) : ”ہمارے ملک میں کوئی چوری نہیں کر سکتا۔“
 دوسرا (اکڑ کر) : ”دیکھنا میں تمہارے ملک میں چوری کر کے دکھاؤں گا۔“
 پہلا : ”نہیں یار! تم نہیں کر سکتے۔“
 دوسرا (غصے سے) : ”یار کیوں نہیں کر سکتا آخر وجہ کیا ہے؟“
 پہلا (معصومیت سے) : ”اس لئے کہ ہمارے ملک میں سب لوگ کنگال ہیں۔“

فٹ بال کے دو کھلاڑی باتیں کر رہے تھے۔
 ایک بولا : ”میں نے ایک دن فٹ بال اتنی اونچی پھینکی کہ پورے دو گھنٹے بعد واپس آئی۔“
 دوسرا کھلاڑی بولا : ”یہ تو کچھ بھی نہیں ہے میں نے ایک دن فٹ بال کو اتنا اونچا پھینکا کہ وہ دو دن بعد واپس آئی اور اس
 کے ساتھ ایک پرچی بھی تھی جس پر لکھا تھا کہ یہ فٹ بال آئندہ چاند پر نہ آئے۔“

پولیس میں بھرتی کے لیے انٹرویو میں ایک امیدوار پر سوالات کی بوچھاڑ ہو رہی تھی۔
 سلیکشن بورڈ میں شامل ہر افسر اس امیدوار سے مشکل مشکل سوالات پوچھ رہا تھا۔
 ایک آفیسر نے سوال کیا ”فرض کرو تمہیں کسی وجہ سے اپنی بیوی کو گرفتار کرنا پڑ جائے تو تم کیا کرو گے؟“
 امیدوار نے کچھ دیر سوچا اور پھر آہستہ آواز میں بولا ”جناب! میں تھانے سے زیادہ سے زیادہ نفری طلب کر لوں گا۔“

تھوکتنا Spit

چوری کرنا Steal

پرچی Chit

مشکل Difficult

ایک چوہا کافی دیر سے ادھر ادھر پھر رہا تھا اور کافی پریشان دکھائی دے رہا تھا آخر تھک ہار کر بیٹھ گیا
 اچانک اس کی نظر ایک ہاتھی پر پڑی جو کہ پانی میں نہا رہا تھا۔
 چوہے نے ہاتھی کو اشارے سے بلایا، ہاتھی چلا آیا۔
 چوہے نے ہاتھی کو دیکھا اور کہا ”ارے! یا رکوئی بات نہیں اب تم واپس چلے جاؤ۔“
 ہاتھی نے غصے سے کہا: ”تو بلایا کیوں تھا۔“
 چوہا بولا: ”میں یہ دیکھ رہا تھا کہ کہیں تم نے میری نیکر تو نہیں پہن رکھی۔“

ایک حاضر جواب آدمی ایک امیر آدمی کے پاس گیا تو امیر آدمی نے اس کی کسی بات پر جھلا کر کہا
 ”تم میں اور گدھے میں کیا فرق ہے؟“
 حاضر جواب نے اپنے اور امیر آدمی کے درمیان فاصلہ دیکھ کر کہا ”جناب! صرف پانچ فٹ کا۔“

مریض (ڈاکٹر سے): ”جناب! آپ مجھ سے فیس نہ لیجیے میں بہت ہی غریب آدمی ہوں آپ میری مدد کریں
 میں بھی کبھی نہ کبھی آپ کے کام آہی جاؤں گا اور آپ کا کام بھی مفت میں کروں گا۔“
 ڈاکٹر صاحب (قدرے حیرت سے): ”اچھا! تم یہ تو بتاؤ کہ تم کام کیا کرتے ہو۔“
 مریض: ”جی! میں قبریں کھودا کرتا ہوں۔“

ایک گپ باز: ”میرے دادا ا جان آلو خریدنے گئے انہوں نے دکاندار سے کہا دس کلو آلو دے دو دکاندار نے دس
 کلو کا ایک آلو دے دیا۔“
 دوسرا گپ باز: ”یہ تو کچھ بھی نہیں، میرے دادا ا جان آلو خریدنے گئے تو انہوں نے کہا ایک من آلو دے دو تو دکان
 دار نے جواب دیا ”ہم آلو کاٹ کر نہیں بیچتے۔“

Tired تھکا ہوا

Angrily غصے سے

Distance فاصلہ

Gossip گپ

مالک (نوکر سے) : ”جاؤ بازار سے خالی تانگا لے کر آؤ۔“

نوکر آدھے گھنٹے بعد واپس آیا اور مالک سے کہا

”صاحب جی! مجھے کوئی خالی تانگا نہیں ملا سب پر ایک ایک آدمی بیٹھا ہوا تھا۔“

دو دوست دریا کے کنارے سیر کر رہے تھے کہ اچانک ایک بھکاری نے صدا لگائی ”اللہ کے نام پر کچھ دے جا بابا۔“

ایک دوست نے بھکاری کو ایک روپیہ دیا اور ساتھ ہی اُسے دریا میں دھکا دے دیا۔

پہلے دوست نے حیران ہو کر اس کی وجہ پوچھی تو اُس نے جواب دیا ”نیکی کر دریا میں ڈال۔“

استاد (شاگرد سے) : ”بھائی چارے کا جملہ بنائیں۔“

شاگرد : ”جب دودھ والے سے پوچھا گیا کہ تم دودھ اتنا مہنگا کیوں بیچتے ہو تو وہ بولا کیا کریں بھائی چارہ جو مہنگا ہو گیا ہے۔“

ایک بہت موٹا اور توند والا آدمی راستے سے گزر رہا تھا کہ سامنے سے ایک نہایت دبلا پتلا شخص آگیا موٹے شخص نے اسے دیکھ کر کہا : ”واہ بھائی صاحب! تمہیں دیکھ کر تو ایسے معلوم ہوتا ہے کہ ملک میں قحط پڑ گیا ہے۔“
دبلا شخص بولا : ”جی ہاں، اور آپ کو دیکھ کر قحط کی ساری وجہ معلوم ہو جاتی ہے۔“

ایک شخص اپنی بیوی کی فضول خرچی سے تنگ آیا ہوا تھا آخر اس نے بیوی کو ڈائری دی اور پانچ سو روپے دے کر بولا
”ڈائری کے دائیں صفحہ پر لکھو پانچ سو روپے وصول پائے اور بائیں صفحہ پر خرچ کی تفصیل لکھنا۔“
چند روز بعد شوہر نے بیوی سے ڈائری لے کر دیکھی۔

بیوی نے دائیں صفحہ پر لکھا تھا ”پانچ سو روپے وصول پائے“ اور بائیں صفحہ پر تحریر تھا ”سب خرچ ہو گئے۔“

Tonga تانگا

Beggar بھکاری

Fraternity بھائی چارہ

Famine قحط

پاکستان کا محل وقوع

☆ پاکستان تقریباً 23 ڈگری اور 36 ڈگری شمالی درجہ عرض بلد
61 ڈگری اور 75 ڈگری ° جہ بلد کے درمیان ایشیائیں
واقع ہے

☆ پاکستان کا کل رقبہ 796096 مربع کلومیٹر ہے

☆ پاکستان کے مشرق میں بھارت، شمال مشرق میں چین، شمال مغرب میں افغانستان، جنوب مغرب میں ایران اور جنوب میں بحیرہ عرب واقع ہے

☆ رقبے کے لحاظ سے پاکستان کا سب سے بڑا صوبہ بلوچستان ہے دوسرے نمبر پر صوبہ پنجاب تیسرے نمبر پر صوبہ سندھ اور چوتھے نمبر پر صوبہ سرحد ہے

☆ آبادی کے لحاظ سے پاکستان کا سب سے بڑا صوبہ پنجاب ہے
دوسرے نمبر پر صوبہ سندھ، تیسرے نمبر پر صوبہ سرحد اور چوتھے
نمبر پر صوبہ بلوچستان ہے

☆ ”قبائلی علاقہ“ وفاقی حکومت کے تحت ہے

گاہک (دکاندار سے) : یہ ٹائی کتنے کی ہے؟۔

دکاندار : 200 روپے کی۔

گا ہک : 200 روپے میں تو جوتے کا جوڑا مل جاتا ہے۔

دکاندار : تو پھر آپ جوتے کے جوڑے کو گلے میں لٹکا لیں۔

استاد (شاگرد سے) : تم نے آج بالوں میں کنگھی کیوں نہیں کی؟۔

شاگرد : جناب! وہ کھو گئی ہے۔

استاد : اپنے والد صاحب کی استعمال کر لیتے۔

شاگرد : ان کے سر پر بال ہی نہیں ہیں۔

ماں (بیٹے سے) : بیٹے کیوں رو رہے ہو؟۔

بیٹا (ہچکیاں لیتے ہوئے) : ماسٹر صاحب نے مارا ہے۔

ماں : کیوں مارا ہے؟۔

بیٹا : ماسٹر صاحب کی کرسی پر روشنائی گری ہوئی تھی وہ بیٹھنے لگے تو میں نے سوچا ان کے کپڑے خراب ہو جائیں گے میں نے ان کی کرسی پیچھے سے کھینچ لی۔

ایک جیل میں ہر ہفتے ایک مشہور کلاسیکل استاد بلا یا جاتا تھا اور قیدیوں کو ان کا گانا سنایا جاتا تھا۔

محفل موسیقی کے اختتام پر استاد نے جیلر سے خوش ہو کر کہا ”قیدیوں کے لئے کلاسیکل موسیقی اچھی تفریح ہے۔“

جیلر (مسکراتے ہوئے) : تفریح کا تو علم نہیں البتہ آپ کے گانے کی وجہ سے تین خطرناک مجرموں نے اقبال جرم کر لیا ہے

Pair	جوزا	Comb	کنکسی	Famous	مشہور	Criminals	مجرموں
------	------	------	-------	--------	-------	-----------	--------

نچ (مجرم سے) : تم نے تنہا چوری کی تھی؟۔

مجرم : جناب! آج کل کے دور میں قابل اعتماد شخص کہاں ملتا ہے۔

استاد صاحب کلاس میں لڑکوں کو بتا رہے تھے ”اگر انسان محنت کرے تو جو چاہے بن سکتا ہے۔“

ایک لڑکا بولا : ”سر! میرے ابو کہتے ہیں کہ تم وہ نہیں بن سکتے جو تم بننا چاہتے ہو۔“

استاد : ”تم کیا بننا چاہتے ہو؟“۔

لڑکا : ”سر! میں لیڈی ڈاکٹر بننا چاہتا ہوں۔“

ہاسٹل میں رہنے والے ایک لڑکے نے دوسرے سے پوچھا : تم اتنے پریشان کیوں ہو؟۔

دوسرا : کیا بتاؤں یار! گھر خط لکھا تھا کہ ٹیبل لیمن خریدنا ہے پیسے بھیج دیں لیکن انہوں نے ٹیبل لیمن ہی بھیج دیا ہے۔

ایک بچے نے گھر آ کر شکایت کی کہ جماعت میں مجھے تختہ سیاہ نظر نہیں آتا۔

بچے کا باپ نظر کے معائنے کے لیے اسے ڈاکٹر کے پاس لے گیا معائنے بعد پتہ چلا کہ بچے کی نظر بالکل ٹھیک ہے۔

ڈاکٹر نے بچے سے پوچھا : تمہیں تختہ سیاہ کیوں نظر نہیں آتا؟۔

بچے نے معصومیت سے جواب دیا : میرے سامنے والی کرسی پر لمبا لڑکا بیٹھتا ہے۔

ایک شخص نے اخبار میں اشتہار پڑھا ”ہم پانچ سو روپے میں ایک ایسی چیز بیچ رہے ہیں جسے پہن کر آپ تو لوگوں کو دیکھ سکیں

گے مگر لوگ آپ کو نہ دیکھ سکیں گے۔“

اس شخص نے فوراً پانچ سو روپے کا منی آرڈر کر دیا۔

چند روز بعد انہیں کمپنی کی طرف سے ایک پارسل ملا، پارسل کھولا تو اس میں ایک برقعہ رکھا تھا۔

ایک سیاست داں جلسہ میں تقریر کر رہا تھا ہر اہم فقرے کے دوران میں اس کا بیٹا مین کا ڈبہ زور زور سے پیٹنے لگتا۔ ایک موقع پر اس کے باپ نے اسے ڈانٹ پلائی : ”بدتمیز! یہ کیا کر رہے ہو؟“۔
بیٹا بولا : ”آپ دیکھتے نہیں سارا مجمع اونگھ رہا ہے میں انہیں مسلسل جگائے رکھنے کی کوشش“۔ ہا:۔

ایک فلسفی کہیں جا رہا تھا کہ راستے میں ایک کولہو کے نیل کو دیکھا۔ نیل کولہو کے گرد چکر لگا رہا تھا اور اس کے گلے میں گھنٹی بچ رہی تھی فلسفی یہ دیکھ کر حیران ہوا اور پاس بیٹھے مالک سے پوچھا کہ نیل کے گلے میں گھنٹی کیوں باندھ رکھی ہے؟۔
مالک نے جواب دیا : اس لیے کہ یہ پتہ چلتا رہے کہ نیل چل رہا ہے یا رکا ہوا ہے۔
فلسفی نے کہا : اگر یہ ایک جگہ کھڑا ہو کر ہی گردن ہلاتا رہے تو؟۔
مالک نے جواب دیا : جناب یہ نیل ہے فلسفی نہیں۔

ایک بوڑھی عورت نے دودھ والے سے پوچھا : ”بیٹا تم دودھ میں پانی تو نہیں ملاتے؟“۔
پاس کھڑے بچے نے جلدی سے جواب دیا : ”نہیں اماں جی! یہ دودھ میں پانی نہیں بلکہ پانی میں دودھ ملاتے ہیں“

میزبان (مہمان سے) : ”جناب! آپ کو کھانا کھاتے ہوئے تین گھنٹے ہو گئے ہیں مگر آپ ابھی تک ڈٹے ہوئے ہیں“
مہمان : ”جناب! دعوتی کارڈ میں لکھا تھا کھانے کا وقت ایک سے تین بجے تک ہے“۔

ایک سکھ فوجی کو دشمن کی چوکی پر قبضہ کرنے کا حکم ملا۔ اس نے پانچ منٹ کے اندر چوکی پر قبضہ کر لیا اور چوکی پر موجود یمام فوجیوں کو ہلاک کر دیا۔ کمانڈنگ آفیسر کو جب اطلاع ملی تو وہ بہت خوش اور پانچ منٹ کے بعد وہ مقبوضہ چوکی پر پہنچ گیا۔
اس نے دیکھا کہ فوجی افسر موصوف اپنی ہی چوکی تباہ کر بیٹھے کیے ہوئے ہیں۔ چنانچہ اس نے فوراً گھڑی ڈالی۔
گھڑی میں ٹھیک بارہ بج کر دس منٹ ہو رہے تھے۔

بچہ (انکل سے) : آپ کو پتہ ہے سانس لینے سے کیا ہوتا ہے؟

انکل : جی ہاں! ہم سانس لینے سے زندہ رہتے ہیں۔

بچہ : آپ کو تو کچھ بھی نہیں پتہ، سانس لینے سے ہمارا پیٹ اوپر نیچے ہوتا ہے۔

”دیکھئے ابا جان یہ احمد میرے پیچھے سائے کی طرح لگا رہتا ہے۔“

ابا جان : احمد بیٹا ادھر آؤ، تمہارے بھائی جان کہہ رہے ہیں کہ تم سائے کی طرح ان کا پیچھا کرتے رہتے ہو۔

احمد : جی ابا جان! آپ ہی نے تو کہا تھا کہ بڑوں کے نقش قدم پر چلا کرو، میں آج بھائی جان کے پیچھے چلتے ہوئے سینما گھر تک پہنچ گیا ہوں۔

محکمہ ٹیلی فون کے ڈائریکٹر نے ایک شخص کو ٹیلی فون کر کے کہا : جناب! کل شام آپ نے ہمارے ایک آپریٹر سے سخت بدتمیزی کی تھی آپ اگر اس سے معذرت نہیں کریں گے تو آپ کا ٹیلی فون کاٹ دیا جائے گا۔
اس شخص نے معذرت کرنے کا وعدہ کیا اور بعد میں آپریٹر کو ٹیلی فون کر کے کہا۔

”کل میں نے آپ سے کہا تھا کہ آپ جہنم میں جائیں مگر اب میں اپنے الفاظ واپس لیتا ہوں، براہ مہربانی آپ جہنم میں مت جائیں۔“

ایک شخص نے لفٹ دینے کے لیے اشارہ کیا ایک گاڑی اس کے قریب آ کر رکی وہ جلدی سے اس میں بیٹھ گیا وہ یہ دیکھ کر حیران رہ گیا کہ ڈرائیونگ سیٹ خالی تھی اور گاڑی خود بخود چل رہی تھی وہ سہم کر بیٹھا رہا کافی دیر بعد گاڑی ایک پٹرول پمپ پر آ کر رکی ایک شخص نے پٹرول بھرا اور ڈرائیونگ سیٹ پر بیٹھ گیا۔

کار میں بیٹھے شخص نے کہا ”آپ اس سیٹ پر نہ بیٹھیں اس کار کو جن چلا رہے ہیں۔“

اس شخص نے کہا : ”میں دو میل سے اس کار کو دھکا لگا رہا ہوں اور آپ کہہ رہے ہیں کہ اس کو جن چلا رہے ہیں۔“

Live زندہ

Footstep نقش قدم

Rudeness بدتمیزی

Hell جہنم

ایک بچی بھاگتی ہوئی ماں کے پاس آئی اور بولی : ”امی ! امی ! آپ کیوں رو رہی ہیں؟“۔
 ماں : ”بیٹا ! تمہاری دادی جان مجھے تنگ کرتی ہیں“۔
 بچی نے معصومیت سے جواب دیا : ”آپ انھیں سکول میں داخل کیوں نہیں کروادیتیں“۔

عاصم (مصور سے) : جب میں آپ کی تصویر دیکھتا ہوں تو بہت حیران ہوتا ہوں۔
 مصور (خوش ہو کر) : کہ میں تصویر کس طرح تیار کرتا ہوں؟۔
 عاصم : نہیں جناب ! اس لیے کے آپ اپنا قیمتی وقت کیوں ضائع کرتے ہیں۔

ایک دیہاتی جب تیسری دفعہ سینما کے ٹکٹ گھر کی کھڑکی پر ٹکٹ لینے آیا تو کلرک نے پوچھا : ”بھئی تم پہلے بھی دو دفعہ ٹکٹ لے جا چکے ہو ان کا کیا ہوا؟“۔
 دیہاتی بولا : ”کیا بتاؤں جی ! وہاں دروازے پر ایک پاگل آدمی کھڑا ہے جب میں اندر جانے لگتا ہوں وہ مجھ سے ٹکٹ لے کر پھاڑ دیتا ہے“۔

ایکشن کے دن قریب آرہے تھے ایک جلسے میں ایک صاحب اپنے کونسلر کی تعریف کرتے جارہے تھے وہ کہہ رہے تھے۔
 ”وہ سمندر ہے ہم اس کی لہریں ہیں وہ سورج ہے ہم اس کی کرنیں ہیں وہ پھول ہے ہم اسکی خوشبو ہیں“۔
 اچانک جھوم سے آواز آئی : ”وہ دیگ ہے تم اس کے چچے ہو“۔

ڈاکٹر (مریض سے) : میں مریض کی آنکھ دیکھ کر بتا دیتا ہوں کہ اسے کیا مرض ہے۔ تمہاری دائیں آنکھ بتاتی ہے کہ تمہیں تپ دق ہے۔
 مریض : لیکن جناب ! میری یہ آنکھ تو مصنوعی ہے۔

Tease تنگ کرنا

Artist مصور

Mad پاگل

Suddenly اچانک

میجر طفیل محمد شہید (نشان حیدر)

- ☆ میجر طفیل محمد 22 جولائی 1914ء کو مشرقی پنجاب کے شہر جالندھر کے نواحی قصبے ”سارو باڈ“ میں پیدا ہوئے
- ☆ آپ نے میٹرک کا امتحان موضع ”شام چوراسی“ کے ہائی سکول سے امتیازی پوزیشن سے پاس کیا اور جالندھر کے گورنمنٹ کالج سے ایف اے کا امتحان پاس کیا
- ☆ آپ 18 سال کی عمر میں 22 جولائی 1932ء میں ایک سپاہی کی حیثیت سے فوج میں بھرتی ہوئے
- ☆ قیام پاکستان کے بعد اپریل 1948ء میں آپ پنجاب رجمنٹ کی سیکنڈ بنالین کے کمپنی کمانڈر مقرر ہوئے
- ☆ آپ 7 اگست 1958ء کو ”لکشمی پور“ کے محاذ پر شدید زخمی ہوئے اور کومیلہ کے کمانڈ ملٹری ہسپتال میں شہادت نصیب فرمائی
- ☆ آپ کو باغبانی سے دلی لگاؤ تھا اور آپ بڑے بڑے لیڈروں اور فوجی جرنیلوں کے حالات زندگی اور کارناموں پر مشتمل کتابوں کا مطالعہ بڑے شوق سے فرماتے تھے
- ☆ نشان حیدر کا اعزاز حاصل کرنے والے آپ دوسرے آفیسر ہیں
- ☆ آپ کو یہ شعر بہت پسند تھا اور آپ اکثر گنگناتے تھے
- تیری بندہ پروری سے میرے دن گزر رہے ہیں
- نہ گلہ ہے دوستوں سے نہ شکایت زمانہ

ایک صاحب (ملاح سے) تمہارے ابا کہاں فوت ہوئے تھے؟

ملاح نے جواب دیا: ”سمندر میں“۔

وہ صاحب بولے: ”تمہارے دادا؟“۔

ملاح نے جواب دیا: ”وہ بھی سمندر میں“۔

پھر اس صاحب نے پوچھا: ”تمہارے پردادا؟“۔

ملاح نے جواب دیا: ”وہ بھی سمندر میں“۔

صاحب نے کہا: ”پھر تو سمندر بڑی خطرناک جگہ ہے اس کو چھوڑ دو“۔

ملاح نے پوچھا: ”تمہارے ابا جان کہاں فوت ہوئے تھے؟“

اس نے کہا: ”خشکی پہ فوت ہوئے“۔

پھر دادا اور پردادا کا بھی یہی جواب ملا کہ ”خشکی پہ فوت ہوئے“۔

ملاح نے کہا: ”پھر تم خشکی چھوڑ کیوں نہیں دیتے؟“۔

استاد (شاگرد سے): آب پاشی کو جملے میں استعمال کرو۔

شاگرد: ”آج منے نے ابو پر آب پاشی کی“۔

بھکاری نے ایک دروازے پر صدادی تو اندر سے ایک بچہ نکلا

اس نے بھکاری سے کہا: ”شربت پیو گے؟“۔

بھکاری خوش ہو کر بولا: ”ہاں کیوں نہیں“۔

بچے نے بھکاری کو شربت لا کر دیا بھکاری نے تیسرا گلاس پینے کے بعد کہا: ”کیا آج گھر میں زیادہ شربت بنا ہے؟“

بچہ معصومیت سے بولا: ”نہیں دراصل آج ہمارے شربت میں چھکلی گر گئی تھی“۔

Overland خشکی

Beggar بھکاری

Syrup شربت

Infact دراصل

گاؤں کے ایک کنجوس کے متعلق مشہور ہو گیا کہ وہ سارے گاؤں کو کھانے کی دعوت دینے والا ہے گاؤں والوں نے یہ بات سنی تو تصدیق کے لیے ایک آدمی اُس کنجوس کے ملازم کے پاس گیا اور پوچھا : ”کیا دعوت والی بات سچی ہے؟“۔ ملازم نے مسکرا کر جواب دیا : ”ہمارے صاحب تو قیامت والے دن ہی دعوت دیں گے“۔ اس آدمی کے چلے جانے کے بعد کنجوس نے ملازم کو ڈانٹ کر کہا : ”بد بخت ! تجھے دعوت کا دن مقرر کرنے کی بھلا کیا ضرورت تھی“۔

ایک افسر نے اپنے ماتحت کو بلایا اور کہا : ”پانچ سال پہلے تم کلرک تھے اُس کے ایک سال بعد میں نے تمہیں ہیڈ کلرک بنادیا پھر ایک سال بعد اسٹنٹ منیجر بنایا اب میں اپنے عہدے سے ریٹائرڈ ہو رہا ہوں اور تمہیں اپنی جگہ دے رہا ہوں تو تم میری اتنی مہربانیوں کے بدلے کیا کہو گے؟“۔ ماتحت : ”شکریہ، ابا جان!“۔

ایک آدمی نے اعلان کیا میری سائیکل جس نے چرائی ہے شام تک واپس کر دے نہیں تو میں وہی کروں گا جو میرے ابو جی نے کیا تھا۔

شام سے پہلے ایک شخص نے اسے سائیکل دی اور پوچھا : ”آپ کے والد صاحب نے کیا کیا تھا؟“۔ پہلے آدمی نے جواب دیا : ”دوسری سائیکل خرید لی تھی“۔

عمران (عثمان سے) : میرے اندازے کے مطابق اس وقت تمہاری قیمت صرف 200 روپے ہے۔
عثمان : واہ تم نے مجھے اتنا گھٹیا سمجھ لیا ہے کہ میری قیمت صرف 200 روپے لگاتے ہو۔
عمران : 200 بھی زیادہ قیمت ہے، تمہاری قیمت تو صرف 10 روپے بنتی ہے باقی کے 190 روپے تو میں نے تمہاری شرٹ کے لگائے ہیں۔

ڈاکو نے ایک آدمی کو پستول دکھا کر کہا: ”جو کچھ بھی تمہارے پاس ہے اسے نکال دو۔“
 آدمی (تھر تھر کانپتے ہوئے): ”میں بڑا غریب آدمی ہوں میرے پاس کچھ بھی نہیں ہے۔“
 ڈاکو: ”تم ہم سے زیادہ غریب نہیں ہو، ہم خالی پستول لیے پھرتے ہیں اور گولی خریدنے کے لیے بھی پیسے نہیں ہیں۔“

دو احمق ایک تالاب کے کنارے بیٹھے تھے اچانک ایک احمق نے دوسرے سے پوچھا۔
 ”ارے یار! اگر تالاب میں آگ لگ جائے تو بیچاری مچھلیاں کہاں جائیں گی؟“
 دوسرے احمق نے جواب دیا: ”اب تم میں اتنی بھی عقل نہیں؟ مچھلیاں درختوں پر چڑھ جائیں گی۔“
 پہلا بیوقوف بولا: ”ابے جا! کسی اور کو بے وقوف بنانا مچھلیاں کیا گائیں بھینسیں ہیں جو درختوں پر چڑھ جائیں گی۔“

ایک آدمی نئی کار میں بیٹھا کہیں جا رہا تھا کہ راستے میں اسے پولیس والے نے پکڑ لیا اور کہا۔
 ”تمہاری گاڑی کا چالان ہوگا کیوں کہ تم نے یہاں ہارن بجایا ہے جب کہ یہاں ہارن بجانا منع ہے۔“
 آدمی: ”جناب! میں نے یہاں کوئی ہارن نہیں بجایا۔“
 اس بات پر دونوں میں بہت بحث ہوئی۔ آخر اس آدمی کو یاد آیا کہ اس کی گاڑی کا تو ہارن خراب ہے اس نے یہ بات پولیس والے کو بتائی۔
 یہ سن کر پولیس والا اطمینان سے بولا: ”جناب! چالان تو اب بھی ہوگا کیوں کہ ہارن کا خراب ہونا بھی جرم ہے۔“

کلاس میں ٹیچر نے بچوں کے ساتھ گروپ فوٹو بنوایا جب فوٹو بن کر آگیا تو ٹیچر بچوں کو فوٹو دکھاتے ہوئے بولیں۔
 ”بچو! جب تم بڑے ہو جاؤ گے تو تم اس طرح کہو گے، یہ اختر ہے جو اب ڈاکٹر بن چکا ہے۔
 یہ عادل ہے جو اب پائلٹ بن چکا ہے۔“
 ایک لڑکا بڑی معصومیت سے بولا: ”اور یہ ہماری ٹیچر ہیں جن کا انتقال ہو چکا ہے۔“

غریب Poor

احمق Fool

اطمینان Satisfactorily

معصومیت سے Innocently

ارشاد (عامر سے) : ”تم نے اپنی آنکھوں پر عینک کیوں لگائی ہے؟“

عامر : ”اس لئے کہ میری نظر کمزور ہے اور بغیر عینک کے مجھے ہر چیز دھندلی نظر آتی ہے۔“

ارشاد : ”اچھا تو تم یہ عینک رات کو سوتے وقت بھی لگاتے ہو گے؟“

عامر (حیرت سے) : ”وہ کیوں بھئی؟“

ارشاد : ”اس لئے کہ عینک کے بغیر آپ کو خواب بھی دھندلے نظر آتے ہوں گے۔“

باپ (بیٹے سے) : یہ بتاؤ کن ملکوں میں سونا سب سے زیادہ پایا جاتا ہے؟

بیٹا : جن ملکوں میں راتیں لمبی اور دن چھوٹے ہوتے ہیں۔

ڈاکٹر (بچے کے باپ سے) : ”اب آپ کے بیٹے کی طبیعت کیسی ہے؟“

باپ : پہلے سے بھی زیادہ خراب ہے۔

ڈاکٹر : جو دوا میں نے دی تھی اسے پلا دی تھی۔

باپ : ”نہیں جی!“

ڈاکٹر : ”وہ کیوں؟“

باپ : ”جناب! اس دوا پر لکھا تھا کہ دوا کو بچوں کی پہنچ سے دور رکھیں۔“

مالک (نوکر سے) : میری دراز میں سے تین ہزار روپے کہاں گئے؟

نوکر : وہ تو خرچ ہو گئے۔

مالک (غصے سے) : وہ کیوں؟

نوکر : جناب! آپ نے ہی تو کل کہا تھا کہ میرے آنے سے پہلے میری دراز صاف ہونی چاہیے۔

Spectacles عینک

Dim دھندلے

Unwell خراب

Drawer دراز

ایک صاحب اپنے دوست کے گھر رہنے گئے، دوست کا ایک ہی بچہ تھا جن سے صاحب ہر وقت باتیں کرتے رہتے تھے، بچہ ان کے ہر وقت بولنے سے بے حد تنگ تھا، ایک دن صاحب نے بچے سے کہا ”میاں! اگر میں کہوں کہ ابھی رات ہو رہی ہے مگر دن کا وقت ہو تو تم کیا کرو گے؟“۔
بچے نے منہ بناتے ہوئے جواب دیا: ”ابو سے کہوں گا کہ آپ کو پاگل خانے چھوڑ آئیں۔“

ایک لڑکا انڈویو دینے گیا جب اس سے تعلیم پوچھی گئی تو اس نے بتایا: ”ایل ایل کے ایم پی۔“
افرنے پوچھا: ”یہ کس ڈگری کا نام ہے؟“۔
لڑکا: ”جناب! لنک لنک کے میٹرک پاس۔“

شرلاک ہومز نے فرانس کی سیر کے دوران میں ایک ٹیکسی ڈرائیور کو ٹپ دی تو وہ بولا: ”شکر یہ شرلاک ہومز۔“
شرلاک ہومز نے حیران ہو کر اس سے کہا۔ ”میں دنیا کا سب سے بڑا سراغ رساں ہوں لیکن محض شکل دیکھ کر آدمی کا نام تو میں بھی نہیں بتا سکتا، تمہیں کیسے اندازہ ہوا کہ میرا نام شرلاک ہومز ہے۔“
ٹیکسی ڈرائیور نے اس کے کندھے پر لٹکے ہوئے بیگ کی طرف اشارہ کرتے ہوئے معصومیت سے کہا
”آپ کا نام سفری بیگ پر لکھا ہے۔“

ایک فلسفی نے ماہر نفسیات سے کہا: ”الفاظ مردہ ہو چکے ہیں، اب کسی لفظ کا کسی شخص پر کوئی اثر نہیں ہوتا۔“
ماہر نفسیات بولا: ”جو لوگ یہ سمجھتے ہیں وہ بیوقوف، نالائق اور جاہل ہیں۔“
فلسفی زور سے چیخا: ”بکو اس بند کرو ورنہ میں تمہارا منہ توڑ دوں گا۔“
ماہر نفسیات مسکرا کر بولا: ”دیکھا لفظوں کا اثر۔“

سیارے

- ☆ جو 9 غیر روشن سیارے سورج کے گرد چکر لگا رہے ہیں سورج اور ان سیاروں کے مجموعے کو نظام شمسی کہتے ہیں
- ☆ سورج سے فاصلے کے اعتبار سے سیاروں کی ترتیب درج ذیل ہے۔ عطارد، زہرہ، زمین، مریخ، مشتری، زحل، یورینس نیپچون اور پلوٹو
- ☆ پاکستان میں رات کے وقت زہرہ، مریخ اور مشتری سیارے دکھائی دیتے ہیں
- ☆ عطارد اور زہرہ سیاروں کا کوئی چاند نہیں ہے
- ☆ عطارد وہ واحد سیارہ ہے جو زمین سے سورج غروب ہونے کے بعد دکھائی دیتا ہے
- ☆ مشتری نظام شمسی کا سب سے بڑا سیارہ ہے اور یہ اپنے محور پر سب سے زیادہ تیزی سے گھومتا ہے
- ☆ مریخ سیارے پر انسانی بستیاں بسائی جاسکتی ہیں
- ☆ زہرہ سیارے کا 1 دن، 117 زمینی دنوں کے برابر ہوتا ہے
- ☆ پلوٹو سیارے کی گردش کی رفتار انتہائی کم ہے یعنی صرف 2 میل فی سیکنڈ
- ☆ سورج سیارہ نہیں ستارہ ہے

ایک دوست (دوسرے سے) : تم سائیکل چلانا جانتے ہو؟
 دوسرا بولا : بہت اچھی طرح جانتا ہوں۔
 پہلا : جہاز بھی چلانا جانتے ہو؟
 دوسرا : ارے بھئی وہ تو میں بہت اچھی طرح چلاتا ہوں۔
 پہلا : اور جھوٹ بولنا بھی جانتے ہو؟
 دوسرا : پانچ منٹ سے میں اور کیا کر رہا ہوں۔

ایک صاحب (دوسرے سے) : آئیے آئیے تشریف لائیے
 دوسرے صاحب : ”مگر... یہ کتا کاٹتا تو نہیں؟“
 پہلے صاحب : ”یہی تو آزمانا چاہتا ہوں ، یہ کتا میں نے آج ہی خریدا ہے۔“

دو افینی آپس میں باتیں کر رہے تھے ایک نے دوسرے سے کہا ”آج ہم سورج پر جائیں گے۔“
 دوسرا افینی بولا : ”مگر وہ تو بہت گرم ہوتا ہے۔“
 پہلا : تم تو بے وقوف ہو، ہم دن کو نہیں رات کو جائیں گے۔“

شکاری صاحب ایک محفل میں اپنے شکار کے واقعات سنارہے تھے۔

ایک صاحب نے ان سے پوچھا ”کیا یہ واقعی سچ ہے کہ اگر آپ نے مشعل اٹھا رکھی ہو تو درندے قریب نہیں آتے؟“
 شکاری نے جواب دیا ”جی ہاں، لیکن اس کا دار و مدار اس بات پر ہے کہ آپ مشعل اٹھا کر کتنے تیز دوڑتے ہیں۔“

Lie جھوٹ

Bite کاٹنا

Meeting محفل

Lamp مشعل

ایک سیاح کو دوران سفر بھوک لگی تو وہ ایک ہوٹل میں گیا جو دور افتادہ گاؤں کا واحد ہوٹل تھا اس نے چند انڈوں اور چائے کا آرڈر دیا۔ بل آیا تو سیاح رقم دیکھ کر حیران رہ گیا کہ اس میں ایک انڈے کی قیمت دس روپے درج تھی سیاح نے اتنی زیادہ رقم پر تعجب کا اظہار کیا اور پوچھا: ”کیا اس جگہ انڈوں کی بہت قلت ہے؟“۔
ہوٹل والا: ”جی نہیں“۔

سیاح: ”پھر آپ نے بل میں اتنی زیادہ رقم کیوں لگائی ہے؟“۔
ہوٹل والا: ”بات اصل میں یہ ہے جناب! یہاں انڈے تو بہت مل جاتے ہیں لیکن سیاح کبھی کبھی ملتے ہیں“۔

ایک صاحب کو بھولنے کی بیماری تھی اس لیے جب انہیں کوئی بات یاد رکھنی ہوتی تو اپنے سیدھے ہاتھ کی شہادت کی انگلی میں لال رنگ کا دھاگا باندھ لیتے تاکہ جب ان کی نگاہ انگلی میں بندھے ہوئے دھاگے پر پڑے تو بھولی ہوئی بات یاد آجائے ایک مرتبہ سونے کے لیے لیٹے تو ان کی نگاہ انگلی میں بندھے ہوئے دھاگے پر پڑی۔ اب وہ سوچنے لگے کہ انہوں نے دھاگا کس بات کو یاد رکھنے کے لیے باندھا تھا لیکن انہیں یاد نہ آیا یہاں تک کہ صبح کے چار بج گئے اچانک انہیں یاد آیا کہ یہ دھاگا تو انہوں نے اس لئے باندھا تھا کہ انہیں رات جلدی سونا ہے۔

استانی نے بچوں سے پوچھا ”کیا آپ میں سے کوئی بتا سکتا ہے کہ گائے کی کھال کا کیا فائدہ ہے؟“۔
کلاس کی سب سے ذہین لڑکی نے کھڑے ہو کر جواب دیا ”مس یہ ساری گائے کو اکٹھا رکھتی ہے“۔

ایک صاحب بن بلائے مہمان کی طرح اپنے دوست کے گھر جا پہنچے اور دو بہت سے بولے ”تمہارے گھر کی کھیاں بہت تنگ کرتی ہیں جب سے میں آیا ہوں بار بار مجھ پر بیٹھی جا رہی ہیں“۔
دوست نے جواب دیا: ”میں بھی ان کی اس عادت سے تنگ آچکا ہوں۔ جہاں کوئی گندی چیز نظر آتی ہے اس پر فوراً بیٹھ جاتی ہیں“۔

گندی Dirty کھڑے Standing بھولی Simpleton سیاح Tourist

ایک دوست (دوسرے سے) : ”دوست کی شادی پر کیا کا تحفہ دینا چاہئے۔“

دوسرا دوست : ”میرے خیال میں انگوٹھی مناسب رہے گی۔“

پہلا : ”نہیں بھئی انگوٹھی ہلکی اور عام شے ہے کوئی مضبوط تحفہ بتاؤ۔“

دوسرا (بڑی معصومیت سے) : ”اچھا تو پھر ایسا کرو کہ تم ٹریکٹر کا ٹائر دے دو بڑا بھی ہے اور مضبوط بھی۔“

ایک چھوٹا بچہ پہلی بار سکول سے گھر واپس آیا تو بھوک کے مارے اس کے پیٹ میں درد ہونے لگا اس نے کہا۔

”امی! امی میرے پیٹ میں درد ہو رہا ہے۔“

ماں بولی : ”بھوک سے ہو رہا ہوگا پیٹ میں کچھ ہوگا ہی نہیں تو درد تو ہوگا۔“

کھانا کھانے کے بعد اس کے پیٹ کا درد ختم ہو گیا۔ شام کو بچے کے والد گھر آئے اور کہنے لگے۔

”بیگم! میرے سر میں درد ہو رہا ہے۔“

نھنے بچے نے فوراً اپنے ابو سے کہا ”ظاہر ہے جب سر میں کچھ ہوگا ہی نہیں تو درد تو ہوگا۔“

ایک بہرا اپنے دوست کی عیادت کیلئے گیا بہرے نے دوست سے اس کا حال پوچھا۔

دوست نے جواب دیا : ”مر رہا ہوں۔“

بہرے نے کہا : ”خدا کا شکر ہے اور سناؤ آج کل کیا کھا رہے ہو؟“

بیمار دوست نے غصے سے جواب دیا : ”زہر۔“

بہرے نے کہا : ”اچھی خوارک ہے جتنا کھا سکتے ہو کھاؤ۔“

دو پاگل بیٹھے تھے ایک نے دوسرے سے کہا ”اگر ایک ہاتھی درخت پر ہو اور نیچے اترنا چاہے تو اسے کیا کرنا چاہیے۔“

دوسرا پاگل کچھ دیر سوچنے کے بعد بولا ”اسے چاہیے کہ کسی پتے پر بیٹھ جائے اور خزاں کا انتظار کرے۔“

Ring انگوٹھی

Hunger بھوک

Clear ظاہر

Equire after عیادت کرنا

کرائے دار (مالک مکان سے) : جناب! یہ چھت بنوا کر دیں یہ ٹوٹی ہوئی ہے۔

مالک مکان : یہ احساس آپ کو کب ہوا؟

کرائے دار : کل رات جب بارش ہو رہی تھی، میں چھت کے نیچے ٹیبل پر بیٹھا سوپ پی رہا تھا تو سوپ ختم ہونے میں پورے تین گھنٹے لگے۔

ایک کسان بینک آیا اور اس نے دو ہزار روپے بطور قرض مانگے، منیجر نے اس سے پوچھا! ”کیا ضمانت دو گے“۔

کسان نے کہا : ”میرے پاس بیس گائے ہیں۔“

کسان کو رقم مل گئی کچھ عرصہ بعد کسان بڑی رقم لے کر آیا اس میں سے قرض کی رقم گن کر بینک کو واپس کر دی۔

بینک منیجر نے کہا : ”آپ باقی رقم بھی ہمارے پاس جمع کروا سکتے ہیں۔“

کسان نے اسے گھور کر دیکھا اور بولا : ”تمہارے پاس ضمانت کے لیے کتنی گائے ہیں؟“۔

تین کنجوس ایک جگہ بیٹھے باتیں کر رہے تھے۔

ایک نے کہا : ”میں گھی کے ڈبے میں انگلی ڈبو کر گھی نکالتا ہوں پھر اس سے روٹی کھاتا ہوں۔“

دوسرے نے کہا : ”ارے میں تو گھی کے ڈبے کے باہر روٹی لگا لگا کر کھاتا ہوں۔“

تیسرا بولا : ”میں تو ڈبے کو الماری میں رکھ کر اسے روٹی دکھا دکھا کر کھاتا ہوں۔“

ایک سیاستدان نے پارلیمنٹ میں تقریر کرتے ہوئے کہا ”ہم ناروے اور ڈنمارک کی آزادی کے لئے لڑیں گے ہمیں

عوام کی آزادی کے لئے لڑنا پڑے گا، ہم سویٹزر لینڈ کی آزادی کے لئے لڑیں گے۔“

مخالف پارٹی کے لیڈر نے جھلا کر کہا ”اور ہم جہنم کی آزادی کی خاطر لڑیں گے۔“

سیاستدان نے مسکراتے ہوئے کہا ”ضرور، ضرور ہر شخص کو اپنے وطن کی آزادی کی خاطر لڑنا چاہیے۔“

Rain بارش ہونا

Guarantee ضمانت

Liberty آزادی

Hell جہنم

ملانصیر الدین ایک دفعہ استاد سے باجا سیکھنے گئے تو پوچھا : آپ کی فیس کتنی ہے؟
 استاد نے جواب دیا : پہلے مہینے سو روپے پھر ہر مہینے پچاس روپے۔
 ملا بولے : تو پھر میرا نام لکھ لیں میں دوسرے مہینے سے آؤں گا۔

ایک تھانیدار صاحب کا مرغام ہو گیا کسی میراثی نے مرغ پکڑا اور ذبح کر کے کھالیا اور مرغ کی کھال دیوار پر لٹکا دی۔
 جب تھانیدار صاحب کو مرغانہ ملا تو وہ میراثی کے گھر پہنچنے کے لیے گیا اور بڑے رعب سے پوچھا ”ہمارا مرغ تو نہیں ادھر آیا؟“
 میراثی نے جواب دیا : ”جناب! آپ کا مرغایہاں آیا ضرور تھا مگر وردی اتار کر معلوم نہیں کہاں چلا گیا۔“

محکمہ صحت کے کچھ افسران ایک گروپ بنا کر مختلف پولٹری فارم پر گئے۔
 پہلے پولٹری فارم کے مالک سے پوچھا ”آپ مرغیوں کو کیا کھلاتے ہیں؟“
 وہ بولا ”گندم کا دانہ“ اور اسے گرفتار کر لیا گیا کہ یہ غلط خوراک ہے۔
 دوسرے سے پوچھا تو اس نے جواب دیا ”چاول“ اسے بھی گرفتار کر لیا گیا۔
 تیسرا پریشان ہوا جب اس سے پوچھا گیا تو اس نے کہا۔
 ”جی میں روزانہ صبح مرغیوں کو ایک ایک روپیہ دیتا ہوں تاکہ جو دل چاہے کھالیں۔“

ایک آدمی (دوسرے سے) : ”چار بجے والی گاڑی چلی گئی ہے؟“
 دوسرا آدمی : ”ہاں چلی گئی ہے۔“
 پہلا : ”اور چھ بجے والی گاڑی بھی چلی گئی ہے۔“
 دوسرا : ”ہاں چلی گئی ہے، مگر تم نے جانا کہاں ہے؟“
 پہلا : ”میں نے جانا تو کہیں نہیں، ریل کی پٹری پار کرنی ہے۔“

تتلیاں

- ☆ کیڑے مکوڑوں میں سب سے زیادہ خوبصورت تتلیاں ہوتی ہیں
- ☆ تتلیاں دنیا میں تقریباً ہر جگہ پائی جاتی ہیں
- ☆ دنیا میں تتلیوں کی تقریباً 20 ہزار اقسام ہیں
- ☆ تتلیاں انڈے دیتی ہیں ان کے انڈے رنگ، جسامت اور شکل میں ایک دوسرے سے مختلف ہوتے ہیں
- ☆ تتلیاں اپنے پروں کے رنگوں کی مدد سے اپنے جسم کا درجہ حرارت برقرار رکھتی ہیں۔ تتلیوں کے جسم کا درجہ حرارت 30 ڈگری سنٹی گریڈ سے کم ہو تو یہ اڑ نہیں سکتیں
- ☆ تتلیوں کے سر کے اوپر والے حصے میں دو دھاگے سے لگے ہوتے ہیں انہیں ”انٹینا“ کہتے ہیں ان کی مدد سے یہ سونگھنے اور ارد گرد کے ماحول کو محسوس کرتی ہیں
- ☆ تتلیوں کے سر کے نچلے حصے میں ایک نلکی ہوتی ہے اس کی مدد سے یہ رس چوستی ہیں اور اس نلکی کو پینا بھی جاسکتا ہے
- ☆ تتلیوں کی غذا میں پھولوں کا میٹھارس، پانی اور مختلف محلول شامل ہیں شہد ان کا پسندیدہ مشروب ہے
- ☆ تتلیاں زیادہ سردی برداشت نہ کرنے کی وجہ سے گرم علاقوں کی طرف چلی جاتی ہیں
- ☆ تتلیوں کی اوسط عمر 3 سے 4 ماہ تک ہوتی ہے

استاد (ناصر سے): دانت کھٹے کرنا کو جملے میں استعمال کرو۔
ناصر: رات میں نے باجی کو املی کھلا کر ان کے دانت کھٹے کر دیے۔

زاہد اور انور جھگڑ پڑے۔

زاہد: میں آپ کو شریف آدمی سمجھتا تھا۔

انور: میں بھی آپ کو شریف آدمی سمجھتا تھا۔

زاہد: آپ ٹھیک سمجھے تھے میں غلط۔

ماں (بیٹے سے): احسان! تمہارا چھوٹا بھائی رورہا ہے اسے چپ کراؤ۔

احسان: امی جان! میں کام میں مصروف ہوں۔

ماں: کیا کام کر رہے ہو؟

احسان: امی میں اس کے بسکٹ چھین کر کھا رہا ہوں۔

ایک صاحب کہیں جانے کے لیے تیار تھے کہ ان کی بیگم نے کہا: ”پان کھا لیجیے۔“

وہ صاحب پلٹ کر پان کھانے آگئے اور پان کھا کر جلدی

سے دروازے کی طرف بڑھے کہ بیگم کی نظر ان کے پیروں پر پڑی دیکھا کہ چپل پہنے ہوئے ہیں جلدی میں جوتے پہننا بھول گئے تھے۔ بیگم صاحبہ نے آواز دی: ”بھئی وہ جوتے؟“
وہ صاحب گھبرا کر بولے: ”انہیں رکھ لو میں واپس آ کر کھالوں گا۔“

Tamarind املی

Busy مصروف

Snatch چھیننا

Forget بھول جانا

ایک آدمی گھر پہنچا تو دیکھا کہ ٹی وی ٹوٹا پڑا ہے اور اس کی جاہل بیوی اس میں جھانک رہی ہے۔
اس نے حیران ہو کر پوچھا : ”ارے یہ تم کیا کر رہی ہو۔“
بیوی نے جواب دیا ”اس میں ایک آدمی کہہ رہا تھا مجھے باہر نکالو، اب نجائے کہاں چلا گیا ہے۔“

ایک شخص پہلی بار جہاز میں سوار ہوا۔ جب جہاز اڑنے لگا تو اس نے آنکھیں بند کر لیں دو منٹ بعد آنکھیں کھول کر نیچے دیکھا اور ساتھ بیٹھے ہوئے آدمی سے پوچھا۔
”جناب! ہم کتنی اونچائی پر پہنچ گئے ہیں کہ باہر کے آدمی چیونٹیوں کی طرح نظر آ رہے ہیں۔“
دوسرے آدمی نے جواب دیا : ”یہ چیونٹیاں ہی ہیں ابھی تو جہاز اڑا ہی نہیں۔“

مقدمے کی سماعت کے دوران میں وکیل صفائی نے جج کو ایک موٹی سی کتاب پکڑاتے ہوئے کہا۔
”جناب! ملزم کی صفائی کا ثبوت اس کتاب کے صفحہ نمبر 200 پر ہے جج نے کتاب کھولی تو اس صفحے پر 500 کا نوٹ تھا۔“
جج نے کہا : ”اس طرح کے چار مزید ثبوت فراہم کیئے جائیں تو ملزم رہا ہو سکتا ہے۔“

ایک بوڑھا آدمی گلی سے گزر رہا تھا کہ گلی میں چند لڑکے کرکٹ کھیل رہے تھے بوڑھے آدمی نے ان سے کہا کہ علامہ اقبال نے تمہارے لیے ہی یہ شعر کہا تھا۔

اٹھا کر پھینک دو باہر گلی میں

نئی تہذیب کے انڈے ہیں گندے

ایک لڑکے نے اُن سے پوچھا: جناب! علامہ اقبال نے یہ شعر کب کہا تھا؟

بوڑھے آدمی نے جواب دیا : 60 یا 70 سال پہلے۔

لڑکے نے کہا : جناب! معاف کیجئے گا پھر یہ شعر انہوں نے ہمارے لیے نہیں آپ کے بارے میں کہا تھا۔

تصاویر کی نمائش منعقد تھی ایک تصویر کو دیکھ کر ایک شخص نے دوسرے سے کہا۔
 اس تصویر میں بنانے والے نے کچھ بھی نہیں بنایا اور اسے ایسے ہی نمائش میں لگا دیا ہے۔
 دوسرا شخص (شرارتی انداز میں) : شاید تم نے غور نہیں کیا کہ اس میں ایک گھوڑا اور گھاس بنی ہوئی ہے۔
 پہلا شخص (حیران کن انداز میں) : گھاس کہاں ہے؟
 دوسرا شخص : گھوڑا کھا گیا ہے۔
 پہلا شخص (تصویر کو گھورتے ہوئے) : گھوڑا کہاں ہے؟
 دوسرا شخص (مسکراتے ہوئے) : ”وہ تو کب کا چلا گیا ہے۔“

چوری کے الزام میں پکڑے جانے والے لڑکے کے والد سے مجسٹریٹ نے کہا۔
 ”آپ اپنے لڑکے کو صحیح تربیت کیوں نہیں دیتے۔“
 باپ نے کہا ”جناب! میں اس کم بخت کو بہت سکھاتا ہوں لیکن یہ ہر بار پکڑا جاتا ہے۔“

استاد (شاگرد سے) : بتاؤ آسمانی بجلی اور زمینی بجلی میں کیا فرق ہے؟
 شاگرد : جناب! فرق صرف اتنا ہے کہ آسمانی بجلی کا بل نہیں دینا پڑتا جبکہ زمینی بجلی کا بل ادا کرنا پڑتا ہے۔

ایک بچہ دوڑتا ہوا اپنی ماں کے پاس آیا اور کہنے لگا : ”امی! میں آپ کو دو خبریں سناؤں گا ایک اچھی اور ایک بری۔“
 ماں نے کہا : ”ایسا کرو پہلے اچھی خبر سناؤ۔“
 بیٹا بولا : ”امی! اچھی خبر یہ ہے کہ میں امتحان میں پاس ہو گیا ہوں۔“
 ماں نے کہا : ”شباباش بیٹے! اب بری خبر بھی سناؤ۔“
 بیٹے نے جواب دیا : ”بری خبر یہ ہے کہ یہ بات جھوٹی ہے۔“

نمائش Exhibition

غور کرنا Ponder

کم بخت Wretched

امتحان Examination

باپ کو بچے کے بارے میں سکول ٹیچر کا خط ملا تو اس نے اپنے بیٹے کو بلایا اور غصے سے کہا۔
 ”تمہیں معلوم ہے کہ تمہاری ٹیچر نے اس خط میں تمہارے بارے میں کیا لکھا ہے؟“
 بچے نے جواب دیا ”ابا جان! جی نہیں۔“
 باپ نے کہا ”تمہاری ٹیچر نے لکھا ہے کہ شاید وہ زندگی بھر تمہیں کچھ بھی نہ سکھا سکیں۔“
 بچے نے منہ بنا کر جواب دیا ”میں نے تو پہلے ہی آپ سے کہا تھا کہ یہ ٹیچر کسی قابل نہیں ہے۔“

ملازمت کے امیدوار نو جوان سے فیکٹری کے منیجر نے سوالات کرتے ہوئے پوچھا۔
 ”کیا تم واقعی سخت محنت کے لئے موزوں ہو؟“

نو جوان نے جواب دیا : ”جی ہاں! میرے بارے میں علاقے کے بہترین ججوں کی رائے بھی یہی رہی ہے۔“

گر میوں کے دنوں میں ایک بوڑھی عورت چھت پر سو رہی تھی مجھ پر بہت تنگ کر رہے تھے بوڑھی عورت نے اپنا بستر اور
 چار پائی اٹھائی اور نیچے کمرے میں آ کر لیٹ گئی اتفاق سے کمرے کے اندر کوئی جگنو بھی آ گیا۔
 بوڑھی عورت غصے سے بولی ”کم بختو! اب تم مجھے بیٹری جلا کر ڈھونڈ رہے ہو؟“

ڈاکٹر (مریض سے) : آخر تمہیں ایسی کون سی بیماری ہے جس کی وجہ سے تم اس قدر پریشان ہو؟
 مریض : جناب! مجھے کھانا کھانے کے بعد بھوک نہیں لگتی۔

ایک صاحب (ہوٹل والے سے) : ”کھانے میں کیا کیا ہے؟“
 ہوٹل والا : ”جناب! مٹر، آلو، گوشت، دال وغیرہ وغیرہ۔“
 صاحب مسکراتے ہوئے بولے : ”اچھا! ایک پلیٹ وغیرہ وغیرہ کی لے آؤ۔“

بلا یا Called

موزوں Suitable

مچھر Mosquito

جگنو Firefly

مالک (نوکر سے) : ”جاؤ اندر سے انسائیکلو پیڈیا اٹھالو“۔

نوکر (تھوڑی دیر بعد آکر بولا) : ”یہ لیجئے جناب!“۔

مالک : ”ارے یہ کیا اٹھالائے ہو“۔

نوکر : ”جی وہی جو آپ نے کہا تھا سائیکل کا پیڈل“۔

ایک دفعہ اجن کا بچہ ایک بچے کے پاس گیا اور اسے ڈرانے لگا۔ بچے نے معصومیت سے پوچھا ”تم کون ہو؟“۔

جن نے کہا ”میں جن کا بچہ ہوں“۔

بچے نے فوراً کہا ”اچھا تو مسجد میں تمہارا ہی اعلان ہو رہا تھا کہ جن کا بچہ گم ہو گیا ہو وہ آکر لے جائیں“۔

جج (ملزم سے) : ”تم نے دن دھاڑے چوری کیوں کی“۔

ملزم : ”جناب! میں رات کو اپنے گھر کی رکھوالی کرتا ہوں“۔

ایک سائنسدان نے اپنی بیوی سے کہا : ”میں تمہاری سالگرہ پر ایک نیا تحفہ دوں گا“۔

بیوی نے خوش ہو کر پوچھا : ”ہائے اللہ! آپ کتنے اچھے ہیں کیا تحفہ دیں گے آپ مجھے“۔

سائنسدان نے جواب دیا : ”میں نے ایک نیا جراثیم دریافت کیا ہے، اس جراثیم کا نام تمہارے نام پر رکھ رہا ہوں“۔

چند دوست ہر روز جب اپنے کالج کی کنٹین پر چائے پینے جاتے تو بیرے کو خوب تنگ کرتے تھے۔

ایک دن انہیں اپنی غلطی کا احساس ہوا تو بیرے سے اپنی حرکتوں کی معافی مانگی اور اس سے کہا۔

”ہم وعدہ کرتے ہیں کہ آئندہ تمہیں کبھی تنگ نہیں کریں گے“۔

بیرا بڑے ادب سے بولا ”اور میں بھی وعدہ کرتا ہوں کہ آئندہ میں آپ کو گا کہوں کی بچی ہوئی چائے نہیں پلاؤں گا“۔

ذہانت آزمائیں

پیارے بچو! ان اعداد کو اس طرح ترتیب دیں کہ جس طرف سے بھی جمع کیا جائے جواب ایک ہی آئے۔ یعنی اوپر سے نیچے، دائیں سے بائیں یا ترچھا جمع کیا جائے جواب ہمیشہ ایک ہی آئے

8	5	16	10
3	12	11	13
14	6	1	9
2	15	7	4

استاد (حمید سے) : ٹیل کا مطلب ہٹاؤ؟۔

حمید : جناب! دم۔

استاد : شاباش! ناصر اب تم ہٹاؤ، ٹیل ماسٹر کا کیا مطلب ہے؟۔

ناصر (معصومیت سے) : جناب! دم والا ماسٹر۔

سیمادورٹی ہوئی اپنی دادی کے پاس گئی اور پوچھا۔

دادی جان! آپ کے دانت ہیں یا نہیں؟۔

دادی نے آہستہ سے جواب دیا : نہیں بیٹی! میرا تو ایک دانت بھی نہیں ہے۔

سیمادورٹ ہو کر بولی : دادی جان! اچھا تو پھر آپ میرے یہ اخروٹ سنبھال کر رکھ لیں۔

ایک مرتبہ پاگل خانے کا انچارج وزیر صحت کو پاگل خانے کا معائنہ کر رہا تھا۔

انچارج نے ایک پاگل کی طرف اشارہ کر کے وزیر صحت کو بتایا۔

”جناب! یہ شخص اس لئے پاگل ہو گیا کہ ایک لڑکی کے ساتھ جو اسے پسند کرتی تھی اس کی شادی نہ ہو سکی۔“

وزیر نے ایک اور پاگل کی طرف اشارہ کر کے انچارج سے پوچھا ”اور وہ شخص کیوں پاگل ہوا ہے؟“۔

انچارج نے جواب دیا ”جناب! اس کی شادی اسی لڑکی کے ساتھ ہو گئی۔“

ایک آدمی نجومی کو اپنا ہاتھ دکھا رہا تھا کہ نجومی نے کہا ”تم چالیس سال تک غریب رہو گے۔“

آدمی نے خوش ہو کر پوچھا ”چالیس سال کے بعد کیا میں امیر بن جاؤں گا؟“۔

نجومی نے جواب دیا ”نہیں، پھر تم غربت کے عادی ہو جاؤ گے۔“

Well done شاباش

Tail دم

Walnut اخروٹ

Astrologer نجومی

ایک شخص کافی عرصے سے نیم حکیموں سے علاج کراتا رہا مگر افاقہ نہ ہوا۔ آخر وہ ایک سندیافتہ ڈاکٹر کے پاس گیا تو اس کی ملاقات سب سے پہلے کمپاؤنڈر سے ہوئی۔

مریض نے کمپاؤنڈر سے کہا: ”ڈاکٹر صاحب سے میری سفارش کر دیں کہ میں کافی عرصہ مختلف لوگوں سے علاج کرواتا رہا ہوں میرا واسطہ ایسے اناڑی ڈاکٹروں سے بھی پڑا ہے جن کے پاس جانے والے مریضوں کی تشخیص تو ملیریا کی گئی اور وہ بیچارے نمونیا سے فوت ہوئے۔“

کمپاؤنڈر نے مریض کو تسلی دیتے ہوئے کہا: ”جناب! آپ فکر نہ کریں، ہمارے ڈاکٹر صاحب ایسے نہیں ہیں ان کے پاس جو ملیریا کے مریض آتے ہیں وہ ملیریا ہی سے مرتے ہیں۔“

ایک کنجوس آدمی کو اس کے دوستوں نے مسجد کو چندہ دینے کے لیے کہا تو کنجوس نے فوراً ایک ہزار روپے کا چیک کاٹ دیا۔ دوست چیک دیکھ کر بولے: ”اب اس چیک پر دستخط بھی کر دو۔“

کنجوس آدمی بولا: ”جناب! میں نیک کام میں اپنا نام ہمیشہ پوشیدہ رکھتا ہوں۔“

ایک لڑکا ایسا سوٹر پہنے جا رہا تھا جس کی پشت پر کتے کی تصویر بنی ہوئی تھی۔

تصویر دیکھ کر ایک راہ چلتے ہوئے آدمی نے کہا: ”اولڑ کے! تیرے پیچھے کتا آرہا ہے۔“

لڑکے نے مسکراتے ہوئے کہا: ”جناب! وہ تو میں آواز سن کر ہی سمجھ گیا تھا۔“

ایک اجنبی کسی عورت کے پیچھے کپڑے کی دکان میں داخل ہوا۔ یکا یک عورت نے چیخ ماری۔

اجنبی دکان سے نکل کر بھاگا مگر پولیس نے اسے پکڑ لیا تلاشی لینے پر معلوم ہوا کہ وہ مسلح تھا۔

دکاندار نے کہا: ”محترمہ! اگر آپ نہ چیختی تو میں لٹ گیا تھا مگر آپ نے اسے کیسے پہچانا کہ وہ ڈاکو ہے؟“

عورت نے جواب دیا: ”میں تو اسے جانتی بھی نہیں، میں تو ساڑھی کی قیمت پڑھ کر چیخی تھی۔“

استاد (شاگرد سے) : انڈے اور ڈنڈے میں فرق بتاؤ؟

شاگرد : سر کوئی فرق نہیں ہے۔

استاد (حیران ہو کر) : وہ کیسے؟

شاگرد : سر وہ اس طرح کہ دونوں ہی جسم کو گرم کرتے ہیں انڈا پیٹ کے اندر جا کر جسم کو گرم کرتا ہے اور ڈنڈا جسم کو باہر سے گرم کرتا ہے۔

گاہک (ہوٹل کے مالک سے) : ”یہ تولیہ بہت گندہ ہے یہ ہاتھ صاف کرنے کے قابل نہیں ہے۔“
مالک : ”جناب! صبح سے 100 آدمی اس سے ہاتھ صاف کر چکے ہیں کسی نے کوئی شکایت نہیں کی ہے۔“

ایڈیٹر (امیدوار سے) : اچھا تو تم ملازمت کرنا چاہتے ہو؟

امیدوار : جی ہاں جناب!

ایڈیٹر : کبھی جھوٹ بولا ہے؟

امیدوار : جی نہیں، مگر آپ کے ہاں رہ کر سیکھ لوں گا۔

ایک بس میں دو آدمی سفر کر رہے تھے ایک نے کہا : ”میں شاعر ہوں۔“

دوسرے آدمی نے منہ پھیرتے ہوئے کہا : ”میں بہرا ہوں۔“

ایک ڈرائیور بس بہت تیز چلا رہا تھا اچانک ڈرائیور زور زور سے قہقہے لگانے لگا۔

لوگوں نے ہنسنے کی وجہ پوچھی تو وہ کھل کھلا کر بولا : ”میں تو یہ سوچ کر ہنس رہا ہوں کہ جب پاگل خانے والوں کو پتا چلے گا کہ میں پاگل خانے سے فرار ہو گیا ہوں تو کتنا مزہ آئے گا۔“

ڈنڈے Club

گندہ Dirty

شاعر Poet

مزا Fun

قرآن پاک

- ☆ قرآن پاک میں تقریباً 700 مرتبہ ”نماز“ کا حکم آیا ہے
- ☆ قرآن پاک میں حضرت موسیٰ علیہ السلام کا ذکر سب سے زیادہ مرتبہ آیا ہے اس کی تعداد 144 ہے
- ☆ قرآن پاک میں ”جبرائیل علیہ السلام“ کا ذکر 3 مرتبہ آیا ہے
- ☆ قرآن پاک میں ”بسم اللہ الرحمن الرحیم“ 114 مرتبہ آیا ہے
- ☆ قرآن پاک میں لفظ ”قل“ 332 مرتبہ آیا ہے
- ☆ قرآن پاک میں ”زندگی“ کا ذکر 145 مرتبہ آیا ہے اور ”موت“ کا ذکر بھی 145 مرتبہ آیا ہے
- ☆ قرآن پاک میں ”دنیا“ کا ذکر 115 مرتبہ آیا ہے اور ”آخرت“ کا ذکر بھی 115 مرتبہ آیا ہے
- ☆ قرآن پاک میں ”فرشتوں“ کا ذکر 88 مرتبہ آیا ہے اور ”شیطانوں“ کا ذکر بھی 88 مرتبہ آیا ہے
- ☆ قرآن پاک میں ”گرمی“ کا ذکر 40 مرتبہ آیا ہے اور ”سردی“ کا ذکر بھی 40 مرتبہ آیا ہے

ایک بھارتی وزیر لندن میں میوزیم دیکھنے گیا تو اُس نے اپنے گائیڈ سے پوچھا : ”میوزیم میں یہ گھڑیاں کیوں رکھی ہیں؟“ گائیڈ نے جواب دیا : ”سر! جس ملک میں جتنا ظلم ہو رہا ہے یہ گھڑیاں اُس حساب سے چل رہی ہیں۔“

وزیر نے جب تمام گھڑیاں دیکھ لیں تو گائیڈ کے کان میں سرگوشی کرتے ہوئے کہا : ”شکر ہے کہ بھارتی گھڑی اس میں شامل نہیں ہے۔“

گائیڈ نے کہا : ”سر! وہ کچن میں پکھنے کا کام دے رہی ہے“

بیٹی (امی سے) : امی! میں عائشہ کے گھر جا رہی ہوں۔
 ماں : بیٹی! جاؤ لیکن جب تک گاڑی نہ گزر جائے سڑک پار نہ کرنا۔ بیٹی چلی گئی مگر آدھے گھنٹے بعد واپس آگئی۔
 ماں : ”بیٹی! خیریت ہے اتنی جلدی کیوں آگئی ہو؟“
 بیٹی : امی جان! سڑک سے کوئی گاڑی ہی نہیں گزری۔

الہ آباد کے مشاعرے میں فراق صاحب کو اپنی عادت کے خلاف کافی دیر تک بیٹھنا پڑا اور دوسرے شاعروں کو سننا پڑا فراق صاحب کی موجودگی میں جن شاعروں نے کلام پڑھا وہ سب اتفاق سے پاٹ دار آواز کے مالک تھے وہ باری باری آئے اور پھینکی غزلوں کو سرتال پر گا کر چلے گئے۔

جب فراق صاحب کا نام پکارا گیا تو فراق صاحب مائیک پر آئے اور بولے۔
 ”حضرات! آپ اب تک قوالی سن رہے تھے، اب شعر سنئے۔“

Persecution ظلم

Guide گائیڈ

Unity اتفاق

Religious song قوالی

استاد (کلاس روم میں بچوں سے) : ”بچو! مشکل میں ہر ایک کے کام آؤ اور دوسروں کی مدد کیا کرو۔“

ایک شاگرد نے کھڑے ہو کر کہا : ”سر! کل میں نے ایک بوڑھے آدمی کی مدد کی۔“

استاد : ”وہ کیسے؟“

شاگرد : ”سر! اس سے سڑک پار نہیں ہو رہی تھی میں نے اس کے پیچھے اپنا کتا لگا دیا اور اس نے فوراً سڑک پار کر لی۔“

طارق (نوید سے) : ”طاہر نے آج سوالات میں تمہاری مدد کی تھی؟“

نوید : ”نہیں بالکل نہیں۔“

طارق (حیرت سے) : ”کیا اس نے تمہاری مدد نہیں کی؟“

نوید : ”مدد تو نہیں کی، اس نے تو سارے سوالات خود ہی حل کر دیے تھے۔“

ایک کرائے دار نے آدھی رات کو مالک مکان کا دروازہ کھٹکھٹایا، مالک مکان نے نیند سے بیدار ہو کر جلدی سے دروازہ

کھولا تو کرائے دار نے کہا : ”میں یہ کہنے آیا ہوں کہ میں پانچ ماہ کا کرایہ اکٹھا دانی نہیں کر سکوں گا۔“

مالک مکان نے غصے سے کہا : ”یہ بات تو تم مجھے صبح بھی بتا سکتے تھے آدھی رات کو پریشان کرنے کی کیا ضرورت تھی؟“

کرائے دار نے اطمینان سے جواب دیا : ”جناب! میں نے سوچا کہ اس پریشانی میں اکیلا میں ہی کیوں جاگتا

رہوں۔“

ایک بادشاہ نے درباری مسخرے کو کسی بات پر خوش ہو کر ایک مرل سا گھوڑا انعام میں دیا اور اس سے پوچھا

”اس وقت گھوڑے پر تم کہاں جاؤ گے؟“

مسخرے نے جواب دیا : ”جمعہ کی نماز پڑھنے۔“

بادشاہ نے کہا : ”مگر آج تو منگل ہے۔“

مسخرہ بولا : ”جناب! اس گھوڑے پر چلوں گا تو جمعہ تک جامع مسجد پہنچ ہی جاؤں گا۔“

Road سڑک

Help مدد کرنا

Knock کھٹکنا

Jester مسخرے

گاہک (درزی سے) : ”آپ پتلون کی سلائی کے کتنے پیسے لیتے ہیں؟“۔

درزی : ”دوسو پچاس روپے“۔

گاہک : ”اتنی سلائی! اچھا نیکر کی سلائی کتنی ہے؟“۔

درزی : ”پچاس روپے“۔

گاہک (خوش ہو کر) : ”تو پھر آپ نیکر ہی سی دیں، بس ذرا اس کی لمبائی 44 انچ رکھ دیں“۔

ایک گھر سے ہر وقت ہنسنے کی آوازیں آتی تھیں۔

ایک دن ایک صاحب اس گھر گئے اور اس قدر خوشگوار زندگی کی وجہ پوچھی تو صاحب خانہ ہنس کر بولے۔
”در اصل میری بیوی لڑتے ہوئے مجھے بیلن مارتی ہے مجھے لگ جاتا ہے تو وہ ہنستی ہے اور اگر مجھے بیلن نہیں لگتا تو میں ہنستا ہوں“۔

ایک مرتبہ دو آدمیوں کے درمیان باتیں ہو رہی تھیں ایک نے کہا ”میں تمہیں فٹ بال کے برابر کبوتر کا انڈا دکھا سکتا ہوں“۔
دوسرے آدمی نے حیران ہو کر پوچھا ”وہ کیسے؟“۔

وہ آدمی فوراً گیا اور ایک فٹ بال اور ایک انڈا لے کر آگیا پھر فٹ بال کے برابر میں انڈا رکھ کر بولا
”دیکھو فٹ بال کے برابر انڈا؟“۔

ایک آدمی کا تیسرا بیٹا پیدا ہوا تو اس کی سمجھ میں نہ آیا کہ اس کا نام کیا رکھے۔ وہ اپنے ایک عقلمند دوست کے پاس گیا اور اس سے درخواست کی کہ وہ کوئی اچھا سا نام تجویز کرے۔ دوست نے اس کے پہلے دونوں بیٹوں کے نام پوچھے۔
وہ آدمی بولا : ”ایک کا نام خلیق الزماں کیا دوسرے کا نام عتیق الزماں جالینوس ہے“۔
دوست نے نام سن کر فوراً جواب دیا : ”تو تیسرے کا نام ہندوق الزماں کا تو رکھ دو“۔

Pants پتلون

Pair of shorts نیکر

Roller بیلن

Pigeon کبوتر

آج کی ایک چڑیا نے جب آج کے ایک جگنو کو اپنے پاس سے خاموشی سے گزرتے ہوئے دیکھا تو بولی ”کیوں! جگنو بھائی کیا آپ اس اندھیرے میں مجھے گھرتک پہنچانے میں مدد نہیں کریں گے؟“۔

جگنو بے چارگی سے بولا : ”جب تک میری روشنی پر کوئی خرچہ نہیں آتا تھا میں تمہاری مدد کر دیتا تھا لیکن اب کیا کروں مجبوری ہے جب سے واپڈ والوں نے مجھے روشن دیکھا ہے بل بھیجنا شروع کر دیا ہے اس لئے اب میں بچت کر رہا ہوں۔“

ایک ایفبی (دوسرے سے) : ”یار رات کو سورج کیوں نہیں نکلتا؟“۔

دوسرا : ”بھئی کس نے کہا ہے کہ سورج نہیں نکلتا؟“۔

پہلا : ”نظر تو نہیں آتا“۔

دوسرا : ”ارے بے وقوف! اندھیرا جو ہوتا ہے نظر کیسے آئے گا۔“

دو پہلوان کسی بات پر آپس میں جھگڑ پڑے بڑے پہلوان نے چھوٹے پہلوان کو زوردار تھپڑ مارا

چھوٹا پہلوان (گال پر ہاتھ رکھتے ہوئے) : ”تم نے تھپڑ مذاق میں مارا ہے یا سیریس؟“۔

بڑا پہلوان (غصے سے) : ”سیریس مارا ہے۔“

چھوٹا پہلوان (ڈرتے ہوئے) : ”اچھا کیا سیریس مارا ہے ورنہ میں ایسا مذاق کہاں برداشت کر سکتا تھا۔“

ایک دیہاتی ٹرین میں سفر کر رہا تھا وہ ہاتھ روم میں گیا سامنے ایک بڑا سا آئینہ لگا ہوا تھا اس نے آئینے میں اپنا عکس دیکھا

تو کہا : ”معاف کرنا“۔ اور باہر واپس آ گیا دوبارہ گیا تب بھی ایسا ہی ہوا۔

تیسری مرتبہ وہ ٹرین بابو کے پاس گیا اور کہا کہ ایک آدمی بغیر ٹکٹ کے ٹرین میں سفر کر رہا ہے۔

ٹکٹ بابو نے آئینے میں اپنا عکس دیکھا تو دیہاتی سے معذرت کے ساتھ کہا : ”معاف کرنا میں اسے کچھ نہیں کہہ سکتا یہ

سرکاری آدمی ہے۔“

Firefly جگنو

Dark اندھیرا

Wrestler پہلوان

Beart برداشت کرنا

دنیا میں واحد

- ☆ قرآن پاک دنیا کی واحد کتاب ہے جو 14 سو سال گزرنے کے باوجود اپنی اصلی حالت میں موجود ہے اور اسے حرف بہ حرف حفظ کیا جاتا ہے
- ☆ سعودی عرب دنیا کا واحد ملک ہے جس کا جھنڈا کسی بھی موقع پر سرنگوں نہیں کیا جاتا کیونکہ اس پر کلمہ طیبہ لکھا ہوا ہے
- ☆ سعودی عرب کے باشندے 100 فیصد مسلمان ہیں
- ☆ کویت دنیا کا واحد ملک ہے جس میں کوئی دریا نہیں ہے
- ☆ چین دنیا کا واحد ملک ہے جس کی سرحد 13 ممالک سے ملتی ہے
- ☆ انگلینڈ دنیا کا واحد ملک ہے جس کی ڈاک ٹکٹوں پر ملک کا نام نہیں لکھا ہوتا
- ☆ جھیل نگار گوا دنیا میں میٹھے پانی کی واحد جھیل ہے جہاں سمندری جان دار پائے جاتے ہیں

لڑکا (دکاندار سے) : ”ایک سموسا کتنے کا ہے؟“۔

دکاندار : ”پانچ روپے کا“۔

لڑکا : ”اور چنے؟“۔

دکاندار : ”مفت“۔

لڑکا : ”اچھا تو پھر یہ پیالا چنوں سے بھر دو“۔

علی (قبرستان سے گزرتے ہوئے) : ”یہ قبر بے چارے

نور بخش کی ہے مرتے وقت اپنا سب کچھ یتیم خانے کو دے گیا“

دانش : ”اچھا ہمیں بھی تو پتا چلے کیا دے گیا؟“۔

علی : ”چار لڑکے اور دو لڑکیاں“۔

کسی کانوکر بہت بے وقوف تھا مالک نے اسے سمجھایا کہ کسی

کے بارے میں بات کرتے وقت اس کے نام کے آگے ”صاحب“ ضرور لگایا کرے

ایک دن کانوکر بھاگتا ہوا آیا اور کہنے لگا : ”صاحب جی! کتے صاحب نے ہماری مرغی صاحبہ کو پکڑ لیا ہے“۔

ایک اخباری رپورٹر ایک دیہاتی کا انٹرویو لے رہا تھا

”جی ہاں میں بار بار یہی کہوں گا کہ ہمارے گاؤں والوں کی صحت بہت اچھی ہے یہی وجہ ہے کہ پچھلے پندرہ برسوں میں

صرف ایک آدمی فوت ہوا“۔

صحافی نے پوچھا : ”بہت خوب آپ بتائیں گے کہ وہ بدنصیب کون تھا؟ اور اس کی موت کس مرض سے ہوئی؟“۔

دیہاتی بولا : ”وہ ہمارے گاؤں کا ڈاکٹر تھا اور اسکی موت فاقوں کی وجہ سے ہوئی“۔

Pie سموسا

Bowl پیالا

Wretched بدنصیب

Starvation فاقوں

ریڈیو کے ایک ہی چینل پر دو سٹیشنوں کے پروگرام ایک ساتھ نشر ہو رہے تھے ایک میں میک اپ کے بارے میں بتایا جا رہا تھا جبکہ دوسرا کھانے کے بارے میں تھا کچھ یوں آواز آرہی تھی۔

”لال مرچ ثابت“ لہسن اور گرم مسالا پیس کر منہ پر اچھی طرح لگائیے پندرہ منٹ لگے رہنے کے بعد گرم تیل سے منہ دھوئیے اور سرخی پاؤڈر کا بگھار لگا کر منہ پر ڈال لیجئے گرما گرم مزے دار اور لذیذ چہرہ تیار۔“

ایک کنجوس آدمی کو بخار ہوا تو اس کی بھوک اُڑ گئی جب وہ اچھا ہوا تو اس نے ڈاکٹر سے پوچھا: ”جناب! یہ تو بتائیے کہ میری بھوک کیوں اُڑ گئی تھی؟“

ڈاکٹر نے جواب دیا: ”تمہاری بھوک بخار کی وجہ سے اُڑی تھی۔“

کنجوس نے فوراً کہا: ”مہربانی کر کے میرے سب گھر والوں کو اسی بیماری میں مبتلا کر دیجئے۔“

بھارتی فوج کے ایک صوبیدار کو اس وقت ایک پاگل کتے نے کاٹ لیا جب وہ کشمیری مجاہدین کے حملے کے بعد سرپٹ بھاگ رہا تھا بعد میں اسے ہسپتال لے جایا گیا جہاں ڈاکٹر اس کا علاج کرتے رہے۔

ایک دن ڈاکٹر نے اس سے کہا: میرا خیال ہے کہ اب آپ ٹھیک ہو چکے ہیں۔

صوبیدار نے کہا: جناب! ٹھیک ہوں، لیکن کبھی کبھی بھونکنے کو جی چاہتا ہے۔

بیٹا (باپ سے): ”ڈیڈی! میں یہ بات آپ کو بتا تو رہا ہوں لیکن مئی کو مت بتائیے گا“ میرا خیال ہے انھیں بچے پالنا نہیں آتا۔“

باپ (حیرت سے): ”لیکن تمہیں یہ خیال کیسے آیا؟“

بیٹا: ”آپ خود ہی دیکھیں“ وہ مجھے اس وقت سونے کے لیے بھیج دیتی ہیں جب میں جاگ رہا ہوتا ہوں اور اس وقت جگا دیتی ہیں جب میں سو رہا ہوتا ہوں۔“

سرکس کے منیجر نے اعلان کیا کہ آج سرکس میں داخلہ مفت ہے یہ اعلان سنتے ہی لوگوں کی بڑی تعداد سرکس میں داخل ہو گئی جب پروگرام ختم ہوا تو منیجر نے باہر نکلنے والا گیٹ بند کر دیا اور اعلان کیا۔
”سرکس دیکھنے کا کوئی ٹکٹ نہیں لیکن باہر جانے کا ٹکٹ تیس روپے فی کس ہے۔“

ایک نیا قیدی (پرانے قیدی سے) : ”کیا بات ہے کافی عرصہ ہو گیا ہے تمہارا کوئی بھی رشتہ دار اور دوست تم سے ملنے جیل نہیں آیا؟“

پرانے قیدی نے اطمینان سے جواب دیا : ”خدا کا شکر ہے کہ میرے سارے رشتہ دار اور دوست یہیں آگئے ہیں۔“

ایک شخص (دوسرے سے) : ”آج میں نے ایک بہت بڑے آدمی کی جیب کاٹی ہے۔“

دوسرا (حیرت سے) : ”وہ کیسے تمہیں کسی نے پکڑا نہیں؟“

پہلا : ”نہیں۔“

دوسرا : ”یہ کیسے ممکن ہے کہ تمہیں کسی نے نہیں پکڑا؟“

پہلا : ”کیوں کہ میں ایک درزی ہوں۔“

شوہر نے چھ کھیاں ماریں اور اپنی بیوی سے بولے : ”ان میں تین کھیاں مذکر اور تین مونث تھیں۔“

بیوی حیران ہوتے ہوئے بولی : ”آپ کو کیسے معلوم ہوا؟“

شوہر نے کہا : ”بڑی آسانی سے، تین کھیاں کسٹرڈ پر بیٹھی تھیں اور تین آئینے پر۔“

سپاہی (منے سے) : ”یہ گائے اور بچہ کس کا ہے؟“

منے نے کہا : ”گائے کس کی ہے معلوم نہیں البتہ بچہ گائے ہی کا ہے۔“

Circus سرکس

Relatives رشتے دار

Pick pocket جیب کاٹی

Flies کھیاں

ایک خاتون بہت پر جوش تقریر کر کے سٹیج سے اتری تو ان کو چاروں طرف سے فوٹو گرافروں نے گھیر لیا اور دھڑا دھڑان کی تصویریں کھینچنے لگے۔

خاتون فخر سے بولی : ”ارے آپ میری اتنی ساری تصویریں کھینچ کر کیا کریں گے۔“
ہجوم سے آواز آئی : ”میڈم! ہم یہ تصویریں بچوں کو دکھا کر ڈرایا کریں گے۔“

ڈاکٹر (مریض سے) : ”آپ کا دیا ہوا چیک بینک سے واپس آ گیا ہے۔“
مریض : ”جناب! آپ کے علاج سے کوئی فرق نہیں پڑا مرض بھی تو واپس آ گیا ہے۔“

ایک مشہور سائنس دان ایک بار بس میں سفر کر رہے تھے۔ سفر کے دوران وہ کچھ کاغذات پڑھنا چاہتے تھے۔ انھوں نے جیب میں ہاتھ ڈالا تو معلوم ہوا کہ وہ اپنی عینک گھر بھول آئے ہیں۔ انھوں نے اپنے ساتھ بیٹھے ہوئے مسافر سے درخواست کرتے ہوئے کہا : ”ان کاغذات کو پڑھ کر سنادیں۔“
مسافر نے معذرت کرتے ہوئے کہا : ”معاف کیجیے گا جناب! میں بھی آپ کی طرح جاہل ہوں۔“

مالکن نے دیہاتی ملازم سے کہا : ارے شرفو! یہ خط پوسٹ کر کے کیوں نہیں آئے؟
دیہاتی ملازم نے پریشانی سے جواب دیا : بیگم صاحبہ! خط لیٹر بکس میں کیسے ڈالتا اس کو تو موٹا سا تالا لگا ہوا ہے۔

خیر محمد اپنے دوست جمیل احمد سے ملنے ان کے گھر گئے تو جمیل احمد کے ملازم نے کہا : ”صاحب تو گھر پر نہیں ہیں وہ ضروری کام کے سلسلے میں باہر گئے ہوئے ہیں آپ پھر کبھی آئیے گا۔“
اتنے میں خیر محمد نے کھڑکی سے جمیل احمد کا سر دیکھ لیا خیر محمد نے ملازم سے کہا : ”اپنے صاحب سے میرا سلام کہنا اور یہ بھی کہنا جب وہ گھر سے باہر جایا کریں تو اپنا سر کھڑکی میں چھوڑ کر نہ جایا کریں۔“

Stage سٹیج

Crowd ہجوم

Say Sorry معذرت کرنا

Fat موٹا

ایل بی ڈبلیو کی پانچویں اپیل منظور نہ ہوئی تو باؤلر کو تاؤ آ گیا وہ امپائر کی طرف غصے سے پلٹا اور بولا
”جناب! یہ بتائیں آپ کی چھڑی کہاں ہے؟“

امپائر نے حیرت سے کہا: ”چھڑی؟ کسی چھڑی؟ میرے پاس تو کوئی چھڑی نہیں ہے۔“
باؤلر نے غصے سے کہا: ”میں نے آج تک چھڑی کے بغیر کوئی اندھا نہیں دیکھا۔“

ایک شکاری نے مرغابی پر گولی چلائی، لیکن مرغابی کو گولی نہ لگی بلکہ اڑتی رہی یہ دیکھ کر شکاری بولا
”یہ پہلا موقع ہے کہ مری ہوئی مرغابی اڑ رہی ہے۔“

نصحا طابع علم کلاس میں بری طرح تڑپ رہا تھا وہ گلوگیر آواز میں بڑی مشکل سے استانی کو بتا رہا تھا۔
”مس! میرا سر درد سے پھٹ رہا ہے، مجھے آنکھوں سے کچھ نظر نہیں آ رہا، میری ٹانگوں سے جان نکل چکی ہے اور مجھ
سے کھڑا نہیں ہوا جا رہا۔“

کئی منٹ تک اس کی حالت دیکھنے اور اس کی فریاد سننے کے بعد مس آخر کار متاثر ہو گئیں اور کلاس روم سے باہر جاتے
ہوئے ہمدردانہ لہجے میں بولیں: ”اچھا میں تمہارے ابو کو فون کرتی ہوں کہ وہ تمہیں آکر لے جائیں۔“
نصحا طابع جلدی سے چلایا: ”مس! اس کی ضرورت نہیں میں خود ہی چلا جاؤں گا۔“

ایک مقدمے میں پولیس کے بیانات سننے کے بعد جج نے ملزم کے وکیل سے کہا
”اگر تم چاہو تو ملزم کو الگ لے جا کر اسے مزید کارروائی کے سلسلے میں مناسب مشورہ دے سکتے ہو“
یہ سن کر وکیل ملزم کے ساتھ ایک طرف چلا گیا۔

چند منٹوں کے بعد وکیل اکیلا واپس آیا تو جج نے وکیل سے پوچھا: ”ملزم کہاں ہے۔“
وکیل: ”جناب! وہ تو بھاگ گیا ہے میں اسے یہی مناسب مشورہ دے سکتا تھا۔“

Stick چھڑی

Hunter شکاری

Writhe تڑپ

Impress متاثر کرنا

پاکستان کا دارالحکومت

- ☆ پاکستان کا پہلا دارالحکومت کراچی تھا تقریباً 14 سال بعد اسلام آباد دارالحکومت بنایا گیا
- ☆ پاکستان کے دارالحکومت اسلام آباد کا سنگ بنیاد اکتوبر 1961ء میں فیلڈ مارشل محمد ایوب خان نے رکھا
- ☆ اسلام آباد پاکستان کا واحد شہر ہے جس کی جدید طرز پر مکمل پلاننگ اس کے آباد ہونے سے پہلے کر لی گئی
- ☆ اسلام آباد میں تین یونیورسٹیاں، قائد اعظم یونیورسٹی، اسلامی یونیورسٹی اور علامہ اقبال اوپن یونیورسٹی ہیں
- ☆ اسلام آباد میں دنیا کی سب سے بڑی اور خوبصورت فیصل مسجد دامن کوہ میں واقع ہے
- ☆ اسلام آباد کے ایک طرف حضرت بری امام رحمۃ اللہ علیہ اور دوسری طرف حضرت پیر مہر علی شاہ رحمۃ اللہ علیہ کے مزارات واقع ہیں
- ☆ اسلام آباد پاکستان کا واحد شہر ہے جہاں صرف سوئی گیس ہی بطور ایندھن استعمال کیا جاتا ہے

استاد (شاگرد سے) : ”پاکستان کے کتنے صوبے ہیں؟“

شاگرد : ”چار۔“

استاد : ”شاباش کون کون سے؟“

شاگرد : ”ایک تو پنجاب، دوسرا مجھے پتہ نہیں، تیسرا کتاب میں مٹا ہوا ہے اور چوتھا میں آپ سے پوچھنے والا تھا۔“

دو پاگل آپس میں باتیں کر رہے تھے۔

پہلا : ”تم انگلینڈ سے کب آئے ہو؟“

دوسرا : ”15 تاریخ کو۔“

پہلا (حیرانی سے) : ”لیکن آج تو 13 تاریخ ہے۔“

دوسرا : ”مجھے ذرا جلدی تھی اس لئے دو دن پہلے آ گیا ہوں۔“

دیہاتی مریض (ڈاکٹر سے) : ”جناب! کیا یہ درست

ہے کہ میں عینک لگانے کے بعد سب کچھ پڑھ سکوں گا؟“

ڈاکٹر : ”جی ہاں! بالکل۔“

دیہاتی مریض (خوش ہو کر) : ”پھر تو یہ بڑی خوشی کی بات ہے ورنہ میں تو شروع سے ہی ان پڑھ ہوں۔“

ایک شخص نے جوتے خریدنے کے بعد نئے سال کا کیلنڈر مانگا تو دکان دار نے معذرت کرتے ہوئے کہا

”جناب! کیلنڈر تو ختم ہو گئے ہیں کل کسی وقت رسید دکھا کر لے جائیں۔“

وہ صاحب بولے : ”اگر رسید گم ہو گئی تو جوتا دکھا کر لے جاؤں گا۔“

Provinces صوبے

Talking باتیں

Vilager دیہاتی

Lose گم کرنا

ایک میڈیکل کالج کے پروفیسر صاحب نے ایک جیب میں مینڈک رکھا اور دوسری جیب میں سینڈوچ اور فیصلہ کیا کہ سینڈوچ راستہ میں کھائیں گے اور مینڈک کا پریکٹیکل کرائیں گے۔

پروفیسر صاحب راستے میں جیب سے سینڈوچ نکال کر کھاتے رہے اور جب کلاس روم میں جا کر دوسری جیب سے مینڈک نکال کر میز پر رکھا تو حیران ہو کر بڑبڑائے ”مینڈک کہاں گیا میز پر تو سینڈوچ پڑا ہے“۔

مالک مکان (چور کو پکڑ کر) : ”بہتری اسی میں ہے کہ تم سارا سامان یہیں چھوڑ کر بھاگ جاؤ“۔

چور : ”جناب! یہ کیسے ہو سکتا ہے؟ آدھا سامان تو آپ کے ہمسایوں کا ہے“۔

بھکاری نے ایک دروازے پر دستک دی تو ایک خاتون نے دروازے پر آ کر باہر جھانکا تو بھکاری نے کہا ”میرے پاس چار روپے ہیں اگر آپ مجھے ایک روپیہ دیں گی تو میرے پاس پانچ روپے ہو جائیں گے“۔

خاتون نے بخوشی اسے ایک روپیہ دے دیا دوسرے دن پھر وہی بھکاری آیا خاتون نے پوچھا : ”اب کیا ہے؟“۔

بھکاری نے جواب دیا : ”میرے پاس ایک بٹن ہے، کوئی کوٹ لے کر اس پر ٹانگ دیں تو میں سردی سے بچ جاؤں گا“۔

ایک صاحب کا جوتا چھوٹا تھا انھیں چلنے میں تکلیف ہو رہی تھی۔

کسی صاحب نے پوچھا : ”کیوں بھئی! آپ نے یہ تنگ جوتا کہاں سے لیا ہے؟“۔

وہ صاحب جلے بھنے تو تھے ہی غصے سے بولے : ”درخت سے توڑا ہے“۔

دوسرے صاحب نے جواب دیا : ”بڑی جلدی کی آپ نے چند دن ٹھہر کر توڑتے تو جوتا آپ کے ناپ کا ہو جاتا“۔

دو آدمی ریڈیو پر گانائیں رہے تھے ایک بولا : ”واہ کیا درد بھری آواز ہے“۔

دوسرے آدمی نے کہا : ”ہاں واقعی! یہ آواز سن کر میرے سر میں درد ہونے لگ گیا ہے“۔

سینڈوچ Sandwich

مینڈک Frog

مالک Landlord

بٹن Button

سیلاب کے دنوں میں ایک فیلڈ آفیسر نے کہا: ”دریائے چناب میں پانی کا زبردست ریلہ آگیا ہے اور پانی خطرے کے نشان ہے دو فٹ اوپر پہنچ گیا ہے۔“
لوگوں نے پریشان ہو کر پوچھا: ”اب کیا ہوگا؟“
آفیسر نے اطمینان سے جواب دیا: ”پریشان ہونے کی کوئی بات نہیں ہم نے پورا انتظام کر لیا ہے، خطرے کا نشان پانی سے چار فٹ اونچا کر دیا ہے۔“

ایک دفعہ کسی آدمی کے گھر ایک مہمان آیا۔ اس نے مہمان سے کہا کہ میرا بیٹا بہت عقلمند ہے اس سے جس کا نام پوچھو وہ بتا دیتا ہے۔

مہمان نے کہا: ”اچھا تو اپنے بیٹے سے ہمیں بھی ملاؤ۔“
اس شخص نے اپنے بیٹے کو بلایا اور کہا: ”بیٹے! آپ کے بلال انکل کا کیا نام ہے؟“

گاہک نے ویٹر سے کہا: ”ویٹر لگتا ہے تمہارے ہوٹل میں صفائی کا کچھ زیادہ ہی خیال رکھا جاتا ہے؟“
ویٹر خوش ہو کر بولا: ”سر! آپ نے یہ اندازہ کیسے لگایا؟“
گاہک منہ بنا کر بولا: ”دراصل سالن میں صابن کا مزہ آرہا تھا۔“

استاد (شاگرد سے): ”خالی جگہ پر کرو، نو سو چوہے کھا کر بلی..... چلی۔“
شاگرد: ”نو سو چوہے کھا کے بلی ٹھک ٹھک کر چلی۔“

استاد (غصے میں شاگرد کے کان مروڑتے ہوئے): ”بیوقوف! تمہیں آسان سوال کا جواب بھی نہیں معلوم۔“
شاگرد: ”جناب! وہ تو میں نے آپ کا دل رکھنے کے لئے ایسا کہہ دیا تھا ورنہ تو اصولاً نو سو چوہے کھا کے بلی چل ہی نہیں سکتی۔“

سیلاب Flood

انتظام Arrangement

سالن Pottage

ٹھک ٹھک کر چلنا Strut

ایک سیاح (دوسرے سے) : ”توبہ توبہ، وہاں اتنی سردی تھی کہ موسم بتی کا شعلہ منجمد ہو کر رہ جاتا اور ہم اسے پھونک مار کر بھی نہیں بجھا سکتے تھے۔“

دوسرا سیاح : ”یہ تو کچھ بھی نہیں جہاں ہم گئے تھے وہاں سردی کا یہ عالم تھا کہ الفاظ بھی ہمارے منہ سے ڈلیوں کی طرح نکلتے تھے اور ہم انھیں چچ میں ڈال کر گرم کر کے ان پر کان دھرتے تھے۔“

استاد طالب علموں کو ابتدائی طبی امداد پر لمبا چوڑا لیکچر دے کر کہنے لگا : ”فرض کرو کہ اسکول آتے ہوئے کوئی شخص مجھے مکا مار کر گرا دے، میرا سر کسی چیز سے ٹکرائے اور میں وہیں بے ہوش ہو جاؤں تو تم کیا کرو گے؟“۔
سب لڑکے خاموش رہے پھر کلاس کے ایک کونے سے ایک مدہم سی آواز آئی : ”جناب ہم چھٹی کریں گے۔“

ایک دعوت میں حسن اتفاق سے ایک ڈاکٹر اور ایک اداکار پاس بیٹھے ہوئے تھے کہ ڈاکٹر نے دوران گفتگو اداکار سے کہا ”آپ کا پیشہ بڑا گھٹیا ہے آپ کو میڈیکل لائن اختیار کرنی چاہیے تھی۔“
اداکار نے ڈاکٹر کی بات سن کر مسکراتے ہوئے جواب دیا ”آپ بجا فرماتے ہیں لیکن ایک نالائق اداکار عوام کے لیے اتنا خطرناک نہیں جتنا کہ ایک نالائق ڈاکٹر۔“

تانیہ (رابعہ سے) : ”امتحان کیوں ہوتے ہیں؟“۔

رابعہ : ”جو سوال استانیوں کو نہیں آتے وہ اسی بہانے امتحانوں میں ہم سے پوچھے جاتے ہیں۔“

ماں (بیٹے سے) : ”جاؤ بیٹا! میز پر تین سیب پڑے ہیں اُن میں سے ایک کھا لو۔“
ماں (کچھ دیر بعد دیکھتی ہے کہ میز پر کوئی سیب نہیں) : ”بیٹا! میں نے تمہیں ایک سیب کھانے کو کہا تم نے تینوں سیب کھالے“
بیٹا (معصومیت سے) : ”امی جان! آپ نے یہ تو نہیں بتایا تھا کہ کونسا سیب کھانا ہے۔“

گا ہک نے ایک ہوٹل میں جا کر کھانے کا آرڈر دیا تو بیرے نے پوچھا : ”سالن سفید پلیٹ میں ہو یا پیلی پلیٹ میں؟“
 گا ہک (حیران ہو کر) : ”پیلی اور سفید پلیٹوں والے سالن میں کیا فرق ہے؟“
 بیرا : ”جناب! پیلی پلیٹ کا ریٹ دس روپے ہے جبکہ سفید پلیٹ کا پندرہ روپے۔“
 گا ہک : ”کیا سفید پلیٹوں کا کھانا لذیذ اور اچھا ہوتا ہے؟“
 بیرا : ”نہیں جناب! سالن دونوں میں ایک ہی ہوتا ہے۔“
 گا ہک : ”پھر کیا فرق ہے؟“
 بیرا : ”فرق صرف اتنا ہے سفید پلیٹیں دھوئی جاتی ہیں مگر پیلی پلیٹیں دھوئی نہیں جاتی۔“

ایک ان پڑھ عورت پہلی بار کسی ڈاکٹر کے پاس گئی ڈاکٹر نے معائنہ کرنے کے بعد نسخہ لکھ کر عورت کو دے دیا
 وہ عورت نسخہ لے کر جانے لگی تو ڈاکٹر نے پوچھا : ”آپ دوائی نہیں لیں گی؟“
 عورت بولی : ”کیا تعویذ سے بخار نہیں اترے گا؟“

ایک صاحب بس میں سوار ہوئے بس کی تمام سیٹیں پُر تھیں، اس لیے وہ ڈنڈا پکڑ کر کھڑے ہو گئے ان کے دوسرے ہاتھ
 میں سفری بیگ تھا انہوں نے ڈنڈا اچھوڑ کر کئی مرتبہ پیسے نکالنے کی کوشش کی مگر بس کے ہچکولوں کی وجہ سے کامیاب نہ ہو
 سکے۔ پاس کھڑے ہوئے ایک آدمی نے اخلاقاً کہا : ”معاف کیجئے کیا میں آپ کی کوئی مدد کر سکتا ہوں؟“
 وہ صاحب بولے : ”شکریہ! براہ مہربانی یہ ڈنڈا پکڑ لیں تاکہ میں جیب سے پیسے نکال سکوں۔“

ایک باغبان نے ایک لڑکے کو سیب توڑتے ہوئے دیکھا تو چلایا : ”اے لڑکے تم سیب کو ہاتھ میں لے کر کیا کر رہے ہو؟“
 لڑکا گھبرا کر بولا : ”کک کک کچھ نہیں جناب! میں درخت پر چڑھنے کی کوشش کر رہا ہوں تاکہ یہ سیب جو نیچے گر پڑا
 ہے واپس اس کی جگہ پر لٹکا دوں۔“

Wash دھونا

Examination معائنہ

Jerks ہچکولوں

Climb چڑھنا

میجر راجہ عزیز بھٹی شہید (نشان حیدر)

☆ میجر عزیز بھٹی 6 اگست 1923ء بروز پیر کو ہانگ کانگ میں

پیدا ہوئے اور ہانگ کانگ میں ہی پرورش پائی

☆ آپ امتحانات میں ہمیشہ وظیفہ اور انعامات حاصل کرتے تھے

☆ آپ کا خاندان 1945ء میں ہانگ کانگ سے تنگ دستی کے

عالم میں وطن واپس آیا

☆ آپ کی شادی 1946ء میں اپنے ہی خاندان میں زرینہ اختر

سے نہایت سادگی سے ہوئی

☆ قیام پاکستان کے بعد آپ نے پاک فوج میں کمیشن حاصل کیا

☆ 4 فروری 1950ء کو پی ایم اے کی پہلی پاسنگ آؤٹ پریڈ کے

موقع پر پاکستان کے وزیر اعظم لیاقت علی خان نے بہترین

کیڈٹ کے طور پر ”اعزازی تلوار“ اور ”نارمن طلائی تمغہ“ آپ

کو عطا کیا

☆ آپ نے فوج میں جرمن زبان کے ترجمان کی حیثیت سے بھی

فرائض سرانجام دیے

☆ آپ 12 ستمبر 1965ء کو ”برکی“ کے محاذ پر شہید ہوئے

☆ آپ کا مزار ”لادیاں“ ضلع گجرات میں ہے

☆ 23 مارچ 1966ء کو نشان حیدر کا اعزاز آپ کی اہلیہ نے وصول کیا

باپ (بیٹے سے) : ”یہ بتاؤ تمہیں سکول میں سب سے اچھا

کون لگتا ہے؟“

بیٹا : ”ابو! گھنٹی بجانے والا چڑا اسی“

افسر (کسان سے) : سنا ہے تمہارے گاؤں میں آگ لگی تھی؟

کسان : جی حضور! سارا گاؤں جل کر راکھ ہو گیا۔

افسر : کچھ بچا بھی؟

کسان : صرف آگ بجھانے والی گاڑی بچی کیونکہ وہ دیر

سے آئی تھی۔

ماں (بیٹے سے) : ”ارشد! کیوں رو رہے ہو؟“

ارشد : ”امی جان! ماسٹر صاحب نے مارا ہے۔“

ماں : ”تم نے ضرور کوئی شرارت کی ہوگی؟“

ارشد : ”نہیں امی جان! میں تو بس کلاس میں سو رہا تھا۔“

تین بے وقوف کہیں جا رہے تھے کہ اچانک گولیاں چلنے کی

آواز آئی پہلے بے وقوف نے دوسرے سے پوچھا : ”کیا تمہیں گولی لگی ہے؟“

اس نے کہا : ”نہیں۔“

پھر تیسرے بے وقوف سے پوچھا : ”کیا تمہیں گولی لگی ہے؟“

اس نے بھی نفی میں سر ہلایا تو پہلا بے وقوف زمین پر گر پڑا اور کہا : ”پھر تو مجھے ہی گولی لگی ہے۔“

Bell گھنٹی

Fire آگ

Weep رونا

Suddenly اچانک

ملانصیر الدین نے سنا تھا جب آدمی مر جاتا ہے تو اسے کچھ سنائی نہیں دیتا ایک دفعہ ملا صاحب سننے کی حس سے محروم ہو گئے تو وہ سوچنے لگے کہ اب میں مر گیا ہوں لہذا وہ لیٹ گئے اتنے میں ایک آدمی آیا اور ان کا گدھالے کر چل دیا ملا صاحب بولے : ”کاش آج ملانصیر الدین زندہ ہوتا تو تمہیں دیکھتا کہ تم گدھا کیسے لے جاسکتے تھے؟“۔

مس (اظہر سے) : ”یہ بتاؤ کہ A, Apple سے آتا ہے یا B سے؟“۔
اظہر : ”مس 'Apple' A سے آتا ہے نہ B سے، یہ صرف پیسوں سے آتا ہے۔“

ایک قصاب بکرے کو کان سے پکڑ کر کھینچتا ہوا لے جا رہا تھا جبکہ بکرا زور زور سے میاں رہا تھا۔
ایک بچے نے پوچھا : ”انکل! آپ اسے کہاں لے جا رہے ہیں؟“۔
قصابی : ”بیٹا! میں اسے ذبح کرنے لے جا رہا ہوں۔“
بچہ (سر ہلاتے ہوئے) : ”اچھا اچھا! میں سمجھا تھا کہ شاید آپ اسے سکول لے جا رہے ہیں۔“

ایک شخص چھت سے گر کر اپنی دونوں ٹانگیں تڑوا بیٹھا۔ اس کی عیادت کے لئے آنے والے ایک صاحب نے کہا۔
”یار میری سمجھ میں نہیں آتا کہ تمہاری دونوں ٹانگیں کس طرح ٹوٹ گئیں۔“
اس شخص نے جل کر کہا : ”چھت سے گر کر دیکھ لو خود بخود سمجھ میں آجائے گا۔“

ایک ڈاکٹر نے دوسری منزل پر اپنا ہسپتال بنایا جب ایک ماہ تک کوئی مریض نہیں آیا تو اس نے اپنے دوست سے کہا۔
”میں بھی ایک سند یافتہ ڈاکٹر ہوں، میرے پاس نرسیں بھی تربیت یافتہ ہیں، ڈسپنسر بھی اچھا ہے پھر کیا وجہ ہے کہ کوئی مریض نہیں آتا؟“۔

دوست نے جواب دیا : ”آپ نے سیڑھیوں پر جو یہ لکھ رکھا ہے، اوپر جانے کا راستہ۔“

عیادت کرنا Enquire after کھینچنا Drag قصاب Butcher محروم کرنا Deprive

استاد (لڑکوں سے) : ”تم میں جو جواحق ہے وہ کھڑا ہو جائے۔“

کچھ دیر بعد ایک لڑکا کھڑا ہو گیا۔

استاد بولا : ”پوری جماعت میں صرف ایک ہی احق ہے؟“

لڑکے نے جواب دیا : ”نہیں سر! آپ اکیلے کھڑے تھے میں نے سوچا کہ میں بھی کھڑا ہواؤں۔“

ایک دیہاتی کے پاس ایک انگریز بطور مہمان ٹھہرا۔ دیہاتی نے مکئی کی روٹی پر ساگ رکھ کر اس کو کھانے کے لیے دیا۔ انگریز نے ساگ کھا کر روٹی واپس کر دی اور کہا ”یہ اپنی پلیٹ واپس لے لو۔“

ایک شخص چند افراد کے سامنے کھڑا دعویٰ کر رہا تھا کہ وہ سامنے والی دکان سے کوئی بھی چیز آسانی سے اٹھا کر لاسکتا ہے۔ ایک شخص آگے بڑھ کر بولا : ”اگر تم دکان سے گھی کا ڈبا اٹھالاؤ تو میں تمہیں پانچ سو روپے انعام دوں گا۔“ وہ شخص فوراً دکان سے ڈبا اٹھالایا پہلا شخص بولا : ”تمہیں یہ جان کر خوشی ہوگی میرا تعلق پولیس سے ہے۔“ اس شخص نے جواب دیا : ”آپ کو بھی یہ جان کر خوشی ہوگی کہ میں اس دکان کا مالک ہوں۔“

ایک بچہ مارچ سے کتاب پر روشنی ڈال رہا تھا ماں نے دیکھ کر پوچھا : ”بیٹا! یہ تم کتاب پر روشنی کیوں ڈال رہے ہو؟“ بچے نے جواب دیا : ”امی کتاب میں لکھا ہوا ہے کہ روشنی ڈالنے۔“

ایک صاحب کو پراسرار باتیں کرنے کی بڑی عادت تھی ایک بار ان کے دوست نے ان کا ٹیلی فون نمبر پوچھا تو کہنے لگے ”ساڑھے تین سو پونے چار سو۔“

دوست نے حیرانی سے پوچھا : ”یہ کیسا نمبر ہے؟“

وہ صاحب بولے : ”350375“

ساگ Green

ڈبا Canister

روشنی Light

عادت Habit

ایک دفعہ ایک شاعر کو محفل میں تازہ کلام سنانے کے لئے کہا گیا : تو شاعر نے پہلا مصرع ارشاد کیا
 اس چلمن سے تم جھانکو اس چلمن سے میں جھانکوں
 لوگوں نے واہ واہ کہا جب کافی دیر تک ایک ہی مصرعے کی تکرار ہوتی رہی تو ایک نوجوان نے کھڑے ہو کر کہا
 اس چلمن کو آگ لگا دو نہ تم جھانکو نہ میں جھانکوں

مسافر (ٹیکسی ڈرائیور سے) : ”موڑ آہستہ کاٹو، ہر موڑ پر مجھے حادثے کا خطرہ محسوس ہوتا ہے۔“
 ٹیکسی ڈرائیور (بے پروائی سے) : ”جناب! خوف کیسا، آپ بھی میری طرح موڑ آتے ہی آنکھیں بند کر لیا کریں۔“

ہسپتال میں ایک پاگل شور مچا رہا تھا : ”مجھے آزاد کر دو ورنہ میں ہسپتال کی چھٹی منزل سے کود کر خودکشی کر لوں گا۔“
 نرس نے اُس سے پوچھا : ”لیکن ہسپتال کی تو تین منزلیں ہیں۔“
 پاگل بولا : ”کوئی بات نہیں، میں دو مرتبہ چھلانگ لگا دوں گا۔“

بھکاری (قاضی سے) : ”حضور! بھوکا ہوں کچھ کھانے کو دیں؟“
 قاضی : ”یہ قاضی کا گھر ہے، قسم کھاؤ اور چلے جاؤ۔“

ایک شخص (دوسرے سے) : ”آپ دن میں کتنی مرتبہ شیو کرتے ہیں؟“
 دوسرا شخص : ”30 مرتبہ۔“
 پہلا شخص (حیرانی سے) : ”30 مرتبہ، کیا مطلب؟“
 دوسرا شخص : ”جناب! میں حجام ہوں۔“

قسم کھانا Swear حادثے Accident چلمن Curtain مصرع Line

استاد (شاگرد سے) : ”بتاؤ تمہارا گھر دور ہے یا سورج؟“

شاگرد : ”جناب! میرا گھر۔“

استاد (حیرانی سے) : ”وہ کیسے؟“

شاگرد : ”جناب! یہاں سے سورج تو نظر آتا ہے مگر میرا گھر نہیں۔“

ایک نوجوان الیکشن کے دنوں میں اپنے علاقے کے امیدوار کے پاس گیا۔

اور اس سے پوچھا : ”اگر آپ کے پاس دو گاڑیاں ہوں تو آپ کیا کریں گے؟“

امیدوار : ”ایک گاڑی میں خود رکھ لوں گا اور دوسری کسی بے روزگار نوجوان یا کسی فلاحی ادارے کو دے دوں گا۔“

نوجوان نے مسکرا کر پوچھا : ”اگر دو بنگلے ہوں تو؟“

امیدوار نے جواب دیا : ”ایک خود رکھ لوں گا اور دوسرے میں عوام کے لئے ہسپتال بناؤں گا۔“

نوجوان نے پھر پوچھا : ”اگر دو بھینسیں ہوں تو پھر؟“

امیدوار نے جواب دیا : ”پھر میں دونوں ہی خود رکھ لوں گا۔“

نوجوان نے حیرت زدہ ہو کر پوچھا : ”وہ کیوں جناب!“

امیدوار نے جواب دیا : ”اس لیے کہ میرے پاس دو بھینسیں موجود ہیں۔“

مس نے کلاس روم میں سحر سے پوچھا : ”بتاؤ! چاند اہم ہے یا سورج؟“

سحر نے چند لمحے سوچا پھر کہا : ”مس! چاند۔“

مس نے پوچھا : ”وہ کیوں؟“

سحر نے جواب دیا : ”مس! اس لیے کہ چاند اس وقت روشنی پھیلاتا ہے جب اندھیرا ہوتا ہے اور ہمیں روشنی کی ضرورت

ہوتی ہے جبکہ سورج تو دن میں نکلتا ہے اس وقت ویسے بھی اُجالا ہوتا ہے۔“

الیکشن Election

فلاحی Welfare

ہسپتال Hospital

حیرت سے Wondering

پانی

- ☆ پانی میں ایک حصہ آکسیجن اور دو حصے ہائیڈروجن ہوتی ہے
- ☆ خالص پانی بے بو ہوتا ہے
- ☆ پانی ٹھوس، مائع اور گیس تینوں حالتوں میں پایا جاتا ہے
- ☆ پانی جسم کے درجہ حرارت کو مناسب حد تک قائم رکھنے میں مدد دیتا ہے
- ☆ پانی صفر درجے سینٹی گریڈ پر برف میں تبدیل ہو جاتا ہے
- ☆ میدانوں میں پانی 100 درجے سینٹی گریڈ پر ابلنے لگتا ہے
- ☆ ایک آدمی کو روزانہ تقریباً 2.50 کلو گرام پانی کی ضرورت ہوتی ہے
- ☆ پانی کی ہر جاندار کے اجزائے ترکیبی میں شمولیت ضروری ہے
- ☆ صرف ایک قطرہ پانی میں 5 کروڑ بیکٹیریا ساکتے ہیں
- ☆ پانی کا ایک قطرہ بخارات میں تبدیل ہونے کے بعد ہزاروں میل فی گھنٹہ کی رفتار سے اوپر کی طرف حرکت کرتا ہے

بیٹا (باپ سے) : ”آج مجھے سکول میں پانچ روپے جرمانہ ہو گیا ہے۔“

باپ : ”وہ کیوں؟“

بیٹا : ”آج میں سکول لیٹ پہنچا تھا۔“

باپ : ”نالائق! میں تمہیں پڑھنے کے لیے سکول بھیجتا ہوں یا لینے کے لیے۔“

مالک (باڈی گارڈ سے) : ”تم میری جان بچانے کے لیے کیا کر سکتے ہو؟“

باڈی گارڈ : ”سر! میں آپ کو اپنی آنکھوں کے سامنے مرتا ہوا نہیں دیکھ سکتا۔“

مالک (خوش ہو کر) : ”اگر مجھ پر حملہ ہو تو تم کیا کرو گے؟“

باڈی گارڈ : ”جناب! میں آنکھیں بند کر لوں گا۔“

دوپہر کے وقت دو پاگل مسجد کے پاس سے گزرے

ایک نے کہا : ”آج تک ہم نے کوئی نیک کام نہیں کیا، چلو آج مسجد کو سائے میں کر دیتے ہیں۔“

دونوں نے جوتے اتارے اور مسجد کو دھکا لگانے لگے دھکا لگاتے لگاتے شام ہو گئی اور مسجد پر سایہ آ گیا

انہوں نے کہا : ”چلو مسجد چھاؤں میں آگئی اب چلیں جب انہوں نے مڑ کر دیکھا تو ان کے جوتے غائب تھے۔“

ایک نے کہا : ”جوتے کہاں گئے؟“

دوسرا بولا : ”ارے بے وقوف! جہاں سے ہم نے مسجد کو دھکا لگانا شروع کیا تھا وہیں ہوں گے۔“

Fine جرمانہ کرنا

Body guard باڈی گارڈ

Shade سائے

Disappeart غائب ہونا

ایک شاعر نے نظم لکھی جس کا عنوان تھا ”میں کیوں زندہ ہوں“۔
شاعر نے یہ نظم ایک رسالے کو پوسٹ کر دی، چند دنوں بعد شاعر کو ایڈیٹر کا جواب ملا جس میں لکھا تھا
”آپ نے یہ نظم ڈاک سے بھیجی ہے اگر خود لے کر آتے تو زندہ نہ رہتے۔“

حبیب (احمد سے) : ”میرے چچا کی گھڑی دریا میں گر پڑی 6 ماہ بعد نکلی تو چل رہی تھی۔“
احمد : ”میرے چچا نے دریا میں چھلانگ لگا دی پورے چھ ماہ بعد باہر نکلے تو زندہ تھے۔“
حبیب (حیرت سے) : ”تمہارے چچا دریا میں کیا کرتے رہے؟“
احمد (مسکرا کر) : ”تمہارے چچا کی گھڑی کو چابی دیتے رہے۔“

مریض (ڈاکٹر سے) : ”ڈاکٹر صاحب! مجھے اچانک ہی گھبراہٹ محسوس ہونے لگتی ہے، دم گھٹنے لگتا ہے، ہر چیز
بے مزہ لگنے لگتی ہے اور جی چاہتا ہے کہ زندگی ختم کر لوں۔“
ڈاکٹر مریض کو تسلی دیتے ہوئے بولا : ”نہیں نہیں، ایسا نہ کرنا یہ کام تم مجھ پر چھوڑ دو۔“

بوڑھا (نوجوان سے) : ”بیٹا! جب جی پی او آئے تو مجھے بتا دینا۔“
نوجوان : ”جی! بس آپ مجھے دیکھتے رہیں جہاں میں اتروں اس سے ایک سٹاپ پہلے اتر جائیے گا۔“

بھکاری نے ایک خاتون سے کہا : ”مجھے کچھ کھانے کو مل سکتا ہے؟“
خاتون نے پوچھا : ”کل کا سالن کھا لو گے؟“
بھکاری نے جواب دیا : ”جی ہاں! کوئی ہرج نہیں۔“
خاتون نے کہا : ”اچھا تو پھر کل آ جانا۔“

Topic عنوان

Poem نظم

تسل دینا Console

Suffocate دم گھٹنا

ایک لڑکا بھاگتا ہوا ایک فوٹو سٹوڈیو کی دکان میں داخل ہوا اور ہانپتے ہوئے سیلز مین سے بولا
 ”جلدی کرو ایک بھینس میرے دوست کا پیچھا کر رہی ہے۔“
 سیلز مین نے حیران ہو کر پوچھا : ”تو میں کیا کروں؟“
 لڑکا بے چینی سے بولا : ”جلدی سے اس کیمرے میں ریل ڈال دو۔“

ایک کریا نے کی دکان بند تھی لیکن دکان کے باہر گاہکوں کی لمبی قطار لگی ہوئی تھی، قطار کے پاس سے ایک آدمی گزرنے
 لگا تو سب لوگوں نے اسے کہا : ”اپنی جگہ پر کھڑے ہو جاؤ اور اپنی باری کا انتظار کرو۔“
 وہ آدمی دوسری مرتبہ آگے بڑھنے لگا تو لوگوں نے پھر اسے اپنی جگہ پر کھڑا ہونے کو کہا
 لیکن جب وہ تیسری دفعہ آگے بڑھنے لگا تو لوگوں نے اس سے پوچھا : ”تم بار بار کیوں آگے بڑھتے ہو؟“
 وہ آدمی غصے سے بولا : ”میں آگے جا کر دکان کھولوں گا تو تم خریداری کر سکو گے۔“

استاد (شاگرد سے) : ”برف کو جملے میں استعمال کرو۔“
 شاگرد نے جملہ بنایا : ”پانی ٹھنڈا ہے۔“
 استاد (غصے سے) : ”اس جملے میں برف کہاں ہے؟“
 شاگرد : ”جی! وہ تو پگھل گئی ہے۔“

ایک ان پڑھ شخص نے کسی سے A تا Z تک انگلش حروف سیکھ لیے
 ایک دن دوران سفر میں اس نے برابر والی نشست پر بیٹھے ہوئے اجنبی شخص سے پوچھا : ”جناب آپ کی تعلیم کتنی ہے؟“
 اجنبی نے جواب دیا : ”بی۔ اے۔“
 ان پڑھ شخص نے ہنستے ہوئے کہا : ”واہ جناب! آپ نے تو دو لفظ کسی سے سیکھ لیے لیکن وہ بھی اُلٹے۔“

Panting ہانپتے

Anxiously بے چینی

Wait انتظار کرنا

Melt پگھلنا

طارق (دادی اماں سے) : ”دادی جان! میں نے سو میں سے اٹھانوے نمبر لیے ہیں۔“
 دادی جان (حیرت سے) : ”باقی دو کون لے گیا ہے؟“

کرائے دار (مالک مکان سے) : ”میں اس ماہ کرایہ ادا نہیں کر سکوں گا۔“
 مالک مکان : ”آپ نے پچھلے ماہ بھی یہی کہا تھا۔“
 کرائے دار : ”جناب! انسان کی زبان ایک ہونی چاہیے اور میں زبان پر قائم ہوں۔“

دو دوست بہت چالاک تھے انہیں لاہور جانا تھا مگر ٹرین میں بتل دھرنے کو جگہ نہ تھی رات کے وقت انہوں نے شور مچا دیا کہ بوگی میں سانپ گھس آیا ہے تمام مسافر خوف کے مارے ڈبے سے اتر گئے
 دونوں دوست جلدی سے ٹرین میں سوار ہوئے اور برتھ پر سو گئے جب ان کی آنکھ کھلی تو سامنے ایک قلی کھڑا تھا۔
 انہوں نے اس سے پوچھا : ”بھائی صاحب! کیا لاہور آ گیا ہے؟“
 قلی (حیرت سے) : ”لاہور؟ جناب! رات اس ڈبے میں سانپ گھس آیا تھا اس لیے یہ ڈبا ٹرین سے کاٹ دیا گیا تھا۔“

ایک آدمی نے جان پر کھیل کر ڈوبتے بچے کو بچایا کچھ دیر بعد اس بچے کا باپ اس آدمی کے پاس آیا اور کہنے لگا۔
 ”کیا آپ نے میرے بچے کو دریا سے نکالا ہے؟“
 ان صاحب نے فخر سے جواب دیا : ”جی ہاں! میں نے اپنا فرض ادا کیا ہے۔“
 بچے کے باپ نے کہا : ”تم نے تو اپنا فرض ادا کر دیا ہے لیکن بچے کی ٹوپی اور جوتے کہاں ہیں؟“

ایک آدمی کسی شادی کی دعوت میں گیا اور مسلسل کھانا کھاتا رہا تو میزبان نے کہا : ”بھائی! بس بھی کرو۔“
 اس نے جواب دیا : ”آپ نے ہی تو کارڈ پر لکھا تھا کہ کھانے کا وقت بارہ بجے سے لے کر دو بجے تک ہے۔“

Tenant کرایہ دار

Clever چالاک

Porter قلی

Snake سانپ

دوڑ کے بڑی تیزی سے موٹر سائیکل پر سوار جا رہے تھے۔ چوراہے پر ایک موٹر سائیکل سوار سپاہی نے انہیں روکا لیکن وہ رکے بغیر ہی آگے بڑھ گئے۔ سپاہی نے ان کا تعاقب کیا اور بڑی مشکل سے ایک میل دور جا پکڑا سپاہی غصے سے بولا : ”میرے اشارے پر رکے کیوں نہیں؟“۔

ایک لڑکے نے جواب دیا : ”بریک خراب ہو گئے تھے، رکتے کیسے؟“۔

سپاہی : ”موٹر سائیکل کی نمبر پلیٹ کہاں ہے؟“۔

دوسرا لڑکا بولا : ”ابھی رجسٹریشن ہی نہیں ہوئی نمبر پلیٹ کہاں سے ملے گی؟“۔

سپاہی : ”لائسنس دکھاؤ“۔

پہلا لڑکا : ”ابھی تو عمر ہی کم ہے لائسنس کیسے بنے گا؟“۔

سپاہی : ”تم اتنی تیزی سے کیوں جا رہے تھے؟“۔

دوسرا لڑکا : ”دراصل ہم جلدی گھر پہنچنا چاہتے تھے“۔

سپاہی : ”پولیس اسٹیشن چلو“۔

پہلا لڑکا (حیران ہو کر) : ”آخر آپ ہمیں کس جرم میں پولیس اسٹیشن لے جانا چاہتے ہیں؟“۔

ایک آدمی کی گاڑی کی بتیاں رات کے وقت خراب ہو گئیں اس نے اپنی گاڑی ایک دوسری گاڑی کے پیچھے لگا دی تاکہ اس کی روشنی میں راستہ طے کر سکے کچھ دور جا کر اگلی گاڑی اچانک رک گئی، وہ آدمی ہارن پہ ہارن دینے لگا اور چلا کر بولا ”بے وقوف آدمی! تم اپنی گاڑی آگے کیوں نہیں بڑھاتے؟“۔

اگلی گاڑی والے نے بھی غصے سے جواب دیا : ”آگے کیوں بڑھاؤں، گاڑی تو میرے گیراج میں کھڑی ہے“۔

دو بے وقوف ٹرین میں بیٹھے تھے کہ ایک نے کہا : ”اگر یہ ٹرین الٹ جائے تو؟“۔

دوسرے نے جواب دیا : ”یہ تو بہت اچھا ہوگا ہم ٹکٹ دکھانے سے بچ جائیں گے“۔

Without بغیر

Chase تعاقب کرنا

Crime جرم

Garage گیراج

ہمنگ برڈ

- ☆ دنیا کا سب سے چھوٹا پرندہ ہمنگ برڈ (Huming Bird) ہے اس کی لمبائی 2.25 انچ اور وزن 2 گرام ہوتا ہے
- ☆ ہمنگ برڈ 80 کلومیٹر فی گھنٹہ کی رفتار سے اڑ سکتا ہے
- ☆ یہ ایک سینڈ میں 50 سے 70 مرتبہ اپنے پر پھڑپھڑاتا ہے
- ☆ یہ پروں کو تیزی سے حرکت دینے کی وجہ سے اڑتے اڑتے ہوا میں رک سکتا ہے اور یہ پیچھے کی طرف بھی اڑ سکتا ہے
- ☆ ہمنگ برڈ اپنی جسامت کے لحاظ سے تمام پرندوں کو اڑنے میں مدد دینے والے سب سے بڑے اعضاء رکھتا ہے
- ☆ یہ اپنی تیز رفتاری کی وجہ سے عقاب، الو اور دوسرے شکاری پرندوں سے اکثر بچ نکلتا ہے
- ☆ یہ پھولوں کا رس چوستا ہے اور اس کی زندگی کا انحصار اس بات پر ہوتا ہے کہ روزانہ ایک ہزار پھولوں کا رس چوسے
- ☆ یہ خوراک حاصل کرنے کے معاملے میں خونخوار ہوتا ہے
- ☆ یہ بہت ذہین پرندہ ہے اسے یاد رہتا ہے کہ کس پھول میں رس ہے اور کس میں ختم ہو چکا ہے
- ☆ اس کا اٹھ 0.35 گرام وزنی اور 1 سینٹی میٹر چوڑا ہوتا ہے
- ☆ اگر یہ چند گھنٹے کچھ نہ کھائے تو یہ مر جاتا ہے

ایک صاحب کسی ضروری کام سے اپنے نئے دوست کے گھر گئے گھنٹی بجانے پر ایک چھوٹا سا بچہ باہر نکلا۔

وہ صاحب بولے : ”بیٹے! آپ کے ابو گھر پر ہیں؟“

بچہ : ”جی وہ تو بازار گئے ہوئے ہیں۔“

صاحب : ”اچھا تو اپنی امی کو بلاؤ۔“

بچہ : ”جناب! وہ تو پڑوس میں گئی ہوئی ہیں۔“

صاحب : ”اچھا تو پھر اپنے بڑے بھائی کو بلاؤ۔“

بچہ : ”وہ بھی کرکٹ کھیلنے گئے ہیں۔“

صاحب : ”اچھا تو بڑی بہن تو گھر پر ہوگی؟“

بچہ : ”وہ بھی اپنی سہلیوں کے ساتھ پکنک پر گئی ہوئی ہے“

وہ صاحب جل کر بولے : ”تو بیٹا! آپ گھر میں کیوں بیٹھے ہیں؟ آپ بھی کہیں چلے جائیں۔“

بچے نے کہا : ”میں بھی اپنے دوست کے گھر آیا ہوا ہوں“

استاد (شاگرد سے) : ”کل تم سکول کیوں نہیں آئے؟“

شاگرد : ”جناب! کل میرے دادا فوت ہو گئے تھے۔“

استاد : ”اچھا ٹھیک ہے لیکن آئندہ ایسا نہیں ہونا چاہیے۔“

ایک بھکاری (خاتون سے) : ”بی بی! آپ کے پاس بھوکے کیلئے کھانا ہے؟“

خاتون : ”ہاں ہے، مگر وہ بھوکا ابھی تک دفتر سے نہیں آیا۔“

Call بلا

Neighbour پڑوس

Sister بہن

Friends سہلیوں

ایک موٹا آدمی ہاتھی پر بیٹھا کہیں جا رہا تھا کہ بچے اسے دیکھ کر ہنسنے لگے۔
 موٹے آدمی نے غصے سے بچوں سے پوچھا: ”کیا تم نے کبھی ہاتھی نہیں دیکھا ہے؟“
 بچوں نے جواب دیا: ”جناب! ہاتھی تو دیکھا ہے مگر ہاتھی پر ہاتھی نہیں دیکھا تھا۔“

ایک شکاری بہت بوڑھا ہو گیا یہاں تک کہ اس کی نظر انتہائی کمزور ہو گئی لیکن شکار کا شوق جوں کا توں رہا ایک دن وہ
 شکار کے لیے اپنے دوست کے ساتھ جنگل میں گیا اور ایک گولی اس نے تاک کر چلائی پھر اپنے دوست سے پوچھا۔
 ”میں نے جس جانور پر گولی چلائی ہے اسے کیا کہتے ہیں۔“
 دوست نے جواب دیا: ”اس کو درخت کہتے ہیں۔“

ایک شخص اپنے نئے کرائے دار کے پاس گیا اور کہا: ”جناب! تکلف کی کوئی ضرورت نہیں یہ سامنے والا گھر آپ ہی کا
 ہے جس چیز کی بھی ضرورت ہو آپ مانگ سکتے ہیں۔“
 پڑوسی نے فوراً جواب دیا: ”ٹھیک ہے آپ وہ گھر ہی مجھے دے دیں۔“

ایک دوست (دوسرے سے): ”اگر دنیا میں پانی نہ ہوتا تو کیا ہوتا؟“
 دوسرا دوست: ”پھر کم از کم ہمیں دودھ تو خالص ملتا۔“

ماں (بیٹے سے): ”کیا تم نے ابو کو بتا دیا ہے کہ تم تقریری مقابلے میں اول آئے ہو۔“
 بیٹا: ”جی ہاں! میں نے انھیں بتا دیا ہے۔“
 ماں: ”تمہارے ابو سن کر خوش تو ہوئے ہوں گے؟“

بیٹا: ”جی ہاں! مگر کوئی خاص نہیں ہوئے، کہنے لگے ٹھیک ہے بیٹا تم روز بروز اپنی ماں کی طرح ہوتے جا رہے ہو۔“

دیکھنا See

شوق Fond

درخت Tree

خالص Pure

نصیر (ڈاکٹر سے) : ”ڈاکٹر صاحب جلدی سے آئیے۔“

ڈاکٹر : ”مسئلہ کبہ ہے؟“

نصیر : ”ہم اپنے گھر میں داخل نہیں ہو سکتے۔“

ڈاکٹر : ”میں اس سلسلے میں آپ کی کیا مدد کر سکتا ہوں؟“

نصیر : ”جناب! آپ ہی کو کچھ کرنا ہوگا کیونکہ منے نے باہر کے دروازے کی چابی نکل لی ہے۔“

سرور (راشد سے) : ”تمہیں معلوم ہے کہ سورج کس طرف سے نکلتا ہے؟“

راشد : ”یہ بات تم اگر کسی بے وقوف سے بھی پوچھو گے تو وہ بتا دے گا۔“

سرور : ”اسی لیے تو میں تم سے پوچھ رہا ہوں۔“

ماں نے کھانا لگایا اور ننھی امبر سے بولی : ”جاؤ بیٹی! جلدی سے ہاتھ دھو لو۔“

امبر بولی : ”امی! میں نہیں دھوؤں گی۔“

نانی جان نے درمیان میں دخل دیتے ہوئے کہا : ”کیوں بچی کو پریشان کرتی ہو کھانا کھانے کے بعد دھولے گی۔“

ماں نے شکایت آمیز لہجے میں کہا : ”امی! آپ تو اسے سر پر چڑھاتی ہیں، اس طرح اس کی عادت خراب ہو جائیگی اور

بچوں کو ماں کی بات ماننی چاہیے۔“

ننھی امبر جھٹ بولی : ”امی جان! تو پھر آپ اپنی امی کی بات مان کیوں نہیں لیتیں۔“

ایک صاحب بازار سے شاپنگ کر کے آئے اور اپنے نوکر سے بولے : ”یہ ڈبازا اوپر والے کمرے میں لے جاؤ۔“

نوکر ڈبازا اٹھاتے ہوئے بولا : ”بڑا بھاری ہے، لگتا ہے اس میں کوئی کھانے کی چیز ہے؟“

صاحب : ”جی ہاں! اس میں میرے جوتے ہیں۔“

مسئلہ Problem

سلسلے Connection

چابی Key

ننھی Little

ایک بچے کو سوال کرنے کی بہت عادت تھی ایک مرتبہ نوکرانی سے گلاس ٹوٹ گیا تو ماں نے اُس نوکرانی سے کہا۔
”کم بخت! اتنا اچھا گلاس توڑ دیا ہے۔“

بچے نے پوچھا ”کمبخت کے کیا معنی ہوتے ہیں؟“
ماں نے سوچا کہیں بچہ گالی نہ سیکھ جائے جھوٹ بول دیا کہ کمبخت کے معنی ہیں ”صحت مند“
اگلے دن پھر ایک اور برتن ٹوٹ گیا تو ماں نے نوکرانی کو منحوس کہہ کر گالی دی
بچے نے پھر پوچھا : ”منحوس کا مطلب کیا ہوتا ہے؟“
ماں نے کہا : ”کمزور“

کچھ دن بعد بچہ اپنی ماں کے ساتھ اپنی نانی کی بیمار پرسی کے لیے گیا تو نانی کو دیکھ کر بولا
”نانی جان! پہلے تو آپ بہت کمبخت تھیں مگر اب تو منحوس ہو گئیں ہیں۔“

نئے کرائے دار (مالک مکان سے) : ”میں نے پچھلا مکان چھوڑا تو مالک زار و قطار رونے لگی۔“
مالک مکان نے کہا : ”میں ہرگز ایسا نہیں کروں گا، میں مکان کا کرایہ پیشگی لے لیتا ہوں۔“

تین بے وقوف ایک ریل گاڑی میں سفر کر رہے تھے جب اسٹیشن نزدیک آیا تو گاڑی آہستہ ہو گئی۔
تو پہلا بے وقوف بولا : لگتا ہے کہ ریل کے پہیوں میں ہوا کم ہو گئی ہے۔
دوسرا بے وقوف بولا : نہیں گاڑی پنچر ہو گئی ہے۔
جب نیچے اترے تو تیسرے بے وقوف نے کہا : ارے کوئی ریل کے ٹائر اور ٹیوب اتار کر لے گیا ہے۔

اُستاد (شاگرد سے) : ”ایم بی بی ایس کا کیا مطلب ہے؟“
شاگرد : ”جناب! میاں بیوی بچوں سمیت۔“

Glas گلاس

Wretched کمبخت

Abuse گالی دینا

Wheels پہیوں

اسٹیڈیم میں کرکٹ کا ڈے اینڈ نائٹ میچ ہو رہا تھا۔ ایک ٹیم اچھی فیلڈنگ کا مظاہرہ نہیں کر رہی تھی۔ جب مخالف ٹیم نے چوکا لگایا تو اسٹیڈیم میں سے کسی نے چلا کر کہا : ”لائس بند کر دو، یہ بجلی بھی ضائع کر رہے ہیں اور ہمارا وقت بھی۔“ گڑاؤنڈ سے ایک فیلڈر نے چیخ کر کہا : ”نہیں نہیں، لائس بند نہ کرنا ابھی میرا ناول ختم نہیں ہوا۔“

ایک آدمی بہت غصے سے فرنیچر کی دکان میں داخل ہوا اور کہنے لگا : ”آپ کی دکان سے کرسی گھر لے جاتے ہی ٹوٹ گئی۔“ دکان دار : ”جناب ! اس پر کوئی بیٹھ گیا ہوگا، ویسے ہمارے ہاں کی کرسیاں اتنی کمزور نہیں ہوتیں۔“

ایک شخص کو اپنی بیوی کے ہر کام میں نقص نکالنے کی عادت تھی اگر وہ انڈیا بال لیتی تو کہتا ”آملیٹ بنا کر لانا تھا۔“ ایک دن بیوی نے دونوں بنالیے اور شوہر کو پیش کر دیے۔ پہلے وہ دونوں انڈوں کو غور سے دیکھتا رہا پھر غصے سے بولا۔ ”تمہیں کب عقل آئے گی جس انڈے کا آملیٹ بنانا تھا اس کو ابال لیا اور جس کو ابالنا تھا اس کا آملیٹ بنالیا۔“


ڈاکٹر (مریض سے) : ”یہ سفید گولیاں صبح لال گولیاں دوپہر نیلی گولیاں شام اور پہلی گولیاں رات کو کھانی ہیں۔ اور یہ بھی یاد رکھیں کہ تمام گولیاں پانی سے کھانی ہیں۔“ مریض : ”مگر ڈاکٹر جناب ! مجھے بیماری کیا ہے؟“ ڈاکٹر : ”آپ کے جسم میں پانی کی کمی ہے۔“

ایک خاتون نے اپنی نئی ساڑھی اپنے شوہر کو مسکرا کر دکھاتے ہوئے کہا : ”دیکھو کتنی خوبصورت ساڑھی ہے اور کتنا اچھا رنگ ہے اور اس ساڑھی کا ریشم ایک کیڑے کی محنت سے بنا ہے۔“ شوہر نے منہ بنا کر جواب دیا : ”اور وہ مخنتی کیڑا میں ہوں۔“

خوبصورت Beautiful آملیٹ Omlette کمزور Weak ناول Novel فیلڈنگ Fielding

ذہانت آزمائیں

پیارے بچو! ایک دائرے میں سات نقطے دیے گئے ہیں آپ ان تین تیلیوں کو اس دائرے پر اس طرح ترتیب دیں کہ دائرے کے سات حصے بنیں اور ہر ایک حصے میں ایک ایک نقطہ آجائے



ایک شخص نے مکان کا دروازہ کھٹکھٹایا، اندر سے آواز آئی کون؟

باہر سے جواب ملا : ”میں ہوں شیر خان“۔

مکان سے دوبارہ آواز آئی : ”باپ کا نام؟“۔

جواب ملا : ”دلیر خان“۔

مکان سے پھر آواز آئی : ”دادا کا نام؟“۔

جواب ملا : ”بہادر خان“۔

مکان سے آواز آئی : ”تو پھر اندر کیوں نہیں آتے؟“۔

اس شخص نے جواب دیا : ”جی وہ آپ کا کتا دروازے پر بیٹھا ہے“۔

باپ (بیٹی سے) : ”تین اور تین کتنے ہوتے ہیں؟“۔

بیٹی : ”چھ“۔

باپ : ”شباباش! یہ لو چھ ٹافیاں“۔

بیٹی : ”افسوس! اگر مجھے معلوم ہوتا کہ آپ ٹافیاں دیں گے تو میں 33 بتاتی“۔

ایک ضعیف خاتون پہلی بار ہوائی جہاز میں سفر کر رہی تھی وہ اتنی خوف زدہ تھی کہ جہاز کے ٹیک آف کرنے سے پہلے کیپٹن کے پاس گئی اور پوچھنے لگی : ”اے بیٹا! کیا تمہیں یقین ہے کہ تم خیریت سے ہم کو دوبارہ زمین پر لے آؤ گے“

کیپٹن نے جواب دیا : ”امید تو یہی ہے اماں جان! آج تک تو میں کسی کو اوپر چھوڑ کر نہیں آیا“

ایک خاتون جب کار پارکنگ میں اپنی کار کے پاس پہنچی تو ایک سپاہی نے کہا : ”محترمہ! آپ کی کار کی نمبر پلیٹ الٹی ہے“

خاتون نے کہا : ”ہاں میں جانتی ہوں، اس سے مجھے کار تلاش کرنے میں مشکل نہیں ہوتی“۔

Voice آواز

Old ضعیف

Sure یقین

Search تلاش کرنا

استاد (شاگرد سے) : ”انگریزوں نے برصغیر میں پہلا قدم رکھنے کے بعد کیا کیا؟“
شاگرد : ”جناب! انہوں نے دوسرا قدم رکھا۔“

جدید آرٹ کی نمائش ہو رہی تھی۔ ایک شخص کافی دیر سے ایک تصویر کے سامنے کھڑا تھا وہ شخص آرٹ کو دیکھ کر تحسین آمیز لہجے میں بولا : ”بہت خوب! آپ نے کتنی جاندار تصویر بنائی ہے اس کو دیکھ کر تو میرے منہ میں تو پانی بھر آیا ہے۔“
آرٹ بولا : ”جی! غروب آفتاب کا منظر دیکھ کر آپ کے منہ میں پانی کیوں بھر آیا ہے؟“
وہ شخص : ”خدا کی پناہ! غروب آفتاب کا منظر، میں تو اسے اُبلّا ہوا انڈا سمجھ رہا تھا۔“

ایک باپ بیٹا پرندے بیچنے والے دکان دار کے پاس گئے۔ باپ کو ایک طوطا پسند آگیا۔
اس نے دکان دار سے اس طوطے کی قیمت پوچھی تو دکان دار نے بتایا ”جناب! دو ہزار روپے۔“
اس شخص نے کہا : ”بھئی! اتنا مہنگا، کیا خوبی ہے اس میں؟“
دکان دار : ”جناب! اس کی دائیں ٹانگ کھینچو گے تو اردو بولے گا اور بائیں ٹانگ کھینچو گے تو انگلش بولے گا۔“
بچے نے یہ باتیں سن کر معصومیت سے کہا : ”اگر ہم اس کی دونوں ٹانگیں کھینچیں تو۔“
طوطا فوراً بول اُٹھا : ”بے وقوف! میں گر جاؤں گا۔“

پرواز کے دوران میں طیارے کے انجن کو آگ لگ گئی پائلٹ نے قریبی کنٹرول ٹاور سے مدد حاصل کرنے کے لیے ٹرانسمیٹر آن کیا اور چیخ چیخ کر یہ الفاظ دہرائے : ”مے ڈے.... مے ڈے، طیارے کے انجن کو آگ لگ چکی ہے“
کنٹرول ٹاور سے پوچھا گیا : ”اپنی بلندی اور پوزیشن بتاؤ۔“
کیپٹن نے پریشان لہجے میں کہا : ”میں پانچ فٹ آٹھ انچ لمبا آدمی ہوں اور اس وقت کا ک پٹ میں بیٹھا ہوں۔“

Front سامنے

Admiring تحسین آمیز

Repeated دہرائے

Height بلندی

استاد (شاگرد سے): ”مرغی انڈوں پر کیوں بیٹھتی ہے؟“
شاگرد (معصومیت سے): ”جناب! اس لئے کہ مرغی کے گھر میں کرسی نہیں ہوتی۔“

ایک (کنجوس اپنی بیوی سے): ”آج ہم کھانا باہر کھائیں گے۔“
بیوی (خوش ہو کر): ”سچ۔“

شوہر: ”ہاں بھئی! اس میں حیرانی کی کیا بات ہے؟“
بیوی: ”ہم کس ہوٹل میں جائیں گے؟“
شوہر: ”جانا کہاں ہے، میرا مطلب ہے باہر صحن میں۔“

ڈاکٹر (باتونی عورت سے): ”آپ کو کوئی بیماری نہیں، صرف آرام کی ضرورت ہے۔“
عورت: ”لیکن میری زبانی تو دیکھئے؟“
ڈاکٹر: ”اسی کو تو آرام کی ضرورت ہے۔“

عدالت میں شور برپا تھا تو جج نے کہا: ”آرڈر، آرڈر، آرڈر۔“
ایک مٹھائی والا عدالت میں موجود تھا فوراً بول اٹھا: ”جناب! آرڈر دیا ہوا ہی آنے والا ہوگا۔“

ایک تنگ سی سڑک پر دو کاریں آمنے سامنے کھڑی ہو گئیں دونوں میں سے کسی کا ڈرائیور بھی پیچھے ہٹنے کو تیار نہیں تھا۔
ایک ڈرائیور نے یہ ظاہر کرنے کے لیے کہ وہ اب گاڑی پیچھے نہیں ہٹائے گا، اخبار پڑھنا شروع کر دیا۔
دوسرے ڈرائیور نے کھڑکی سے منہ نکالتے ہوئے کہا
”اگر معے والا صفحہ خالی ہو تو مجھے دے دیجئے تاکہ میں اتنی دیر میں اسے حل کر لوں۔“

قرآن پاک

- ☆ قرآن پاک میں کل 29 حروف تہجی استعمال ہوئے ہیں
- ☆ قرآن پاک میں سب سے زیادہ لفظ ”ا“ (الف) استعمال ہوا ہے یہ 48872 مرتبہ آیا ہے
- ☆ قرآن پاک میں دوسرے نمبر پر سب سے زیادہ استعمال ہونے والا حرف ”ی“ ہے یہ 45919 مرتبہ آیا ہے
- ☆ قرآن پاک میں سب سے کم استعمال ہونے والا لفظ ”ظ“ ہے یہ 842 مرتبہ آیا ہے
- ☆ قرآن پاک میں نزول کے لحاظ سے سب سے پہلا حرف ”ا“ (الف) ہے
- ☆ قرآن پاک میں ترتیب کے لحاظ سے سب سے پہلا حرف ”ب“ اور آخری لفظ ”س“ ہے
- ☆ قرآن پاک میں کل 15 حروف مقطعات ہیں
- ☆ حروف مقطعات سے مراد ایسے حروف ہیں جن کو اکٹھا لکھا جاتا ہے مگر پڑھا علیحدہ علیحدہ جاتا ہے ان کا مطلب اللہ تعالیٰ ہی جانتے ہیں

شہر میں چوہے ادھر ادھر چھپتے پھر رہے تھے ایک اخباری

نمائندے نے ان سے پوچھا

”تم ادھر ادھر کیوں چھپتے پھر رہے ہو؟“

ایک چوہے نے جواب دیا ”شہر میں ایک بلی قتل ہو گئی ہے

اور پولیس والے ہم پر شک کر رہے ہیں“

ایک نیا شاعر ایک رسالے کے ایڈیٹر کے پاس غزل لے کر گیا

ایڈیٹر نے پوچھا: ”یہ غزل آپ کی ہے؟“

شاعر نے کہا: ”بے شک کیا آپ اسے شائع کریں گے؟“

ایڈیٹر نے کہا: ”افسوس! کہ یہ ہمارے رسالے کے معیار

پر پوری نہیں اترتی“

شاعر صاحب آہستہ سے بڑبڑائے: ”یا اللہ خیر! غالب کی

غزلیں بھی غیر معیاری ہونے لگی ہیں“

ایک بار کچھ بچے جھوٹ بولنے کا مقابلہ کر رہے تھے کہ جس نے

سب سے بڑا جھوٹ بولا اسے انعام دیا جائے گا۔ ابھی بچوں نے کھیل شروع ہی کیا تھا کہ وہاں سے ایک آدمی کا گزر ہوا۔

اس نے نہایت پیار سے بچوں سے پوچھا ”بچو! آپ یہاں کون سا کھیل کھیل رہے ہیں؟“

ایک بچے نے بتایا ”سب سے بڑا جھوٹ بولنے کا“

یہ سن کر اس کو غصہ آ گیا اور اس نے بچوں کو ڈانٹتے ہوئے کہا ”جب میں تمہاری عمر کا تھا تو ایک بھی جھوٹ نہیں بولتا تھا“

وہ بچہ اپنے باقی ساتھیوں کی طرف مڑا اور بولا ”میرا خیال ہے کہ پہلا انعام اس آدمی کو ملنا چاہیے“

Hiding چھپتے

Envy رشک کرتا

Publish شائع کرتا

Substandard غیر معیاری

ایک دوست (دوسرے سے) : ”ہمارا خاندان بہت پرانا ہے باہر سے لے کر اب تک ہمارا شجرہ نسب محفوظ ہے۔“
 پہلا دوست : ”آپ کا خاندان کتنا پرانا ہے؟“

دوسرا دوست : ”کچھ نہیں کہہ سکتا دراصل ہمارے خاندان کا سارا ریکارڈ طوفانِ نوح میں بہہ گیا تھا۔“

ایک مال دار نوجوان سے بھکاری نے کہا : ”صاحب کیا بات ہے پچھلے سال آپ دس روپے دیتے تھے۔ اس کے بعد پانچ روپے دینے لگے اور اب صرف ایک روپیہ دیتے ہیں۔“

نوجوان بولا : ”بھئی پچھلے سال میری شادی ہو گئی تھی اور اب میں دو بچوں کا باپ بھی ہوں۔“

بھکاری : ”بہت خوب، یعنی اب آپ میرے پیسوں سے خاندان کی پرورش کر رہے ہیں۔“

ایک مقدمے میں بحث کے دوران میں دو وکیلوں نے آپس میں لڑنا شروع کر دیا

ایک بولا : ”دنیا میں تم جیسا بے وقوف کوئی نہ ہوگا۔“

دوسرے نے طیش میں آ کر کہا : ”اور تم سے زیادہ احمق اور گھٹیا انسان کوئی نہ ہوگا۔“

یہ سن کر جج نے کہا : ”آرڈر آرڈر! تمہیں معلوم نہیں کہ یہاں میں بھی موجود ہوں۔“

کیمسٹری کے پروفیسر اپنی بیگم سے ناراض ہو گئے تو بیگم رونے لگی۔

پروفیسر صاحب غصے سے بولے : ”مجھ پر تمہارے رونے کا کوئی اثر نہیں ہوگا، یہ آنسو ہیں ہی کیا چیز؟۔“

کسی قدر فاسفورس سالٹ، ذرا سا سوڈیم کلورائیڈ اور باقی پانی۔“

استاد (انور سے) : ”تمہیں ابو سے روزانہ کتنے پیسے ملتے ہیں؟“

انور : ”سر! مجھے کیا ملیں گے ابو تو خود امی سے ادھار لیتے ہیں۔“

ایک شخص ہیلٹ والی دکان پر گیا اور دکان دار کو ہیلٹ دکھانے کے لیے کہا۔ پھر ان صاحب نے اُس کی قیمت پوچھی دکان دار نے 1500 روپے بتائی۔ ان صاحب نے کہا: ”مجھے کوئی سستا سا ہیلٹ دکھائیے۔“

دکان دار اس سے کم اور مزید کم قیمت کے ہیلٹ دکھاتا رہا مگر گاہک اور بھی سستامانگنے لگا۔

آخر دکان دار نے ایک سبز رنگ کا ہیلٹ دیا اور کہا: ”صرف 20 روپے کا۔“

گاہک نے فوراً خرید لیا اور پوچھا: ”آپ اتنے سستے ہیلٹ کیسے تیار کر لیتے ہیں؟“

دکان دار نے جواب دیا: ”ہم 4 روپے کا تربوز لیتے ہیں، گودا نکال کر کھا لیتے ہیں باقی کے دو ہیلٹ بن جاتے ہیں۔“

جج (ڈرائیور سے): ”یہ حادثہ تمھاری غلطی کی وجہ سے ہوا ہے۔ اس لئے تمھیں سخت سزا دی جائے گی۔“

ڈرائیور: ”جناب! اس میں میرا کیا قصور ہے اس وقت تو میں سو رہا تھا۔“

ایک ماں بچے کو گود میں لئے رو رہی تھی وہاں سے ایک خوش پوش آدمی کا گزر ہوا اس نے رونے کی وجہ پوچھی تو عورت نے کہا: ”جناب میرا بچہ بیمار ہے اور دوا کے لئے پیسے بھی نہیں ہیں۔“

اس نے اسے ایک ہزار کا نوٹ نکال کر دیا اور کہا: ”جاؤ! دوا لے آؤ اور باقی روپے مجھے لادو۔“

عورت گئی اور تھوڑی دیر بعد دوا لا کر اس نے 800 روپے اپنے محسن کو واپس کر دیئے۔

وہ شخص بولا: ”شبابش ہم سب کو نیکی کرنی چاہئے، ڈاکٹر کو فیس مل گئی، تمھیں دوا مل گئی اور میرا جعلی نوٹ چل گیا۔“

ایک محلے میں جا پانی کھلونوں کی نئی دکان کھلی ایک باپ اپنے بچے کو کھلونے دلانے گیا بیٹا ضد کرنے لگا: ”میں وہی گڈالوں کا جو کونے میں رکھا ہے۔“

باپ نے سیلز مین سے کہا: ”بھائی صاحب! وہ جا پانی گڈا کتنے کا ہے؟“

سیلز مین نے گھبرا کر کہا: ”جناب! آپ گڈے سے خود پوچھ لیں وہ دکان کا مالک ہے۔“

دکھاؤ Show

گاہک Customer

غلطی کرتا Mistake

ضد کرتا Insist

استاد (اسلم سے) : ”بتاؤ سب سے اچھا پیشہ کون سا ہے؟“۔
اسلم : ”جناب! ڈاکٹروں کا، کیونکہ ان کے اچھے کارناموں کی تو ہر طرف شہرت ہوتی ہے اور وہ جو غلطیاں کرتے ہیں انہیں زمین چھپا دیتی ہے۔“

مینجر : ”تم اس مہینے میں چار چھٹیاں لے چکے ہو ایک مرتبہ تم اپنی بیوی کو ٹرین میں سفر کرانے کے لیے لے گئے تھے۔ ایک مرتبہ اپنی ساس کے جنازے میں گئے تھے، ایک مرتبہ تمہاری بیٹی کی سالگرہ تھی، ایک مرتبہ تمہارا لڑکا بیمار ہو گیا تھا آج پھر چھٹی کی درخواست لے کر آئے ہو، اب کس کام کے لئے؟“۔
ملازم : ”جناب! آج میری شادی ہے۔“

تین دوست آپس میں باتیں کر رہے تھے ایک دوست نے کہا : ”میرے ابو نے ریل گاڑی ایجاد کی ہے۔“
دوسرے نے کہا : ”بھلا یہ بھی کوئی بات ہے میرے ابو نے ہوائی جہاز ایجاد کیا ہے۔“
یہ سن کر تیسرا بولا : ”بھلا یہ بھی کوئی بات ہے میرے ابو نے تو گھوڑا ایجاد کیا ہے۔“

ایک دفعہ ایک سیاح ایک گاؤں کی سیر کو گیا۔ اس نے گاؤں کے ایک شخص سے باتوں کے دوران میں پوچھا۔
”کیا یہاں کبھی کوئی بڑا آدمی بھی پیدا ہوا ہے؟“۔

آدمی نے سادگی سے جواب دیا : ”نہیں جناب! یہاں ہمیشہ بچے ہی پیدا ہوتے ہیں۔“

ایک علاقے میں زلزلہ آنے کی پیش گوئی کی گئی۔ ایک آدمی نے احتیاطاً اپنے بیٹے کو دور کسی علاقے میں اپنے ایک رشتے دار کے پاس بھیج دیا چند دنوں بعد اسے ایک خط ملا جس میں لکھا تھا۔
”بھائی صاحب! اپنے لڑکے کو فوراً بلا لو اور زلزلہ بے شک ادھر بھیج دو۔“

زلزلہ Earthquake سادگی Simply شہرت Fame پیشہ Profession

دنیا میں سب سے بڑا

- ☆ رقبہ کے لحاظ سے سب سے بڑا براعظم ”ایشیا“ ہے اس کا رقبہ 4 کروڑ 39 لاکھ 98 ہزار مربع کلومیٹر ہے
- ☆ آبادی کے لحاظ سے سب سے بڑا براعظم ”ایشیا“ ہے 1998ء میں اس کی آبادی 52 کروڑ 79 لاکھ 69 ہزار تھی
- ☆ رقبہ کے لحاظ سے سب سے بڑا ملک ”روس“ ہے اس کا رقبہ 1 کروڑ 75 لاکھ 75 ہزار 4 سو مربع کلومیٹر ہے
- ☆ آبادی کے لحاظ سے سب سے بڑا ملک ”چین“ ہے 1998ء میں اس کی آبادی 1 ارب 23 کروڑ 69 لاکھ تھی
- ☆ رقبہ کے لحاظ سے سب سے بڑا اسلامی ملک ”قازقستان“ ہے اس کا رقبہ 27 لاکھ 17 ہزار 3 سو مربع کلومیٹر ہے
- ☆ آبادی کے لحاظ سے سب سے بڑا اسلامی ملک ”انڈونیشیا“ ہے 1998ء میں اس کی آبادی 21 کروڑ 29 لاکھ 42 ہزار تھی
- ☆ آبادی کے لحاظ سے سب سے بڑا جاپان کا شہر ”ٹوکیو“ ہے 1995ء میں اس کی آبادی 2 کروڑ 69 لاکھ 59 ہزار تھی
- ☆ سب سے بڑا سمندر ”بحرالکابل“ ہے اس کا رقبہ 16 کروڑ 62 لاکھ 40 ہزار مربع کلومیٹر ہے
- ☆ سب سے بڑا دن ”22 جون“ کا ہے

وکیل (گولہ سے) : ”جب جمیل نے تشکیل کو مارا تو تم ان لوگوں سے کتنے فاصلے پر کھڑے تھے؟“

گواہ : ”آٹھ گز، دو فٹ اور چھ انچ کے فاصلے پر“

وکیل : ”تم کو کیسے پتہ چلا کہ فاصلہ اتنا ہی ہے“

گواہ : ”مجھے معلوم تھا کہ کوئی احمق مجھ سے یہ سوال ضرور پوچھے گا۔ اس لیے میں نے فاصلہ ناپ لیا تھا۔“

ایک شخص نے اپنے دوست سے کہا : ”کیوں بھئی ! تم نے گانے کی مشق کیوں چھوڑ دی؟“

دوست نے آہ بھر کر کہا : ”اپنے گلے کی وجہ سے“

اس شخص نے حیرت سے پوچھا : ”تمہارے گلے کو کیا ہوا؟“

دوست نے افسردہ ہو کر جواب دیا : ”کچھ نہیں بس، پڑوسیوں نے دبانے کی دھمکی دی تھی“

ایک بچے نے اپنے باپ سے پوچھا۔

”کیا باپ کی ذہانت بیٹے سے زیادہ ہوتی ہے؟“

باپ نے جواب دیا : ”بالکل“

بیٹے نے دوبارہ پوچھا : ”ٹیلی فون کس نے ایجاد کیا؟“

باپ نے جواب دیا : ”گراہم بیل نے“

بیٹے نے کہا : ”گراہم بیل ہی نے کیوں ایجاد کیا اس کے باپ نے کیوں نہیں ایجاد کیا؟“

بھکاری نے ایک گھر کے سامنے صدالگائی تو گھر کی نئی نویلی دلہن نے کہا : ”جاؤ بابا معاف کرو۔“

بھکاری کچھ دور گیا تو اس بہو کی ساس نے آواز دے کر بھکاری کو بلایا۔

جب بھکاری پاس آیا تو ساس نے کہا : ”بابا معاف کرو۔“

بھکاری کو بڑا غصہ آیا اس نے کہا : ”یہ بات تو آپ کی بہو نے بھی کہی تھی۔“

ساس نے جواب دیا : ”مالکین میں ہوں وہ کون ہوتی ہے تم پر رعب جمانے والی۔“

آج کل دیواروں پر جگہ جگہ اشتہار لگے ہوتے ہیں اور انہی اشتہاروں کے اوپر نئے اشتہار لگا دیے جاتے ہیں۔

ایک دفعہ بارش ہوئی تو ایک دیوار پر لگا اشتہار کچھ اس طرح پڑھا جا رہا تھا۔

”پانچ ماہ کے بچوں کو پلائیں اصلی پہلوان مارکا سگریٹ اب نئی پیکنگ میں دستیاب ہیں، بابر علی اور ریماسیل سیل
400 گرام چائے کے ڈبے کے ساتھ ایک عدد ہاتھی مفت، اصلی گھی میں بنے ہوئے سائیکل دستیاب ہیں، شکریہ جو جس
کے کھاتے ہی گنجا پن مکمل ختم، مشہور نجومی سے پکڑے دھونے کا بہترین پریش کر بازار سے بارعایت حاصل کریں۔“

استاد (شاگرد سے) : ”پاجامہ جمع ہے یا واحد؟“

شاگرد : ”جناب! پاجامہ جمع بھی ہے اور واحد بھی۔“

استاد نے تیوریاں چڑھا کر پوچھا : ”وہ کیسے؟“

شاگرد نے جواب دیا : ”جناب! پاجامہ اوپر سے واحد شروع ہوتا ہے اور نیچے آکر جمع بن جاتا ہے۔“

وکیل (گواہ سے) : ”وہی الفاظ دہرائیے جو ملزم نے آپ سے کہے تھے۔“

گواہ : ”وہ الفاظ میں نہیں دہرا سکتا کیونکہ وہ الفاظ کسی شریف آدمی کے سامنے دہرانے کے قابل نہیں ہیں۔“

وکیل : ”تو پھر جج صاحب کے کان میں بتا دو۔“

اعلیٰ ملازمت کے لئے ایک امیدوار کا انٹرویو ہو رہا تھا۔ امیدوار بہت ذہین اور حاضر جواب تھا۔ اس کا تعلیمی ریکارڈ بھی بہت اچھا تھا اور وہ ہر طرح سے ملازمت کا اہل تھا۔ اس نے انٹرویو کے ہر سوال کا معقول جواب دیا اور فخریہ انداز میں افسر کی طرف دیکھنے لگا۔

کچھ سوچنے کے بعد افسر نے اچانک اس سے پوچھا ”گا پوجی گا پوجی گم گم کا کیا مطلب ہے؟“۔

امیدوار نے ذہن پر بہت زور دیا آخر مایوسی سے بولا ۔

”سر! اس کا ایک ہی مطلب ہے کہ آپ مجھے ملازمت نہیں دینا چاہتے۔“

ایک ڈاکٹر برسوں سے اپنے مریض کو موٹاپے کے سدباب پر مائل کرنے کی ناکام کوشش کر رہا تھا ایک روز وہ مریض اس کے پاس آیا اور بولا : ”ڈاکٹر صاحب! سوتے میں میرا منہ کھل جاتا ہے۔ اس سلسلے میں مجھے کیا کرنا چاہیے؟“۔

ڈاکٹر نے آہ بھر کر کہا : ”مسئلہ وہی ہے، تمہیں اپنے موٹاپے پر کنٹرول کرنا ہوگا۔“

مریض بولا : ”موٹاپا! لیکن موٹاپے کا اس مسئلے سے کیا تعلق ہے؟“۔

ڈاکٹر نے جواب دیا : ”تعلق! کیسے نہیں ہے؟ موٹاپے کی وجہ سے تمہاری جلد اس قدر تن گئی ہے کہ اب مزید لچک کا سوال ہی پیدا نہیں ہوتا، تم آنکھیں بند کرتے ہو تو منہ کھل جاتا ہے اور منہ بند کرتے ہو تو آنکھیں کھل جاتی ہیں۔“

ایک دفعہ ایک پٹھان کسی ہوٹل میں گیا۔ باتوں باتوں میں ہوٹل کے مالک نے اس سے شرط لگائی کہ اگر تم 100 روٹیاں بیک وقت کھا لو تو میں تمہیں انعام دوں گا۔

خان صاحب نے شرط منظور کر لی اور کھانا کھانا شروع کر دیا جب وہ ایک روٹی کھا لیتا تو حساب کے لئے انگلی سے زمین پر ایک لکیر کھینچ دیتا۔ جب خان نے 50 روٹیاں کھالیں تو ہوٹل کا مالک پریشان ہو گیا اور بہانہ سوچ کر کہنے لگا۔

”تم نے روٹیاں کم کھائی ہیں اور لکیریں زیادہ کھینچی ہیں۔“

خان نے اطمینان سے لکیریں مٹاتے ہوئے کہا : ”ٹھیک ہے خانہ خراب کا بچہ، ہم دوبارہ شروع کرے گا۔“

Candidate امیدوار

Check سدباب کرنا

Approve منظور کرنا

Nasty خانہ خراب

بزرگ (ایک بچے سے) : ”آپ کس نسل سے تعلق رکھتے ہیں؟“۔

بچہ : ”جناب! جانوروں کی نسل سے“۔

بزرگ (حیرانی سے) : ”وہ کیسے؟“۔

بچہ : ”میری امی مجھے الو کہتی ہیں، ابا جان گدھا کہتے ہیں، ماسٹر جی بکری کہہ کر پکارتے ہیں اور دادا جان کہتے ہیں میرا بیٹا شیر ہے شیر“۔

استاد (شاگرد سے) : ”بتاؤ روزگار کے ساتھ کس کا ہونا ضروری ہے؟“۔

شاگرد : جناب! ”بے“ کا۔

دو عورتیں آخری شاپ پر ایک ویگن سے اتریں۔ ایک عورت کو یاد آیا کہ اس نے ویگن والے کو کرایہ نہیں دیا۔ اس نے دوسری سے کہا : ”میں لپک کر کرایہ دے آؤں ایمان داری بڑی اچھی چیز ہے اللہ تعالیٰ اس کا اجر ضرور دیتا ہے“ چنانچہ وہ عورت گئی اور کنڈیکٹر کو کرایہ دے آئی اور آتے ہی کہنے لگی : ”مجھے تو فوراً اس کا اجر مل گیا ہے میں نے کنڈیکٹر کو 50 روپے کا نوٹ دیا اور اس نے 100 کا سمجھ کر 90 روپے مجھے واپس کر دیئے ہیں“۔

گپی مہمان (میزبان سے) : ”میں نے کئی بار دنیا کی سیر ہے“۔

میزبان : ”پھر تو آپ جغرافیہ سے بھی واقف ہوں گے“۔

مہمان : ”زیادہ تو نہیں پھر بھی چار پانچ روز وہاں قیام کیا ہے بڑا خوبصورت اور ترقی یافتہ شہر ہے“۔

گاہک (دکان دار سے) : ”بھائی صاحب! کیا یہ ٹماٹر تازہ ہیں؟“۔

دکان دار : ”جی بالکل تازہ ہیں اسی لئے دس دن سے دھڑا دھڑا بک رہے ہیں“۔

Race نسل

Livelihood روزگار

Reward اجر دینا

Like hot cakes دھڑا دھڑا

ایک صاحب نے نئی نئی کارلی اور ڈرائیور بھی رکھ لیا۔ ایک دوست نے اُن سے ہمدردی جتاتے ہوئے کہا ”بھئی! ہوشیار رہنا یہ ڈرائیور لوگ چیزیں بدل لیتے ہیں۔“

یہ بات ان صاحب کے ذہن میں بیٹھ گئی۔ ایک دفعہ جب وہ کار میں بیٹھے کہیں جا رہے تھے۔ باہر سڑک پر آکر ڈرائیور نے گنیر بدلاتو گاڑی کو جھٹکا لگا وہ صاحب بولے : ”یہ تم نے کیا کیا ہے؟“

ڈرائیور نے جواب دیا : ”جناب! گنیر بدلا ہے۔“

وہ صاحب غصے سے بولے : ”میں آج ہی تمہیں نوکری سے فارغ کرتا ہوں۔“

ڈرائیور نے کہا : ”جناب! مگر کیوں؟“

صاحب بولے : ”میرے سامنے تم نے گنیر بدلا ہے بعد میں تم نہ جانے کیا کیا بدلو گے۔“

ایک لڑکا محلے کی ایک دکان پر ٹیلی فون کرنے پہنچا اور فون کرنے لگا۔ دکان دار اس کی باتیں سنتا رہا لڑکا کہہ رہا تھا۔ ”وکیل صاحب! آپ کو باغ کی صفائی کے لیے کسی لڑکے کی ضرورت تو نہیں؟ اچھا کوئی لڑکا پہلے ہی آپ کے پاس کام کرتا ہے تو کیا آپ اس کے کام سے خوش ہیں؟ اچھا جناب شکریہ۔“

دکان دار نے لڑکے سے کہا : ”یہ تو اچھا نہ ہوا کہ تمہیں نوکری نہیں ملی۔“

لڑکے نے جواب دیا : ”اچھا ہوا ہے میں وکیل صاحب کے ہاں ہی ملازم ہوں، میں ذرا اپنے کام کا جائزہ لے رہا تھا۔“

ایک شخص کی ناک بہت موٹی تھی۔ جبکہ اس کی مونچھیں بہت باریک اور پتلی تھیں جو اس کے چہرے پر عجیب لگتی تھیں ایک دفعہ کسی نے ان سے پوچھا : ”کیوں جناب اتنی موٹی ناک کے نیچے اتنی باریک مونچھیں کیوں رکھی ہیں؟“۔ اس شخص نے جواب دیا : ”میں اپنے استاد کی نصیحت پر عمل کرتا ہوں۔“

ان صاحب نے حیرت سے کہا : ”کون سی نصیحت؟“

اُس شخص نے جواب دیا : ”استاد صاحب نے کہا تھا۔ ہر اہم چیز کو انڈر لائن کر دیا کرو۔“

بھونگ مسجد

- ☆ بھونگ مسجد کا شمار دنیا کی عظیم الشان مساجد میں ہوتا ہے
- ☆ یہ مسجد ضلع رحیم یار خان میں صا ۱۰، آبا، سے 17 کلومیٹر کے فاصلے پر ایک چھوٹے سے قصبے ”بھونگ“ میں واقع ہے
- ☆ رئیس غازی محمد نے 1930 میں اس مسجد کی تعمیر شروع کروائی
- ☆ رئیس غازی محمد کے جد امجد حضرت پیر موسیٰ نواب رحمۃ اللہ علیہ حضرت بہاء الدین زکریا رحمۃ اللہ علیہ کے خلیفہ تھے
- ☆ مسجد کی تعمیر کے 45 سال بعد رئیس غازی محمد کا انتقال ہو گیا
- ☆ مسجد کی بقیہ تعمیر آپ کے بڑے بیٹے رئیس شبیر احمد نے کروائی
- ☆ مسجد کی تعمیر و خوبصورتی میں 60 سال کا عرصہ لگا۔ یہ عالمی ریکارڈ بھی ہے
- ☆ مسجد کی تعمیر کے لیے اٹلی، آسٹریا، ہنگری اور بہت سے دوسرے ممالک سے سنگ مرمر، سنگ سرخ، سنگ خارہ سنگ سیاہ، سنگ سرمئی اور اونیکس منگوایا گیا
- ☆ مسجد کے مرکزی محراب کی خوبصورتی کے لیے خالص سونا چاندی اور انتہائی قیمتی پتھر استعمال کیے گئے ہیں
- ☆ مسجد کے صحن میں 5 ہزار نمازی، نماز ادا کر سکتے ہیں
- ☆ مسجد کو ”آغا خان ایوارڈ برائے اسلامی فن و تعمیر“ 1986ء میں مراکش میں دیا گیا

استاد (شاگرد سے) : ”اردو کی کتاب نکالو اور مرزا غالب کے خطوط پڑھو۔“

شاگرد : ”معاف کیجئے گا جناب! میں نہیں پڑھوں گا۔“

استاد (غصے سے) : ”وہ کیوں؟“

شاگرد : ”جناب! دوسروں کے خطوط پڑھنا بری عادت ہے“

تین پاگل، پاگل خانے کے افسر کے پاس گئے اور کہا۔
”ہمیں چھوڑ دیں ہم پاگل نہیں ہیں۔“

افسر نے پوچھا ”پہلے بتاؤ تمہاری عقل کہاں ہے۔“
پہلے نے کہا ”کہنی میں۔“

دوسرے نے کہا ”ٹخنے میں۔“

تیسرے نے کہا ”سر میں! اسے چھوڑ دیا گیا۔“

باہر آنے پر لوگوں نے اس سے پوچھا
”تم تو پاگل خانے میں تھے باہر کیسے آ گئے۔“

اس نے سر کی طرف اشارہ کرتے ہوئے کہا

”یہ گردے کا کمال ہے۔“

ایک شخص اپنے کسی مالدار دوست کے ساتھ بازار گیا، بازار میں اس نے دوست سے کہا
مجھے کچھ سامان خریدنا ہے مگر میں اپنا بٹو اگھر بھول آیا ہوں۔ کیا تم میری کچھ مدد کر سکتے ہو۔“

دوست نے جواب دیا : ”یقیناً دوست ہی دوست کے کام آتا ہے یہ لو پانچ روپے اور بس میں بیٹھ کر گھر سے بٹوالے آؤ۔“

Take out نکالو

Elbow کہنی

Wonder کمال

Help مدد کرنا

سردیوں کے دن تھے۔ بس پہاڑی علاقے میں ڈھلوان پر تیزی سے جا رہی تھی۔ ایک نوجوان مسافر کی نظر ساتھ بیٹھی بڑھیا پر پڑی جو کپکپا رہی تھی۔ نوجوان سمجھ گیا کہ وہ بس کی تیز رفتاری سے ڈر رہی ہے۔ اس نے بڑھیا کا ہاتھ تھام لیا وہ بھی اس کا ہاتھ پکڑے مصوٹی سے بیٹھی رہی ڈھلوان ختم ہوئی تو نوجوان نے اس کا ہاتھ چھوڑ دیا۔

بڑھیا نے بڑی شفقت سے کہا: ”بیٹے! آگے بھی ڈھلوانیں آئیں گی تمہیں اگر ڈر لگے تو بے شک میرا ہاتھ پکڑ لینا۔“

شہر کا سب سے امیر آدمی مر گیا تو اس کے جنازے میں شرکت کے لیے سیکڑوں لوگ پہنچ گئے جب جنازہ اٹھایا جانے لگا تو ایک نوجوان دھاڑیں مار مار کر رونے لگا۔ سب کے دل میں اس نوجوان کے لیے ہمدردی پیدا ہوئی ہر شخص اسے حوصلہ دینے لگا جنازہ قبرستان پہنچ گیا مگر اس نوجوان کی ہچکیاں نہ رکیں۔

آخر ایک شخص نے اسے گلے لگایا اور جنازے سے ذرا دور لے گیا تاکہ نوجوان کا دکھ ہلکا ہو سکے۔ جب نوجوان کی ہچکیاں رکیں تو اس شخص نے ہمدردی سے پوچھا: ”مرحوم تمہارے کیا لگتے تھے؟“

نوجوان بولا: ”کچھ بھی نہیں۔“

اس شخص نے حیرت سے پوچھا: ”پھر تم اس طرح زار و قطار کیوں رو رہے ہو؟“

نوجوان بولا: ”کیا یہ دکھ کم ہے کہ میں اس امیر آدمی کا کچھ بھی نہیں لگتا۔“

ایک لڑکا اپنے دوست کے گھر گیا۔ اس کے دوست نے اسے چائے پلائی لڑکے نے کہا: ”چائے تو بڑی مزیدار ہے“

دوست نے کہا: ”اگر بلی دودھ سے ملائی نہ کھا جاتی تو اور بھی مزیدار بنتی۔“

ایک صاحب گھر میں داخل ہوئے تو انہوں نے اپنی بیوی کو ٹیلی فون کارسیورٹی وی سے لگائے ہوئے دیکھا تو وہ بہت حیران ہوئے۔

بیوی بولی: ”حیران کیوں ہو رہے ہو، مئی کے ٹی وی پر آواز صاف نہیں آرہی بس دو گھنٹے کا ہی تو پروگرام ہے۔“

ایک صاحب (مصور سے) : ”اچھا تو آپ وہ مشہور مصور ہیں جنہیں جانوروں کی تصویریں بنانے میں کمال حاصل ہے۔“
مصور : ”جی ہاں! کیا آپ کا بھی تصویر بنوانے کا ارادہ ہے۔“

جنگل میں سے گزرتے ہوئے ایک سنگتراش کی نظر ایک خوب صورت چٹان پر پڑی۔ اس نے چٹان کو جنگل کی مناسبت سے تراش کر نیل گائے کا ایک شاندار مجسمہ بنا دیا، اسی رات کو ایک شیر کا وہاں سے گزر ہوا۔
مجسمہ کو نیل گائے سمجھ کر اس نے فوراً چھلانگ لگائی اور مجسمے سے جا ٹکرایا۔ اس تصادم میں اس کے دو دانت ٹوٹ گئے بڑی مشکل سے لنگڑاٹا ہوا اپنی کچھار میں پہنچا تو شیرنی اس کی حالت دیکھ کر حیرت سے بولی : ”جنگل کے بادشاہ یہ کیا ہوا؟“
شیر غصے سے بولا : ”لعت بھیجتا ہوں ایسے آرٹ پر جس سے دوسروں کے دانت ٹوٹ جائیں۔“

استاد (شاگردوں سے) : ”تم آج سکول دیر سے کیوں آئے ہو؟“
شاگرد : ”جناب! رات خواب میں لندن کی سیر کو گیا تھا۔ اس لئے دیر ہو گئی۔“
استاد (دوسرے سے) : ”اور تم اتنی دیر سے کیوں آئے ہو؟“
شاگرد : ”جناب! میں اسے ایئر پورٹ پر چھوڑنے گیا ہوا تھا۔“

گاؤں میں ایک جاگیردار صاحب بیمار تھے اور گاؤں کے ڈاکٹر سے علاج کر رہے تھے۔ کافی دنوں کے بعد بھی کوئی فائدہ ہوتا نظر نہ آیا تو شہر سے ڈاکٹر کو بلایا گیا۔
اس نے جاگیردار صاحب کے منہ میں تھرما میٹر لگانے سے پہلے پوچھا
”جس ڈاکٹر سے آپ علاج کر رہے تھے اس نے آپ کا ٹمپر پچر لیا؟“
جاگیردار صاحب ان پڑھ تھے انگلیوں پر حساب کر کے بولے : ”نہیں ڈاکٹر صاحب! اس نے ڈھائی ہزار روپے میری گھڑی اور ریڈیو کے علاوہ کچھ نہیں لیا۔“

Artist مصور

Statue مجسمہ

Curse لعنت

Treatment علاج

ایک دوست (دوسرے سے) : ”یار ایک دن میرا اور شیر کا آمناسا منا ہوا۔ میں نے اسے دیکھا اور اس نے مجھے دیکھا پھر ہمارے درمیان صرف چھٹ کا فاصلہ رہ گیا۔“
 دوسرے حیران ہو کر پوچھا : ”پھر کیا ہوا؟“
 پہلا دوست : ”پھر میں دوسرے پنجرے کی طرف بڑھ گیا۔“

استاد نے لڑکوں سے کہا : ”تم سے صرف ایک سوال پوچھا جائے گا اس کے بعد چھٹی۔“
 اسلم تم بتاؤ : ”تمہارے سر پر کتنے بال ہیں؟“
 اسلم : ”جناب! چار کروڑ پچانوے لاکھ پچیس ہزار نو سو بیاسی۔“
 استاد (حیران ہو کر) : ”تمہیں کس طرح معلوم ہوا؟“
 اسلم : ”جناب! آپ نے صرف ایک سوال پوچھنے کا وعدہ کیا تھا یہ دوسرا سوال ہے۔“

ایک اینبی کافی دیر سے اپنے مکان کا دروازہ کھولنے کی کوشش کر رہا تھا مگر نشے کی وجہ سے اس کے ہاتھ کانپ رہے تھے۔
 اور تالے میں چابی نہیں لگ رہی تھی۔
 قریب کھڑے ایک شخص نے کہا : بھائی صاحب! چابی مجھے دے دو تالا میں کھول دیتا ہوں۔
 اینبی بولا : بھائی! تالا میں خود کھول لوں گا تم ذرا مکان کو پکڑ کر رکھو۔

شاہی قلعے کے سامنے ایک اینبی کھڑا جھوم رہا تھا ایک رکشا اس کے پاس آ کر رکا۔
 اینبی رکشے میں بیٹھ گیا اور ڈرائیور سے بولا : ”شاہی قلعے لے چلو۔“
 ڈرائیور نے کہا : ”وہ رہا سامنے شاہی قلعہ، اتر جائیے۔“
 اینبی اترتے ہوئے بولا : ”اچھا، لیکن دیکھو! آئندہ اتنی تیز رکشہ نہ چلانا۔“

آمناسا منا کرنا Face

کوشش کرنا Try

تالا Lock

جھولے Swinging

ایک دیہاتی سینما میں فلم دیکھنے کے لئے گیا۔ فلم کے ایک منظر میں ہیر و ایک تیز رفتار گھوڑے پر سوار تھا برابر والی سیٹ پر بیٹھے ہوئے آدمی نے کہا: ”یہ گر جائے گا۔“
 دیہاتی نے کہا: ”نہیں، یہ تمہارا وہم ہے یہ کبھی نہیں گرے گا۔“
 دونوں میں شرط لگ گئی تھوڑی دیر بعد ہیر و گھوڑے سے گر گیا
 ساتھ والے آدمی نے کہا: ”میں نے تمہیں کہا تھا نا کہ یہ ضرور گر جائے گا۔“
 دیہاتی نے جواب دیا: ”میں نے کل یہ فلم دیکھی تھی تو یہ گر گیا تھا میں نے سمجھا کہ اب یہ محتاط ہو کر گھوڑا دوڑائے گا۔“

ایک گاؤں والوں نے آئینہ کبھی نہیں دیکھا تھا۔ ایک دفعہ ایک بچے کو کہیں سے آئینہ ملا تو اس کو اپنا عکس نظر آیا، وہ ڈر گیا وہ سمجھا کہ یہ کوئی بھوت ہے۔ وہ فوراً اپنے ابو کے پاس پہنچا اور کہا ”ابو! وہاں بھوت ہے۔“
 دونوں باپ بیٹا وہاں پہنچے۔ بچے کے ابو نے آئینہ دیکھا تو انہیں اپنا عکس نظر آیا تو انھوں نے غصے سے کہا
 ”تمہیں شرم نہیں آتی بچوں کو ڈراتے ہو۔“

جیل میں ایک مجرم نے دوسرے سے پوچھا: ”تمہیں کس جرم کی سزا ملی ہے؟“
 دوسرے نے جواب دیا: ”حکومت سے میری ضد چل رہی تھی۔“
 پہلے قیدی نے حیرانی سے کہا: ”کیا مطلب! تم کوئی لیڈر ہو؟“
 دوسرا کہنے لگا: ”نہیں، حکومت کو یہ بات پسند نہیں تھی کہ میں بھی اس کی طرح کرنسی نوٹ چھاپوں۔“

حجام نے ایک گمنج آدمی سے حجامت کے دگنے دام مانگے تو۔
 گنجا بولا: ”بھیا! ہم سے دگنے پیسے کیوں؟“
 حجام: ”جی تمہیں روپے بال کاٹنے کے اور تمہیں روپے بال ڈھونڈنے کے۔“

پائلٹ آفیسر راشد منہاس شہید (نشان حیدر)

- ☆ راشد منہاس 17 فروری 1951ء کو کراچی میں پیدا ہوئے
- ☆ آپ بچپن ہی سے کم گو، سنجیدہ اور انتہائی سادگی پسند تھے
- ☆ آپ عظیم انسانوں کے کارناموں پر مشتمل کتب کا مطالعہ فرماتے تھے

- ☆ آپ کو تیراکی، فوٹو گرافی اور موسیقی سے خاصی دلچسپی تھی
- ☆ آپ نے سینئر کیمبرج کا امتحان سینٹ پیٹرک کالج کراچی سے اعزاز کے ساتھ پاس کیا

- ☆ آپ کا بنگالی انسٹرکٹر غدار ”مطیع الرحمن“ پاکستان کے خفیہ راز طیارے سمیت بھارت پہنچانا چاہتا تھا

- ☆ 20 اگست 1971ء بروز جمعہ المبارک کو آپ نے اپنی جان کی پروا نہ کرتے ہوئے اپنا طیارہ زمین سے ٹکرا کر جام شہادت نوش فرمایا۔ اس طرح آپ نے پاکستان کے خفیہ راز اور طیارے کو بھارت جانے سے روکا اور غدار مطیع الرحمن کو نیست و نابود کیا
- ☆ آپ کو 21 اگست 1971ء کو پورے فوجی اعزاز کے ساتھ کراچی میں دفن کیا گیا

- ☆ 29 اگست 1971ء کو پاکستان کے صدر یحییٰ خان نے آپ کو نشان حیدر کا اعزاز دینے کا اعلان کیا

بیٹا: ”ماسٹر صاحب کہتے ہیں کہ تمہارے دماغ میں بھوسا بھرا ہوا ہے۔ آخر وہ کس دن کام آئے گا۔“

آدھی رات کو کسی مریض نے ایک ڈاکٹر کے گھر فون کیا

”ڈاکٹر صاحب! آپ گھر آ کر دیکھنے کی کتنی فیس لیتے ہیں؟“

ڈاکٹر: ”پانچ سو روپے۔“

مریض: ”اور کلینک میں دیکھنے کی کتنی فیس ہے؟“

ڈاکٹر: ”سو روپے۔“

مریض: ”تو ٹھیک ہے آپ گھر سے کلینک پہنچیں میں

آدھے گھنٹے میں تیار ہو کر کلینک پر پہنچ رہا ہوں۔“

آدمی (ریڈیو مکینک سے): ”کل آپ سے ریڈیو ٹھیک

کرایا تھا لیکن آج پھر یہ شور کر رہا ہے۔“

ریڈیو مکینک: ”دراصل آج موسم خراب ہے۔“

وہ آدمی غصے سے بولا: ”جبکہ میں نے آپ سے کہا تھا کہ

اس کی تمام چیزیں ٹھیک کر دیں۔“

بیٹا: ”آپ کو گائے کے لئے بھوسا لانے کی ضرورت نہیں“

باپ (حیرت سے): ”وہ کیوں بیٹے؟“

استاد (شاگرد سے): ”رونگٹے کھڑے ہو جانا“ کا جملہ بناؤ

شاگرد: جب استاد صاحب نے مجھے کلاس میں کھڑا کیا تو ساتھ ہی میرے رونگٹے بھی احتراماً کھڑے ہو گئے۔

رونگٹے کھڑے ہونا Bristle بھوسا Chuff موسم Weather مریض Patient

گھر سے باہر کھڑا شکاری اپنے دوست کو ہاتھی کی عادات و اطوار اور مزاج کے بارے میں بتا رہا تھا۔ وہ کہہ رہا تھا ”جب ہاتھی اپنی بیوی کو بلاتا ہے تو وہ اس طرح آواز نکالتا ہے“۔

یہ کہنے کے بعد شکاری نے منہ سے عجیب و غریب سی چنگھاڑ کی آواز نکالی فوراً ہی شکاری کی بیوی دروازے پر آئی اور پوچھا : ”کیا آپ نے مجھے پکارا ہے“۔

ایک بھکاری نے دوسرے بھکاری کو سڑک پر کھڑے دیکھ کر کہا : ”تم تو کل پل پر کھڑے ہوئے تھے آج یہاں کیسے؟“ دوسرے بھکاری نے کہا : ”میں نے بیٹے کی شادی کی خوشی میں وہ جگہ اسے تحفہ دے دی ہے“۔

ایک کنجوس آدمی کے لڑکے کی شادی تھی۔ وہ بینڈ باجے والوں کے پاس گیا اور پوچھا : ”کتنے پیسے لیتے ہیں؟“۔ انہوں نے بتایا : ”بہت زیادہ صاف ستھری وردی میں جائیں تو پانچ سو روپے لیتے ہیں، میلی وردی میں جائیں تو تین سو روپے اور انتہائی گندی وردی میں جائیں تو دو سو روپے لیتے ہیں“۔ کنجوس آدمی یہ سن کچھ سوچتے ہوئے بولا : ”اچھا تم ایسا کرو کہ سب کو نیکر پہنا کر لے آنا اور سو روپے لے لینا“۔

ایک صحافی جائے واردات پر پہنچا اور تفتیشی افسر سے پوچھا : ”آپ کو اب تک مجرموں کے بارے میں کیا کچھ معلوم ہوا ہے؟“۔ افسر نے جواب دیا : ”جناب! ہمیں سب معلوم ہو گیا ہے، نامعلوم افراد نامعلوم مقام سے آئے اور واردات کر کے نامعلوم مقام کی جانب روانہ ہو گئے“۔

ایک مرتبہ استاد نے بچوں کی شرارتوں سے تنگ آ کر انہیں سیدھے لیٹ کر سائیکل کی طرح ٹانگیں چلانے کی سزا دے دی ایک شرارتی بچہ جب ٹانگیں چلا چلا کر تھک گیا تو اس نے ٹانگیں چلانی بند کر دیں۔ استاد نے وجہ پوچھی تو وہ بڑی معصومیت سے بولا : ”سر! میری چین اتر گئی ہے“۔

Habits عادات و اطوار

Disposition مزاج

wear پہنا

Tired of تنگ

ایک سخت مزاج میجر جنگلی مشق کے دوران میں دریا میں جاگرا۔ ایک سپاہی اس کے پیچھے دریا میں کودا اور بڑی مشکل سے اسے کنارے پر لے آیا میجر نے دریا سے باہر آکر کہا۔

”تم نے اپنی جان جو کھوں میں ڈال کر میری جان بچائی ہے بتاؤ میں تمہارے اس احسان کا بدلہ کیسے اتاروں۔“

سپاہی نے جواب دیا: ”سر! آپ مجھ پر اتنا احسان کیجئے گا کہ کمپنی کے جوانوں میں سے کسی کو نہ بتائیے گا کہ میں نے آپ کو ڈوبنے سے بچا لیا ہے۔“

ایک دوست (دوسرے سے): ”در اصل ہم لوگ جمہوریت پسند ہیں۔ پریشانی سے بچنے کے لیے ہم نے مختلف شعبے آپس میں تقسیم کر رکھے ہیں۔ میری بیوی وزیر خزانہ ہے، والدہ وزیر جنگ ہیں، والد کے پاس امور خارجہ کی وزارت ہے، بہن وزیر اطلاعات ہے جبکہ چھوٹا بھائی وزیر کھیل ہے۔“

پہلا دوست: ”اور تم وزیر اعظم ہو گے۔“

دوسرے دوست نے جواب دیا: ”نہیں میں عوام ہوں۔“

ڈاکٹر نے دانت درد کے مریض کو منہ کھولنے کے لیے کہا

مریض نے اتنا منہ کھول دیا کہ ڈاکٹر کو بے اختیار ہنسی آگئی اس نے نہایت شگفتگی سے مریض کو کہا

”بے شک آپ اتنے تکلف سے منہ نہ کھولیں میں نے معائنہ باہر کھڑے ہو کر ہی کرنا ہے۔“

ایک صاحب کی بیوی نے فون پر کہا: ”غضب ہو گیا، ننھے نے سوئی نگل لی ہے، آپ فوراً گھر آئیے۔“

صاحب نے جواب دیا: ”اس وقت میں دفتر میں مصروف ہوں، میں آدھے گھنٹے بعد آؤں گا۔“

بیوی نے کہا: ”معا ملے کی نزاکت کو سمجھنے کی کوشش کریں، فوراً چلے آئیے۔“

صاحب نے سنجیدگی سے کہا: ”کیا تمہیں سوئی کی فوری ضرورت ہے؟“

خطرہ مول لینا Risk

احسان Obligation

تقسیم کرنا Divide

ہنسی Laugh

ایک خان صاحب امرود بیچ رہے تھے۔ ایک شخص ادھر سے گزرا اور خان صاحب سے پوچھا: ”امرو کیسے کلو ہیں؟“۔
خان صاحب نے کہا: ”میں روپے کلو“۔

اُس شخص نے خان صاحب سے کہا: ”ہمیں سارے امرود تول دو“۔

خان صاحب نے کہا: ”نہیں ہم سارا امرود نہیں دے گا“۔

اُس شخص نے کہا: ”خان صاحب! ہم پیسے دے گا سارا امرود تول دو“۔

خان صاحب غصے سے بولے: ”او خانہ خراب کا بچہ! اگر ہم سارا امرود تم کو دے دے گا تو بیچے گا کیا؟“۔

ایک صاحب کے گھر کچھ مہمان آگئے ایک مہمان نے ان کی بچی سے پوچھا: ”گڑیا! تم گھر میں کیا کام کرتی ہو؟“۔
گڑیا نے کہا: ”میرا کام ابھی شروع نہیں ہوا“۔

مہمان: ”تمہارا کیا کام ہے؟“۔

گڑیا (معصومیت سے بولی): ”مہمانوں کے جانے کے بعد چمچے گننا“۔

ایک دوست نے دوسرے کو فون کیا: ”کچھ دن تک ہمارے ہاں مت آنا۔ ابو کو معلوم ہو گیا ہے کہ ہم نے ان کی کار
چلائی تھی وہ غصے میں پاگل ہوئے جارہے ہیں“۔

دوسرا دوست بولا: ”انہیں کیسے معلوم ہوا؟“۔

دوست نے جواب دیا: ”ہم نے جن جن لوگوں کو ٹکریں ماری تھیں وہ ان میں سے ایک ہیں“۔

ایک سیاسی لیڈر اخبار کے دفتر میں گیا اور ایڈیٹر سے بڑے غصے میں بولا: ”آپ کے اخبار میں میرے متعلق چھپا ہے
کہ میں جھوٹا اور بددیانت ہوں“۔

ایڈیٹر نے انکار میں سر ہلاتے ہوئے کہا: ”جناب! ہم ایسی خبریں نہیں چھاپتے جو لوگوں کو پہلے ہی معلوم ہوں“۔

Weigh تولنا

Mad پاگل

Newspaper اخبار

Dishonest بددیانت

نج نے قیدی کی طرف اشارہ کرتے ہوئے پوچھا : ”اس پر کیا الزام ہے؟“
 وکیل نے بتایا : ”اغواء، جناب عالی!“
 ملزم نے احتجاج کیا : ”یہ جھوٹ ہے، میں تو صرف کوٹ چراتا ہوں۔“
 مخالف وکیل نے اطمینان سے کہا : ”ہو سکتا ہے اس مرتبہ تم کوٹ میں سے آدمی نکالنا بھول گئے ہو؟“

ایک صاحب اپنے بیوی بچوں کے ساتھ ٹرین کے ڈبے میں سوار ہوئے۔ ڈبے میں بہت بھیڑ تھی۔
 ایک ان پڑھ شخص نے پیش کش کی : ”آپ میرے پاس برتھ پر آ جائیں۔“
 ان صاحب نے کہا : ”میرے ساتھ فیملی بھی ہے۔“
 وہ شخص بولا : ”فیملی ادھر میرے اٹیچی کیس پر رکھ دو۔“

کسی اخبار کار کا ایڈیٹر دریا کے کنارے جا رہا تھا کہ اسے آواز سنائی دی : ”بچاؤ، بچاؤ، بچاؤ۔“
 ایڈیٹر نے دیکھا کہ ایک آدمی دریا میں ڈوب رہا ہے اور مدد کے لئے پکار رہا ہے۔
 ایڈیٹر نے اُس آدمی کو دیکھ کر جواب دیا : ”میں تمہاری کوئی مدد نہیں کر سکتا کیونکہ اخبار کی آخری کاپی پریس میں چلی گئی ہے اب تمہاری خبر کل کے اخبار میں ہی آئے گی۔“

کمرہ امتحان میں ایک لڑکے نے دوسرے سے کچھ پوچھا۔ نگران نے جو دونوں کو باتیں کرتے دیکھا تو غصے سے بولا
 ”یہ تم سے کیا پوچھ رہا تھا۔“

لڑکا : ”سر! اس نے پوچھا تھا کہ جاپان کے دارالحکومت کا کیا نام ہے۔“
 نگران : ”اور تم نے اسے کیا بتایا؟“
 لڑکا : ”جناب! میں نے کہا ہے کہ اب تو مجھے ٹوکا ہے دوبار نہ ٹوکیو۔“

Blame الزام

Save بچاؤ

Capital دارالحکومت

Interrupt ٹوکنا

درخت

☆ فضا میں کاربن ڈائی آکسائیڈ کم کرنے کا سب سے کم خرچ نسخہ
شجر کاری ہے

☆ درختوں اور ان کی شاخوں کے درمیان زاویہ بنیادی طور پر
بہت حد تک یکساں ہوتا ہے

☆ درخت کشش ثقل کے خلاف پروان چڑھتے ہیں۔

☆ دنیا میں اگنے والے درختوں کو پانچ بنیادی اقسام میں تقسیم کیا
جاتا ہے

☆ گلہریاں پھل اور بیج زمین میں دبا کر انہیں نکالنا بھول جاتی ہیں
اس طرح لاکھوں درخت اگ آتے ہیں

☆ زمین پر اس وقت 10 درخت کاٹ کر ایک پودا لگایا جا رہا ہے

☆ نیویارک (امریکہ) میں صرف ایک پارک ”سنٹر پارک“ میں
2,26,000 درخت موجود ہیں

☆ دنیا کا سب سے پرانا درخت ”کیلی فورنیا“ امریکہ میں واقع
ہے یہ درخت 4600 سال پرانا ہے

☆ دنیا کے 10 فیصد جنگلات ”کینیڈا“ میں ہیں اور یہ لکڑی برآمد
کرنے والا سب سے بڑا ملک ہے

ایک دوست (دوسرے سے) : ”کل تم نے اپنی بیوی کو
کرسی کیوں ماری تھی؟“۔

دوسرا دوست : ”کیا کرتا صوفہ بھاری تھا؟“۔

تجربات میں ہر وقت مصروف رہنے والے دوسائٹس دان

ایک روز فارغ ہوئے تو آپس میں باتیں کرنے لگے

باتوں کے دوران میں ایک نے دوسرے سے پوچھا

”ذرا یہ تو بتاؤ کہ مجھ پر ہاتھی میں کیا فرق ہے؟“۔

دوسرے سائٹس دان نے معصومیت سے جواب دیا

”مجھ پر ہاتھی کو کاٹ سکتا ہے مگر ہاتھی مجھ کو نہیں“۔

باپ (بیٹے سے) : ”تم نے آئینہ کیوں توڑ دیا ہے؟“۔

بیٹا (غصے سے) : ”ابو“ یہ میری نقل اتار رہا تھا“۔

ایک صاحب پریشانی کے عالم میں کچھ تلاش کر رہے تھے۔

لوگوں نے پوچھا تو انہوں نے بتایا :

”میرا پانچ سو کا نوٹ گم ہو گیا ہے وہ تلاش کر رہا ہوں“۔

پانچ سو روپے کا سن کر چند اور افراد ان کی مدد کو آگئے تھوڑی دیر بعد ایک شخص نے ان صاحب سے پوچھا

”آپ کے نوٹ پر کوئی خاص نشانی ہے؟“۔

وہ صاحب بڑے اطمینان سے بولے : ”جی ہاں! اس نوٹ پر عید مبارک چھپا ہوا ہے“۔

Heavy بھاری

Busy مصروف

Free فارغ

Elephant ہاتھی

کسی مالک مکان نے مکان خالی ہے کا بورڈ لگا رکھا تھا۔ ساتھ ہی یہ بھی لکھا تھا
”یہ مکان صرف ان لوگوں کو دیا جائے گا جن کے بال بچے نہ ہوں۔“

ایک دن ایک بچہ مالک مکان کے پاس آیا اور بولا
”مہربانی فرما کر یہ مکان مجھے کرے پردے دیجئے میرا کوئی بال بچہ نہیں ہے صرف ماں باپ ہیں۔“

استاد صاحب نے اپنے شاگردوں سے کہا : ”تم مجھ سے کوئی سوال کرو اگر میں جواب دینے میں ناکام رہا تو میں تمہیں
دس روپے انعام دوں گا۔“

ایک طالب علم نے کھڑے ہو کر سوال پوچھا : ”جناب! ایک تالاب میں آٹھ بطخیں تیر رہی ہیں درمیان والی بطخ کہتی
ہے کہ میرے پیچھے چار بطخیں ہیں بتائیں کیسے؟“

استاد صاحب نے کچھ دیر بعد سوچنے کے بعد ہار تسلیم کر کے اس لڑکے کو دس روپے انعام دیئے اور پوچھا اب تم بتاؤ کیسے؟
لڑکا بولا : ”جناب! درمیان والی بطخ جھوٹ بول رہی ہے۔“

ایک پاگل (دوسرے سے) : ”یہ جو ہر ماہ نیا چاند نکلتا ہے تو پرانے کہاں جاتے ہیں؟“
دوسرا پاگل : ”پرانے چاند تو زکرتارے بنائے جاتے ہیں۔“

ایک پروفیسر جو کہ تحقیق کے ماہر تھے۔ ایک دن یونیورسٹی سے گھر آئے اور بیگم سے پوچھا : ”آج کیا پکایا ہے۔“

گھر میں کھانے کا سامان نہ ہونے کی وجہ سے بیگم جلی بھنی بیٹھی تھی اُس نے غصے سے کہا : ”خاک پکایا ہے۔“

محقق پروفیسر لفظ ”خاک“ سے کھانے کا تعلق ڈھونڈتے ہوئے بولے

”خاک کو اگر الٹا پڑھو تو کاخ بنتا ہے کاخ فارسی میں محل کو کہتے ہیں، محل کو الٹا پڑھو تو لحم بنتا ہے لحم عربی میں گوشت کو
کہتے ہیں، تو بیگم! بہت خوب یعنی آج آپ نے گوشت پکایا ہے۔“

Pond تالاب

Duck بطخ

Annoyed جلی بھنی

Soil خاک

ماں (نجمہ سے) : ”بیٹی! تم آنکھیں بند کر کے آئینے کے پاس کیا کر رہی ہو؟“
نجمہ (معصومیت سے) : ”امی جان! یہ دیکھ رہی ہوں کہ میں سوتے ہوئے کیسی لگتی ہوں؟“

ایک بچے نے دوسرے سے کہا : ”آج مجھے دو روپے کا سکہ ملا ہے۔“
دوسرے نے کہا : ”وہ تو میرا تھا۔“

پہلا بولا : ”ارے جاؤ! مجھے تو ایک ایک روپے کے دو سکے ملیں ہیں۔“
دوسرے بچے نے جلدی سے کہا : ”تو کیا ہوا میرا سکہ گر کر درمیان سے ٹوٹ گیا ہوگا۔“

ایک دفعہ ایک چور کسی باغ میں گیا اور پھلوں سے اپنے کوٹ کی جیبیں بھرنے لگا اتنے میں مالک وہاں آ نکلا اور چور کو پکڑ کر بولا : ”تم یہ کیا کر رہے ہو؟“

چور نے جواب دیا : ”جناب! میں بے قصور ہوں مجھے تو ایک طوفان نے یہاں پھینک دیا ہے۔“
مالک بولا : ”بگر تم نے پھل کیوں توڑے؟“

چور بولا : ”پھل تو طوفان کی وجہ سے گر گئے۔“

مالک نے پوچھا : ”لیکن یہ پھل تمہاری جیبوں میں کیسے آ گئے؟“

چور نے فوراً کہا : ”جناب! میں خود اس بات پر حیران ہو رہا ہوں۔“

ایک کنجوس مالک نے کسی وقت اپنے ملازم کو خوش ہو کر انعام دینے کا وعدہ کیا مگر بعد میں خیال آیا کہ اس نے غلطی کی ہے
خوا مخواہ اپنا نقصان کیا ہے اس لیے جب ملازم سامنے آتا مالک گردن پھیر لیتا۔

ایک روز ادھر سے ایک اونٹ گزرا مالک نے نوکر سے پوچھا : ”اس کی گردن ٹیڑھی کیوں ہے؟“

ملازم نے جواب دیا : ”جناب! اس نے بھی کسی کو انعام دینے کا وعدہ کیا ہوگا۔“

سکہ Coin

بے قصور Innocent

نقصان کرنا Harm

ٹیڑھی Turned

ڈائریکٹر (نئے امیدوار سے) : ”ہمارے ہاں صفائی پر بہت دھیان دیا جاتا ہے کیا آپ نے آتے وقت پائے دان پر جوتے صاف کیئے تھے؟“

امیدوار : ”جی ہاں جناب!“

ڈائریکٹر : ”ایک اور بات، ہمارے ہاں سچ بولنے پر بھی خاص توجہ دی جاتی ہے ہمارے دفتر میں کوئی پائے دان نہیں ہے۔“

کسی سیٹھ کا کتا مر گیا وہ اس کو بہت پیارا تھا، سب گھر والوں نے افسوس کیا۔

باورچی نے اپنے غم کا اظہار کرتے ہوئے کہا : ”حضور! مجھے بڑا رنج ہوا اب میرا کام بڑھ جائے گا۔“

سیٹھ نے خیران ہو کر پوچھا : ”وہ کیسے؟“

باورچی : ”جناب! وہ میرا آدھا کام کرتا تھا یعنی تمام پلیٹیں وہ صاف کرتا تھا اور کھانا میں پکاتا تھا۔“

مالک مکان نے چوکیدار سے کہا : ”چوکیدار! کل رات میرے گھر میں چوری ہو گئی اور تمہیں کچھ پتا ہی نہیں چلا کیا تم نے رات کھٹ کھٹ کی آواز سنی تھی؟“

چوکیدار نے جواب دیا : ”ہاں جناب! آواز سنی تھی، پھر میں نے پوچھا بھی تھا کہ کون ہے؟ اندر سے آواز آئی ’کوئی نہیں‘ جناب! وہ صرف چور ہی نہیں بلکہ جھوٹا بھی تھا۔“

ایک دن رضوان دیر سے اسکول پہنچا تو ماسٹر صاحب نے دیر سے آنے کی وجہ پوچھی

رضوان نے کہا : ”جناب! مجھے اس لیے دیر ہو گئی کہ میں روزانہ جس راستے سے آتا تھا وہ خراب تھا آج میں دوسری سڑک سے آ رہا تھا کہ راستے میں ایک بورڈ نظر آیا۔“

ماسٹر صاحب (رضوان کو گھورتے ہوئے بات کاٹ کر بولے) : ”بورڈ کا تمہارے دیر سے آنے کا کیا تعلق۔“

رضوان نے کہا : ”وہی بتانے والا ہوں سر! دراصل اس بورڈ پر لکھا تھا، آہستہ چلیں آگے سکول ہے۔“

Truth سچ

Attention توجہ

Footrest پائے دان

Grief غم

ندیم (اکبر سے) : ”یار! تمہیں نزلہ زکام تھا، تم نے اس سلسلے میں کیا کیا؟“۔
اکبر : ”میں اس سلسلے میں کبھی کبھار ایک آدھ بار چھینک لیتا ہوں۔“

ایک بادشاہ نے کسی مشہور شاعر کو اپنا کلام سنایا۔ شاعر نے کہا : ”آپ کا کلام اچھا نہیں ہے۔“
بادشاہ یہ سن کر بہت ناراض ہوا اور حکم دیا : ”شاعر کو قید میں ڈال دیا جائے۔“
شاعر کو چند دنوں بعد رہائی مل گئی کچھ عرصہ بعد بادشاہ نے پھر کچھ لکھا اور شاعر کو سنایا
شاعر پہلے تو خاموش بیٹھا رہا پھر جانے کے لئے اٹھا تو بادشاہ نے پوچھا : ”کہاں جا رہے ہو؟“۔
شاعر نے جواب دیا : ”قید خانے۔“

ایک ڈاکٹر، ایک معمار، ایک وکیل اور ایک سیاستدان اس بات پر بحث کر رہے تھے کہ کس کا پیشہ دنیا کا قدیم ترین پیشہ ہے۔

ڈاکٹر نے کہا : ”طب کا پیشہ دنیا میں سب سے قدیم ہے جب حضرت بی بی حواؑ کو حضرت آدمؑ کی پسلی سے پیدا کیا گیا تھا تو ظاہر ہے کہ یہ کام سرجیکل آپریشن کے بغیر ناممکن تھا۔“
معمار نے کہا : ”درست کہتے ہو، لیکن دنیا میں حضرت آدمؑ سے ملاقات کے وقت حضرت بی بی حواؑ کو رہنے کے لیے مکان کی ضرورت تھی یقیناً مکان کی تعمیر بغیر فن تعمیر کے ہو جانا ناممکن تھی۔“
وکیل نے کہا : ”لیکن تعمیر سے پہلے دنیا شدید قسم کے بحران کا شکار تھی جسے ایک وکیل ہی دور کر سکتا تھا۔“
سیاستدان نے ایک زوردار تہقہ لگایا اور کہا : ”یہ تو سوچو بحران کس نے پیدا کیا تھا؟“۔

استاد (شاگرد سے) : ”بتاؤ سب سے خطرناک چیز کون سی ہے؟“۔

شاگرد : ”جناب! آپ کا دایاں ہاتھ۔“

Cold نزلہ زکام

Sneeze چھینکا

Crisis بحران

Laughter تہقہ

کیوی

- ☆ کیوی نیوزی لینڈ کا قومی پرندہ ہے۔ نیوزی لینڈ کی ڈاک ٹکٹوں اور سکوئ پر کیوی کی تصویر بنی ہوتی ہے
- ☆ رات کی تاریکی پھیلتے ہی وقفے وقفے سے کیوی کی تیز آواز سنائی دیتی ہے اسی آواز کی مناسبت سے اسے کیوی کا نام دیا گیا ہے
- ☆ کیوی نیوزی لینڈ کے علاوہ آسٹریلیا میں بھی پایا جاتا ہے
- ☆ مادہ کیوی اپنے مجموعی وزن کے چوتھائی وزن کا انڈہ دیتی ہے
- ☆ اپنے جسم کی نسبت سے کیوی دنیا بھر کے پرندوں سے بڑا اور وزنی انڈہ دیتی ہے۔ یہ سال میں صرف ایک انڈہ دیتی ہے
- ☆ کیوی پر ہونے کے باوجود اڑ نہیں سکتا۔ کیوی کے پر ریشمی بال کی طرح باریک اور ملائم ہوتے ہیں۔ کیوی کی دم نہیں ہوتی
- ☆ کیوی کی نظر بہت کمزور ہوتی ہے۔ کیوی دن کے وقت ایک فٹ تک اور رات کے وقت تقریباً چھ فٹ تک دیکھ سکتا ہے
- ☆ کیوی کے چونچ اور نتھنے سب سے زیادہ حساس اعضاء ہیں
- ☆ کیوی کا تعلق شتر مرغ کے خاندان سے ہے

کسی ملک کے صدر کو اس کے مشیر نے مشورہ دیتے ہوئے کہا ”جناب والا! آپ بس اپنا فیصلہ سنا دیا کریں فیصلے کے ضمن میں کوئی دلیل نہ دیا کریں۔“

صدر نے پوچھا: ”وہ کیوں؟“

مشیر نے جواب دیا: ”جناب! دراصل بات یہ ہے کہ فیصلہ تو بہر حال آپ کا سب کو ماننا ہی پڑتا ہے لیکن دلیل سن کر لوگ ہنسنے لگتے ہیں۔“

جب سائیکل نئی نئی ایجاد ہوئی تو ایک آدمی نے اپنے بیٹے کو سائیکل لے کر دی۔

اس کا بیٹا سائیکل لے کر باہر نکلا تو لوگوں نے دیکھا وہ سمجھے کہ لڑکے کو کوئی چیز اٹھا کر لے جا رہی ہے اور لڑکا لاتیں مار رہا ہے لیکن وہ چیز چھوڑ نہیں رہی۔

لوگوں نے لاثیمیاں مار مار کر سائیکل توڑ دیا۔

لڑکے کے باپ کو پتا چلا تو غصے میں بھرا ہوا آیا اور لوگوں سے پوچھا: ”سائیکل کو کیوں توڑا ہے؟“

لوگوں نے جواب دیا: ”چودھری صاحب! اللہ کا شکر ہے کہ آپ کے بیٹے کی جان بچ گئی یہ ایک عجیب سی چیز تھی۔ جو تمہارے بیٹے کو اٹھا کر لے جا رہی تھی۔ ہم نہ ہوتے تو پتا نہیں یہ اسے کہاں لے جاتی۔“

شوہر (غصے سے): ”بیگم! آخر کب تک تم میرے بلیڈ سے بچوں کی پنسلیں تراشتی رہو گی؟“

بیگم: ”جب تک آپ میری لپ سنک سے بچوں کی کاپیاں چیک کرتے رہیں گے۔“

مشورہ Advice

فیصلہ Decision

مانا Agree

ایجاد کرنا Invent

ایک صاحب کو ان کی کسی نیکی کے صلے میں جنت میں داخل کر دیا گیا۔ اچانک ایک دن وہ دیوار پھاند کر دوزخ کی طرف کودنے لگے تو پہرے داروں نے انھیں پکڑ لیا اور پوچھا: ”حضرت! یہ آپ کیا کر رہے ہیں؟ لوگ تو جنت میں داخل ہونے کی آرزو کرتے ہیں اور آپ ہیں کہ جنت سے دوزخ میں چھلانگ لگا رہے ہیں“
ان صاحب نے جواب دیا: ”تم نہیں سمجھ سکتے، مجھے ابھی ابھی پتہ چلا ہے کہ میری بیوی فوت ہو گئی ہے اور لوگ دعا کر رہے ہیں کہ اللہ اسے جنت نصیب کرے۔“

ایک باغ کے دروازے پر لکھا تھا ”باغ کے اندر جانا منع ہے۔“
ایک صاحب اندر چلے گئے تو چوکیدار نے انہیں پکڑ لیا۔ ان صاحب نے دس روپے نکال کر چوکیدار کو دیے
چوکیدار نے انہیں چھوڑ دیا اور پوچھا: ”جناب! آپ دوبارہ کب آئیں گے؟“

ایک شخص نے رات کو بارہ بجے ڈاکٹر کے گھر فون کیا ”ڈاکٹر صاحب! ایک کتے نے مجھے کاٹ لیا ہے۔“
ڈاکٹر صاحب غصے سے بولے: ”آپ کو معلوم ہے کہ میرے کلینک کا وقت صبح 6 بجے سے رات 9 بجے تک ہے۔“
وہ شخص کراہتے ہوئے بولا: ”جناب! مجھے تو معلوم ہے مگر کتے کو معلوم نہیں تھا۔“

کھلونوں کی دکان پر ایک جیسے دو ہرن رکھے تھے۔ ان ہرنوں پر ان کی قیمتیں تحریر تھیں۔ ایک ہرن کی قیمت پانچ سو روپے جبکہ دوسرے کی قیمت آٹھ سو روپے تھی۔
ایک گاہک نے دونوں کو اچھی طرح دیکھا دونوں ہرن بالکل ایک جیسے تھے اس نے قیمت کا فرق دیکھتے ہوئے کم قیمت والا ہرن خرید لیا۔

جب گاہک دکان سے چلا گیا تو سیلز مین نے اپنے ساتھی سے کہا
”دیکھا! ہماری سامان بیچنے کی یہ ترکیب کبھی ناکام نہیں ہوئی۔“

Wish آرزو کرنا

Jump چھلانگ لگانا

Know معلوم کرنا

Trick دینا

ایک خاتون کی یادداشت بہت کمزور تھی۔ اس نے ایک شخص کی خدمات حاصل کیں جو یادداشت بڑھانے کی تربیت دیا کرتا تھا۔ پہلا سبق دینے کے بعد ماہر گھر سے باہر نکلا ہی تھا کہ چند لمحوں بعد دروازے پر دستک ہوئی۔ خادمہ نے دروازہ کھولا، اپنی مالکن سے کہا: ”دروازے پر ماہر یادداشت صاحب کھڑے ہیں، وہ اپنی چھتری یہاں بھول گئے ہیں۔“

ایک کانٹیل چھٹی پر گھر آیا تو رات کو گھر میں چور گھس آئے۔ اُس کی بیوی نے کہا: ”جلدی اٹھیے، چور آگئے ہیں۔“ کانٹیل بولا: ”میں چھٹی پر ہوں کسی دوسرے کانٹیل کو بلا لاؤ۔“

ایک لڑکے نے نویں کلاس میں سائنس کے مضامین رکھ لیے۔ اس کے والد نے کہا ”بیٹا! تم پڑھائی میں کمزور ہو اس لیے ان مضامین میں تمہارا دماغ نہیں چل سکتا۔“ لڑکے نے جواب دیا: ”میں اللہ سے دعا کروں گا کہ میرا دماغ چلا دے۔“ ایک دن کلاس روم میں استاد نے اس لڑکے سے کوئی سوال پوچھا تو لڑکے نے غلط جواب دیا استاد صاحب غصے سے بولے: ”تمہارا تو دماغ چل گیا ہے۔“ لڑکے نے کہا: ”جناب اللہ تعالیٰ کا شکر ہے، میں کئی دنوں سے اس کے چلنے کا انتظار کر رہا تھا۔“

کاروبار کے سلسلے میں ایک کنجوس شخص مصر گیا۔ اس نے سوچا کہ دریائے نیل کے اس حصے کی بھی زیارت کی جائے جہاں سے حضرت موسیٰ علیہ السلام اپنے ساتھیوں سمیت گزرے تھے۔ جب وہ اس جگہ پہنچا تو کشتی بان نے اس حصے کی زیارت کرانے کے پانچ پاؤنڈ مانگے کنجوس نے انکار میں سر ہلایا اور ہوٹل میں واپس آ گیا۔ پھر ایک بیرے سے بڑبڑاتے ہوئے بولا ”مجھے تو آج ہی معلوم ہوا ہے کہ حضرت موسیٰ علیہ السلام نے دریائے نیل پار کرنے کے لئے کشتی کی مدد کیوں نہیں لی تھی۔“

آصف (امی سے) : ”امی! آپ ہمیں روزانہ سکول کیوں بھیجتی ہیں؟“۔

امی : ”بیٹے! اس لیے کہ تم افسر بن جاؤ“۔

آصف : ”مگر امی! ماسٹر صاحب تو ہمیں روزمرہ بناتے ہیں“۔

کمپنی کے ڈائریکٹر نے نئے ملازم کو بلایا اور غصے کے عالم میں کہا : ”تم نے پہلے ہی دن جھگڑے شروع کر دیے ہیں تم نے منیجر کو کاہل اور نکما کہا اور رشوت خور بھی کہا“۔

ملازم نے جواب دیا : ”جی سر!“۔

ڈائریکٹر : ”تم نے انہیں کام چور اور سفارشی بھی کہا“۔

ملازم بولا : ”نہیں سر! میں یہ کہنا بھول گیا تھا“۔

ایک باپ اپنے بیٹے کو شرمندہ کر رہا تھا : ”تمہیں اپنے آپ پر شرم آنی چاہیے! دیکھو تمہارے بھائی نے کتنے انعامات حاصل کئے ہیں لیکن تم نے ایک سرٹیفکیٹ بھی نہیں لیا ہے“۔

وقاص نے جواب دیا : ”ابو! مجھے ایک سرٹیفکیٹ تو ملا ہے“۔

باپ نے پوچھا : ”کیسا سرٹیفکیٹ.....؟“۔

وقاص نے معصومیت سے جواب دیا : ”میری پیدائش کا سرٹیفکیٹ“۔

ڈاکٹر ایک پاگل کا ذہنی توازن جانچنے کے لیے ایک روپے کا چمکتا ہوا سکہ اور ایک میلا کچھلا دس روپے کا نوٹ اس کے سامنے پھینکتا تھا، پاگل ہمیشہ چمکتا ہوا سکہ اٹھا لیتا۔

ایک دن پاگل کے دوست نے پاگل سے پوچھا : ”تم ہر بار چمکتا ہوا سکہ ہی کیوں اٹھاتے ہو؟“۔

پاگل نے جواب دیا : ”اگر میں نے دس روپے کا نوٹ اٹھا لیا تو ڈاکٹر میرے ساتھ کھیلنا بند کر دے گا“۔

کامل نکما Lazy

کام چور Shirker

بھائی Brother

میلا کچھلا Dirty

آدمی (تھانے دار سے) : ”جناب! چار دن پہلے میری موٹر سائیکل چوری ہو گئی تھی۔“
 تھانے دار : ”چوری کو چار دن ہو گئے اور تم آج رپورٹ درج کروا رہے ہو پہلے کیوں نہیں آئے؟“
 آدمی : ”جناب! میں نے سوچا پہلے چور اس کی مرمت کروالے پھر رپورٹ درج کراؤں گا۔“

ایک دن ملا نصیر الدین گھوڑے پر سوار کہیں جا رہے تھے۔ اچانک گھوڑے کو ٹھوکر لگی تو وہ بدک گیا اور سر پٹ دوڑنے لگا
 راستے میں ملا کو واقف کار ملا تو اس نے ملا سے پوچھا : ”ملا صاحب! کہاں جا رہے ہیں؟“
 ملا نے جواب دیا : ”مجھ سے نہیں بلکہ یہ سوال میرے گھوڑے سے پوچھو۔“

ایک صاحب مکان کے سامنے بیٹھے اخبار پڑھ رہے تھے کہ ایک بھکاری نے سوال کیا
 ان صاحب نے ادھر ادھر دیکھا اور کہنے لگے ”پھر کسی وقت آنا گھر میں کوئی آدمی نہیں ہے۔“
 بھکاری عاجزی سے بولا : ”جناب! تھوڑی دیر کے لئے آپ ہی آدمی بن جائیں۔“

ایک شہری آدمی ایک دیہاتی عورت سے شادی کر کے اسے اپنے گھر لے آیا
 دوسرے دن اُس نے دفتر سے گھر فون کیا : ”ہیلو بیگم۔“
 دوسری طرف سے خاموشی پا کر اس نے پھر پوچھا : ”کیا ہوا بیگم! ہیلو ہیلو۔“
 بیوی نے جواب دیا : ”ہل تو رہی ہوں اور کیسے ہلوں۔“

ایک طالب علم نے اپنے دوست سے کہا : ”بھئی! تم ذرا میری مدد کرو اور یہ بتاؤ کہ میں اپنے ابو کو کیسے اطلاع دوں کہ
 میں تیسری بار بھی امتحان میں فیل ہو گیا ہوں۔“
 دوست نے جواب دیا : ”یہ تو بہت آسان سی بات ہے انہیں بتا دو کہ نتیجہ نکل آیا ہے اور کوئی نئی بات نہیں ہوئی۔“

مرمت Repair


سر پٹ Gallop

ادھر ادھر Around

اطلاع دینا Inform

ذہانت آزمائیے

پیارے بچو! کیا آپ دس نقطوں کو پانچ قطاروں
میں اس طرح ترتیب دے سکتے ہیں کہ ہر قطار
میں چار نقطے آئیں



ایک خوش پوش نوجوان بس میں سوار ہوا بس میں بہت رش تھا۔
اسے بھی دوسرے لوگوں کی طرح کھڑے ہونا پڑا چند منٹ بعد کنڈیکٹر نے
کراہیہ مانگا تو وہ جیب میں ہاتھ ڈال کر چلایا: ”اف میں لٹ گیا، کسی جیب
تراش نے میری جیب سے پرس نکال لیا ہے اور اس کی جگہ پھٹا ہوا رومال
رکھ دیا ہے عین اس وقت ساتھ کھڑا ہوا مسافر چونک پڑا اور بولا۔
”بھائی صاحب! آپ شور کیوں مچا رہے ہیں۔ آپ کا ہاتھ غلطی سے میری
جیب میں چلا گیا ہے۔“

ایک ڈبل ڈیکر بس اسٹاپ پر رکی ایک شخص نیچے کی منزل پر سوار ہوا تو ڈرائیور نے اسے کہا ”جناب! نیچے جگہ نہیں ہے
آپ اوپر کی منزل پر تشریف لے جائیں۔“

وہ آدمی اوپر چلا گیا لیکن تھوڑی دیر بعد نیچے آکر بڑے غصے کے ساتھ ڈرائیور سے بولا: ”تم مجھے مروانا چاہتے ہو؟ اوپر
تو کوئی ڈرائیور ہی نہیں ہے۔“

دوڑ کے مقابلے میں ایک آدمی سب سے پیچھے لنگڑاتا ہوا جا رہا تھا کہ اچانک اس نے اتنا تیزی سے دوڑنا شروع کر دیا کہ
وہ دوڑ میں پہلے نمبر پر آ گیا۔

اخباری رپورٹروں نے اس سے پوچھا ”آپ نے یہ دوڑ کس طرح جیت لی؟“
اس نے جواب دیا: ”یہ تو میں بعد میں بتاؤں گا پہلے یہ بتاؤ کہ میرے پیچھے کتنا کس نے لگایا تھا۔“

کسی بے وقوف کو راستے میں آئینہ پڑا ہوا ملا اس نے اٹھا کر دیکھا تو اسے اپنی شکل نظر آئی۔ اس نے آئینہ وہیں رکھ دیا۔
اور بولا: ”بھائی صاحب معاف کیجیے گا، مجھے معلوم نہیں تھا کہ یہ آپ کا ہے۔“

Rush رش

Pick pocket جیب تراش

Noise شور

Limp لنگڑاتا

ایک شخص اپنی مرغیوں کو دانہ ڈال رہا تھا۔ وہ ایک مرغی کو لاتا اسے دانہ کھلاتا پھر ڈربے میں بند کر آتا پھر دوسری کو لاتا اسے دانہ کھلانے کے بعد ڈربے میں چھوڑ آتا۔

قریب سے گزرتے ہوئے ایک آدمی نے پوچھا: ”ارے بے وقوف! تم وقت ضائع کیوں کر رہے ہو؟ ایک ہی بار سب کو دانہ ڈال دو۔“

اُس شخص نے بڑی معصومیت سے کہا: ”بھئی وقت کیسے ضائع ہو رہا ہے مرغیوں نے کون سا دفتر جانا ہے۔“

کسی کشتی میں ایک شعبدہ باز سوار تھا۔ وہ راستہ بھر مسافروں کو اپنے کرتب دکھاتا رہا کبھی وہ کسی کی گھڑی کے دو ٹکڑے کر دیتا اور اسے دوبارہ جوڑ دیتا کبھی کسی کی کرسی توڑ کر جوڑ دیتا

اتفاق سے اسی دوران میں کشتی الٹ گئی اور ٹکڑے ٹکڑے ہو گئی شعبدہ باز اور چند دوسرے مسافر ایک تختے پر سوار ہو گئے جب ذرا حواس بحال ہوئے تو ایک مسافر بولا: ”بس بھائی! بہت ہو چکا مذاق، اب کشتی کو پہلی حالت میں لے آؤ۔“

ایک آدمی نے رات کے بارہ بجے فون کر کے پوچھا: ”آپ کہاں سے بول رہے ہیں؟“

دوسری طرف سے غصیلے لہجے میں کہا گیا: ”جہنم سے۔“

پہلے آدمی نے کہا: ”جناب! میں نے یہی معلوم کرنا تھا کہ آپ جیسا بدتمیز کہیں جنت میں نہ چلا گیا ہو۔“

کسی محفل میں ایک لڑکی دوسری لڑکی کو اپنی پرانی سہیلی سلیمی سمجھ بیٹھی۔ اس اس نے دوسری لڑکی سے کہا ”سلیمی! ہائے اللہ! تم کتنی بدل گئی ہو۔ پہلے تم موٹی ہو کر تھی مگر اب دلی ہو چکی ہو، پہلے تمہارے بال سنہری تھے اب سیاہ ہیں، پہلے تمہاری نظر ٹھیک تھی مگر اب عینک لگاتی ہو اور پہلے تم بھدی تھی اب حسین ہو چکی ہو۔“

دوسری لڑکی نے حیرت سے اُس کی طرف دیکھ کر کہا: ”میرا نام سلیمی نہیں مصباح ہے۔“

پہلی لڑکی نے اُس کے رخسار پر ہلکی سی چپٹ لگائی اور کہا: ”شریر کہیں کی تم نے تو اپنا نام تک بدل لیا ہے۔“

Waster ضائع کرتا

Conjurer شعبدہ باز

Fun مذاق

Naughty شریر

پولیو کے قطرے پلانے والا عملہ ایک مکان کے سامنے رکا اور مکان کے دروازے پر دستک دی۔ اندر سے ایک آدمی باہر آیا تو ڈاکٹر نے کہا: ”ہم بچوں کو پولیو کے قطرے پلانے آئے ہیں۔“
اس آدمی نے اپنے بڑے بیٹے کو آواز دی: ”بیٹا! سٹل اور بندوق کو لے آؤ۔“
عملے والوں نے یہ سنتے ہی دوڑ لگا دی وہ آدمی بولا: ”ٹھہرو بھئی! یہ میرے چھوٹے بیٹے اور بیٹی کا نام ہے۔“

کنجوس (اپنے دوست سے): ”میں نے آج ایک بھکاری کی جان بچائی ہے۔“
دوست: ”وہ کیسے؟“

کنجوس: ”میں نے بھکاری سے پوچھا کہ اگر میں تمہیں پچاس روپے دوں تو تم کیا کرو گے اس نے کہا کہ میں خوشی سے مر جاؤں گا میں نے اس کی جان بچانے کے لیے اسے پیسے نہیں دیے۔“

باپ (منے سے): ”تمہاری کلاس کی رپورٹ کیوں خراب ہے؟“
منے نے سنجیدگی سے جواب دیا: ”ابو! دیکھئے ناں، میرے استاد ایم اے ہیں جب کہ میں تیسری کلاس کا طالب علم ہوں ظاہر ہے انھیں تو میں نالائق ہی نظر آؤں گا۔“

ایک عورت ڈاکٹر سے کہنے لگی: ”میرے شوہر رات کو سوتے میں بہت بولتے ہیں۔“
ڈاکٹر نے جواب دیا ”باجی! آپ انھیں جاگتے ہوئے بولنے کا موقع دیا کریں تو پھر وہ رات کو نہیں بولیں گے۔“

ایک بچہ (دوسرے سے): ”میری امی جب مجھے صبح اٹھاتی ہیں تو کہتی ہیں کہ دوپہر ہو گئی ہے اور تم ابھی تک سو رہے ہو جلدی اٹھو“
دوسرا بچہ: ”تو پھر؟“

پہلا: ”لیکن جب میں دوپہر کا کھانا مانگتا ہوں تو امی کہتی ہے آج تمہیں صبح ہی بھوک لگ گئی ہے۔“

دوپہر کا کھانا Lunch شوہر Husband بچا Save قطرے Drops

قرآن پاک

- ☆ مدینہ منورہ میں سب سے پہلے نازل ہونے والی سورۃ "الرحمن" ہے
- ☆ سورۃ "الاسرا" میں معراج شریف کا ذکر ہے
- ☆ سورۃ "طلہ" سن کر حضرت عمر رضی اللہ عنہ ایمان آئے تھے
- ☆ مکمل طور پر نازل ہونے والی پہلی سورۃ "فاتحہ" ہے
- ☆ قرآن پاک کی دوسو تیس "الفلق" اور "الناس" ایک ساتھ اکٹھی نازل ہوئی ہیں
- ☆ سورۃ "نمل" میں "بسم اللہ الرحمن الرحیم" 2 مرتبہ آئی ہے
- ☆ سورۃ "توبہ" کی ابتدا "بسم اللہ الرحمن الرحیم" سے نہیں کی گئی
- ☆ سب سے بڑی سورۃ "البقرہ" ہے اس کی 286 آیات ہیں
- ☆ سب سے چھوٹی سورۃ "کوثر" ہے اس کی 3 آیات ہیں
- ☆ سب سے پہلے نازل ہونے والی سورۃ "العلق" ہے
- ☆ سب سے آخر میں نازل ہونے والی سورۃ "توبہ" ہے
- ☆ قرآن پاک میں "سورۃ اخلاص" واحد سورۃ ہے جس میں حرف "ز" استعمال نہیں ہوا

بس میں سوار لڑکے نے ایک صاحب سے کہا

"ایک سگریٹ تو عنایت کیجئے۔"

صاحب : "تمہیں اتنی چھوٹی عمر میں سگریٹ نہیں پینی چاہیے

یہ بہت بری عادت ہے یہ عادت چھوڑ دو۔"

لڑکا : "جناب! میں اس عادت کو ترک کر چکا ہوں مگر ابھی

پہلے مرحلے میں ہوں۔"

صاحب : "پہلے مرحلے سے کیا مراد ہے۔"

لڑکا : "میں نے ابھی سگریٹ خریدنے بند کیے ہیں۔"

استاد (شاگرد سے) : "بتاؤ مغل بادشاہ شاہ جہاں کے کتنے

بیٹے تھے؟"

شاگرد : "جناب! چار۔"

استاد : "شاباش! گن کر بتاؤ۔"

شاگرد : "ایک، دو، تین، چار۔"

کلیم (نعیم سے) : "کل میں نے ایک کوئے کو گھونسلے کے گرد چکر لگاتے دیکھا۔"

نعیم : "اس میں حیرانی کی کیا بات ہے؟"

کلیم : "جب میں نے گھونسلے میں دیکھا تو اس میں سونا تھا۔"

نعیم : "اچھا! لیکن تم اپنے گھر کی چھت کے گرد چکر کیوں لگا رہے تھے؟"

کلیم : "میں نے سوچا کہ شاید چھت سے بھی سونا نکل آئے۔"

گھونسلے Nests مغل Mughal مرحلہ Stage بری Bad

ایک خاتون وزیر پٹرول پمپ کا افتتاح کرنے گئیں۔ افتتاح کے بعد خاتون وزیر نے پٹرول پمپ کے مالک سے کہا ”بہت خوب! بڑی اچھی جگہ کا انتخاب کیا ہے آپ نے، لیکن میں حیران ہوں کہ آپ کو پتہ کیسے چلا زمین کے اس مخصوص ٹکڑے میں تیل موجود ہے؟“۔

ایک صاحب نے سنا تھا کہ روپیہ روپے کو کھینچتا ہے۔ ایک دن اس کا ایک روپیہ کنویں میں گر گیا۔ اس نے ایک روپے اور کنویں میں پھینک دیا تا کہ دوسرے روپے کو کھینچ لے تھوڑی دیر تک وہ انتظار کرتا رہا جب روپیہ نہیں نکلا تو وہ کنویں میں دیکھنے لگا اور وہ کنویں میں گر گیا۔ لوگوں نے اسے باہر نکالا اور گرنے کی وجہ پوچھی تو وہ کہنے لگا ”میں نے سنا تھا کہ روپیہ روپے کو کھینچتا ہے مگر اب مجھے معلوم ہوا کہ روپیہ آدمی کو کھینچتا ہے۔“

بچہ (ڈاکٹر سے) : ”ڈاکٹر صاحب! آپ میرے ٹخنوں کا کچھ علاج کر دیں۔“
ڈاکٹر : ”تمہارے ٹخنوں میں کیا تکلیف ہے؟“
بچہ : ”میرے استاد صاحب کہہ رہے تھے تمہاری عقل ٹخنوں میں ہے۔“

راہ گیر (بھکاری سے) : ”سڑک پر بھیک مانگتے ہوئے تمہیں شرم نہیں آتی۔“
بھکاری : ”کیا بھیک مانگنے کے لیے میں دفتر کھول لوں؟“۔

ایک تقریب میں ایک صاحب کی ملاقات اپنے پسندیدہ سیاست دان سے ہو گئی۔ انہوں نے ازراہ عقیدت کہا ”مجھے آپ سے ملنے کی بڑی تمنا تھی، میں نے آپ کے بارے میں بہت کچھ سُن رکھا ہے، آپ.....“۔
سیاست دان نے ان کی بات کاٹتے ہوئے کہا : ”ضرور سُنا ہوگا مگر آپ اسے ثابت نہیں کر سکتے۔“

Inauguration افتتاح

Particular مخصوص

Well کنویں

Ankles ٹخنوں

ایک دوست (دوسرے سے) : ”کاش میں وقت ہوتا“ لوگ میری بڑی قدر کرتے ہر شخص میرا غلام ہوتا لوگ میرے پیچھے بھاگتے لیکن میں کسی کے ہاتھ نہیں آتا۔“

دوسرا دوست : ”اگر تم وقت ہوتے تو لوگ کھڑکیاں اور دروازے بند کر لیتے۔“

پہلا : ”وہ کیوں؟“

دوسرا : ”لوگ کہتے ہٹ جاؤ بھائی! دیکھو کتنا برا وقت آرہا ہے۔“

ایک دولت مند نے بہت تامل کے بعد ایک بھکاری کو ایک روپیہ دیا اور پوچھا : ”تم اس روپے کا کیا کرو گے؟“۔
فقیر نے طنزیہ لہجے میں جواب دیا : ”ابھی تو حبیب بنک کی ایک شاخ خریدنے کا ارادہ ہے۔ ویسے اگر آپ کوئی مشورہ دیں تو اس پر بھی غور کرنے کے لیے تیار ہوں۔“

ایک بچے نے سکھ نکل لیا اسی کی ماں بڑی پریشان تھی۔ اس اثنا میں ایک صاحب کا ادھر سے گزر ہوا انہیں جب اس بات کا علم ہوا تو انہوں نے جھٹ بچے کو الٹا دیا۔ بچے کے منہ سے سکھ فرش پر آگرا۔
عورت بولی : ”شکریہ، کیا آپ ڈاکٹر ہیں۔“
وہ صاحب متانت سے بولے : ”نہیں، میں انکم ٹیکس آفیسر ہوں۔“

ایک صاحب نے اپنے دوست کو فون کیا : ”ہالو! ہالو! کیا ناصر صاحب ہیں؟“۔
دوسری طرف سے آواز آئی : ”ہاں بول افضل! میں ناصر ہی بول رہا ہوں۔“
ان صاحب کو بڑی حیرت ہوئی اُس نے پوچھا : ”یار ناصر! تو نے مجھے کیسے پہچان لیا؟“۔
ناصر صاحب نے ہنستے جواب دیا : ”یار! وہ ایسے کہ میرے جتنے بھی دوست ہیں، ان میں سے ایک تو ہی ہے جو ’ہیلو‘ کو ’ہالو‘ کہتا ہے۔“

کاش Would that

غلام Slave

طنزیہ Ironically

شاخ Branch

ایک شخص نے کتب فروش سے ایک کتاب کی قیمت پوچھی تو کتب فروش نے بتایا : ”دو سو ایک روپیہ۔“
 اس شخص نے پوچھا : ”ایک روپیہ کس لیے؟“
 کتب فروش نے جواب دیا : ”جناب! آخر ہم نے کتاب کے مصنف کو بھی تو کچھ دینا ہوتا ہے۔“

ایک سکول کی عمارت کو آگ لگ گئی۔ سکول کے سب بچے دور کھڑے ہنس رہے تھے کہ چلو اب سکول تو نہیں آنا پڑے گا
 لیکن ایک بچہ اداس کھڑا تھا۔
 اساتذہ اس کو دیکھ کر حیران ہوئے اور ایک استاد نے بچے سے پوچھا : ”بیٹا! تم کیوں اداس کھڑے ہو؟“
 بچے نے معصومیت سے جواب دیا : ”سر! آپ تو زندہ بچ گئے ہیں۔“

استاد (اردو قواعد پڑھاتے ہوئے) : ”میں ایک نیک لڑکا ہوں یہ کونسا فعل ہے؟“
 شاگرد : ”جناب! فعل ماضی۔“
 استاد (غصے سے) : ”وہ کیسے؟“
 شاگرد : ”کیونکہ آپ کے لڑکپن کا زمانہ گزر چکا ہے۔“

ہفتہ خوش اخلاقی کے دوران میں ایک کلرک کو میز پر سوتے دیکھ کر صاحب نے اسے آرام سے جگایا اور نہایت نرمی سے کہا
 ”بھائی! میں تمہیں ہرگز نہ جگاتا اگر معاملہ ضروری نہ ہوتا۔ بات دراصل یہ ہے کہ تمہیں نوکری سے نکالا جا چکا ہے۔“

ایک اخبار میں اشتہار شائع ہوا ”ایک لکھ پتی خوبصورت نوجوان کی شادی کرنی ہے، ایسی لڑکی کو ترجیح دی جائے گی جو
 ایک ناول ’محبت کا دریا‘ کی ہیروئن سے مشابہ ہوگی۔“
 دو دن کے اندر اندر اس ناول کی ساری جلدیں فروخت ہو گئیں، ”کتاب فروخت کرنے کا یہ ہے تیر بہدف طریقہ

دنیا میں سب سے چھوٹا

☆ رقبے کے لحاظ سے سب سے چھوٹا براعظم ”آسٹریلیا“ ہے

اس کا رقبہ 76 لاکھ 18 ہزار 493 مربع کلومیٹر ہے

☆ آبادی کے لحاظ سے سب سے چھوٹا براعظم ”آسٹریلیا“ ہے

1998ء میں اس کی آبادی 20 کروڑ 96 لاکھ 59 ہزار تھی

☆ رقبے کے لحاظ سے سب سے چھوٹا ملک ”وینی کن سٹی“

(vaticancity) ہے اس کا رقبہ 108 ایکڑ ہے

☆ سب سے چھوٹا جمہوری ملک ”ناؤرو“ مغربی بحر الکاہل

میں ہے

☆ سب سے چھوٹا سمندر ”بحر قلزم“ ہے اس کا رقبہ 1 کروڑ

32 لاکھ 23 ہزار 7 سو مربع کلومیٹر ہے

☆ سب سے چھوٹا دن ”22 دسمبر“ ہے

گاہک نے بیرے سے کہا ”تم اسے چائے کہو گے یا

کافی؟ اس کا ذائقہ بالکل مٹی کے تیل جیسا ہے۔“

بیرے نے بڑے ادب سے جواب دیا

”اگر واقعی اس کا ذائقہ مٹی کے تیل جیسا ہے تو یہ چائے ہے

کیونکہ ہمارے ہاں کافی کا ذائقہ تاریپین کے تیل جیسا ہوتا ہے“

مالکہ (نوکر سے): ”دیکھو صاحب کی نوکری ختم ہو گئی ہے

اس لیے فضول خرچی ختم اب مرغ کی جگہ دال پکا کرے گی“

رات کو مالکہ نے ملازم سے پوچھا: ”کیا پکا ہے؟“

ملازم نے جواب دیا: ”مرغ اور دال“

مالکہ: ”تم نے مرغ کیوں پکایا؟“

ملازم: بیگم صاحبہ! ”مرغ اپنے لیے اور دال آپ کے لیے پکائی ہے کیونکہ نوکری صاحب کی ختم ہوئی ہے میری نہیں“

ٹرین میں سفر کرتے ہوئے ایک صاحب بڑی دیر سے اپنی چھینک روک رہے تھے۔ جب چھینک آنے لگتی تو عجیب و غریب شکل بنا کر اسے روک لیتے۔

ایک مسافر سے ضبط نہ ہو سکا تو اُس نے پوچھ ہی لیا: ”جناب! آخر آپ چھینک کیوں روک رہے ہیں؟“

ان صاحب نے جواب دیا: ”میری بیوی نے کہا تھا جب بھی آپ کو چھینک آئے تو سمجھ لیں میں نے آپ کو یاد کیا ہے

اور آپ کو میرے پاس آ جانا چاہیے۔“

مسافر بولا: ”آپ کی بیوی کہاں ہے؟“

ان صاحب نے جواب دیا: ”قبر میں۔“

Really واقعی

Finish ختم کرنا

Sneeze چھینکنا

Control ضبط کرنا

ایک پروفیسر صاحب دیہات میں رہتے تھے۔ ایک دن وہ اپنے کسی دوست کے گھر رات کے کھانے پر گئے تو اپنے ساتھ لائین بھی لے گئے کہ شاید واپسی پر دیر ہو جائے کھانے سے فارغ ہوئے تو واقعی کافی دیر ہو گئی تھی اور وہ اندھیری رات میں اپنے گھر پہنچے۔

”دوسرے دن ان کے دوست نے اپنے ملازم کے ہاتھ ایک خط بھیجا جس میں لکھا تھا ”پروفیسر صاحب آپ کے جانے کے بعد آپ کی لائین ملی جو میں بھجوا رہا ہوں براہ مہربانی میرے طوطے کا پنجرہ واپس بھجوادیں۔“

استاد صاحب نے کلاس میں ایک لڑکے سے سوال پوچھا مگر لڑکا جواب نہ دے سکا، اُس لڑکے نے دوسرے لڑکے سے پوچھنے کی کوشش کی تو دوسرے لڑکے نے کہا: ”ماسٹر صاحب بڑے نا سمجھ ہیں۔“

ماسٹر صاحب بھی دیکھ رہے تھے انہوں نے چلا کر کہا: ”تم کیوں بتا رہے ہو، کیا اسے نہیں معلوم؟“

ہوٹل پر ایک صاحب بیٹھے اخبار پڑھ رہے تھے۔ ان کے پاس بیٹھے ہوئے ایک شخص نے کہا

”آپ کیا تھوڑی دیر کے لیے اپنی عینک مجھے دے سکتے ہیں؟“

ان صاحب نے عینک اتار کر دے دی وہ شخص عینک لگاتے ہوئے بولا

”اب یہ اخبار بھی آپ کے لیے بیکار ہے یہ بھی مجھے دے دیجئے۔“

گوشت پک رہا تھا بے تکلف مگر بھوک سے بے حال مہمان اس کے کپنے کا انتظار کر رہے تھے آخر ایک مہمان سے بھوک برداشت نہ ہوئی تو دیکھی سے دو چار بوٹیاں نکال کر کھالیں اور کہا: ”نمک کم ہے۔“

اس کی دیکھا دیکھی دوسرا بھی اٹھا اور دو چار بوٹیاں چٹ کر کے بولا: ”مرچ بھی کم ہے۔“

تیسرے نے سوچا میں کیوں پیچھے رہوں وہ بھی کچھ بوٹیاں کھا کر بولا: ”گھی بھی کم ہے۔“

صاحب خانہ سے رہا نہ گیا باقی تمام بوٹیاں کھا کر بولے: ”سب کچھ ہے، مگر گوشت کم ہے۔“

Lantern لائین

Cage پنجرہ

Goof سمجھ

Useless بیکار

ایک روز ملا نصیر الدین نے خواب میں دیکھا کہ وہ سکے گن رہا ہے اور اس کے ہاتھ میں سونے کے نو سکے ہیں۔ پھر سکے دینے والی طاقت نے سکے دینا بند کر دیے تو ملا نے آواز دی ”مجھے دس سکے چاہئیں۔“
آواز اتنی بلند تھی کہ ملا کی آنکھ کھل گئی ساری رقم جاتے دیکھ کر اس نے پھر آنکھیں بند کر لیں اور جلدی سے بولے
”اچھا اچھا! وہی نو واپس کر دو میں نو ہی لے لیتا ہوں۔“

ایک دیہاتی نے ریلوے ٹکٹ گھر میں بیٹھے کلرک سے کہا : ”بابو جی! حسن خان کا ٹکٹ دے دو“
کلرک کتابیں الٹ پلٹ کر دیکھتا رہا پھر اُس نے تھک کر پوچھا : ”حسن خان کہاں ہے؟“
دیہاتی بولا : ”وہ سامنے بیچ پر بیٹھا ہے“

ایک لڑکا روتا ہوا گھر آیا اس کے والد نے رونے کی وجہ پوچھی تو اس نے بتایا : ”ابو! مجھے استاد صاحب نے مارا ہے“
والد : ”بیٹا! تم نے ضرور کوئی غلطی کی ہوگی“
بیٹا : ”نہیں ابو جی! استاد صاحب مجھے بہت ڈانٹ رہے تھے۔ میں نے انہیں کہا کہ جو گرجتے ہیں وہ برے نہیں“

ایک بچہ (اپنے دوست سے) : ”میرے ابو بہت ڈرپوک ہیں“
دوسرا بچہ : ”وہ کس طرح؟“
پہلا بچہ : ”ہم جب بھی سڑک پار کرنے لگتے ہیں تو وہ میرا ہاتھ پکڑ لیتے ہیں“

مالک (مزدور سے) : ”میں نے تمہاری مزدوری تمہارا پسینا خشک ہونے سے پہلے ادا کر دی ہے۔ پھر بھی تم ناخوش نظر آ رہے ہو؟“

مزدور : ”جناب! آپ نے مزدوری اتنی تھوڑی دی ہے کہ مجھے دوبارہ پسینا آ گیا ہے“

پسینا Sweat ڈرپوک Coward ڈانٹنا Scold سکے Coin

ہیڈ ماسٹر صاحب سکول کا دورہ کرتے ہوئے جب ایک کلاس میں پہنچے تو وہاں بڑا شور ہو رہا تھا۔ ایک لڑکا جو کہ اُن میں سب سے بڑا تھا اور بہت زیادہ شور کر رہا تھا۔ ہیڈ ماسٹر صاحب اسے کان سے پکڑ کر آفس لے گئے اور سزا کے طور پر ایک کونے میں کھڑا کر دیا۔ کچھ دیر بعد ایک چھوٹا بچہ ہیڈ ماسٹر صاحب کے پاس آیا اور کہنے لگا ”جناب! بہت دیر ہو گئی ہے۔ ہمارے ماسٹر صاحب کی سزا کب ختم ہوگی۔“

میزبان (مہمان سے تنگ آ کر): ”آپ کو یہاں آئے ہوئے کافی عرصہ ہو گیا ہے آپ کے بیوی بچے یاد کرتے ہوں گے“ مہمان (خوش ہو کر): ”بھئی! خوب یاد دلایا، میں ابھی فون کر کے اپنے بیوی بچوں کو بلا لیتا ہوں۔“

ایک شخص نے اپنی ایک بچی کا نام انیلا شاہدہ رکھا، دوسری بچی کا نام نبیلہ زاہدہ رکھا تیسری بچی پیدا ہوئی تو ایک دوست کے ہاں گیا اور اسے اپنی دونوں بچیوں کے نام بتائے اور پوچھا ”اب تیسری بچی کا کیا نام رکھوں؟“ دوست نے جواب دیا: ”میرے خیال میں ’شملہ معاہدہ‘ سب سے بہتر ہے۔“

ایک گلوکار موسیقی کی محفل میں گانا سنارہا تھا۔ جب وہ گانا ختم کرتا تو حاضرین دوبارہ اسی گانے کی فرمائش کرتے بار بار ایک ہی گانا گانے سے گلوکار تنگ آ کر کہنے لگا: ”آخر اس گانے میں ایسی کوئی بات ہے کہ آپ مجھ سے بار بار اسی گانے کی فرمائش کر رہے ہیں؟“ حاضرین میں سے ایک صاحب نے کہا: ”جب تک آپ گانا صحیح نہیں سنائیں گے ہم آپ کو جانے نہیں دیں گے۔“

استاد صاحب نے شاگردوں سے کہا: ”بے وقوف کے سوالوں کا جواب بڑے سے بڑا عقل مند بھی نہیں دے سکتا۔“ ایک شاگرد بولا: ”بالکل بجا فرمایا آپ نے! اسی وجہ سے میں نے کل آپ کے سوالوں کا جواب نہیں دیا تھا۔“

Pact معاہدہ

Music موسیقی

Tired تگ

Audience حاضرین

دو مصورا اپنے اپنے فن کی تعریف کر رہے تھے۔ ایک خود کو دوسرے سے زیادہ ماہر ثابت کرنے کی کوشش کر رہا تھا۔ پہلا مصور : ”میں نے ایک انگور کا گچھا بنایا جو اس قدر اصلی معلوم ہوتا تھا کہ ایک بلبل آکر اس پر چونچ مارنے لگی۔“ دوسرا مصور : ”بلبل میں نے ہی تو بنائی تھی جو اڑ کر گچھے تک پہنچ گئی تھی۔“

ایک شخص نے بہت خوبصورت دفتر بنوایا اور اسے بہترین فرنیچر سے آراستہ کر کے باہر بڑا سا بورڈ لگوایا جس پر جلی حروف میں لکھا تھا

”خاندانی بھکاری پائے خان اینڈ سنز، اپنی ذکواۃ، صدقات اور خیرات دے کر ثواب دارین حاصل کریں۔“

ایک دن اس کے ایک واقف کار نے اس کی وجہ پوچھی تو اُس نے جواب دیا ایک دفعہ میں بھیک مانگ رہا تھا۔ ایک عورت نے مجھ سے کہایوں سڑک پر سرعام بھیک مانگتے ہوئے تمہیں شرم نہیں آتی..... اور واقعی مجھے اس دن بہت شرم آئی اور اب میں نے اپنا بھیک آفس بنالیا ہے۔“

ماں (منے سے) : ہائے بیٹا! تم کچھڑ میں سارے کپڑے خراب کر آئے ہو؟۔
منا بولا: امی جان! میں کیا کرتا، گرتے وقت مجھے کپڑے اتارنے کی فرصت ہی نہ ملی تھی۔

واپڈا کے ایک الیکٹریشن کو بجلی کے تار درست کرتے ہوئے بجلی کا زبردست جھٹکا لگا۔ اسے علاج کے لیے ہسپتال میں داخل ہونا پڑا۔ انچارج الیکٹریشن اُس کی تیمارداری کے لیے ہسپتال آیا۔ جھٹکے کا واقعہ سن کر وہ اس پر سخت خفا ہو کر بولا ”ارے بے وقوف! تم نے بجلی کا سوچ بند نہیں کیا تھا؟“

الیکٹریشن اطمینان سے بولا : ”جناب! میں نے آپ کو ایک بار دیکھا تھا کہ آپ نے وہی تار پکڑا ہوا تھا جس سے مجھے جھٹکا لگا تھا اور آپ صرف ایک ٹانگ پر کھڑے تھے مگر آپ کو کچھ نہیں ہوا تھا۔“
انچارج مسکرا کر بولا : ”پگلے! میں جس ٹانگ پر کھڑا تھا وہ تو لکڑی کی ہے۔“

ثواب Reward چونچ Beak بلبل Nightingale انگور Grapes

پاکستان کے پہلے

- ☆ پاکستان کے پہلے گورنر جنرل قائد اعظم محمد علی جناح تھے
- ☆ پاکستان کے پہلے وزیر اعظم لیاقت علی خان تھے
- ☆ پاکستان کے پہلے صدر اسکندر مرزا تھے
- ☆ پاکستان کے پہلے مسلمان کمانڈر انچیف جنرل محمد ایوب خان تھے
- ☆ پاکستان کے پہلے نوبل انعام یافتہ سائنسدان ڈاکٹر عبدالسلام ہیں
- ☆ پاکستان کی پہلی انجینئر خاتون آصفہ علیم تھیں
- ☆ پاکستان میں شامل ہونے والی سب سے پہلی ریاست بہاولپور ہے
- ☆ قیام پاکستان کے بعد سب سے پہلے سندھ یونیورسٹی 1948ء میں قائم کی گئی
- ☆ پاکستان کا سب سے پہلا ریڈیو اسٹیشن لاہور ہے یہ 1935ء سے قائم ہے
- ☆ پاکستان کا پہلا ٹی وی اسٹیشن لاہور میں نومبر 1964ء میں قائم ہوا
- ☆ پاکستان کا پہلا سکے 3 جنوری 1948ء کو جاری ہوا
- ☆ پاکستان کا پہلا ڈاک ٹکٹ 9 جولائی 1948ء کو جاری ہوا

استاد (شاگرد سے) : ”موسلا دھار کا جملہ بناؤ۔“

شاگرد : ”جناب! مجھے موسلا دھار کا مطلب نہیں آتا“

استاد : ”موسلا دھار کا مطلب ہوتا ہے بہت سخت یا

زور سے، اب جملہ بناؤ۔“

شاگرد : ”کل میں موسلا دھار دوڑا۔“

بیٹے نے باپ سے پوچھا ”ابو! ماں کی تو ممتا ہوتی ہے

لیکن باپ کا کیا ہوتا ہے؟“

ابو بیگم کی باتوں سے تنگ آئے بیٹھے تھے کہنے لگے

”بیٹے! باپ کی پمپنا ہوتی ہے جسے بیچارا چاہنے کے

باوجود کسی کو نہیں بتا سکتا۔“

ایک شاعر نے کسی امیر کی شان میں قصیدہ لکھا امیر نے

اسے کوئی انعام نہ دیا دوسرے روز شاعر ’ہجو‘ لکھ کر لے آیا

لیکن امیر نے اسے پھر بھی انعام نہ دیا تیسرے روز شاعر امیر کے دروازے پر دھرنادے کر بیٹھ گیا

امیر نے پوچھا : ”اب تجھے کس بات کی توقع ہے؟“

شاعر نے جواب دیا : ”صرف اس بات کی کہ آپ مریں اور میں آپ کا مرثیہ لکھوں۔“

نج (ملزم سے) : شاید میں نے تمہیں پہلے بھی کہیں دیکھا ہے

ملزم : جناب! بہت سے لوگوں نے مجھ سے قرض لے رکھا ہے اور ان میں سے اکثر لوگ مجھے نہیں پہچان پاتے۔

مما Motherhood

قصیدہ Long poem

مرثیہ Eulogy

استاد نے شاگردوں سے پوچھا : آج تم میں سے کسی نے کوئی نیک کام کیا ہے؟
ایک شاگرد : جناب! آج جب میں بس میں سکول آرہا تھا تو راستے میں ایک عورت سوار ہوئی جب وہ ٹکٹ لینے لگی تو اسے پتا چلا کہ اس کا پرس نہیں گر گیا ہے۔

استاد (بات کاٹ کر) : تو تم نے اسے یقیناً اپنی جیب سے ٹکٹ کے پیسے دے دیئے ہوں گے۔
شاگرد : نہیں جناب! میں نے اسے پیدل چلنے کا مشورہ دیا تھا۔

ایک صاحب نے ڈاکٹر سے پوچھا : ”مجھ مارنے کا آسان طریقہ بتائیے؟“
ڈاکٹر : ”پہلے مجھ کو پکڑیں اور پھر اس کو گدگدی کریں جب وہ منہ کھولے تو اس کے منہ میں یہ دوائی ڈال دیں۔“

ایک کنجوس باپ اپنے بیٹے کی فضول خرچی سے تنگ تھا آخر ایک دن اس نے اپنے بیٹے سے کہا
”آئندہ میں تمہیں خرچ کرنے کے لیے ایک روپیہ بھی نہیں دوں گا، آج سے تم میرے لئے مر گئے ہو۔“
بیٹے نے سعادت مندی سے جواب دیا ”ٹھیک ہے ابا جان! لیکن کفن دفن کے لئے تو کچھ روپے دے دیں۔“

ایک غائب دماغ مقرر ایک سکول کی تقریب میں مدعو تھے۔ جب انہیں تقریر کرنے کی دعوت دی گئی تو انہوں نے اپنی تقریر اس طرح کی

”بچو! آپ گلاب کے پھول ہیں۔ پھول دو قسم کے ہوتے ہیں۔ ایک کالر میں لگاتے ہیں اور ایک کا گلقد بناتے ہیں۔ گلقد کا رنگ سبز ہوتا ہے۔ رنگ جرمی کا بنا ہوتا ہے۔ جرمی میں ہٹلر پیدا ہوا۔ ہٹلر نے کئی ملکوں کی سیر کی۔ چالیس کلو گرام کا ایک من ہوتا ہے۔ من دل بھی ہوتا ہے۔ دل مندر بھی ہے۔ مندر سری لنکا میں بہت ہوتے ہیں۔ سری لنکا کے لوگ وفادار ہوتے ہیں۔ وفادار گھوڑا بھی ہوتا ہے۔ گھوڑا کتے سے تیز دوڑتا ہے۔ کتے کی دم ٹیڑھی ہوتی ہے۔ ٹیڑھی تو لکڑی بھی ہوتی ہے اور اب تم دم سیدھی کرو میں چلتا ہوں۔“

لکڑی Cucumber سعادت مندی Obedience فضول خرچی Extravagance

ایک دوست (دوسرے سے) : ”بحری جہاز کے سفر کے دوران میں تین آدمی سمندر میں گر پڑے مگر ان میں سے صرف ایک کے بال گیلے ہوئے۔“
 دوسرا دوست (حیران ہو کر) : ”یہ کیسے ممکن ہے؟“
 پہلا : ”اس لیے کہ باقی دو آدمی گنجنے تھے۔“

ایک آدمی مولوی صاحب کے پاس گیا اور کہا : ”مولوی صاحب! مجھے کوئی ایسی ترکیب بتائیں کہ میں کھاؤں پیوں بھی اور میرا روزہ بھی نہ ٹوٹے۔“
 مولوی صاحب فوراً بولے : ”جائیے! کسی ہٹے کٹے آدمی سے مار کھائیے اور غصہ پیچھے روزہ بالکل نہیں ٹوٹے گا۔“

مینٹل ہسپتال میں لائٹ بند ہو گئی، وارڈ میں اندھیرا ہوا تو نرس نے موم بتی جلا دی
 ایک مریض ایک نے خوش سے کہا: ”سر! پنکھا تو چلا دیں گرمی لگ رہی ہے۔“
 نرس نے جواب دیا : ”پنکھا نہیں چل سکتا۔“
 مریض نے پوچھا ”کیوں؟“
 نرس نے جواب دیا : ”اگر میں نے پنکھا چلا دیا تو موم بتی بجھ جائے گی۔“

سیاح (گائیڈ سے) : ”کیا یہ صحت افزا مقام ہے؟“
 گائیڈ : ”جی ہاں جناب! بہت اچھا ہے جب میں یہاں آیا تھا تو ایک لفظ بھی نہ بول سکتا تھا، میرے سر پر ایک بال بھی نہ تھا۔ میں ایک قدم بھی نہ اٹھا سکتا تھا اور لوگ مجھے اٹھا کر بستر پر ڈالتے تھے۔“
 سیاح (حیران ہو کر) : ”واقعی! مگر اب تو تم بڑے صحت مند نظر آ رہے ہو تم یہاں کتنا عرصہ رہے ہو۔“
 گائیڈ : ”جناب! میں تو پیدا ہی یہاں ہوا تھا۔“

ایک استاد صاحب بچوں سے کلاس میں کہہ رہے تھے : ”ہر بچے کا فرض ہے کہ وہ ہفتے میں کم از کم ایک شخص کو ضرور خوش کرے، خرم! بتاؤ اس ہفتے تم نے کسی کو خوش کیا ہے؟“۔

خرم : ”جی ہاں جناب! میں اتوار کی صبح اپنی نانی کے گھر گیا تھا۔ شام کو گھر آنے لگا تو نانی نے کہا، شکر ہے شام ہو گئی تم اندازہ نہیں لگا سکتے کہ مجھے تمہارے جانے کی کتنی خوشی ہو رہی ہے۔“

ایک بہرا اپنے دوست سے ملنے گیا تو دوست کا کتا اسے دیکھ کر بھونکنے لگا مگر اس کے باوجود بہرا دوست کے گھر میں داخل ہو گیا اور دوست سے کہنے لگا: ”اپنے کتے کا خیال رکھا کرو، میرا خیال ہے وہ رات کو سو نہیں سکا۔“

دوست نے پوچھا : ”مگر تمہیں یہ کیسے معلوم ہوا؟“۔

بہرے نے کہا : ”وہ مجھے دیکھ کر جمائیاں لے رہا تھا۔“

ایک قصبے کے قریب ہی ایک سرکاری باغ کے چاروں طرف خاردار تاروں کا جال بچھایا گیا تھا اور اس میں برقی رو دوڑا دی گئی تھی۔ اس تار کے ساتھ ایک بورڈ بھی لگایا گیا جس پر لکھا تھا۔

”خطرہ 440 ولٹ جو کوئی اس کو چھوئے گا فوراً فوت ہو جائے گا۔“

اس تحریر کے نیچے یہ الفاظ بھی لکھے تھے ”خلاف ورزی کرنے والوں کو ایک ہفتہ قید کی سزا دی جائے گی۔“

ایک صاحب نے کرائے پر نیا مکان حاصل کیا۔ کچھ دنوں بعد ایک شخص ان کے پاس آیا اور کہنے لگا

”نئے پڑوسی کی حیثیت سے آپ سے مل کر بہت خوشی ہوئی براہ مہربانی لیکن آپ ذرا خراٹے آہستہ لیا کریں، میری آنکھ کھل جاتی ہے۔“

کرائے دار نے اس شخص سے پوچھا : ”آپ کی تعریف۔“

اس شخص نے جواب دیا : ”جناب! میں اس محلے کا چوکیدار ہوں۔“

Deaf بہرا

Bark بھونکنا

Yawn جمائیاں

Neighbour پڑوسی

ایک آدمی ہر وقت سوچتا ہی رہتا تھا۔ اس کی بیوی کہنے لگی : ”تم سوچنے کے لیے کوئی ملازم رکھ لو۔“
 لہذا اس آدمی نے اس کام کے لیے ایک ملازم رکھ لیا۔ ملازم نے اُس سے پوچھا : ”مجھے کیا کام کرنا ہے؟“۔
 وہ آدمی بولا : ”تمہیں سوچنا ہے۔“
 ملازم : ”میری تنخواہ کیا ہوگی؟“۔
 آدمی : ”پانچ ہزار روپے۔“
 ملازم : ”آپ کی تنخواہ کتنی ہے؟“۔
 اس آدمی نے کہا : ”چار ہزار روپے۔“
 ملازم نے کہا : ”تو آپ کی تنخواہ چار ہزار روپے ہے۔ آپ مجھے پانچ ہزار روپے تنخواہ کیسے دیں گے؟“۔
 اس آدمی نے کہا : ”یہی تو تمہیں سوچنا ہے۔“

ایک دوست نے دوسرے سے پوچھا : ”یار! کوئی ایسا طریقہ بتاؤ کہ لوگ مجھے ہمیشہ یاد رکھیں؟“۔
 دوسرے دوست نے جواب دیا : ”لوگوں سے قرض لے لو پھر ہمیشہ تو تمہیں یاد رکھیں گے۔“

ایک صاحب تیزی سے سڑک پر جا رہے تھے کہ ایک لڑکی کو دیکھ کر رک گئے اور بولے
 ”معاف کیجئے گا میں نے آپ کو پہلے بھی کہیں دیکھا ہے۔“
 لڑکی نے جواب دیا ”ضرور دیکھا ہوگا، میں پاگل خانے کی نرس ہوں۔“

بس میں سفر کے دوران میں ایک لڑکے کا ہاتھ ایک آدمی کی جیب سے نکل گیا۔
 وہ آدمی غصے سے بولا : ”تم کیا کر رہے ہو؟“۔
 لڑکا (معصومیت سے) : ”جی میں گورنمنٹ اسکول سے میٹرک کر رہا ہوں۔“

سوچنا Think

تنخواہ Salary

ہمیشہ Always

سفر Journey

میجر محمد اکرم شہید (نشان حیدر)

☆ میجر محمد اکرم 4 اپریل 1938ء کو گجرات کے مشہور قصبے ”ڈنگہ“ میں پیدا ہوئے

☆ آپ 1951ء میں ایک سپاہی کی حیثیت سے پاک فوج میں بھرتی ہوئے

☆ آپ نے 13 اکتوبر 1963ء کو فوج میں کمیشن حاصل کیا

☆ آپ نے 1965ء کی جنگ بھی لڑی اور غازی رہے

☆ آپ نے 1966ء میں جنرل اے اے کے نیازی سے ہاکی چیمپئن شپ کی ٹرافی بھی حاصل کی

☆ آپ ہاکی کھیلنے اور شکار کے بھی بہت شوقین تھے

☆ آپ کتب میں تاریخ اسلام، فوجی تاریخ اور جرنیلوں کی داستانوں

کا شوق سے مطالعہ فرماتے تھے

☆ آپ نے 13 دسمبر 1971ء کو مشرقی پاکستان میں ”حلی“ کے محاذ پر شہادت نوش فرمائی

☆ شہادت کے وقت آپ کی عمر 33 سال 8 ماہ اور 9 دن تھی اور آپ ابھی تک غیر شادی شدہ تھے

ماں (بیٹی سے) : ”مجھے پانی پلاؤ، میں مری جا رہی ہوں“
بیٹی : ”امی جان! میں بھی آپ کے ساتھ مری جاؤں گی“

ٹیچر نے کلاس کو مخاطب کرتے ہوئے کہا : کاغذ قلم اٹھاؤ

اور ایک مضمون لکھو ”اگر میں کروڑ پتی ہوتا“۔

عمران کے علاوہ سب لڑکے سر جھکا کر لکھنے لگے۔

ٹیچر نے عمران کو ڈانٹا اور کہا : تم کیوں نہیں لکھ رہے۔

عمران نے بالوں میں انگلیاں پھیرتے ہوئے بے نیازی

سے کہا : میں اپنی سیکرٹری کا انتظار کر رہا ہوں۔

ایک خاتون کے شوہر کا انتقال ہو گیا تو وہ اپنے شوہر کو رو کر

یاد کر کے کہہ رہی تھی : کہ لوگو میرے شوہر کے جوتے کون پہنے گا؟“

ایک صاحب بولے : ”بہن جی! میں پہنوں گا“۔

خاتون پھر بولی : ”میرے شوہر کے کپڑے کون پہنے گا؟“

پھر وہ صاحب بولے : ”بہن جی! میں پہن لوں گا“۔

خاتون پھر بولی : ”میرے شوہر کا قرضہ کون ادا کرے گا؟“۔

وہ صاحب بولے : ”ارے بھائیو! سارا ثواب میں ہی لے لوں گا یا کچھ تم بھی لو گے“۔

ایک موٹے شخص سے کسی نے پوچھا : ”آخر کیا وجہ ہے کہ تمام موٹے لوگ خوش مزاج ہوتے ہیں؟“۔

موٹے شخص نے مسکرا کر کہا : ”وجہ صاف ظاہر ہے کہ نہ ہم بھاگ سکتے ہیں اور نہ ہی لڑ سکتے ہیں“۔

Addressing مخاطب

Rebuke ڈانٹا

Debt قرضہ

Disposition مزاج

ایک پاکستانی اپنے چینی دوست سے ملنے گیا۔ اس نے اپنے چینی دوست کو بتایا کہ اسے کھانے میں خرگوش بہت پسند ہیں چینی نے خرگوش کبھی نہیں دیکھا تھا۔ اس کے پوچھنے پر پاکستانی نے بتایا ”خرگوش ایک چھوٹا اور پیارا سا جانور ہے۔ اس کے لمبے لمبے کان ہوتے ہیں۔“

یہ نشانیاں سن کر چینی دوست نے پاکستانی کو بتایا کہ اس کے گھر میں تو بہت سارے خرگوش ہیں۔ پھر پاکستانی اور چینی نے خوب سیر ہو کر خرگوش کا گوشت کھایا۔ کھانے کے بعد چینی نے پاکستانی کو بتایا کہ وہ ان خرگوشوں کے شور سے نہیں سو سکتا پاکستانی نے حیران ہو کر پوچھا : ”مگر خرگوش تو بالکل آواز نہیں نکالتے۔“

چینی نے جواب دیا : ”ارے نہیں دوست ! یہ خرگوش تو ہر وقت میاؤں میاؤں کرتے رہتے ہیں۔“

استاد : ”(شاگرد سے) وہ کون سا دن ہے جب بہن بھائی کو، بیٹا باپ کو اور کوئی بھی کسی کو نہیں پہچانے گا؟“۔

شاگرد : ”جناب ! شادی میں کھانے کا دن۔“

ایک لڑکا (اپنے دوست سے) : ”میرے ابو میں بہت خوبیاں ہیں، بہادر ایسے ہیں جیسے شیر، تندرست ایسے جیسے ہاتھی اور آنکھیں بالکل عقاب کی طرح ہیں۔“

دوسرا لڑکا : ”اچھا ! تو اگر ہم انھیں دیکھنا چاہیں تو ہمیں کتنے کالٹ لینا پڑے گا؟“۔

ایک شکاری اپنی بیوی اور ساس کے ہمراہ شکار کھیلنے گیا۔ ایک صبح جب بیوی جاگی تو اسے علم ہوا کہ خیمے سے اس کی ماں غائب ہے۔ اس نے شوہر کو جگایا اور وہ دونوں بوڑھی عورت کو تلاش کرنے لگے۔

ڈھونڈتے ڈھونڈتے وہ ایک کھلی جگہ پہنچ گئے۔ جہاں ساس صاحبہ ایک شیر کی آنکھوں میں آنکھیں ڈال کر کھڑی تھیں۔ یہ منظر دیکھ کر بیوی خوفزدہ آواز میں بولی : ”آپ جلدی سے کچھ کیجئے۔“

شوہر نے پرسکون لہجے میں کہا : ”میں کیا کر سکتا ہوں؟ شیر خود ہی بکھیرے میں پڑا ہے اب وہ خود ہی اس سے نکلے گا۔“

Rabbit خرگوش

Symptoms نشانیاں

Hawk عقاب

Dreadful خوفزدہ

وکیل (اپنے موکل سے) : ”عدالت میں تم سے جو سوال پوچھا جائے تو کہنا ”بابا“ میں کہوں گا یہ تو گونگا ہے اس طرح تم بچ جاؤ گے۔“

لہذا ایسے ہی ہوا مگر عدالت سے باہر آنے پر جب وکیل صاحب نے اپنی فیس مانگی تو موکل بولا : ”بابا“۔

ایک حادثے میں زخمی ہونے والے مریض کو ہسپتال لے جایا گیا ڈاکٹر نے اس کی مرہم پٹی کر کے کہا ”تمہارے زخم زیادہ شدید نہیں ہیں تم گھر جاسکتے ہو، لیکن ایک دو دن یہاں آرام کر لو تو بہتر ہے۔“

دوسرے دن مریض جب چھٹی لینے ڈاکٹر کے پاس گیا تو ڈاکٹر نے نرس سے کہا ”اسے آپریشن روم لے چلو اس کا آپریشن کرنا ضروری ہے۔“

زخمی نے پوچھا : ”وہ کیوں جنان!“۔

ڈاکٹر نے جواب دیا : ”مجھے آج کے اخبار میں حادثے کی تفصیل پڑھ کر تمہارے زخموں کی شدت کا احساس ہوا ہے۔“

ایک بے وقوف (دوسرے سے) : ”میں شرط لگاتا ہوں تم اس خرگوش کو نہیں مار سکتے۔“

پہلا : ”تم نے یہ اندازہ کیسے لگایا؟“۔

دوسرا : ”کیونکہ تمہاری بندوق میں گولی نہیں ہے۔“

پہلا : ”تو کیا ہوا، خرگوش کو تو اس بات کا علم نہیں ہے۔“

ایک دوست (دوسرے سے) : ”رات میں نے ایک بڑا بھیا نک خواب دیکھا جیسے مجھے کسی نے پستول کا نشانہ بنا دیا ہے

میں نیند سے بیدار ہو گیا اور چیخنے لگا۔ جب میں نے آئینے میں دیکھا تو میرے چہرے پر ایک بڑا سوراخ تھا۔“

دوسرا دوست : ”اچھا! تو پھر کیا ہوا؟“۔

پہلا دوست : ”ہونا کیا تھا میں نے منہ بند کر لیا اور سوراخ غائب ہو گیا۔“

خواب Dream زخموں Wounds مرہم پٹی Dressing فیس Fee گونگا Dumb

ایک عورت دکان دار کو بچہ گاڑی کی آخری قسط ادا کر رہی تھی تو دکان دار نے پوچھا : ”محترمہ قسطیں تو پوری ہو گئیں ہیں جس بچے کے لیے گاڑی لی تھی ماشاء اللہ! اس کا کیا حال ہے؟“۔
عورت نے جواب دیا : ”بچہ ٹھیک ٹھاک ہے یہ اس کی شادی کا دعوت نامہ ہے آنا مت بھولے گا۔“

ایک سکھ ایک بیری کے اونچے درخت پر بیٹھا تھا۔ اس کے کپڑے پھٹے ہوئے تھے اور وہ مزے مزے سے بیر کھا رہا تھا۔
ایک آدمی کا وہاں سے گزر ہوا تو اس نے سکھ سے پوچھا : ”سردار جی! کیا ہو رہا ہے؟“۔
سکھ بولا : ”بھئی! تم تو جانتے ہی ہو کہ میرے تین ہی شوق ہیں، اچھا کھانا، اچھا پہننا اور اونچی سوسائٹی۔“

شادی والے گھر میں کہرام مچ گیا کہ گھر کے اندر بم ہے۔ سامان اٹھا اٹھا کر باہر پھینکا جانے لگا۔ جب تمام سامان باہر پھینک دیا گیا تو ایک طرف سے آواز آئی
”گھر کو تالا لگا دو، کم بختوں نے پورے آٹھ سال سے مکان پر قبضہ جمار کھا تھا۔“

ملازمت کے امیدوار سے کمپنی کے ڈائریکٹر نے پوچھا : ”آپ کے پاس پہلی ملازمتوں کے سرٹیفیکیٹ ہیں؟“۔
امیدوار نے جواب دیا : ”نہیں جناب! میں نے سب کے سب پھاڑ کر پھینک دیئے ہیں۔“
ڈائریکٹر نے کہا : ”یہ تو آپ نے بہت بڑی بے وقوفی کی ہے۔“
امیدوار بولا : ”نہیں جناب! اگر آپ انھیں پڑھ لیتے تو آپ کی یہ رائے نہ ہوتی۔“

ایک شخص (دوسرے سے) : ”جناب! آپ کے پاس ماچس ہے؟۔“
دوسرے شخص نے جیب سے لائٹر نکالا اور بولا : ”یہ لائٹر لے لیجئے۔“
پہلے شخص نے غصے سے کہا : ”مگر لائٹر سے میں دانت کیسے کرید سکتا ہوں؟“۔

لائٹر Lighter ماچس Match کہرام Lamentation پٹے Torn قسط Instalment

مالکن (دودھ والے سے) : ”دودھ بہت پتلا ہے کیا تم نے اس میں پانی ملا یا ہے؟“۔
دودھ والا : ”بالکل نہیں بیگم صاحبہ! میں نے تو صرف اس میں برف ڈالی تھی تاکہ راستے میں گرمی کی وجہ سے دودھ خراب نہ ہو جائے۔“

شاگرد (استاد سے) : ”جناب! آپ کی عمر ایک سو دس سال ہو چکی ہے اس طویل العمری کا راز کیا ہے؟“۔
استاد نے مسکراتے ہوئے جواب دیا : ”میرا خیال ہے کہ میں صرف ایک ہی وجہ سے اس عمر کو پہنچنے کو کامیاب ہوا ہوں کہ اس دوران میں میرا انتقال نہیں ہوا۔“

بیٹا (ماں سے) : امی جان! میں ایک روپے میں تین مالٹے لاسکتا ہوں۔
ماں (حیرانگی سے) : بیٹے! وہ کس طرح؟
بیٹا : وہ امی جان کہ میں ایک مالٹا ایک روپے کا خریدوں گا اور دوسرا اٹھا کر بھاگوں گا تیسرا جب دکاندار غصے میں آکر مجھے مارے گا تو وہ بھی اٹھا لوں گا۔

ایک دیہاتی چڑیا گھر میں طوطے کے پنجرے کے پاس کھڑا اسے چھیڑ رہا تھا۔ طوطا باتیں کرنا جانتا تھا۔
اس نے چلا کر کہا : ”کیا کرتا ہے نالائق؟“۔
دیہاتی گھبرا کر بولا : ”معاف کرنا بھائی! میں سمجھا تھا کہ آپ جانور ہیں۔“

ایک کروڑ پتی کنجوس مرنے لگا تو ایک شخص نے اس سے کہا : ”سیٹھ صاحب! اب تو آپ کا آخری وقت ہے اللہ کی راہ میں کچھ تو دیتے جاؤ۔“

کروڑ پتی کنجوس نے کہا : ”اللہ کو جان تو دے رہا ہوں اور بھلا میں کیا دوں؟“۔

Ice برف Secret راز Tease چھیڑ Goof نالائق

انسانی جسم

- ☆ انسانی جسم کا سخت ترین عضو "دل" ہے
- ☆ مردوں کے دماغ کا اوسط وزن 3 پونڈ 2 اونس ہوتا ہے جبکہ خواتین کے دماغ کا اوسط وزن 2 پونڈ 12 اونس ہوتا ہے
- ☆ ایک صحت مند انسان میں جسمانی وزن کے لحاظ سے خون کا وزن 8 فیصد ہوتا ہے
- ☆ انسانی جلد کے ایک مربع انچ رقبے پر 19 کروڑ خلیات ہوتے ہیں
- ☆ ہمارے جسم کی ایک چوتھائی ہڈیاں صرف پاؤں میں ہوتی ہیں
- ☆ ہماری زبان پر ذائقوں کے تقریباً 3 ہزار غدود ہوتے ہیں
- ☆ اگر ہمارے پیٹ کی اندرونی دیواروں پر خصوصی تہ نہ ہو تو معدہ خود بخود ہضم ہو کر ختم ہو جائے
- ☆ ایک بالغ انسان کے جسم میں ہر ایک سیکنڈ میں خون کے ایک کروڑ سرخ خلیات ضائع ہوتے ہیں اور اتنے ہی پیدا ہوتے ہیں
- ☆ ہر انسان کی انگلیوں کے نشانات دوسرے انسان کی انگلیوں سے مختلف ہوتے ہیں
- ☆ انسان آنکھیں کھول کر چھینک نہیں سکتا انسانی چھینک کی رفتار 100 میل فی گھنٹہ ہے

ایک انجینئر غصے سے سپروائزر سے کہنے لگا

"سمجھ میں نہیں آتا عقل تقسیم ہوتے وقت تم کہاں تھے۔"

سپروائزر (سادگی سے): "جناب! اس وقت تو میں آپ کے ساتھ دورے پر گیا ہوا تھا۔"

استاد (شاگرد سے): میرے بال بڑے ہیں اس کی

انگلش بناؤ۔

شاگرد: جناب! یہ جملہ غلط ہے۔

استاد (حیرت سے): وہ کیسے؟

شاگرد: جناب! اس لیے کہ آپ گمنجے ہیں۔

بھکاری (طالب علم سے): "ایک روپے کا سوال ہے بچہ"

طالب علم: "باباجی! سوال اس طرح حل نہیں ہوتا کاپی پر لکھ کر دو۔"

رات گئے ایک ان پڑھ بیوی ٹیلی وژن کے آگے بیٹھی۔

اونچی آواز میں وقفے وقفے سے "آمین آمین" کہہ رہی تھی۔ شوہر سویا ہوا تھا۔ یہ آوازیں سن کر وہ بیدار ہو گیا اور بیوی کو حیرانی سے دیکھنے لگا جو بدستور آنکھیں بند کئے زور زور سے آمین آمین کہہ رہی تھی۔

شوہر جب تمام صورتحال بھانپ چکا تو اس کا ہنس ہنس کر برا حال ہو گیا کیونکہ ٹیلی وژن پر اس وقت عربی میں خبریں نشر ہو رہی تھیں۔

Wisdom عقل

Sentence جملہ

Wonder حیرانی

Judge بھانپ جانا

دو گپ باز بیٹھے آپس میں کہیں ہانک رہے تھے ایک نے کہا : ”میرے دادا جان بہت اچھے نشانہ باز تھے۔ ایک دفعہ انہوں نے پانی سے بھرا ہوا مٹکا لٹکایا پھر بندوق سے اس کا نشانہ لیا مٹکے میں سوراخ ہو کر سارا پانی بہہ گیا مگر مٹکا وہیں لٹکا رہا۔“
دوسرا گپ باز بولا : ”یہ تو معمولی بات ہے ایک دفعہ میرے دادا جان نے مٹکے میں پانی ڈال کر لٹکایا اور اس کا نشانہ لیا تو مٹکا گر گیا مگر پانی وہیں لٹکا رہا۔“

ایک گلاس بنانے والی کمپنی کے بورڈ پر یہ لکھا ہوا تھا ”ہمارے ہاں خوبصورت اور مضبوط گلاس ملتے ہیں، گلاس اکیس فٹ کی بلندی سے نیچے گرائیے، بیس فٹ تک ہماری گارنٹی ہے کہ گلاس نہیں ٹوٹے گا۔“

ایک دوست (دوسرے سے) : ”کہو یہ سیلز مین کی نوکری کیسی رہی؟“
دوسرے نے جواب دیا : ”نفٹی نفٹی، یعنی کچھ کامیابی اور کچھ ناکامی۔“
پہلا دوست (حیرانی سے) : ”کیا مطلب؟“
دوسرا دوست : ”آج صبح پانچ آرڈر بک کیے تھے اور شام کو پانچوں ہی کینسل ہو گئے۔“

ایک چیونٹی بل سے باہر پاؤں نکال کر بیٹھی ہوئی تھی۔ اتنے میں اس کی ایک دوست چیونٹی آئی اور پوچھنے لگی
”تم پاؤں باہر نکال کر کیوں بیٹھی ہوئی ہو؟“
پہلی نے جواب دیا ”دیکھنا ابھی ادھر سے ایک ہاتھی گزرے گا اور وہ ٹھوکر کھا کر گر جائے گا۔“

ایک شخص مچھر مارنے والی دوائی خریدنے کے لیے دکان پر گیا۔ دکاندار نے پانچ روپے کے بدلے ایک ڈبا پکڑا دیا گھر جا کر اس نے ڈبا کھولا تو ڈبے میں سے دو پتھر اور ایک پرچی نکلی۔
پرچی پر لکھا تھا ”ایک پتھر پر مچھر رکھ کر دوسرے پتھر سے ماریے۔“

Pitcher مٹکے

Guarantee گارنٹی

Ant چیونٹی

Chit پرچی

جنگ عظیم دوم میں ایک جاسوس پکڑا گیا۔ فوجی عدالت نے اسے موت کی سزا سنائی، ایک فوجی افسر کو حکم ملا کہ شہر سے دس میل دور لے جا کر اس جاسوس کو گولی مار دی جائے کوئی گاڑی دستیاب نہیں تھی۔ اس لئے فوجی افسر کو پیدل چل کر ہی جانا تھا۔ فوجی افسر جاسوس کو پیدل لے کر چلا ہی تھا کہ انتہائی تیز طوفان نے آیا۔ دونوں کے لیے چلنا مشکل ہو گیا تو جاسوس نے ٹھنڈی آہ بھر کر کہا: ”آہ! میں بھی کتنا بد قسمت ہوں کہ اس خراب موسم میں دس میل دور محض تمھاری گولی کا نشانہ بننے جا رہا ہوں۔“

فوجی نے کہا: ”میں تم سے زیادہ بد قسمت ہوں، تم تو صرف جا رہے ہو جبکہ مجھے واپس بھی آنا ہے۔“

استانی: ”(عافیہ سے) اگر ہم ایک ٹماٹر لے کر اس کے دو ٹکڑے کر دیں پھر دو کے دو اور پھر ان کے بھی دو کر دیں تو کیا بنے گا؟“۔ عافیہ: ”مس! ٹماٹر کی چٹنی۔“

گاہک نے غم و غصے کا اظہار کرتے ہوئے دکاندار سے کہا: ”تین روپے کا ایک انڈا، غضب خدا کا، ہر شخص نے دوسرے کو لوٹنے پر کمر باندھ رکھی ہے۔“

دکاندار نے سنجیدگی سے جواب دیا: ”جناب! چوبیس گھنٹے کی مزدوری ہے۔“

گاہک نے حیران ہو کر پوچھا: ”چوبیس گھنٹے کی مزدوری، آپ شاید مذاق کر رہے ہیں۔“

دکاندار نے جواب دیا: ”میرا مطلب ہے کہ بیچاری مرغی چوبیس گھنٹے ادھر ادھر پھر کر صرف ایک انڈہ دیتی ہے اور وہ بھی صرف تین روپے میں فروخت ہوتا ہے۔“

ملازم (ہوٹل کے منیجر سے): جناب! اوپر والے کمرے کا مسافر شکایت کر رہا تھا کہ رات بارش میں اس قدر چھت ٹپکی کہ وہ سر سے لے کر پاؤں تک نہا گیا۔

منیجر: ٹھیک ہے، اس کے بل میں نہانے کے پیسے بھی شامل کر دو۔

جاسوس Spy

طوفان Storm

آہ Ah!

چھت Roof

ایک دوست نے کھانے کے دوران میں اپنے ڈاکٹر دوست سے کہا: ”کیا کھانے کے ساتھ کیڑے مکوڑے بھی کھائے جاتے ہیں۔“

ڈاکٹر نے منہ بنا کر کہا: ”یار! کبھی خاموش بھی رہا کرو کھانے سے فارغ ہو کر بھی یہ بات پوچھی جاسکتی ہے۔“

کھانا کھانے کے بعد ڈاکٹر نے کہا: ”ہاں، اب پوچھو کیا جاننا چاہتے ہو۔“

دوست نے جواب دیا: ”نہیں، اب میں نے کچھ بھی نہیں پوچھنا۔“

ڈاکٹر بولا: ”تو کھانا کھانے کے دوران میں کیوں پوچھ رہے تھے۔“

دوست نے جواب دیا: ”در اصل اس وقت آپ کی پلیٹ میں کیڑا تھا اور آپ اسے کھا رہے تھے۔“

ایک استاد جو بچے کو تفریق کے سوال سمجھا رہا تھا کہنے لگے: ”تفریق کے لیے ضروری ہے کہ ہم جنس یکساں ہو مثلاً ہم

چھ کتوں میں سے تین آدمی نہیں نکال سکتے یا پھر چار بھینسوں میں سے دو بکریاں نہیں نکال سکتے۔“

بچہ (معصومیت سے): ”لیکن سر! ہم دو بھینسوں سے پندرہ کلو دودھ تو نکال سکتے ہیں۔“

ایک بچے نے اپنی ماں سے کہا: ”امی! ہمارے گھر کے باہر ایک بڑا سا کتا کھڑا ہے، بالکل ہاتھی کے برابر ہے۔“

ماں نے بچے کو ڈانٹ کر کہا: ”ہر بات کو بڑھا چڑھا کر مت بیان کیا کرو تمھاری اس بری عادت پر میں تمھیں پچاس

کروڑ مرتبہ ٹوک چکی ہوں۔“

ایک صاحب (دوسرے سے): ”کیا آپ کے کپڑے چوری کے ہیں؟“۔

دوسرے صاحب نے پریشان ہو کر پوچھا: ”وہ کیوں؟“۔

پہلے صاحب نے کہا: ”جب آپ چلتے ہیں تو آپ کے کپڑوں سے آواز آتی ہے۔“

یہ سن کر دوسرے صاحب معصومیت سے بولے: ”اچھا! اگر یہ بات ہے تو پھر میرے جوتے کیوں خاموش ہیں۔“

Worms کیڑے

Infact دراصل

Milk دودھ

Clothes کپڑوں

ایک خاتون نے ماہر نفسیات سے کہا : ”ڈاکٹر صاحب! میں بہت پریشان ہوں میرے شوہر خود کو فرج سمجھنے لگے ہیں آپ بتائیں میں کیا کروں؟“

ماہر نفسیات نے جواب دیا : ”یہ ایک نفسیاتی کیس ہے۔ آپ انہیں میرے پاس لائیں میں ان کا علاج کر دوں گا۔ آپ بالکل پریشان نہ ہوں۔“

خاتون نے کہا : ”پریشان کیسے نہ ہوں، رات کو سوتے وقت ان کا منہ کھلا رہتا ہے اور میں روشنی کی وجہ سے ساری رات جاگتی رہتی ہوں۔“

ایک جو تافروش اکبر آلہ آبادی کے پاس آیا اور کہنے لگا ”میں نے جو توں کی دکان کھولی ہے دکان میں لگانے کے لئے کوئی شعر کہہ دیجئے۔“

اکبر آلہ آبادی نے فوراً یہ شعر کہہ دیا
شو میکری کی کھولی ہے ہم نے دکان آج
روٹی کو ہم کمائیں گے جوتے کے زور پر

ایک پاگل (دوسرے سے) ”میں جنگل میں جا رہا تھا تو مجھے بہت پیاس لگی پانی کہیں نہیں تھا۔ میں نے آسمان پر چڑھ کر بادلوں سے پانی پی لیا۔“

دوسرا پاگل : ”چل جھوٹے! تیرے پاس تو سیڑھی ہی نہیں ہے تو آسمان پر کیسے چڑھ گیا؟“

ایک سیاسی رہنما استقبالیے میں مدعو تھے۔ ایک مزاحیہ فنکار حاضرین کو لطیفے سنا رہا تھا حاضرین چائے پیتے ہوئے لطف اندوز ہو رہے تھے اور گپ شپ بھی جاری تھی۔

اچانک میزبان نے سیاسی رہنما کی طرف جھکتے ہوئے سرگوشی کی

”کیا خیال ہے؟ لوگوں کو کچھ دیر اور لطف اندوز ہونے دیا جائے یا آپ کی تقریر شروع کروادوں؟“

سرگوشی Whisper میزمری Ladder کمائیں Earn ماہر نفسیات Psychologist

چیونٹی

☆ قرآن پاک کی ستائیسویں سورۃ کا نام ”نمل“ ہے

عربی زبان میں ”نمل“ کا مطلب چیونٹی ہے

☆ سورۃ نمل میں پیغمبر حضرت سلیمان مایہ سلام اور ان کے لشکر کو دیکھ

کر چیونٹی کی گفتگو کا ذکر ہے

☆ چیونیوں کی تقریباً 8 ہزار سے زائد اقسام ہیں

☆ چیونیوں دنیا کے تقریباً ہر علاقے میں پائی جاتی ہیں

☆ دنیا کی گنجان ترین آبادیاں چیونیوں کی ہوتی ہیں

☆ چیونیوں کی آبادیوں میں ذات پات کے نظام کی سختی سے

پابندی کی جاتی ہے

☆ چیونیوں کی آبادیوں میں ہر قسم کے محکمے ہوتے ہیں حتیٰ کہ فوج

اور پولیس کا محکمہ بھی ہوتا ہے

☆ چیونیوں کی آبادیوں میں تین قسم کی چیونیوں ہوتی ہیں

(1) مادہ یا ملکہ چیونٹی (جو صرف انڈے دیتی ہے) (2) نر چیونیوں

(3) کام کرنے والی چیونیوں

☆ بالغ چیونٹی کے جسم کے تین حصے ہوتے ہیں سر، چھاتی اور پیٹ

اور ہر حصے میں دو دو ٹانگیں ہوتی ہیں

☆ چیونٹی اپنے جسم سے وزنی اور بڑی چیز اٹھا کر چلتی ہے

ایک انہنی (دوسرے سے) : ”تمہارا نام کیا ہے؟“۔

دوسرا : ”معلوم نہیں“۔

پہلے نے کہا : ”وہ کتنا اچھا اور خوبصورت نام ہے“۔

استاد : ”(شاگرد سے) بتاؤ سال میں کتنے موسم ہوتے ہیں“

شاگرد : ”جناب! چار موسم“۔

استاد : ”کون کون سے؟“۔

شاگرد : ”ہڑتال، الیکشن، امتحانات، ہنگامے“۔

ڈاکٹر (مریض سے) : جو چیزیں تمہیں پریشان کریں

ان کو اپنے پاس پھٹکنے بھی نہ دو۔

مریض : بہتر ڈاکٹر صاحب! جب آپ کا بل آئے گا تو

میں ایسا ہی کروں گا۔

مالک (نوکر سے) : مجھے شام پانچ بجے جگا دینا۔

نوکر : حضور! پانچ بج چکے ہیں۔

مالک : ابے کم بخت! میری شکل کیا دیکھ رہا ہے اب مجھے جگا بھی دے۔

ایک شاندار کار میں براجمان بیگم صاحبہ نے بھکاری کو ایک روپیہ دیتے ہوئے کہا : ”بابا! میرے لیے دُعا کرو“۔

بھکاری نے بُرا سامنہ بنایا اور جل کر کہا : ”کیا دعا کروں، کار میں تو بیٹھی ہو اب کیا آسمان پر چڑھو گی؟“۔

Strike ہڑتال

Agitation ہنگامے

Beautiful شاندار

Pray دعا

کنجوس (بیوی سے) : ”آج میں نے پانچ روپے بچائے ہیں۔“

بیوی : ”وہ کیسے؟“

خاوند : ”آج میں بس میں سوار ہو کر نہیں بلکہ بس کے پیچھے بھاگ کر گھر پہنچا ہوں۔“

بیوی (منہ بنا کر) : ”بچت ہی کرنا تھی تو کسی ٹیکسی کے پیچھے بھاگتے، چالیس پچاس روپے کی تو بچت ہوتی۔“

پہلے پہل ٹی وی کی نشریات صرف ایک چینل پر نشر ہوتی تھیں اور صرف حکومت کے پسندیدہ پروگرام نشر ہوا کرتے تھے۔ لوگوں کے احتجاج کرنے پر دوسرا چینل بھی کھول دیا گیا۔

ایک رات چینل نمبر 1 پر سربراہ مملکت کی تقریر نشر ہو رہی تھی طویل تقریر سے تنگ آ کر ایک صاحب نے دوسرے چینل کا بٹن دبا دیا تو اسکرین پر ایک پولیس والا نظر آیا جو وہ ہاتھ میں پکڑے ہوئے پستول سے اشارہ کرتے ہوئے کہہ رہا تھا۔ ”چینل نمبر 1 لگاؤ ورنہ گولی مار دوں گا۔“

دو انگریز اپنے اپنے کتوں کی خوبیاں بیان کر رہے تھے ایک کہنے لگا : ”میرا کتا بہت ذہین ہے جب وہ باہر گھوم پھر کر واپس آتا ہے تو خود ہی دروازے کی گھنٹی بجاتا ہے“

دوسرے انگریز نے حیران ہو کر کہا : ”کمال ہے! کیا تمہارے کتے کے پاس میرے کتے کی طرح دروازے کی چابی نہیں ہے؟“

ایک شخص (دوسرے سے) : ”وہ نوجوان وکیل جو تمہارا کرائے دار تھا آج کل کہاں ہے؟“

دوسرا شخص : ”وہ بہت اچھا وکیل بن گیا ہے گزشتہ سال اس نے میرے سارے مقدمے لڑے تھے“

پہلا : ”کیا وہ کامیاب ہوا؟“

دوسرا : ”اس سے بڑھ کر اسے کیا کامیابی ہو سکتی ہے کہ آج میں اس کا کرایہ دار ہوں“

بیٹا (ماں سے) : ”امی! آج میں نے دعوت میں اتنا کچھ کھایا ہے کہ میں دیوار کے سہارے چل کر یہاں آیا ہوں۔“
 ماں : ”اللہ کا شکر ہے، تم اپنے مرحوم باپ پر نہیں گئے اسے تو لوگ چار پائی پر اٹھا کر لاتے تھے۔“

جنازہ جارہا تھا اور ایک صاحب جنہوں نے ایک ہاتھ سے جنازے کو کاندھا دیا ہوا تھا اور ان کے دوسرے ہاتھ میں ایک کتے کی زنجیر تھی اور اس کتے کے گلے میں ایک نوٹوں کا ہار تھا۔ جبکہ جنازے کے پیچھے لوگوں کی ایک لمبی قطار چلی آرہی تھی۔

ایک آدمی یہ منظر دیکھ کر بڑا حیران ہوا اور اس نے کتے والے صاحب سے پوچھا : ”جناب! یہ کس کا جنازہ ہے۔“
 اس شخص نے جواب دیا : ”یہ میری بیوی کا جنازہ ہے اور اس کی موت اس کتے کے کاٹنے کی وجہ سے ہوئی ہے۔“
 اس آدمی نے پیار سے کتے کی طرف دیکھتے ہوئے کہا : ”جناب! کیا آپ کچھ دیر کے لیے یہ کتاب مجھے دے سکتے ہیں۔“
 کتے والے صاحب فوراً بولے : ”تم بھی دوسروں کی طرح پیچھے لائن میں لگ جاؤ یہ سب لوگ بھی کتاب مانگنے آئے ہیں۔“

استاد (شاگرد سے) : ”چلتی گاڑی سے کب اترنا چاہیے؟“
 شاگرد (معصومیت سے) : ”جناب! جب وہ ہسپتال کے قریب ہو۔“

جب بینک بند ہو گیا تو ڈاکوؤں کے ایک گروہ نے باہر کھڑے چوکیدار کو قابو کیا اور بینک میں داخل ہو گئے، انھوں نے دیکھا کہ کیشیئر کتابوں پر جھکا حساب کتاب میں مصروف ہے کچھ ڈاکوؤں نے اسے پکڑ کر باندھا، منہ میں کپڑا ٹھونسا اور الماری کی طرف بڑھ گئے۔ جب وہ مال لوٹ کر جانے لگے تو انھوں نے کیشیئر کی جانب سے عجیب و غریب آوازیں سنیں۔ ایک ڈاکو نے اس کے منہ سے کپڑا نکال کر پوچھا : ”کیا بات ہے؟“
 کیشیئر نے ہانپتے ہوئے کہا : ”بھائیو! مہربانی کر کے ان کھاتوں کو بھی ساتھ لے جاؤ کیونکہ ان میں ایک لاکھ روپے کا فرق آرہا ہے۔“

Funeral جنازہ

Garland ہار

Jerk جھٹکا

Busy مصروف

ایک صاحب کو کسی قسم کا عالمی ریکارڈ قائم کرنے کا بہت شوق تھا ایک دفعہ وہ ایسے بیمار ہوئے کہ ہسپتال پہنچ گئے ایک نرس نے تھرمامیٹر سے ان کا درجہ حرارت لیا تو اس شخص نے پوچھا : ”مجھے کتنا بخار ہے؟“۔
نرس نے جواب دیا : ”آپ کو ایک سو چار درجے کا بخار ہے۔“
اس شخص نے بے چینی سے پوچھا : ”بخار کا عالمی ریکارڈ کتنے درجے کا ہے۔“

ایک مشہور کھلاڑی ریسٹوران میں بیٹھا کھانا کھا رہا تھا کہ ایک چھوٹا سا بچہ ہاتھ میں کاغذ پکڑے اس کے پاس آ کر کھڑا ہو گیا۔ اس سے پہلے کہ لڑکا کچھ کہتا کھلاڑی نے کاغذ پر اپنا آٹو گراف دے دیا۔
لڑکے نے کاغذ کو دیکھ کر کہا ”جناب! مجھے آٹو گراف نہیں چاہیے میں تو آپ سے ٹماٹر کی چٹنی مانگنے آیا ہوں۔“

ایک ڈاکٹر مریض خاتون کے کوائف لکھتے ہوئے کہہ رہا تھا : ”اچھا! تو آپ کو چلنے میں تکلیف ہوتی ہے، سانس جلد پھول جاتا ہے۔ اور یہ بتائیے کہ آپ کی عمر کتنی ہے؟“۔
عورت نے جواب دیا : ”انشاء اللہ میں اگلے سال میں برس کی ہو جاؤں گی۔“
ڈاکٹر نے بڑبڑاتے ہوئے لکھا : ”حافظہ بھی کمزور ہے۔“

جماعت میں بہت شور ہو رہا تھا کہ ماسٹر صاحب جماعت میں آئے اور بولے : ”تم لوگوں میں کوئی شرافت نہیں ہے“
کلاس کے ایک کونے سے آواز آئی : ”جناب! ہے تو سہی مگر وہ پانی پینے گیا ہوا ہے۔“

بیٹا : ”(باپ سے) ابا جان! آپ تو کہتے ہیں کہ اپنے سے چھوٹوں کو مارنا بری حرکت ہے۔“
باپ : ”ہاں بیٹا! یہ ٹھیک بات ہے؟“۔
بیٹا : ”ابا جان! آپ یہ بات ہمارے ماسٹر جناب کو بھی سمجھا دیں۔“

دو چھوٹے بچے بس میں سفر کر رہے تھے۔ ایک کارنگ بہت کالا تھا جب کہ دوسرے کا بہت گورا۔
 کالے بچے نے گورے بچے سے پوچھا : تم کون سی کریم استعمال کرتے ہو؟
 گورے بچے نے جواب دیا : ”فیزر اینڈ لولی“ اور تم کونسی کریم استعمال کرتے ہو؟
 کالے بچے نے کچھ دیر سوچا پھر بڑی معصومیت سے کہا : ”چیری بلاسم“۔

ایک فوجی افسر نے اپنی نئی نوپلی دلہن کا گھونگٹ الٹ کر ایک لمبی تقریر کی جو کچھ یوں تھی۔
 ”جیسے ہی میری نظروں کے ریڈار نے تمہاری موجودگی کا پیغام دیا میں نے فوراً اپنی انٹیلی جنس کو تمہارا پتہ دے کر
 تمہاری سرحد پر بھیج دیا، جہاں تمہارے ایٹم بم جیسے ابا اور ہائیڈروجن بم جیسی اماں نے بارودی سرنگیں بچھا رکھی تھیں۔
 اگر تمہارے ہیوی ویٹ ٹائپ سابقہ منگیتر ذرا سا بھی جھڑپ کرتے تو میں انہیں اپنی مشین گن سے بھون کر رکھ دیتا۔
 اس وقت تمہارا حسن بالکل نئی بکتر بند گاڑی کی طرح ہے۔ اس پر زیور کے حسن نے چار میزائل لگا رکھے ہیں۔ میک
 اپ نے تمہارے چہرے کو خوبصورتی سے کیمو فلانج کر رکھا ہے۔ تم چلتی ہو تو لگتا کہ پارلیمنٹ ہاؤس کے سامنے ٹینک
 وقار سے چل رہے ہیں۔ تمہیں حاصل کر کے اب میرے دل میں امن و امان ہے خدا کرے کہ تم میرے سنگ ہمیشہ
 امن اور خوشی کے گیت گاتی رہو۔“

استاد (شاگردوں سے) : ”آخر آج آپ لوگ اتنی باتیں کیوں کر رہے ہیں۔“
 کلاس مانیٹر : ”جناب! ہم خاموشی کے فوائد پر بحث کر رہے ہیں۔“


ایک دیہاتی مریض (ڈاکٹر سے) : ”جناب! کیا یہ دُرست ہے کہ میں عینک لگانے کے بعد سب کچھ پڑھ سکوں گا؟“
 ڈاکٹر : ”جی ہاں! بالکل۔“

دیہاتی مریض (خوش ہو کر) : ”پھر تو یہ بڑی خوشی کی بات ہے ورنہ میں تو شروع سے ہی ان پڑھ ہوں۔“

بحث Discuss جھڑپ Fight منگیتر Fiancee گھونگٹ Veil دلہن Bride

ذہانت آزمائیے

پیارے بچو! آپ اس خاکے کو غور سے دیکھیں
اور بتائیں کہ اس میں کتنے مربعے ہیں؟



ایک سپاہی (چڑچڑے انسپکٹر سے) : ”جناب! خط آیا ہے۔“

انسپکٹر نے غصے سے پوچھا : ”کس بے وقوف کا ہے؟“

سپاہی نے جواب دیا : ”جی! آپ کا ہے۔“

انسپکٹر نے بڑا سامنہ بنا کر کہا : ”کس اٹو نے بھیجا ہے؟“

سپاہی نے ڈرتے ہوئے جواب دیا : ”جناب! آپ کے والد صاحب نے“

استاد (شاگرد سے) : ”امجد! بتاؤ تمہاری تاریخ پیدائش کیا ہے؟“

امجد : ”جناب! 1988 ق م۔“

استاد (حیران ہو کر) : ”ق م سے تمہارا کیا مطلب ہے؟“

امجد : ”جناب! قبل ماہ بانو، کیونکہ میں اپنی بہن سے دو سال پہلے پیدا ہوا تھا۔“

مردم شماری کرنے والے افسر نے ایک محلے کا دورہ کرتے ہوئے ایک گھر پر دستک دی، ایک آٹھ سالہ لڑکے نے

دروازہ کھولا تو افسر نے پوچھا : ”گھر میں کوئی ہے؟“

جب لڑکے نے گردن نفی میں ہلائی تو افسر نے سوچا کہ میں اسی سے بنیادی معلومات حاصل کر لیتا ہوں۔

اس نے لڑکے سے پوچھا : ”تمہیں اپنے ابو کا نام معلوم ہے؟“

لڑکے نے جواب دیا : ”میرے ابو کا نام قہقہہ ہے۔“

جواب نے افسر کو حیران کر دیا لیکن اس نے سلسلہ کلام جاری رکھا : ”اور تمہاری امی کا کیا نام ہے؟“

لڑکے نے مسکراتے ہوئے کہا : ”ان کا نام مسکراہٹ ہے۔“

افسر نے بھی مسکراتے ہوئے پوچھا : ”بیٹے! کیا تم مجھے کوئی لطیفہ سنارہے ہو؟“

لڑکا بولا : ”نہیں! نہیں! لطیفہ میری بہن کا نام ہے، میرا نام تو مذاق ہے۔“

Fretful بے چہرے

Locality محلے

Kneck گردن


Laughter قہقہہ

بیوی (شوہر سے) : ”پچھلی سالگرہ پر میں نے آپ سے سوٹ مانگا تھا لیکن آپ نے ایک رومال تک نہیں لے کر دیا“
 شوہر : ”اچھا بابا! اس دفعہ لے دوں گا۔“
 بیوی : ”کیا سوٹ؟“
 شوہر نے جواب دیا : ”نہیں بھئی! رومال۔“

ایک اخباری رپورٹر نے جیل میں موجود ایک قیدی سے پوچھا : ”آپ یہاں کس جرم میں آئے ہیں۔“
 قیدی نے جواب دیا : ”بیٹے کی محبت میں۔“
 رپورٹر نے حیرت سے پوچھا : ”وہ کیسے؟“
 قیدی نے بتایا : ”وہ اس طرح کہ میں نقلی نوٹ چھاپتا تھا۔ ایک دن بیٹے کی محبت میں آکر میں نے نوٹوں پر قائد اعظم کی بجائے بیٹے کی تصویر چھاپ دی۔ بس اسی دن پکڑا گیا۔“

جوابات ذہانت آزمائے


صفحہ نمبر 94




صفحہ نمبر 62

15	10	8	1
6	3	13	12
9	16	2	7
4	5	11	14

صفحہ نمبر 30



صفحہ نمبر 126



صفحہ نمبر 158

32 مربے

سوٹ Suit

رومال Handkerchief

رپورٹر Reporter

قیدی Prisoner

جوابات پہیلیاں

- 1- اللہ تعالیٰ 2- پان 3- دن اور رات 4- وقت 5- موم ہتی 6- خراٹے 7- ناریل 8- پتنگ
- 9- قلم 10- انڈہ 11- کریلا 12- چاند 13- کتاب 14- خط 15- غوطہ 16- مولیٰ
- 17- چھتری 18- تربوز 19- سائیکل 20- تالا 21- آتش بازی 22- مینڈک 23- نہیں 24- راستہ
- 25- گلاب جامن 26- آئینہ 27- حقہ 28- گرسی 29- جلیبی 30- غصہ 31- نوٹ 32- کمپیوٹر
- 33- نماز 34- ہوا 35- سایہ 36- تھرماسٹر 37- آئینہ 38- لالین 39- چھکی 40- مولیٰ
- 41- چراغ 42- چھتہ 43- چھینک 44- کوا 45- آگ 46- پنکھا 47- جھاڑو 48- مور
- 49- اخبار 50- جامن 51- نمک 52- آلو 53- درد 54- پتنگ 55- قسم (سم ایک ذہر) 56- ریڈیو
- 57- ڈھول 58- توا اور روٹی 59- ریل گاڑی 60- ایکس رے مشین 61- انار (پھل آتش بازی) 62- ہوائی جہاز
- 63- سلائی مشین 64- انڈے سے چوزہ نکلنا 65- اللہ تعالیٰ 66- ترازو 67- روزہ 68- ہاتھی 69- ریل گاڑی 70- حقہ
- 71- ہاتھ کی انگلیاں 72- دیمک 73- ناخن 74- جھولا 75- بال 76- صدی 77- ہتھوڑا 78- بینگن
- 79- بارش 80- سایہ 81- پتنگ 82- ہوا 83- ٹیلی ویژن 84- سورج 85- کھٹل 86- چھتری
- 87- پکڑے تلنا 88- جھاڑو 89- عینک 90- پانی 91- ناریل 92- قسم 93- دیاسلائی 94- آنکھیں
- 95- گلاب جامن 96- آسمان 97- پانچ نمازیں 98- کیل 99- تیر 100- سورج 101- گولی 102- کھانے کا چچی
- 103- نام 104- درخت 105- مرغ 106- دھواں 107- پسینہ 108- ٹکائی 109- شبنم کے قطرے
- 110- پنکھا 111- کشتی 112- گلاب 113- جو تک 114- آئینہ 115- قینچی 116- دانت
- 117- شہتوت 118- نیند 119- ناریل 120- انگلیاں اور انگوٹھا 121- کاجل 122- دھول 123- خواب
- 124- سیڑھی 125- کنگھی 126- چونا 127- مکھی 128- آگ 129- جائے نماز 130- زلزلہ
- 131- آواز 132- توپ 133- دریا اور سمندر 134- ہونٹ 135- مچھر 136- چارپائی 137- لیلہ
- 138- نیم کا درخت 139- مغز 140- قمیض 141- آئینہ 142- عکس 143- حجام 144- آسمان اور تارے
- 145- کٹڑی کا جالا 146- کھجور 147- چھری 148- کرسی 149- بلب 150- روپے 151- گلاب کا پھول
- 152- انڈہ 153- وقت 154- جوتا 155- گھڑی 156- دروازے کے پٹ 157- جگنو 158- ڈھول
- 159- پتنگ 160- شبنم کے قطرے